

КРЫВІЧ

месячнік літэратуры, культуры і грамадзкага жыцця
Пад рэдакцыяй В. ЛАСТОЎСКАГА.

— Год выдання трэці —

1925 г.

ЛІПЕНЬ — СЬНЕЖАНЬ.

№ 10 (2).

В. ЛАСТОЎСКІ.

КРЫЖОВЫ ПАХОД ДЗЯЦЕЙ.

Зняверыўшысь у сілу рук,
у моц каванай сталі,
у чысьленасьць радоў ваяцкіх
і ў грэшных вусь сваіх малітвы, —
бацькі на поле бітвы
няведак шлюць дзяцей...
„Сьвяты Хрыстовы Гроб
сьвятымі возьмецца рукамі!“
І, вось, гасьцінцы рояцца дзянямі...

* * *

Сотні, тысячы маленькіх
дзетак у паход
рушыла ахвоча ў край,
дзе Божы Гроб.
Кветнымі вянкамі здобілісь рады;
са званніцаў гучна білі у званы;
валваваў паветра кантаў голчны сьпеў;
нярупліва ў ветры сьцяг Хрыстоў гудзеў...
І плылі малітвы, зьмешаны з сьлязьмі
матак, сумна пазіраўшых
за сваймі дзяцьмі...

* * *

Многа страху, многа гора
кволы дзетак полк дазнаў:
бераг ўражы- бусурманкі
сон трывожны іх пужаў.

Ў безбярэжнай вод пустэчы
сэрца дзетачак шчыміць,
і на вочках зсалавеўшых,
як брыльянт, сьляза блішчыць...

* * *

З верай крэпчай ў пудаў дзівы
буру ў моры прывялі,
ды аб бераг скальны-жорсткі
паразбілісь караблі...
Над глыбежаю бяздоннай
апынулася дзецка раць:
між зубоў акул пражорных
ім прышлося паміраць...

* * *

Гэтакай ахвяры сьвет яшчэ ня знаў,
гэтку гатакомбу хто-ж калі складаў,
зьняверыўшыся у сілу рук
і ў моц каванай сталі!?

ЛІСТЫ.

I.

Да N

Максім учора расказаў,
які эфэкт супмежны
паклаў Вам на душу мой ліст,
дзе я настрой плывежны
душы свае там пераліў.

І от, ў сьвяты Ускросу дзень
пішу ізноў я ліст пасьпешны;
што там, тады, у тым лісьце,
мною узят быў тон насмешны
да зьяў жыцьця, — не да асоб.

Люблю я, грэшны чалавек,
чапіць застоў глыбежны
і хлуд жыцьця паварушыць,
прыпын гнюса буцьвежны
на віхры слоў перасушыць.

II.

Да K — віча.

Сьпяваць?! Каму сьпяваць
аб тым, што ные на душы,

аб тым, што ўсьцяж мазоліць мысль,
што там, ў глыбі балінь,
што сном гарачным сьпіць
гатовое устаць...
Сьпяваць?!
Каму сьпяваць
на полі дзікай бітвы,
дзе стогн, праклён глушыць
і песьні і малітвы?!...

А. МАТАЧ.

ДЫК ШТО-Ж ГЭТА ТАКОЕ?

Сьцяпан ехаў з кірмашу ў надта прыгнечаным стане духа. Сагнуўшыся і апусьціўшы галаву з насунутаю на лоб калматаю шапкаю, ён сядзеў на аглабіне свайго возу і панура сачыў за рухам колаў, якія круціліся кругом восяў у такт з думкамі Сьцяпана, таксама хадзіўшымі навокал адной і тэй-жа рэчы. Цёмная хмара турбот зацягла яго аблічча, і на ім ня відаць было ніводнага прамень надзеі й папехі. Глыбокія боразны маршчынаў, якімі жыцьцё ўздоўж і ўпоперак паскародзіла гэтае аблічча, выглядалі ў той момант яшчэ глыбейшымі. Відаць, што рэдка разгладжваліся яны шчасліваю ўсьмешкаю, пачуцьцём задавальнення, ці раптам бліснуўшым прывідам сьветлай надзеі. Згорбленая фігура, застыўшыя ў сваёй непарушнасьці рысы аблічча і скупляны спогляд Сьцяпана гаварылі аб тым, што ён у гэты час быў далёка ад усяго, што знайходзілася па-за яго цяжкімі думкамі. Нат малады, рухавы і прыгожы конік, глядзячы на якога Сьцяпан заўсёды цешыўся з патаемнай пыхай у сэрцы, цяпер яго ня радаваў, і ён машынальна стрымліваў коніка лейцамі. У іншы час ён даў-бы волю свайму гарачаму Буланчыку, але цяпер трэ' было ехаць крокам, бо ззаду плялася прывязаная да возу карова, якая й была прычынаю дрэннага настрою Сьцяпана. У галаве яго біла, як молатам, неадвязнае пытаньне: „Што рабіць? як зьвязаць канцэ? Дома чакае жонка і дзеці... Яны абрадуецца ўзвароту каровы, але і я-ж—ня вораг сабе: ня з радасьці-ж павёў яе, апошнюю карміцельку, прадаваць... Хаця-ж бы сто злоты давалі, а то“... І Сьцяпан махнуў рукою, быццам ён хацеў гэтым рухам паказаць камусь-ці нікчэмнасьць той платы, якую сулілі яму за карову.

Восенская ноч тым часам хутка распасьцягала над зямлёю сваё непразрыстае пакрыцьцё. Навокал ужо нічога ня можна было разабраць: усё зьлівалася ў адну цёмную непразрыстую гушчу, толькі яшчэ ясна віднелася шырокая шаша. Сьцяпан не зьвяртаў жаднай увагі на гэту цемру, бо на сэрцы ў яго было яшчэ цямней: там ня відаць было нават дарогі, па якой можна было-б выбрацца з цемры яго жыцьця.

Толькі Буланенькі стаў непакоіцца, палахліва азіраючыся па старонах дарогі і стрыгучы вушамі. А Стракуля з запаўшымі ад голаду бакамі пачала часьцей спатыкацца і, панурыўшы галаву, ледзь валаклася за возам, жадаючы толькі адпачынку і пажываць хоць-бы якой-небудзь саломкі.

Па кароткім часе Сьцяпан скіраваў з шашы і ўехаў у густы яловы лес, пераплецены каля зямлі альшынаю, ляшчынаю і вербалозам. Дарога пайшла гразкая. па старонах яе высокай сьцяною стаялі дрэвы, а цемра

была такая, што хоць вока выкалі. Дзеля гэтага Сыцяпан, спадзяючыся на памяць свайго Буланчыка, даў яму волю, а сам, закурыўшы люлячку, зноў аддаўся пад абладу сваіх думак. — „Эх, схавацца-б сюды, ў гэты цёмны лес, каб ня бачыць гора, ня чуць плачу жонкі й дзяцей, не цярпець паняверкі і зьдзекаў ад гэтых польскіх скуралупаў. Кінуў-бы, здаецца, ўсё, удёк-бы сюды і адгэтуль мсьціўся-б сваім ворагам“...

— „Стоі!“ — крыкнуў нехта прыглушаным голасам у крок ад Сыцяпана. І не паспеў апошні апамятацца, як яго конік ужо скіраваўся ў бок па нечыйму загаду.

У гэты самы момант каля возу вырасьлі дзьве чалавечыя фігуры.

— „Адкуль едзеш?“ — пытаюцца незнаёмцы.

— „З кірмашу“, — адказаў Сыцяпан, у якога ад неспадзеўкі й страху, здаецца, і сэрца перастала біцца.

— „Купіў, ці прадаваць вадзіў?“ — зноў пытаюцца незнаёмцы.

— „Прадаваць, але тання давалі“...

— „Вядзі за намі!“ — загадна сказалі шэрыя фігуры, і адзін з іх, узяўшыся за вуздэчку, зьвеў каня з дарогі і, спрытна кіруючы паміж дрэваў, павеў ў глыбіню лесу, а другі незнаёмец узяўся падганяць карову, якой цяжка было пасьпяваць за канём па балотністым грунце.

Сыцяпан сядзеў на возе ні жывы, ні мёртвы, чакаючы свае пагібелі...

Тым часам лес станавіўся усё гусьцейшым, — і ехаць з кожным крокам было ўсё трудней і трудней.

Ўрэшце незнаёмцы спыніліся каля вялікай разлапістай хвойкі.

Прывязаўшы каня за таўсты сук і адвязаўшы ад возу карову, незнаёмцы загадалі Сыцяпану йсьці за імі.

А ў Сыцяпана й сілы ад страху прапалі. Насілу вылез ён з возу і, ледзь перастаўляючы ногі, паплёўся за незнаёмцамі й каровай.

Ішлі ў маўчаньні. Чудён быў толькі глухі шум ветру і трэск сукоў пад нагамі. Ідучым даводзілася рукамі разгартаць густыя чэпкія кусты і рабіць гэта абмацкам, бо чалавечае вока ня ў стане было што-колечы ўбачыць.

Як доўга йшлі, — Сыцяпан ня ведаў, але яму гэты час паказаўся векам. А дорога з кожным крокам рабілася ўсё труднейшай.

Ўрэшце пачалі спускацца ў роў. Ногі падкошваліся і скоўзалі па стромкім яго беразе. Сыцяпан напружыў усе свае сілы, каб не пчакаўзнуцца і не паляцець у невядомую яму глыбіню... Але неспадзевана для яго на дне рову заблішчэў агоньчык, які па меры збліжання да яго, ўсё павялічаўся. Раптам разьляглося адрывістае гаўканьне сабакі, пасля чаго пачуліся два-тры посьвісты, на якія правадырэ Сыцяпана адклікнуліся такім-жа сьвістам. Спусьціўшыся з самага стромкага абрыву і прайшоўшы яшчэ з дзесяць крокаў, незнаёмцы са Сыцяпанам і каровай падыйшлі да вогнішча.

Каб Сыцяпан быў у спакойным і нармальным стане, яго здзівіла-б тое, што каля вогнішча ня было ніводнай чалавечай душы, і толькі сядзеў адзін вялізны чорны лахматы сабака. Але на Сыцяпана найшло нейкае аслупеньне: ён нічога ня бачыў і ня мог скеміць, што навокал яго робіцца.

Раптам аднекуль пачалі зьяўляцца людзі, якія з жартамі і сьмехам сталі аглядаць прыведзеную карову. Жаласны выгляд перапалоханага і паўпрытомнага Сыцяпана зьвярнуў урэшце іх агульную увагу. Спазірнуўшы на яго, яны перагледзіліся паміж сабою і весела зарагаталі. Калі-ж падыйшлі бліжэй і акружылі яго, то заўважылі, што няшчасны ўвесь трасься.

— „Канец мой прышоў“, — падумаў Сьцяпан, і ад гэтай думкі ногі перасталі яму служыць, — і ён, як сноп, упаў на зямлю.

Некалькі чалавек кінуліся паднімаць яго, але Сьцяпан, закрыўшы вочы рукамі, пачаў матлашыцца і адбівацца нагамі, як малое дзяцё. Аднак яго паднялі і паняслі да вогнішча.

— „Спаляць, жыўцом спаляць“, — падумаў ён і, адкрыўшы перакрыўленае ад страху аблічча, аглянуўся навокал, быццам шукаючы ратунку.

— „Ня губеця... дзеткі... жонка... бяднота... душы нявіннай ня губеця“... — прагаварыў ён дрыжэўшым, прыдушаным голасам.

Высокі стройны мужчына з добрародным і паважным абліччам, з аўчыннай калматай шапкай на галаве, ў чорным, даўжынёю да кален, кажуху і ў новых высокіх ботах, — відаць, старэйшы над усімі гэтымі людзьмі, — пасьпешліва падышоў да Сьцяпана.

— „Ня бойся, даражэнькі, мы табе жаднай крыўды ня зробім, ня бойся нас“, — ветла сказаў ён Сьцяпану. „А вы“, — звярнуўся ён да сваіх сяброў, — адыдзецца ад яго: няхай ён разгледзіцца і супакойцца“.

На вогнішча падкінулі дроў, і полымя ўспыхнула ярчай. Чалавек пятнаццать незнаёмцаў распалажыліся навокал агню. Старшы іх зноў падышоў да Сьцяпана і з мінай шчырай прыязні і прыхільнасьці пытаецца: „А колькі ты хацеў-бы за карову?“

Сьцяпан, ня верачы сваім вушам і лічачы гэтае пытаньне за здзек, маўчаў. Калі-ж на паўторнае, ўжо сьрогае, запытаньне ён зноў нічога не сказаў, то старшы дастаў з кішані грошы, адлічыў іх і, падаючы Сьцяпану, кажа: „Вось, бяры 200 злотых і можаш сабе ехаць да хаты, зараз цябе правядуць да твайго каня“.

Зьняверліва спазірнуўшы на ўсю грамаду незнаёмых людзей і на атрыманыя грошы, Сьцяпан дрыжачаю рукою засунуў іх за пазуху.

У гэты самы момант з лесу пачуўся посьвіст. Сабака скочыў і пачаў ветрыць носам. Потым два разы гаўкнуў і схваўся ў цемры. Седзячы каля вогнішча перамігнуліся між сабою і разыйшліся ад агню пад дрэвы. Купленую карову таксама адвлялі ў кусты.

Каля агню астаўся толькі Сьцяпан. Ня ведаючы, што рабіць і куды падзецца, ён нясьмела ўстаў і пачаў азірацца навокал, як-бы стараючыся ськеміць, ў якой старане ад гэтага мейсца будзе яго вёска. Адчуваючы за пазухай жмут грошай, ён патроху пачаў набірацца пэўнасьці свайго становішча, і страх яго стаў прападаць. Зьнешні выгляд незнаёмых людзей і іх абыходак не здаваўся яму цяпер страшным. Ня было сярод іх ні абадраных, ні босых, у абліччах іх сьвяцілася добрасьць і нешта да сябе пацягаючае, паміж сабою яны прызна сьмяяліся і жартавалі, а да гэтага яшчэ сам старшы гэтак уважліва з ім абышоўся.

— „Гэтак то гэтак, але што далей мне рабіць?.. Усе разыйшліся, — а хто мне аддасць коніка і пакажа дарогу да дому?“ — закончыў свае разважаньні Сьцяпан.

Як-бы ў адпаведзь на гэтае пытаньне па лесе разлёгся сабачы брэх, і праз хвіліну да вогнішча падбег той самы сабака, а сьледам за ім з-паза кустоў высунулася пяць новых незнаёмцаў. Не пасьпелі яны зблізіцца, як з усіх старон з цемнаты пачалі высоўвацца тыя самыя людзі, што былі раней каля вогнішча, і абступілі толькі што прышоўшых.

— „А дзе старшы?“ — запытаўся адзін з гэтых апошніх чалавек, дастаючы з кішані трубку папераў. Ён і не заўважыў, што старшы стаяў тут-жа ззаду і ўжо працягнуў руку да даўно чаканых дакумантаў.

— „А дзе сам зверхнік жандармэры?“ — ціха запытаўся старшы акінуўшы вокам паперы і пранікліва гледзячы на новапрыбыўшых.

— „Зап'якалі туды, адкуль ён ужо ніколі ня вернецца!“ — з самаздаволеннем сьмяючыся адказаў рыжаваты мужчына, — „але падробнасьці — пасья, а цяпер давайце баржджэй есьці ды хоць па чарадцы гарэлкі“, — дабавіў ён, сядзячы каля вогнішча і сьцягаючы з ног боты, ў якія набраў вады. Сядзеўшыя паблізасьці сябрэ кінуліся памагчы яму разуцца і, разьвінуўшы з яго ног мокрыя ганучы, пачалі сушыць іх над полымем.

Праз хвіліну прынесена была кварта гарэлкі, аржаны вясковы хлеб і адваранае халоднае мяса. Усе новапрыбыўшыя выпілі па чарадцы і пачалі есьці з апэтытам, зразумелым добра таму, каму даводзілася прабыць цэлы дзень на паляваньні, нічога ня еўшы. Не абмінулі чарачкаю й Сьцяпана: яго пачалі частаваць, як добрага госьця. Не запамяталі і аб сабацы, якому адвалілі добры кавалак мяса.

Фізычна і маральна змораны Сьцяпан ад адной чарачкі гарэлкі зрабіўся п'яны, але гэта надало яму крыху смеласьці і крэзвасьці. Ня бачачы ўжо для сябе нічога страшнага і небасьпечнага сярод гэтых незнаёмых людзей, ён адважыўся нат загаварыць першым.

— „Скажэця мне, братке, што вы за людзі такія? Калі вы благія, то чаму вы мне нічога благога не зрабілі, і чаму я вас не баюся?“ — запытаўся Сьцяпан без належнай яшчэ пэўнасьці ў сваім голасе, ўзіраючыся кождому ў аблічча.

Цёмнавокі малады дзяцюк, які сядзеў бліжэй за ўсіх пры агні, пранікліва паглядзеў на Сьцяпана, потым усміхаючыся прагаварыў: „Хто мы? Ты пытаешся, што мы за людзі? Мы — такія ж, як і ты, толькі ты цярпіш і кланяешся польскім крумкачом, а мы знаць ня хочам іхняй барбарскай улады, ня хочам карыцца гэтым рабежнікам і разбойнікам, — і ось сабраліся сюды абрадзіць, як зрабіць канец усім гэтым чужацкім здзекам. І вось, у гэтых цёмных лясах, ў якіх знайшлі сабе прытулак дзесяткі тысяч такіх самых, як і мы, збіраецца абарончая сіла нашых мужыцкіх правоў... Ну, скажы, а ты задаволены сваім жыцьцём?“ — зьвярнуўся цёмнавокі да Сьцяпана.

Апошні сьпярга крыху замяўся, як-бы з няпрывычкі спалохаўшыся такіх адважных слоў, ці баючыся сам сказаць праўду. Але, адчуваючы нейкую незразумелую для яго самога прыхільнасьць і здавернасьць да гэтых людзей, ён адказаў: „Дзе там задаволены!.. Жыцьцё ня мілым стала!.. Вочы ні на што не глядзелі-б!.. Вывеў, ось, апошнюю кароўку прадаваць: падаткі налягаюць плаціць, а ўзяць не адкуль“...

— „Ну, от і мы не ад салодкага жыцьця сюды забраліся... Толькі ня грабіць, не забіваць мы сюды зышліся, а бараніць адгэтуль пакрыўджаных“... Дагаварыўшы гэта, малады чалавек схпіўся на ногі і, размахваючы рукамі, з гарачнасьцю дабавіў: „Так!.. Але ў тым толькі наша бяда, што мы адзін за другога хаваемся, баімося праўду сказаць, цярпімо і гнёмся, гнёмся і цярпімо, — і гэтак без канца, бяз просьвіту. Прадзяды, дзядэ, бацьке і, ўрэшце, мы, — як апошнія нікчэмныя бязпраўныя служкі!.. Але павінен-жа быць калі гэтаму канец?!.. За нас ніхто не цярпіць, дык ніхто ня будзе і бараніць нас. Мы самі мучымся, — мы самі і павінны вызваліцца з-пад гэтай мукі. Усе і ўсё на сьвеце дабіваюцца лепшай долі: слабыя, кволяы птушчкі — і тыя бароняць сваё роднае гняздо ад хіжака-ястраба, а мы цярпімо, даямо чужынцом-хіжаком ўладаць нашай гаспадаркай, ў якой мы апынуліся на становішчы

самых апошніх слуг. Нашых ўдоў, старцаў, дзяцей пазбываюць апошняга кавалка хлеба, пускаюць жабраваць, — а мы, маладыя і дужыя, глядзімо на гэта і маўчымо... Брыдка нам, сорамна!.. Дзеля чаго-ж тады мы жывём?!.."

Агонь асвятліў узрушанае аблічча прамоўцы, — і ў рысах яго і блішчэўшых вачох, якія гарэлі агнём праўды і самаахвярнасці, можна было заўважыць столькі шчырага цярдзення за свой прыгнечаны народ, што гэты проты покліч распаляў у сэрцах слухачоў цэлае полымя жаданняў для адпорнасці і змагання з прыгнатацелямі.

Сьцяпан ня мог адарваць ад яго вачэй. Кождае слова гаварыўшага увайходзіла ў яго душу.

Усе іншыя сядзелі моўчкі, схіліўшы галовы, і глядзелі на агонь. Толькі старшы адышоўся пад дрэва і глядзеў у цёмны лес. Невядома, якія думкі роіліся ў яго галаве: ці ўспамінаў ён пакінуты дом і ўцісканых праз жандароў старых бацькоў, ці ўскрос перад ім абразкаханай дзяўчыны. Толькі ня чуў ён гарачых слоў цёмнавокага прамоўцы, ня чуў, як Сьцяпан разказваў аб сваіх крыўдах, аб тым, як ўдава Маланьня з трыма малалеткамі пайшла жабраваць, бо апісалі на падаткі астатнія шматке, і як бяздзетных старцаў Субоцькаў таксама за падаткі выгналі нат з хаты, якую потым разабралі на дровы, бо ніхто не хацеў купляць...

Вогнішча пачало патухаць. Зморання перажытым за дзень і гутаркай некаторыя з прытымбытных задрамалі.

— „Ну, даволі з вас... Ужо позна... Вядзеця яго да каня“, — прагаварыў старшы, падыходзячы да агню. Сьцяпан раптам занепакоіўся. — „Вазьмеце мяне да сябе, прымеце: не магу я больш цярдзец ад іх... Б'юся, працую, ня маю й хвілінкі адпачынку, а карыстаюцца ўсім яны... Не пашкадую сям'і для агульнага добра!“ — прагаварыў ён, зьвяртаючыся да ўсіх.

— „Ось, і грошаў гэтых таксама не вазьму“, — дабавіў Сьцяпан, дастаючы з-за пазухі атрыманыя ім 200 злотых. — „Тады, як кожны з вас аддае ў ахвяру нашаму народу, а знача — і мне, самае даражэйшае, — сваё жыццё, мне брыдка браць ад вас плату за тое, што пойдзе на падтрыманьне маіх-жа ўласных інтэрасаў. Сумленьне вымагае ад мяне таксама ахвярнасці, — і калі зразу я прыняў ад вас гэтыя грошы, то ня гневайцеся, бо я ня ведаў, што вы за людзі. Цяпер-жа прашу вас прыняць іх назад, — заспакойце маё сумленьне!.. Я цяпер усё роўна дабравольна не заплачу падаткаў! Не хачу самахоць запамагаць сваіх ворагаў, падтрымліваць іх ўладу, якая за нашыя-ж падаткі павялічае ў нашай старонцы толькі лік скуралупаў-жандароў, утрымлівае сваё войска ды селіць на зямельцы, аблітай нашай крывёю й потам, сваіх людзей, воражых нашаму народу, нішчыць нашы лясы і вывозіць іх з краю ў той час, як мы, пазбывшыся праз вайну сваіх будынкаў, ня можам дастукацца ад гэтай ўлады дрэва на адбудову, і добрая частка нашага жыхарства і дагэтуль сядзіць у зямлянках. За нашы мазольныя грошы нам не даюць ні зямлі, ні дрэва на будынкі і апал, мы ня маем сваё народнае школы, ад нас адбіраюць цэрквы, зачыняюць іх, або перарабляюць на касцёлы. Польская ўлада хоча зрабіць нас зусім убогімі, дзікімі польнымі людзьмі, каб потым лягчэй было трымаць нас у няволі. Гэтая ўлада ўзмацняе сваю сілу паборамі нашага народу ў сваё войска і прымушае нашых-жа братаў і дзяцей ісьці супроць нас і нашых справядлівых дамаганняў... Не! не да іх, а да вас павінны йсьці службыць нашы жаўнеры! Гэта скажу я цяпер адкрыта сваім суседзям і

кождому сустрачнаму! Што-ж дала нам польская ўлада? Турмы, катаваньне, здзекі, кроў, сьлёзы, беднасьць... Дык ня буду-ж утрымліваць яе сваім каркам! Ня буду плаціць паляком падаткаў! Лепш вазьмеце гэтыя грошы на справу вызваленьня нас з-пад цяжкага і няўдзячнага ярма!..“ І пры гэтых словах Сыцяпан падышоў да старшага і ўсунуў яму за пазуху грошы.

— „Дзякуям табе,“ — загаварыў старшы, — „за добрыя праўдзівыя словы, за шчырыя і гарачыя жаданьні, якія—найлепшая для нас пацеха, помач, заслуга і падзяка! Толькі грошы ты ўсё-ж павінен узяць. Табе ня грэх гэта зрабіць, бо ты бедны. Ты павінен мець чым падтрымаць і гадаваць сваіх дзетак,—будучых змагароў за долю нашага народу. У выхаваньні здольнага да змаганьня, вольнага духам, здоровага і моцнага пакаленьня ня меншая заслуга, чым асабістае учасьніцтва ў нашай справе. Мы ўсе, якія хаваемся тут ад людзкага вока ось па гэтых лясох і крокацях, маем сабе на мэце ня толькі барацьбу са зброяй у руках супроць сваіх уціскачоў, а таксама — і дапамогу тым з нашых братоў, якіх вораг даводзіць да беднасьці і торбы, каб ня даць магчымасьці ня толькі ўзмоцніцца самім, але і выгадаваць моцных целах і духам дзетак, бо вораг ведае, што нашы дзеці, якія цяпер зьяўляюцца сьведкамі крыўды, сьлёз і гора сваіх бацькоў і кожны дзень чуюць іх жалбы на уціскачоў, — выхаваюцца і ўзгадуюцца з сэрцамі, поўнымі помсты і ненавісьці да вінавайцаў гэтай крыўды. Дык на зло ворагу мы павінны старацца ўзгадаваць і захаваць гэту пагрозлівую для нашых злачынцаў сілу, — нашае маладое пакаленьне! І ось дзеля гэтага ты і павінен узяць ад нас грошы, каб ужыць іх на неабходныя патрэбы сваіх дзетак, якія пэўна голыя, босыя і недаеўшыя сядзяць у запечку ў няцеплянай хаце без навукі й сьвятла, або чакаюць доктарскай помачы ў хваробе, якая нямала бярэ дзетак ад нашых бедных і гаротных сялян“... — закончыў сваю прамову старшы, падаючы Сыцяпану грошы.

Гэтыя апошнія словы прамойцы папалі ў балючае мейсца Сыцяпана, які ўжо пахаваў дваіх дзяцей, ня могучы па беднасьці даць ім доктарскай помачы, а сына Іванка пакінуў дома надта хворым, таксама патрабуючым лекаў, — і ўспаміны аб гэтым, падтрыманыя пераконаньнямі „старшага“, змусілі яго ўзяць назад грошы.

Гарачая прамова і поўная самаахвярнасьці просьба Сыцяпана змусіла ўсіх задумацца. Каб не абразіць гэтай яго шчырасьці, „старшы“, пасля некаторага разважаньня, палажыў руку на яго плячо і сказаў:

— „Што-ж, дзядзька, ідзі да нас, толькі навошта губіць табе сям'ю, калі ты можаш памагаць нам, жывучы дома: ты можаш карміць нас. Прыводзь-от нам каравэ ўпаказанае мейсца, а мы будзем табе плаціць за іх. Гэтай, што ў цябе купілі, нам выстарчыць толькі на два дні, бо нас тут многа ёсьць. Толькі трэба ўсё умела, каб да пары — да часу ўсё было шыта-крыта“...

Сыцяпан з вялікаю радасьцю прыняў гэту прапанову, згараючы адным жаданьнем памагчы ім, прыняць удзел у агульнай справе.

Умовіўшыся аб мейсцы і часе дастаўкі правізіі й гарача разьвітаўшыся са сваімі новымі сябрамі, ён пайшоў за правадыром.

Выбраўшыся з рову, Сыцяпан азірнуўся ўніз. Вогнішча ўжо патухала. Каля яго ня было ніводнай душы, толькі сядзеў адзін чорны сабака.

Цяпер дарога не здавалася Сыцяпану такой доўгай і труднай. Ён ішоў бойка і з пэўнасьцю, хоць і ў тым жа маўчаньні. Па малым часе падышлі да хвойкі, дзе быў прывязаны Буланчык. Пачуўшы гаспа-

дара, конік привітаў яго радасным іржаньнем і пачаў нецярпліва біць капытом зямлю.

Правадыр давёў Сыцяпана да самае дарогі, і тут яны разьвіталіся.

Цяпер ужо ня стрымліваў Сыцяпан свайго Буланчыка. Адпачыўшы і згаладнеўшы конік, ня гледзячы на гразкую і выбоістую дарогу, без перастанку бег рысьсю.

Да хаты аставалася вярстоў з дванаццаць, дзеля гэтага Сыцяпану было даволі часу абдумаць сваю прыгоду. Хвілінамі ўсё здавалася яму сном, але, засунуўшы руку за пазуху і абмацаўшы жмут грошай, ён спадзіўна паціскаў плячыма і пытаўся ў сябе самога: „Дык што-ж гэта такое? Няўжо-ж — праўда? І сам жыў, і грошы ёсьць, і ўсё неяк дзіўна“...

Стаў прыпамінаць ён, як гаварылі яму тыя людзі, ды з такім перакананьнем гаварылі, што хутка пройдзе гэты трудны час, што наш народ заживе новым жыцьцём, у якім мы будзем самі гаспадарамі. Потым успомніў ён сваё абяцаньне памагаць ім, — і сэрца яго напоўнілася самапашанаю і пыхаю.

„Ну, што-ж, — і памагу! Ня цуда-ж чакаць з неба? Дык вун, адкуль рыхтуецца нам помач: з цёмных лясоў, гразкіх балот і глыбокіх равоў! Дык ось, дзе яны, абаронцы нашага краю, змушаны хавацца, як дзікія зьвярэ, і цёмнымі начаю, нікога ня крыўдзячы і не забіваючы, змушаны здабываць сабе пасілак для пражыцьця! Во, да чаго дайшло жыцьцё! Во, да чаго дажыўся наш бедны народ“!..

Сыцяпан расчуліўся, і некалькі буйных сьлязін пакаціліся па яго абліччы.

„Но, Буланчык, но!“.. — крыкнуў ён на каня і турзануў лейцамі. Няпрывычны да гэтага конік здрыгнуў, выцягнуўся, выгнуў хрыбет і панёўся, як вецер. Сыцяпану аж дух стала займаць і зрабілася страшна ад гэтага дзікага гону сярод непразрыстай цемры. Прыгнуўшы галаву, каб засьцерагчы аблічча ад пырскаўшай гразі і вісеўшага над дарогай галля дрэваў, ён памятаў толькі адно, — каб неасцярожным рухам лаячыны ня зьбіць каня з дарогі. Праз незаўважны час увесь узмылены і разгарацаны Буланчык раптам спыніўся. Сыцяпан падняў галаву і з аблегчаным сэрцам пражыўся, што прыехаў дамоў.

Ня гледзячы на глухую ноч, у вакне яго хаткі сьвяціўся агоньчык. Не паспеў Сыцяпан уехаць на панадворак, як адчыніліся дзверы і на парозе зьявілася жаночая фігура.

— „Сыцяпан, ты?“ — пачулася занепакоенае і трывожнае пытаньне.

— „Зараз іду!“ — весела адказаў ён.

Праз хвіліну Сыцяпан увайшоў у хату. Яго жонка стаяла з бледным змучаным абліччам і моўчкі пранікліва глядзела на яго.

— „Ты што-ж гэта, Маланьня, на мяне ўтаропілася? Не пазнала, ці што?“ — пажартаваў ён, распранаючыся і вешаючы мокрую сьвітку. Але Маланьня не пераставала пранізваць яго вачыма. Тады, бачачы яе трывогу, Сыцяпан пасьпешліва дастаў з-за пазухі грошы.

— „На, вось! 200 злотых за карову ўзяў“, — прагаварыў ён, падаючы жонцы грошы.

На вустах Маланьні засьвяцілася зняверлівая няпэўная усмешка.

— „І сам жывы, і грошы прывёз... А я чаго толькі не перадумала, чаго не перажыла, думала ўжо, што й ранку не дачакаю... Аджа сяньня жандарскага нейкага старшага забілі. Прыязджаў у нашу вёску опісь рабіць за падаткі, дык, як ад'ехаў ад нас, — яго ў лесе

запынілі, адабралі паперы, а самога забілі. Я ўжо думала, што й табе гэта самае зрабілі“.

Дагадка аб скрутку папераў, якія бачыў Сьцяпан у лесе ў сваіх нованабытых сяброў, і аб таемнай гутарцы апошніх паміж сабою маланкай праняслася ў яго галаве. Але ён прамаўчаў аб гэтым.

Маланьня тым часам пасьпешліва схавала грошы за абраз і кінулася гатаваць мужыку вячэру. Між работай яна пачала распытваць яго аб прычыне познага ўзвароту.

— „Потым, потым,—доўга раскажаш, ды й здарылася са мной тое, у ва што адразу й не паверыш. Толькі справа вымагае сакрэту“, — з павагай сказаў Сьцяпан.

Затым ён моўчкі пасілкаваўся, адсунуў місу, перахрысьціўся і вышаў з-за стала.

— „Ну, дзякую, Маланьня, — накарміла! А цяпер — на цёплую печ ды адагрэцца. А ты гасі сьвятло ды прыходзь, — пагаворым“.

Праз некалькі хвілін у хаці стала цёмна і ціха. Толькі на печы Сьцяпан шаптаў жонцы аб сваёй прыгодзе. Здзіўленая Маланьня сядзела на ўскрай печы і, затаіўшы дух, слухала мужыка, не перабіваючы яго ніводным словам. Нажаль, цемра не давала магчымасьці бачыць яе аблічча, каб прачытаць на ім тое ўражаньне, якое вытварыла на ёй апавяданьне мужыка.

— „Памажы ім, Сьцяпанка, памажы!...“ — прагаварыла яна расчуленым голасам, як мужык змоўк.— „Я хлеба сьпяку, завязі ім, бедненькім.. І няўжо-ж, Сьцяпанка, гэта ўсё збудзецца, што яны казалі, і мы дачакаемся лепшага жыцьця?... А нашаму Іванку яшчэ гарэй няўздоліцца... Але цяпер маем за што доктара папрасіць... Ігналька з Палуськай пайшлі на той сьвет ад нашай беднасьці, ад недастачы“...

Але Сьцяпан ужо ня чуў слоў жонкі. Усё, перажытае ім за гэту ноч, так яго змарыла, што апынуўшыся ў цяпле і супакойшыся, ён заснуў моцным сном, будучы ня ў сілах раздзяліць з жонкаю яе трывогі.

Маланьня-ж зьлезла з печы і, рупна абгледзеўшы двух спаўшых на палу хлопчыкаў, сама лягла пры малодшым хворым, трывожна прыслушаючыся да яго няроўнага дыханьня. Апавяданьне мужыка ўзварушыла яе думкі, якія не давалі ёй спаць. Толькі пасля трэйціх пятахоў сон самжыў яе вочы. Але і ў ва сьне бачыла яна свайго мужыка сярод дзіўных незнаёмцаў у лесе і каля палыхаючага вогнішча — вялікага чорнага сабаку.

„А П Я К У Н“.

У сяле Петрашэвічы было царкоўнае сьвята ў чэсьць апосталаў Пятра і Паўла. Па ўсёй кругаколіцы разьлягаўся мэлёдычны царкоўны звон, які ў гэты дзень неяк асабліва распальваў рэлігійнае пачуцьцё і настрой у сэрцах пажылых мужчын і жанок, а сэрцы маладых дзяўчат і дзяцюкоў змушаў біцца няведамаю для іх трывогай, добра знаёмай закаханай парачцы маладых асоб перад назначаным часам іх сустрэчы. А ў гэты дзень меліся адбыцца спатканьні ня толькі тых, якія ўжо кахаліся, але і тых зусім маладзенькіх дзяўчатак і дзяцюкоў, у чых сэрцах білася першае пачуцьцё сьпелай моладасьці і жаданьне кахаць. Кожды і кожная з іх стараліся ў гэты дзень паказацца адны другім

ва ўсім сваім прыгажстве і павабнасьці, кождага з іх непакоіла пата-
емна-трывожнае пытаньне: „Якое шчасьце пашле мне сьвяты Пятро?“

Чыста вымеченая вуліца сяла цвіла макам рожнаколерных строяў
чэраўчат і маладзіц, за якімі йшлі грамадой прыбраныя, па-магчымаўці
на гарадзкі лад, дзяцюке. Некаторыя з апошніх, прыкмеўшы найбольш
прыгожых дзяўчат, насцідзілі іх, перакідаліся некалькімі жартоўнымі
слоўкамі і, калі ня ўскаралі на гэты раз завясьці знаёмасьці, то міналі
іх, стараючыся пры гэтым стройнасьцю стану ці маладзецкай паходкай
завярнуць на сябе увагу жаночай палавіны.

Падросткі і малыя дзеці наўпярэсьцігі сьпяшаліся першымі папасьці
ў царкву. Толькі пажылыя ды самыя старыя спаволі рушылі на цвін-
тар і перад тым, як увайці ў царкву, доўга і урачыста хрысьціліся.

Летні сонечны ранак, зелень садоў, прыгожыя кветнікі сьвяточных
вопратак, часты царкоўны звон, — усё гэтае стварала ў сэрцах сялян
такі урачысты настрой, што, здаецца, ня было ніводнай чалавечай душы,
якая б не адчувала гэтага агульнага пачуцьця.

Аднак гэта здавалася толькі на першы павярхоўны погляд. Прыг-
ледзеўшыся ўважліва да кождага паасобку, можна было адразу адрозніць
і сумныя задуманыя абліччы а ў некаторых — і сьлёзы на вачох. З-пад
сьвяточных строяў у многіх выглядала гора і роспач. Сумныя і туж-
лівыя стараліся трымацца ў старане або ззаду ад вясёлай грамады.

Шчаслівыя і нешчаслівыя, радасныя і маркотныя, багатыя і
бедныя, здаволеныя і пакрыўджаныя, — усё сьцякаліся сяньня ў царкву:
адны — падзякаваць апосталам Пятру і Паўлу за іх заступніцтва, дру-
гія — прасіць гэтага заступніцтва і помачы. Ўборзе вуліца сяла апусь-
цела, і ў царкві пачалася служба.

У гэты час з невялічкай хатушкі вышла старэнькая жанчына.
Ня глядзячы на гарачы дзень, на плечах яе была накінутая вялікая
цёплая хустка, пад якой бабка нешта хавала. Асьцярожна азіраю-
чыся, яна пайшла міма царквы, глядзячы на якую некалькі разоў азась-
ціла сябе знакам крыжа. Мінуўшы з дзесяць хат, яна падышла да
адной новай хаткі на ўскрай сяла. Высокія крыты ганак, аздоблены рож-
нымі фігурнымі выразамі, і з такімі-ж выразамі маляваныя вокны
прыдавалі хаце ветлы выгляд. Старэнькая жанчына, ўзбраўшыся па
сходках, увайшла ў хату.

Там было ціха й пуста, але чыста вымечены памост і белы абрус
на стала сьведчылі аб тым, што і тут сустрачалі сьвята. Увайшоў-
шая прывіталася і абвясла хату неспакойным ўзрокам. Пасьля,
быццам аб чымсьці дагадаўшыся, борзда накіравалася за дашчаную
перагародку, якая адлучала часць хаты.

Там на няпрыбраным ложку, упіўшы абліччам у подушку, ляжала
жанчына. Цёмныя раскудлачаныя валасы ў неладзе рассыпаліся пасмамі
па яе плечах і подушцы. Грудзі жанчыны здрыгаліся ад плачу. Обач
з ложкам вісела калыска, ў якой спала шасьцімесячнае дзяцё.

Ад убачанага аблічча старэнькай яшчэ больш зморшчылася,
вусны задрыжэлі, і на вачох паказаліся сьлёзы. Яна ціха падышла
да ложка, стараючыся не закрануць калыскі, і палажыла руку на
галаву маладой жанчыны. — „Ну, што з табой?.. зноў нешта?.. зноў
сьлёзы?.. Паглядзі, — на вуліцы сьвята, людзі веселяцца, а ты ўбіва-
ешся... Устань, Алесь, для гэткага дня і ў царкву ня шкодзіла-б сха-
дзіць“, — пачала ўмаўляць старэнькая.

Плечы лежачай задрыжэлі, і яна загаласіла.

— „Ах, мама, мама!“—загаварыла яна праз сьлёзы, — „што для мяне сьвята, калі я на сьвет не хачу глядзець?..“

Дзяцё прачхнулася і села ў калысцы, паціраючы кулачкамі свае заспанія вочкі. Гэта быў сыноч Алесі. Ubачыўшы бабку, ён ветла ўсьміхнуўся і, віставіўшы да яе свае пухленькія ручкі, зазююкаў: „ба-ба-ба“...

Бабка ўзяла яго на рукі і села на ўскрай пасьцелі. Папраўляючы адной рукой раскіданыя валасэ дачкі, яна пачала яе ўгаворваць, супакойваць і сароміць. Відаць, словы яе мелі ўплыў, бо плач Алесі пачаў сьціхаць, і ўборзе яна зусім супакоілася і ўстала.

Алеся была высокага росту, складная, поўнагрудная. Гора й цярыньні наладжылі на яе прыгожае аблічча свой сьлед, пазначыўшы высокае белае чало глыбокімі маршчынамі і ўплёўшы срэбныя ніці ў яе чорныя густыя валасэ. Па выглядзе ёй можна было даць адначасна і трыццаць і пяцьдзесят гадоў.

— „А я прынясла табе й дзеткам аладачак: ведаю, што ты іх не пякла сяньня“, — сказала бабка, дастаючы з-пад хусткі белы вузлак і перадаючы яго ў рукі дачцэ. „Ну, зьбірайся барджэй, ды пойдзем разам у царкву, я і так ужо пасьля ўсіх вышла, каб не паказвацца перад народам і ня выклікаць аб нас людзкой гаворкі“, — дабавіла яна, выказваючы сваімі рухамі нецярплівасьць.

— „Не, мама, я не пайду! Гэтае сьвята, гэты прыбраны вясёлы народ яшчэ больш будзе адцяняць маё гора“, — адказала Алеся. Пры гэтых словах яна пасьпешліва і спрытна сабрала свае рассыпаныя валасэ, закруціла іх на галаве і залажыла грэбням. Затым узяла ад маткі свайго хлопчыка.

— „Ну дык я ўжо адна пайду, калі ты ня хочаш“, — сказала бабка. Яна як-бы нехаця зрабіла некалькі крокаў да дзьвярэй, потым спынілася і, пасьля кароткага разважаньня, вярнулася, села каля стала і, падпёршы рукою схіляную галаву, аддалася невясёлым думкам. З-паза перагародкі вышла Алеся з дзяцём.

— „Ну, калі ты ня пойдзеш, дык і я застануся з табой. Няхай сьв. Пятро і Паўла даруюць мне гэты дзень, а пакідаць цябе адну, каб ты дзеля сьвята ліла сьлёзы, — я не магу.“

Гэта самаахвярнасьць пабожнай маткі разчуліла Алесю і яна, борзда падышоўшы да старэнькай, абняла яе і пріціснула да сябе. Па яе шчоках пакаціліся сьлёзы. Старэнькая таксама незаўважна выцерла вочы канцом хвартуха.

Як-бы наперакор гэтаму смутку мацяры й бабкі маленькі хлапчук весыла трапятаўся і падскакваў на руках у Алесі. Каб даць волю гэтаму нявіннаму стварэньню, якое ў даны момант лічыла найвышэйшым для сябе шчасьцем здабытую сілу і ўменьне поўзаць, маці пусьціла хлапчука на памост, дзе ён пачаў шворыцца ўзад і ўперад, зююкаючы нешта на сваёй, незразумелай для старых, мове.

У царкві зноў зазванілі. Старэнькая перахрысьцілася і паглядзела ў вакно. Як раз у гэты момант пасярэдзіне пустой вуліцы, кіруючыся да іх хаты, імчаўся конна жандар. Не пасьпела бабка вымавіць і слова, як Алеся стаяла ўжо каля вакна і з пабалеўшым, як сьнег, абліччам спалоханымі вачыма глядзела на яздца. Адной рукой яна ўхапілася за рог стала, каб ня упасьці, а другой раптоўна сьціснула за грудзі, ў якіх быццам штосьці з гострым болям адарвалася.

Старэнькая з посьпехам схапілася з лавы і, ўзяўшы на рукі дзяцё, схавалася за перагародку.

На сходках ганка пачуўся бразг шпораў, і праз хвіліну ў хату увайшоў рыжавусы жандар. Палажыўшы шапку на стол, ён падышоў да Алесі і, абняўшы, нахіліў да яе сваё чырвонае потнае аблічча. — „Віншую са сьвятам, маладзічка! Прэмай госьця!“ — прагаварыў ён, робячы кривую і нагла-хіжацкую усмешку, выкрываючую яго гнілыя чорныя зубы.

Алеся маўчала, і толькі ніжэй схілілася яе аблічча, ды дзьве сарамязьлівыя ружовыя плямы загарэліся на яе бледных шчоках.

Жандар адышоўся і, няўважна разваліўшыся на лаве, загадаў сабе закускі. Тут-жа ён дастаў з кішэняў дзьве кватры гарэлкі і паставіў на сталае.

Як прыбітая, адышлася Алеся ад стала і, заплятаючыся нагамі, накіравалася за перагародку. Там яна упала мацяры на шыю.

— „Зноў прыехаў мяне мучыць... Я ўцяку, мама, сілы няма ў мяне больш цярпець“, — ціха шаптала яна, кусаючы вусны ад стрымліванага плачу.

— „Што ты, што ты, Алеся?... Бог з табою!... Згубіш тады сябе і малых дзетак!“ — палахліва прагаварыла старэнькая, аддаляючы ад сябе дачку і сьпяшаючыся выйці баржджэй да госьця.

— „Што будзе ўгодна вашай начальніцкай міласьці?“ — накорліва запыталася яна, нізка кланяючыся жандару.

— „А ты што-ж, старая качарга, ня ведаеш, як трэба госьця і вашага апякуна прымаць? — звысока глянуўшы на яе, прагаварыў жандар.

— „Выбачайце, паночку, зараз“... І старэнькая, не дагаварыўшы, кінулася ў істопку.

Праз хвіліну перад ім ужо стаяла нарэзаная кілбаса і сала. — „На большае выбачайце, пане начальнік, ня маем чым прымаць... Дачка ось з гора хворая“... — гаварыла бабуля, пасьпешліва кроячы хлеб.

Выпіўшы конаўкаю першую кватру гарэлкі, жандар пачаў вымагаць, каб з ім пілі Алеся з маткаю. Безбаронныя жанчыны доўга адгаворваліся, і, калі п'яны жандар крыкнуў на іх, то абедзьве, моршчачыся, папярхаючыся і адплеваючыся, выпілі па чарцы.

— „Нам нават грэх яшчэ піць: у цэркві служба, людзі моляцца а мы п'ямы“, — гаварыла борзда захмялеўшая бабуля, у якой ад гарэлкі каціліся з вачэй сьлёзы.

— „А вы ведаеце, хто я?... Я ваша ўлада! Я з вамі папростаму, як з раўнёй, значыцца... Дык вы гэта адчувайце! Бо адно маё слова, — і тваю дачку, Алеся значыцца, зажануць у халодніцу й высякуць... Усё адбярдуць, бо яе мужык бунтаўшчык, — супраць ўлады, значыцца, паўстаньне гатуе... А такіх мы, як мух, душым. А я ось, ведаючы ўсё гэта, вамі апякуюся... Ну, дык вы гэта адчувайце і са свайго боку мне спрыяйце!“... — гаварыў жандар заблутаным языком.

Бабуля сагнулася перад ім, нізка кланялася і дзякавала. А Алеся стаяла каля стала са сьціснутымі вуснамі, не сказаўшы ніводнага слоўца. Адчуўшы на сабе прагавіта-хіжацкі ўзрок жандара, яна густа пачырванела і скланіла галаву. Хлопчык выпаўз з-паза перагародкі і, выпушчыўшы свае круглыя вочкі на незнаёмага чалавека, голасна заплакаў.

Абедня ў цэркві скончылася. Народ густою грамадою паваліў з цвінтару: маладыя — на рынак, пажылыя — дамоў, або да сваякоў у госьці.

Жандар таксама падняўся і, ледзь трымаючыся на нагах, накіраваўся з хаты. — „Нанач чакай мяне“, — падміргнуў ён Алесі, і, шырока расхлябіўшы дзьверы, хістаючыся вышаў на двор.

Астаўшыся адны, абедзьве жанчыны доўга стаялі ў нейкім напружаным маўчаньні. Ганьбячыя іх апошнія словы жандара глыбока абразілі жаночы гонар маткі й дачкі, і яны ад сорама не маглі нават глянуць адна другой у вочы, не маглі парадзіцца, каб унікнуць гэтай ганьбы, бо стыдаліся гаварыць аб ёй і ведалі, што ўсё роўна ня знойдуць выхаду з гэтага палажэньня. Каб пазбыцца прыкрай для абедзьвех нацягнутасьці, бабуля зарухалася каля стала, каб прыгатаваць абед да прыходу з царквы дзяцей. Яна сабрала са стала пустыя бутэлькі, нарэзала прынесенай з сабой адваранай кумпячыны, прынясла тварагу і малака. У гэту самую мінуту на дварэ затупацела некалькі пар ног, і ў хату з гоманам і шумам варваліся пяцёра дзяцей Алесі. Старэйшай з іх дзяўчынцы было гадоў з дванаццаць, а самаму малодшаму, хлопчыку, — гадкоў пяць. Ubачыўшы бабулю, усе ветла кінуліся да яе, цалуючы яе рукі, аблічча, шыю. Малодшы хлопчык, як відаць бабчына пясчун, якбачыш забраўся да яе на калені. Алеся, з самым маленькім на руках, засмучаная глядзела на сваіх дзетак любуючыся іх жвавасьцю, вясёласьцю і прыгожымі загарэлым абліччамі.

Пасадзіўшы дзяцей за стол, бабуля накроіла пшанічнага пірага і падзяліла ўсім. Дзеці са смакам прыняліся за рэдкія для іх прысмакі, разказваючы адначасна наперабой адно перад другім аб тым, што бачылі ў царкві. Толькі найстарэйшая дзяўчынка, заўважыўшы неспакой і маркоту мацяры, палажыла недаедзены кавалак пірага і ўстала з-за стала.

— „Ты чаму-ж не ясі, Гануся?“ — запыталася маці.

— „Не хачу“, — сумна адказала дзяўчына, — „я ўспомніла пра татку. Дзе ён? чаму ня з нямі ён сяньня, як гэта было заўсёды? Ці мае ён хоць што есьці? Дарота і Марцеля былі са сваімі дзядзькамі ў царкві і вельмі плакалі... Іх бацькоў таксама няма“... Голас дзяўчынкі абарваўся, сьлёзы ручком хлынулі з вачэй, і яна, закрывшы аблічча рукамі, выбегла з хаты. Другія дзеці моўчкі пераглянуліся спаміж сабою. Вышаўшы сьледам за Ганусяй, матка убачыла яе ў кутку сяней горка плачучай. Ледзь супакоіўшы дзяўчынку, Алеся ўвяла яе ў хату. Абед скончыўся ў сумным напружаным маўчаньні.

Дзевяцігадовы Зьмітручок, які любіў усе ведаць, вылез першы з-за стала і падышоў да бабулі.

— „Бабуля“, — звярнуўся ён да старэнькай, гледзячы на яе пранікліва сваімі блакітнымі вочкамі, — „дзе наш татка? Мамка заўсёды маўчыць і плача, а мы нічога ня ведаем“...

Усе дзеці абступілі бабулю, жадаючы пачуць цікавячыя іх ведамкі аб бацьку.

Бабуля пагладзіла па галоўцы свайго пясчунчыка Паўлючка і ціха сказала: „Ніхто з нас, дзеткі, ня ведае, дзе наш татка. Малецця за яго, дзеткі, можа калі яшчэ і ўбачыце яго... Труднае нашае жыцьцё... Татка ваш працаваў, працаваў, новую хатку для вас пабудаваў. Здаецца, што цяпер толькі і жыць было б... Але бяда не глядзіць на гэта: яна заўсёды за плячыма... Эх!... Толькі малыя вы, дзеткі, каб зразумець усе, перш падрасьцеце... А цяпер слухайце і шануйце сваю маму, каб яна весялейша была і ня плакала. Будзьце для яе уцехай“. — „Не, бабуля, я ўсё разумею!“ — зноў загаварыў з павагай і пэўнасьцю Зьмітручок, — „наш татка, як быў яшчэ дома, то аба ўсім разказаў. Ён казаў, што мы пражанём гэтых палякоў з нашага краю, а самі зробімся багачэйшымі... І ня будзем баяцца гэтых войтаў і жандароў“. Пры апошніх словах ён кінуў галоўкай у напрамку вяласной гміны.

У часе гэтаі бясёды Алеся сядзела каля вакна і, поўная тугі, глядзела на вуліцу. Ўласныя думкі яе і словы дзяцей рвалі яе сэрца на часьці. — „Сяньня зноў прыдзе, — п'яны, люты“... — са страхам і абрыдлівасьцю думала яна аб гэтым, і палючая, але бязсільная, ненавісьць кіпела ў яе зьняважаным сэрцы.

Дзеці разышліся з хаты да сваіх вясковых равеснікаў. Старэнькая, накінуўшы на плечы хустку і пацалаваўшы дачку, з ньючым ад жаласьці сэрцам, пайшла ў сваю халупку, дзе яна дажывала старасьць з адзіным, яшчэ не жанатым, сынам.

Алеся зноў засталася адна.

Каб разagnaць крыху сваю нуду і хоць на хвіліну забыцца аб тым зьневажаьні, якое чакае яе вечарам, яна, узяўшы на рукі хлопчыка, вышла на ганак паслухаць, як пье моладзь, паглядзець хоць здалёк на карагоды й скокі дзяўчат і хлапцоў, сярод якіх яна калісьці была першаю. Любуючыся на гульні моладзі, яна умчалася ў сваіх думках у свой дзявоцкі час, ўспаміны аб якім зайгралі сьветлым прамянём на яе абліччы. Але п'яная лаянка прайходзячай міма хаты падпілай грамады, сярод якой хтосьці, як наўмысьня, голасна гаварыў аб рыжым жандары, — зноў вярнула Алеся да яе балючых думак.

Сонейка між тым ужо спускалася над лесам, пасылаючы сваю развітальную усмешку мінуламу дню й вясёламу карагодзе сьвяточнай моладзі і абліваючы золатам сваіх праменьняў купалы царквы, вершаліны дрэў і каміне хат. Ўборзе, замест рожнаколернага букету сьвяточных вопратак і дзявоцых сьпеваў, вуліца застрыкацілася і агалосілася муканьнем і бляньнем прыгнанага з поля стада. У адказ на гэтае прывітаньне жывёлы заскрыпелі і застукалі вароты, працяжна — скрыпуча завіржджэлі калодзіжныя жураўле, і, як-бы незадаволеныя тым, што іх прымусілі перарваць сваю урачыста-паважную цэладзенную задуманасьць, пачалі спавольна і нехаця згінаць свае тонкія шыі і запуськаць доўгія дзюбы ў студні, каля якіх мятусіліся з вёдрамі бабы й мужыке. Гэта сяляне пайлі панач жывёлу. Алеся таксама пайшла ўходжвацца каля свае гаспадаркі, каб да прыходу жандара пасьпець управіцца з работай і паўкладаць дзяцей. Ўборзе яна скончыла сваю звычайную вячорную працу і, засунуўшы з панадворку вароты, увайшла ў хату.

Дзеці былі ўжо дома і, змораныя цэладзенным гасаньнем і гульнямі, выпілі па кубку малака і пайшлі спаць у істопку. Там было ня так горача, праз маленькае ваконца прайходзіла мала сьвятла, дзеля чаго там добра было спаць, бо мухі ня любілі гэтага цёмнага кутка. Борзда дзеткі заснулі моцным безклапотным сном.

Закалыхаўшы малога, Алеся сама прылягла на ложку, змучаная ня так фізычна, як маральна. Але сон уцякаў з яе вачэй, а думкі, адна за другую цяжэйшыя, роям тоўпіліся ў яе галаве. Яна ўспамінала, як зусім яшчэ нядаўна адчувала сябе шчаслівай і задаволенай, жывучы ў ласцы й згодзе са сваім мужыком Сымонам. Дзякуючы мазольнай працы, ім удалося пабудавацца, зьбіцца на гаспадарку, нагадаваць жывёлы... Але бяда звалілася неспадзевана. Даказалі паліцыі, што ў Сымона пераховуецца зброя для паўстанцаў. Ледзь пасьпеў ён сам схаватца, не разьвітаўшыся на т з сям'ёю. Двох яго сяброў злавілі. Страшэннымі катаваньнямі старалася паліцыя вырваць у іх словы здрады, а калі родныя паехалі іх даведацца, то ўжо было позна: няшчасных якраз вязьлі праз горад хаваць, пры чым вушы й насэ у мярцоў былі паадразаны, а падэшвы на нагах спалены. Катавалі й секлі іх жонак і родных, але апошнія й самі аб нічым ня ведалі, што ад іх вымагалася.

Алесю - ж мінула гэта страшная доля — фізычныя тортуры, затое яны былі заменены ня меншымі маральнымі мукамі, дзякуючы таму, што яна ўпала ў вока жандару. Ён часта ездзіў да яе, з пагрозай вымагаючы ад безбароннай жанчыны задавальнення усіх яго пажаданьняў. Дзеля дзетак, бедных нявінних дзетак, яна з цярдлівасьцю вялікай мучаніцы зносіла ўсё... Потым думкі Алесі зноў зьвярнуліся да мужыка, і яна пачала голасна гаварыць да яго: „Дзе ты, Сымонка? Ці жыў ты, ці тужыш так па мне і дзетках, як мы па табе тужым? Можа сядзіш дзе галодны й халодны ў лесе?... Рано ты задумаў аддаць сябе ў ахвяру народнай справе: паставіў-бы перш на ногі дзетак ці мо' выгадаваў-бы з іх добрых змагароў. А цяпер можа й ты ня ўбачыш жадамага сьвятла і волі, мо ня ўбачаць і твае дзеткі, і я можа змадзеш у горы, тузе і паняверцы“...

Сутаргі сьціснулі яе горла, і набалеўшыя грудзі пачало аж разносіць ад горкага плачу.

Раптам пачуўся грук у дзьверы. Алеся, спалохаўшыся, саскочыла з ложка і, сьціснуўшы абедзьвемі рукамі грудзі, прастаяла хвіліну ў пяпрытомнасьці і, калі распачаўся такі грукат, ад якога аж зазвінелі шыбы ў вокнах, яна хістаючыся вышла і адшчапіла дзьверы. У хату ўваліўся п'яны жандар. Потнае аблічча яго распухла, налілося кроўю, мокрая рыжыя вусы абвісьлі, з губы цякла сьліна. Шапка ледзь трымалася ў яго на патыліцы, а ногі хадзілі ў разныя староны. Налітыя кроўю вочы жандара з дзікай лютасьцю ўставіліся на дрыжэўшую ад страху Алесю.

— „Ты што - ж гэта адразу не адчыняеш!“ — прычэплівым голасам зарычэў ён, трымаючыся адной рукой за вушак, каб ня ўпасьці. — „Я... я... твой апякун і, можна сказаць, гаспадар у гэтай хаці, а ты адважваешся змушаць мяне чакаць пад дзьвярыма? Я... я, калі захачу, дык з гразёю цябе зьмяшаю, жабраваць пущу, абярну тваю няўдзячную морду ў кавалак мяса!“ Жандар увесь дрыжэў ад злосьці. Трасучы кулакамі, ён пачаў падыходзіць бліжэй да Алесі. Але, зрабіўшы два крокі, ён страціў роўнавагу і грывнуўся аб памост.

Ад гоману і крыку дзіця прачхнулася і заплакала. Бедная маці кінулася да яго і, баючыся, каб раззлаваны жандар не зрабіў што дзіцяці, выхапіла малога з калыскі і, моцна прытуліўшы да сябе, стала каля дзьвярэй. Яе рашучы выгляд і памера са старань дзіцяці зусім разьюшылі п'яніцу. Ён падняўся з памосту і, дзіка варочаючы вачыма, падступіў да Алесі.

— „Кінь гэтае шчанё! Кінь, табе кажу!... Я спаць да цябе прышоў, а не любаватца ім!“

Але жанчына яшчэ мацней прытуліла да сябе малога.

— „А!!! Ты гэтак!... Я апякуюся ёю, а яна яшчэ ўпіраецца!... Пасяку яго! На дробныя кавалкі пасяку!“

У Алесі аж ў вачох пацямнела. Ubачыўшы выхапленую бліснуўшую шаблю, яна кінулася за дзьверы і праз сені—ў падпаветку. Па дарозе яна пасьпешліва засунула патаемнай засаўкай істопку, дзе спалі дзеці. У хляву было цёмна, але Алеся, абмацала ў кутку сьвежае сена і, зайшоўшы ад сыяны, закапалася ў яго. На хвіліну прытомнасьць адмовілася ёй служыць...

Тым часам, астаўшыся адзін у хаце, разьюшаны жандар пачаў біць і секчы ўсё, што яму пападалася пад руку. Чарапке начыненья ляцелі на памост, услон быў пасечаны на кавалкі, ад новага настольніка асталіся адны шматке, а абразэ паскідаў на памост і патаптаў нагамі.

Заўладаўшы чалавекам зьвер вымагаў жывых ахвяр. Не задаво-ліўшыся зробленым, жандар зьняў са сьцяны лампу і, хістаючыся з боку на бок, накіраваўся ў сені ў надзеі знайсці там вінавайцў свайго гневу. Адчыненыя дзверы з сяней у хлеў, якія Алеся сьпяшаючыся забылася зачыніць, паказалі жандару дарогу. Увайшоўшы ў хлеў, ён пачаў сланяцца па кутках, лаючыся на чым сьвет стаіць. Але ногі адмовіліся яму служыць: ён спаткнуўся і загараў носам у гной. Лампа выпала з яго рукі і абліла газам саламу...

Аслабеўшая п'яная галава, пачуўшы пад сабой нешта мяккае, палянавалася ўжо падымацца. П'яніца якбачыш захроп...

Тым часам вылітая з лампы газа загараўся, агонь па сьвежа пасла-най саломе дабег да сухога тыну, з якога была зроблена загарадка для цяляці, а адгэтуль, весела патрэскаючы, пабегўгару па саламянай страсе. Спалоханая жывёла закідалася па хляве. Полымя дайшло да конскай загарады. Навязаны на кантары конік пачаў скакаць і біцца нагамі аб сьцяну.

Непакой і стук жывёлы адразу зьвярнуў трывожную увагу пры-шоўшай да сябе Алесі, але яна баялася ў сваім схове натпаварушыцца, каб ня збудзіць зноў заснуўшага хлапчука, які-б сваім плачам мог-бы навясьці жандара на сьлед. Але ўрэшце, як жывёла ўжо зараўла немым голасам, яна ня вытрымала. Асьцярожна выглянуўшы з сена, яна аж замярла...

Увесь хлеў быў ужо ў полымі. Ў дыме і агні з жаласным рэвам мятушыліся каровы й цяляты. Авечкі, прытуліўшыся ў кутку ня то са страхам, ня то з нявіннай зацікаўленасьцю глядзелі на дабягаючыя да іх агнёвыя языкі. Змучаны і ўжо апаляны конік рабіў астатнія вы-сілкі сарвацца з прывязі... Урэшце грывнуўся аб зямлю і, выскліўшы зубы, затрапятаўся...

Са страху ў Алесі адняўся голас і ногі. Ня можа ні крыкнуць, ні ўстаць. Але агонь хутка дабіраўся да яе, — і мігнуўшая ў галаве Алесі страшэнная думка, што яна можа згарэць тут жыўцом з малым дзяцём, надала ёй сілы, і яна стралой вылецела на панадворак і, адчыніўшы ва-роты, выбегала на вуліцу.

Спробавала крычаць, але слабы з прырэпалаху голас яе безадказна замёр у глухой бязлюднай вуліцы. З сярэдзіны сяла чутны былі сьпевы і гукі гармоніка. Гэта гуляла маладзь. Алеся ў няпрытомнасьці кінулася туды, клічучы на помач, але ніхто за гоманам і шумам не пачуў яе. І толькі тады, як пажар ужо адусюль стаў відзён, усе кінуліся ў яго на-прамку.

Збуджанае сяло закішэла, як патрывожаны мурашнік. Разлягліся раздзіраючыя душу крыкі, плач, прычоты... З знаёмай ужо хатушкі выбегла напоўадзетая матка Алесі, трымаючы перад сабой абраз „Неапа-лімай Купіны“. Словы малітвы, просьба аб помачы зрываліся з яе пабя-леўшых вуснаў, але ногі яе ня слухалі, і яна асталася ззаду ўсіх.

Пакуль зьбегся народ, полымя ўжо лізала сьцены новай хаты. Алеся з дзікім крыкам і лямантам кідалася кругом яе, блгаючы ратунку, але не знайшлося адважных кінуцца ў полымя. Усе бегалі, сутарыліся, гвіжэлі, як мурашкі, кожны стараўся быць карысным па сваёй сіле, але спыніць агонь ня было ўжо рады...

Раптам, праз увесь крык, шум, гоман, трэск і стук пранёсься дзіця-чы крык, за ім — другі... У маленькім аконцы істопкі мільганулі голенькія ручкі, і адтуль вырваўся страшны патрасаючы лямант... З грудзей усіх пранёсься глухі стогн, і ўся таўпа замярла ў немым адрантвеньні...

У адказ на дзіцячы энк і просьбы разьлѣгся страшэнны нечалавечы крык Алесі. Кінуўшы з рук малага, яна сунулася ў полымя, але некалькі мужчынскіх рук пасьпелі схапіць яе ў той мамант, як яна ўжо гатова была схавацца ў агні. Тут яна страціла прытомнасьць і сьцяла зубы...

А лямант з істопкі павялічаўся. Дзіцячыя ручкі высоўваліся праз ваконца, просячы аб ратунак... Таўпа ў немым страху глядзела на гэта... Жанчыны ў гістэрычным плачы рвалі на сабе валасэ...

Раптам, распіхаючы таўпу, ў адной сарочцы, з раскудлачанымі валасамі, на гарэўшы ўжо ганак хаты скочыў дзевятнаццацігадовы брат Алесі, Паўлюк. Не пасьпела таўпа апамятацца, як ён з разгону ўдарыў у дзьверы, засунутыя з сярэдзіны. Дзьверы зьляцелі з завесаў, і Паўлюк апынуўся ў сенях. На сустрэчу яму папалася курыца, якая папоначы мятушылася ў дыму, і ён машынальна сунуў яе пад паху. Не трацячы часу, ён, ня ведаючы, дзе засаўка, пачаў біць і трасьці дзьверы істопкі, за якімі дзеткі клікалі бацька і матку. „Зараз, дзеткі, зараз!.. Ня бойцеся!..“ — крыкнуў ён, як дзьверы крыху падаліся, але ў гэту самую хвіліну дым і полымя абхапілі Паўлюка, і ён, не пасьпеўшы нат крыкнуць, ніцма ўпаў на зямлю...

З істопкі пачуўся прыдушаны крык, і затым... усё сьціхла...

Таўпа завывала немым голасам, загаласіла, застагнала й забожкала..

Набожныя перахрысьціліся...

А ў гэты самы час з трэскам і стогнам грыміулі бэлькі і з імі— апошняя надзея на ўратаваньне жыцця нявінных ахвяр...

Крыху ачнуўшыся, таўпа кінулася зноў заліваць дагараючыя бярвенні.

У гэты момант Алеся, вырваўшыся з рук трымаўшых яе мужчын, уся зьлітая вадой, з раскудлачанымі валасамі, з няпрытомнымі блуклівымі вачыма, з растаўленымі, як крылы, рукамі, дзіка крычучы і разам сьмяючыся, кінулася к дагараючай хатцы. На хвіліну застыла яна, як стод, з паднятымі ўгару рукамі, а затым, агаласіўшы кругаколіцу страшным дзікім хохатам, скрылася з вачэй таўпы...

Дзесьці блізка пачуўся стогн, і з-за вугла суседняй хаты выпаўз жандар з чырвоным апухлым абліччам і абсмаленымі валасамі, вусамі і з апаленым целам. Спалоханая таўпа рынулася ў староны, лічучы яго за прывід. Некатарыя на'т пачалі хрысьціцца...

— „Вады, вады!“.. хрыпеў ён. Але на яго просьбу ніхто не адклікнуўся...

Заліўшы недагарэўшыя дзеравіны, людзі разійшліся па хатах.

Цераз дзьве хаты ад пажарышча, на парозе суседа Міхала знайшлі старэнькую матку Алесі. Яе разьбіў паляруш, адабраўшы мову і левую часць усяго цела. Правай рукой яна прыціскала да сябе абраз „Неапалімай Купіны“...

А назаўтрае дзьве чорныя труны стаялі ў цэркві. У адной, доўгай, увесь чорны і звугалены ляжаў труп Паўлюка, якога знайшлі на пажарышчы з курыцай пад пахай. У другой, шырокай труне, ляжала пяць дзіцячых трупікаў, ад якіх засталіся блізка адны толькі скорчаныя шкілёцікі.

Царква стагнала і дрыжала ад плачу і прычотаў. Толькі маленькі хлопчык-сіротка сьмяяўся, седзячы на сьвечнай скрынцы і гледзячы на блішчастыя абразы, падсвечнікі, панікадзілы...

АЛЬГЕРД ШЛЮБСКІ.

МАТЭР'ЯЛЫ ДА ГІСТОРЫІ КРЫЎСКОЙ ЭНОГРАФІІ.

I.

П. Шэйн (1826 — 1900).

„П. Шэйн адносіўся з незахава-
ным недавер'ем да ўнутраных сіл
Беларускай народнасьці“.
В. Стукалич, Н. Никифоровскій. Вільня,
1910, бал. 11.

Павал Базылевіч Шэйн радзіўся ў 1826 г. ў Магілёве ў заможнай жыдоўскай сям'і, якая вяла таргоўлю. Першапачатную асьвету ён атрымаў ад рабіна ў жыдоўскім фанатычна-рэлігійным духу. Але, перавезены ў 1843 г. ў Маскву на лячэнне, ён знаёміцца з новымі ідэямі, пад уплывам якіх прымае лютаранства і такім парадкам парывае сувязь з юдэйствам, са еваёй сам'ёй і нацыяй... У Маскве П. Шэйн знаёміцца з некатарымі прадстаўнікамі тагочаснай маскоўскай інтэлігенцыі і маскоўскімі славянафіламі, пад уплывам якіх бярэцца за зьбіраньне помнікаў маскоўскай народнай творчасці. Гэта было ў 50-х гадах мінулага стагодзьдзя, калі Шэйн вандраваў па Маскоўшчыне, Разаншчыне і Сібіршчыне, як хатні настаўнік (В. О. Миллер, П. В. Шейн, Масква, 1901, бал. 3 — 6; яго ж, П. В. Шейн, „Рускія Вѣдомости“, 1885, № 290).

У 1865 г. Шэйн прызначаецца настаўнікам нямецкае мовы перш у Дзвінскую, а потым у Вітабскую гімназію, дзе, як адзначаюць Пыпін, Мілер і Карскі, ён жыве і працуе сем гадоў. Ніжэй мы падаём копію службовага сьпіску П. Шэйна, які захоўваецца ў Беларускай Дзяржаўнай бібліятэцы ў Менску і які абхоплівае кругабег часу ўключна да службы Шэйна ў Вітабску.

П. Шэйн атрымаў пасаду ў Крывіі (Беларусі) зусім выпадкова ў пагоні за кавалкам хлеба. Да часу пераезду на Беларусь Шэйн ужо выдаў „Рускія народныя быліны“ („Чтєнія въ общ. ист. и др. Росс.“ 1859 г.) і рыхтаваў, а неўзабаве і выдаў — „Рускія народныя пѣсни“ (1868 — 1870, 1877 г.г.). Дзеля гэтага ясна, што і на новым мейсцы, ў Вітабску, Шэйн пачынае наладжваць зьбіраньне народнай творчасці. Што П. Шэйн ня быў зусім падрыхтаваны да заняцця крыўскай этнографіяй, — сьведчыць акад. Карскі, які адзначае, што да 1865 году (г.зн., году пераезду Шэйна ў Вітабск) ён нават нічога ня ведаў аб крыўскай мове (Карскій, Бѣлоруссы, I, бал. 271). З гэтым згаджаецца і праф. У. Ігнатоўскі („Кароткі нарыс нацыянальна-культурнага адраджэньня Беларусі“, Менск, 1921 г., бал. 31). Паводле слоў А. Е. Багдановіча (бацькі крыўскага песьняра М. Багдановіча), вядомага ў крыўскай этнографічнай літэратуры брашурай: „Пережитки древняго міросозерцанія у бѣлоруссовъ“ (Горадня, 1895), — Шэйн абсалютна ня ведаў і жыцця крыўскага народу. Як прыклад, А. Багдановіч адзначыў, што Шэйн не разабраў некаторых слоў у рукапісах А. Багдановіча (які яму так сама прысылаў матэр'ялы), неправільна прачытаў іх, а так, як вышла незразумелае слова, то Шэйн, доўга не чакаючы, напісаў да яго тлумачэньні.

(Аўтор гэтых радкоў бачыўся з А. Багдановічам у Менску ў 1923—24 г.г.). П. Шэйн ня быў навукова падрыхтаваны да этнографічных досьледаў, ён ня меў належнай асьветы і зьяўляўся ў гэтай галіне самавукам. Гэтую кепскую падрыхтоўку Шэйна адзначае і Карскі ў сваім „Разборь этнографическаго труда П. Шейна...“ (Спб., 1899, бал. 80). Яе ўбачыць кожны, хто азнаёміцца з мэтадамі зьбіраньня, запісваньня, класіфікацыі і распалажэньнем этнографічнага матэр'ялу. Цікава адзначыць, што сам П. Шэйн лічыў сябе навуковым аўторытэтам, што відаць з яго слоў: „Маёй справай будзе разсартваць чаканы матэр'ял, разабраць яго і вырашыць, што больш або менш патрэбна апублікаваць для навукі“ („О собираніи памятниковъ народной творчести для издаваемаго Академіей Наукъ Бѣлорускаго сборника П. Шейна.“ Спб. 1894).

Шэйн падыходзіў да зьбіраньня крыўскае народнае творчасьці з мэтамі абмаскаліваньня, ён зьяўляецца адным з шматлікіх русыфікатараў Крывіі ў другой палавіне XIX стагодзьдзя. Вось што ён піша з Вітабску у адозве-праграме аб зьбіраньні крыўскай творчасьці: „Ня мала гавораць і пішуць цяпер аб абрусеньні тутэйшага краю, спрадвечу рускага. Няужо-ж досьледы старажытнасьці, жыцьця і мовы тутэйшага простага вясковага праваслаўнага люду, яго сьветагляду, яго стасунку да другіх станаў, яго разуменьняў аб Богу, аб бацькаўшчыне і г. д. ня ёсьць абрусеньне краю, ня ёсьць руская справа?“ (Гэта адозва заховуецца ў Беларускай Дзяржаўнай бібліятэцы ў Менску). Аб „русской наукѣ“, „русскомъ обществѣ“, „русскомъ народѣ“ Шэйн гаворыць і ў другой вышэй ўспомненай праграме, выданай ў 1894 г.

Ён цікавіўся маскоўскай мовай і літэратурай (Карскі, П. Шэйн, „Рус. Филологич. Вѣст.“ Варшава, 1900, № 4, бал. 296) і на крыўскую літэратуру глядзеў, не як на самаістую мову, а як на мову вялікарасійскую, якая мая некаторыя мяйсцовыя асобнасьці.

Вынікамі такіх ясна выяўленых русыфікатарскіх тэндэнцый П. Шэйна было тое, што крыўскую мову ён перарабляў на маскоўскі капал, як кажа Карскі, збліжаў яе з „грамматическимъ написаніемъ“ (Бѣлоруссы, I, бал. 273). Цікава, што ўсюды Шэйн адзначаў: „матэр'ялы... толькі тады могуць мець належную цэннасьць і служыць надзейнай асновай для навуковых досьледаў, калі ў іх па-магчымасьці будуць захаваны ўсе адмены мяйсцовай мовы... адным словам, гэта перадача павінна быць выканана, па-магчымасьці, з фатаграфічнай правідловасьцю“ (О собираніи памятниковъ народ. творч., Спб., 1894). І ня гледзячы на падобныя, зусім правідловыя заявы, матэр'ялы выходзяць нікуды ня вартымі. Нават акад. Карскі прымушаны адзначыць, што імі (для філэлёгічных мэтаў) можа карыстацца толькі той, хто добра ведае крыўскую мову: „карыстацца „Матэрыяламі“ Шэйна для мэтаў лінгвістычных можна толькі знаёмым з народнай мовай, ды і ім трэба браць з іх рожныя данныя з вялікай асцярожнасьцю“ (Карскі, Бѣлоруссы, I, бал. 294).

Як-жа здарылася гэтае дзіўнае зьявішча, калі Шэйн хацеў рабіць адно, а ў яго ваходзіла зусім адваротнае? Справа ў тым, што на 2820 нумараў, якія знаходзяцца ў першых трох кнігах „Матэрыяловъ“ Шэйна, на яго долю прыходзіцца толькі 130 запісаў (Карскі, „Разбор этн. труда Шейна“, бал. 24, 30). Ось па гэтых 130 сваіх няграматных запісах Шэйн і перарабіў усе дастаўленыя да яго запісы народнае творчасьці (А. Пыпин, „Исторія русской этнографіі“, IV, Спб., 155. Шэйн П. „Бѣлорускія пѣсни“, бб. 821—832).

Такой этнографічнай працай П. Шэйна прынёс шмат шкоды крыўскай справе, бо, зьнішчаючы крыўскія асобнасьці, Шэйн даваў матэр'ял

русыфікатарскім вучоным для навуковага абаснавання тэорыі, што крыўская мова зьяўляецца мяйсцовай адменай, „нарэччём“ маскоўскай мовы. Неправільныя метады запісаў Шэйна ў свой час былі адзначаны М. Муркай у „Archiv'e für slavische Philologie“ Ягіча (1892 г.), Карловічам у „Wisla“ (II, б.б. 235—236). Дый самы склад супрацоўнікаў Шэйна, за выключэннем Н. Нікіфароўскага, быў зусім не падрыхтаваны да навуковага збірання этнографічных матэрыялаў (гл. аб складзе супрацоўнікаў у Карскага: „Разборъ этногр. труда Шейна...“ бб. 26—27). Пад вялікай недаверлівасцю знаходзіцца і тая карысць, якую маглі прынясці Шэйну ў збіранні матэрыялаў спавешчанні й загады губэрнатараў, архіерэяў і зверхніцтва Віленскага Вучомнага Округу (ibidem, б. 2).

Як-жа адносіцца сам П. Шэйн да таго народу, творчасць якога дала яму імя ў навуцы? У рэцэнзіі на яго першы выпуск „Матэрыялаў“, паміж іншым, чытаем аб крыўскай творчасці: „толькі вялікай народнай здольнасцю можна тлумачыць такія багацтвы ў галіне сваеаблічнай песні і сваеаблічнага абычаю“ (рэцэнзія С. Т—ова, „Исторический Вѣстникъ“, 1887, № 10, б. 225). Між тым сам Шэйн нічога добрага ў крыўскім народзе ня бачыць, ён адносіцца з недаверлівасцю да духовых сіл Крывічоў. В. Стукаліч, які блізка знаў П. Шэйна, акрэсьляе яго стасунак да крывічоў у такіх рысах: „Шэйна можна-б было, нават, назваць і народнікам, але яго верай і надзеяй былі выключна вяліка-русы. Пры нескрываным няпрыхільным адношанні П. Шэйна да ўсяго крыўскага тым больш заслугоўвае ўвагі яго няўтомнасць і цяплівая вытрываласць у збіранні помнікаў крыўскай народнай творчасці. Але само сабой разумеецца, што паўзаты пункт погляду на аб'ект доследу ня мог не адбіцца да некаторай ступені на працах П. Б. Шэйна ў галіне беларускай этнаграфіі.

..злажыўшы сабе даволі нявыгодны погляд аб беларускай народнай масе, П. Б. Шэйн ня шукаў і не чакаў знайці ў яе духавым сьвеце і знешнім акружанні якія-коліч цэнныя ў маральным ці ў эстэтычным адношанні рысы. Дзеля гэтага ён ня ўжываў асаблівых высілкаў пранікнуць глыбей у духовы склад даследаванай народнасці“ (В. Стукаліч, Н. Я. Никифоровскій, Вільня, 1910 г., бал. 9).

Пададзенага досіць, каб зрабіць вывады, што П. Шэйн з навуковай старанай быў няграматым у той галіне, ў якой ён працаваў, што ён вельмі адмоўна адносіўся да Крывічоў і што ён наўмысна перарабляў крыўскую мову з мэтай больш яе зблізіць да маскоўскае. Такім парадкам, ён зьяўляецца адным з русыфікатараў Крывіі.

Пераведзены ў 1872 г. з Вітабшчыны зноў на Маскоўшчыну, Шэйн у 1873—74 г.г. друкуе сабраныя ў Вітабскай Крывіі „Бѣлорусскія пѣсни“ („Записки Рус. Геогр. Общ.“).

У 1877 г. на сродкі Расійскае Акадэміі Навук Шэйн едзе ў Крывію па этнографічныя матэрыялы, а потым у працягу некалькіх наступных гадоў ездзіць на свае ўласныя сродкі, вынікам чаго зьяўляецца выданне яго вядомых „Матэрыялаў“... (1887—1901). Апрача гэтага, ў 1898 і 1900 г.г. вышлі дзве кнігі „Великоруссы“. Вядомы і некаторыя другія працы Шэйна дробнага характару (гл. Миллера, „П. В. Шэйн“, 1901, б. 18—19).

Ніжэй пададзеныя два лісты П. Шэйна да гісторыка Вітабшчыны А. П. Сапунова (1888 г.) адносяцца да пары, калі П. Шэйн, жывучы за межамі Крывіі, выдаў першую кніжку „Матэрыялаў“ і збіраў матэрыялы для выдання наступных кніг. Лісты гэтыя цікавы тым, што яны 1) гавораць аб методах збірання этнографічных матэрыялаў, якія ўжываў П. Шэйн, і 2) выяўляюць стасункі паміж Шэйнам і Раманавым.

Лісты П. Шэйна падаём у перакладзе з расійскай мовы.

„26 лютага 1888 г. С.(анкт) П.(ецярбург).

Нов. Ямская, 21, кв. 6.

I.

Вельміпаважаны Аляксей Парфенавіч!

Яшчэ раз важуся лістоўна панавіць сваю найшчырэйшую, ледзь ня сьлёзную просьбу. Дзеля Бога і ўсяго для Вас сьвятога, дзеля гонару Вашага, шанаблівага ўжо ў літэратуры імені, дзеля жаласьці да маіх старых лет ¹⁾ якія так бязжаласна марную на дасьледаваньне агульнай нам бацькаўшчыны — Беларусі, спробуйце пусьціць на ўсіх парусах Вашы паважныя уплывы для здабычы матэр'ялаў у дапаўненьне да аддзелу пахавальных і памінальных абрадаў у 2-ой часьці майго беларускага зборніка, які друкуецца Акадэміяй. Названы аддзел да крыўднасьці аказуецца такім (!) нудным і нетасоўным да папярэдняга — вясельнага, так, напр., апошні займе ня менш 30 друкаваных аркушаў, а на долю першага бадай ці набярэцца і 4. Запісаць зноў у розных мяйсцовасьцях Вашай губэрні патрэбныя абыхай і абрады можна са шмат меншай труднасьцю, чым арыгінальныя славесныя творы народу, дзе вымагаецца фотографічная пунктуальнасьць ²⁾ ў перадачы гукавой стараны гэтых твораў. А абыхай, абрады, забабоны і г. п. зможа перадаць кожны (!), які быў калі-колі ачавідцам і сьведкам у працягу многіх гадоў, і чым прасьцей і натуральней будзе выклад падобных фактаў, тым лепш, абы самыя факты былі праўдны і поўны перададзены. Апрацоўку іх для друку не наракаючы бяру на сябе, як я гэта практыкаваў дагэтуль у працягу ўсяго доўгага пэрыяду маея збіральніцкай дзейнасьці. А калі Вы запытаецеся, якім-жа спосабам седзячы і шчыра служачы ў Вітабску, зможаце здаволіць маю просьбу (?), дык я вам скажу і пакажу не адзін шлях, а некалькі, якія на мой погляд бязумоўна павядуць да дасягненьня жаданай мэты: 1) праз найбольш адданых Вам вучняў старшых кляс Вашай гімназіі ³⁾, — калі толькі захочаце, як мае быць, іх зацікавіць у імя роднай навукі. Гэты шлях ня раз мною выпрабаваны і заўсёды аказываў мне важныя ўслужы. 2) Праз сямінарыстаў ⁴⁾, вучаніц духоўнага вучылішча і наогул праз духоўных асоб ўсякага ўзросту, рожнага стану і заслуг. Тут, я думаю, не адмовіцца памагчы Вам сваім уплывам і мяйсцовым архіерэй, з якім Вы, пэўна, ў добрых стасунках. 3) Заклікаючы ў падмогу праз лісты (а дзе здарыцца і праз асабісты ўплыў) рожных, добра знаёмых Вам у губэрні, інтэлігентных асоб, якія стала жывуць у вясковай глухой правінцыі і якія, знача, зьяўляюцца надта блізкімі спацікачамі быту акружаючага іх мяйсцовага

¹⁾ У 1888 г. Шэйну йшоў 62 год.

²⁾ Шэйн часта пісаў аб літэральнасьці перадачы пры запісваньні народнае мовы, але цікава, што ні на адной балонцы сваіх пяці кн-г ніводнага разу ён не падаў правільнага запісу крыўскае мовы. Што тут: ці абсалютная навуковая неграмаднасьць, ці русыфікацыя? Па мойму, — адно і другое. Праф. Карскі аб гэтым кажа вельмі асьцярожна: „Да слабых старон выданьня залічаецца ня зусім пунктуальная орфографія, тлумачаная крыху памылковым поглядам выдаўца на свае рэдактарскія абавязкі (Карскі, П. В. Шейн, „Р. Ф. В.“).

³⁾ А. П. Сапуноў у той час быў настаўнікам Вітабскае гімназіі.

⁴⁾ Маюцца на ўвазе сямінарысты Вітабскае духоўнае сямінарыі.

жыхарства. Я на першым пляне маю на ўвазе сьвятара Караткевіча з Усьвят, Л. Паўл. Карсакову, Лепэльскага павету, і А. Мак. Сементоўскага, калі толькі не пасьпеў яшчэ заўладаць імі мой спаборнік, п. Раманаў¹⁾. Мне здаецца, што запраўдныя майсцовыя асьвечаныя патрыёты з душой і сэрцам, як Вы (!) і вышэй названыя, не павінны пакінуць мяне без свае жывой помачы на карысьць досьледаў краю, катораму я прынёс у ахвяру гэтулькі гадоў жыцьця, здароўя і грошы, не падтрыманы і не заахвочваны нікім, а толькі прасьледаваны сваім акруговым вучомным зьверхушніцтвам, тым самым зьверхушніцтвам, якое за адну толькі пасьвяту яму п. Р.(аманавым) зборніка (!)²⁾ зараз-жа ўзяло яго пад сваё цёплае крыло, перавяло яго са штатных надзірацеляў у інспэктары народных школ, чым і забасьпечыла яму пэнсію на 900 руб. Калі каго-колечы з названых вышэй асоб можна барэджэй і пэўней зацікавіць у карысьць маея справы падарункам маея кнігі, то я і на гэта гатоў, хоць і ня зусім ахвоча, бо больш сотні экзэмпляр.(аў) яе раздарыў я ў надзеі маючай быць карысьці ў форме прысылкі мне безплатна для майго прадпрыемства матэр'ялаў. Пры гэтым такія людзі, як Л. П. Карсакова і Сементоўск(і), здужаюць бяз труднасьці заплаціць па 2 руб. 50 кап. за экзэмпл., калі яны запраўды цікавяцца прадай па дасьледаваньню Беларусі. Людзьмілі-ж Паўлаўне звыш таго грэх было-бы адмовіцца ад дапамогі зьбірачу, ў скарбніцу якога яна здавён лічыцца найбольшай укладчыцай³⁾. Няужо-ж яна адмовіць гэтаму, вельмі ўдзячнаму ёй зьбірачу, у яе духовай, так патрэбнай для яго, помачы цяпер, калі справа падыходзіць да вячэючага канца? Дык ось, чакаю ад Вас у борздым часе адповедзі з ўкладамі. „Да не посрамяцца надб'юшчыся на Тя“.—Нікіфар.(оўскаму) нядаўна пісаў і чакаю адповедзі⁴⁾.

1) Гэты і наступны ліст адчыняюць заслону паміж адносінамі выдатнейшых прадстаўнікоў крыўскае этнаграфіі—Шэйнам і Раманавым. Шэйн першы выступіў у друку з крыўскімі этнографічнымі матэр'яламі, а Раманаў зьяўляўся прадаўжцаем пачатай Шэйнам працы. Але з тае прычыны, што „Белорусские Сборники“ Раманава ў некатарай меры стаялі вышэй Шэйнаўскіх матэр'ялаў, — апошні, баючыся за сваю „навуковую“ алінію, вельмі блага адносіўся да Раманава. Тое самае было і ў стасунках да Нікіфароўскага: пакуль ён даваў Шэйну матэр'ялы, Шэйн лічыў яго „уважаемым сотрудником“, а калі Нікіфароўскі, кінучы даваць яму матэр'ялы, сам уступіў на шлях выдавецтва сабранага, то таксама стаўся ворагам Шэйна. І паміж гэтымі трыма этнографамі пачалася дробненькая, мяшчанская зайздасьць, барацьба, змаганьне, што часамі перайходзіла ў друк, каб падарваць аўторытэт сярод грамадзянства і навукі да аднаго з іх (гл., напр.: *Е. Романовъ*, „Способы собиранія матеріаловъ П. В. Шейном“, „Витебскія Губ. Вѣд.“ 1890, № 33). Паводле слоў нябожчыка А. П. Сапунова, які іх добра ведаў, Шэйн ненавідзіў Раманава і Нікіфароўскага, Раманаў — Шэйна і Нікіфароўскага, а апошні ненавідзіў Шэйна і Раманава. Усе спробы А. Сапунова пагадзіць іх не дасяглі свае мэты.

2) Некаторыя кнігі „Белорусскаго Сб.“ Раманаў прысьвячае Папачыцелю Віленскага Вучомнага Округу Н. А. Сергіеўскаму.

3) Людзьміла Паўлаўна Карсакова, якая даставіла Шэйну некаторыя запісы.

4) Шэйн, як відаць, прасіў Н. Я. Нікіфароўскага прыслаць яму этнографічныя матэр'ялы. Шэйн абавязан Нікіфароўскаму дастаўкай вялікага ліку этнографічных матэр'ялаў: „Па сьведчаньню асоб, якія блізка стаялі

А. С. Бірулі і А. Фр. Лісоўскай мой найшчырэйшы паклон. Даведайцеся, ці ёсць у іх мая кніга і чаму так доўга не даюць мне прыемнасці атрымаць вестку аб іх жыцці - быцці. Увесь Ваш П. Шэйн"

II.

„С.(ант) II.(ецярбург), Новая Ямская, 21, кв. 6.

Вельміпаважаны Аляксей Парфенавіч!

Вы былі ласкавы пазволіць мне, каб я нукаў і панукаў Вас лістоўнымі напамінамі памагаць мне ў „крохобірствѣ“¹⁾ матэрыялаў для лепшага выканання ўзложанай на мяне Акад.(эміяй) Н.(авук) задачы. Месяц таму назад я адправіў да Вас заказны сьлёзна - прасіцельны ліст аб адшуканні і дастаўцы мне ў кароткім часе этнографічных даных, якія датычуць пахавальных і намінальных абрадаў беларускага жыхарства ў Вітабск. губ. Я з гэтай мэтай паказаў Вам і на асновы і на спосабы, якія-б маглі паслужыць падмогай у дасягненні мае „скромнай“ мэты. І што-ж? Да гэтага часу ад Вас ні паказу, ні адказу. А між тым у чаканні патрэбных для маеі працы дапаўненняў я спыніў работу ў друкарні. Я лічыў і лічу справядлівым разлічаць на прыхільную помач мне ў маім прадпрыемстве, на карысць даследавання Беларусі, са старані яе запраўдных асьвечаных патрыётаў, якія добра ведаюць, што я на гэтае даследаванне ахвяраваў нямала часу, сродкаў і здароўя, што пачаў я яго тады, калі на Белай Русі ня чуваць было аб ніякіх Раманавых, і веў яго пад ціжарам рожных жыццёвых і службовых няпрыемнасцяў у працягу дзесяці гадоў і інш. і што я ўвесь астаток жыцця ахвяраваў яму, г. зн., гэтаму даследаванню. — Калі не памыляюся, то ў лісьце да Вас быў ўложаны ліст да Н. Як. Нікіфароўскага. Як ён? Ці збіраецца ён напісаць мне? Ці пісалі Вы Сементоўскаму і другім каму - колечы ў правінцію ўплывовае слоўца датычна маеі просьбы? Ці не закінулі аб гэтым слоўца ў сям'і Бірулі, адкуль я заўсёды раней атрымліваў даволі цікавых даных (!). Гэта мілая сям'я заўсёды са шчырай прыхільнасцю і любоўю адносілася да маеі працы. Яшчэ раз прашу Вас перадаць ад мяне нізкі паклон і сьлёзную просьбу аб дастаўцы вышэйназваных апісаньняў. Разам з тым даведайцеся, ці ёсць у іх экзэмпляр майго новага зборніка? Калі няма, то небаўна вышлію ім.

Дык ось, ізноў і йзноў моўлю Вам („паки и паки глаголю Вамъ“), што з нецярылівасцю чакаю ад Вас адповедзі са ўкладамі і — ў крайнім здарэнні — бяз іх. На „няма“ й суда няма. Але адказвайце дзеля Бога, хоць адмоўна. Прынамні ня буду больш затрымліваць ходу друкавання другой часці майго зборніка... і то выйгрыш. Шчыра Вам адданы П. Шэйн.

8-га сакавіка 1888 г.

да Нікіфароўскага, большая часць выданага Шэйнам матэрыялу з беларускай этнографіі паступіла да яго іменна ад Нікіфароўскага“ (Н. Никифоровский, *Бѣлорусскія пѣсни „Частушки“, Вільня, 1911*). А некаторыя робяць катэгорычную заяву, што, каб ня было Нікіфароўскага, то бязумоўна, ня было-б і Шэйна (В. Стукалич, Н. Никифоровский, б. 10).

¹⁾ „Крохобирство материалов“, як адзначае В. Мілер (В. О. Миллер, П. В. Шейнъ, Масква, 1901, б. 2), быў любімы выраз Шэйна, які ён часта ужываў, паказуючы ім на вельмі карплівую, цяжкую, марудную працу па збіранню этнографічных матэрыялаў.

Р. С. Дарэчы спытаюся ў Вас: ці задаволены Вы тым, што я пазнаёміў Вас з В. Гр. Дружыніным? Ён мне казаў, што вядзе з Вамі перапіску і з прыемнасцю выконвае Вашы даручэнні. Я са свае стараны вельмі гэтаму абрадаваўся. Паверце, што я заўсёды гатоў пускаць у ход ўсю сілу свайго уплывовага слова, дзе толькі можна на карысць і славу Вашай справы⁴.

III.

СЛУЖБОВЫ СЬПІСАК П. ШЭЙНА.

(У перакладзе з расійскай мовы).

Формулярны сьпісак аб службе вучыцеля нямецкай мовы ў Вітабскай гімназіі, залічанага ў VIII рангу Шэйна.

Сфармаваны 30 сьнежня 1871 году.

§ 1. Залічаны ў VIII рангу Павал Базылевіч Шэйн, вучыцель нямецкай мовы Вітабскай гімназіі, сарака сямі гадоў, евангеліцка-люта-ранскага веравызнання, пэнсіі 1320 руб.¹⁾

§ II. Ураджэнец г. Магілёва, сын жыда.

§ III—VI. (Аб маемасьці). Няма.

§ VII—IX. Выхаваньне атрымаў дамовае²⁾.

Пасьля выпытаў ў Радзе Твярскай гімназіі на найменьне дамовага вучыцеля нямецкай мовы, атрымаў ад Папачыцеля Маскоўскага Вучомнага Округу пасьведчаньне на гэтае найменьне 19 жніўня 1860 г. пад № 2612.

З дазволу п. Папачыцеля Маскоўскага Вучомнага Округу ад 4 жніўня 1861 г. пад № 2094 быў дапушчаны ў Радзе Тульскай гімназіі да выпытаў на найменьне вучыцеля рускай мовы ў паведавых вучылішчах і пасьля выпытаў атрымаў пасьведчаньне на гэтае найменьне 31 кастрычніка 1861 г. пад № 959.

Цыркулярам па Маскоўскаму Вучомнаму Округу № 56 назначаны вучыцелем рускай мовы ў Тульскае паведавае вучылішча з 1861 г. 10 лістапада.

Атрымаў ня ў лік пэнсію за трэцюю часць году.

Цыркулярам па Маскоўскаму Вучомнаму Округу № 20 назначаны штатным „смотрителем“ Епіфанскага паведавага вучылішча з даручэньнем яму часовага выкладаньня расійскай мовы ў тым-жа вучылішчы 1864 г. 23 ліпеня.

Загадам п. Папачыцеля Віленскага Вучомнага Округу ад 6 кастрычніка 1865 г. пад № 1386, абвешчаным у прапанове п. Памочніка Папачыцеля Віленскага Вучомнага Округу ад 11 кастрычніка 1865 г. пад № 852, назначаны ў Дынабурскую гімназію вучыцелем нямецкай мовы.

¹⁾ У службовым сьпіску з 1866 г. пэнсія П. Шэйну азначана ў ліку 550 руб.

²⁾ Матэрыял гэтага § службовага сьпіску аб асьвеце П. Шэйна паказуе няправільнасьць даных аб нібы атрыманай ім вышэйшай адукацыі ў маскоўскім унівэрсытэце (гл. Шейн, П. В., „Виленикий Календарь на 1901 г.“ Вильня, б. 312).

Загадам п. Папачыцеля Віленскага Вучомнага Округу ад 4 лістапада 1865 г. пад № 8711 перамешчаны на такую-ж пасаду ў Вітабскую гімназію.

Па загаду зьверхніцтва перамешчаны на тую-ж пасаду ў паралельныя класы пры Вітабскай гімназіі 1867 г. 1 студня.

Зьвернуты на папярэднюю пасаду вучыцеля паралельных ¹⁾ клас Вітабскай гімназіі 1869 г. 20-га лютага.

Журналам 25-га гадовага сабрання „Императорскаго Русскаго Географическаго Общества“ 13 студня 1871 г. прысуджана П. Шэйну, за зложаны ім зборнік Вялікарускіх песняў, малы залаты медаль.

§ X—XI. (Аб удзеле ў войску і судовых справах). Ня быў.

§ XII. Па загаду Міністра Народнай Асьветы 24 траўня 1869 г. № 11 быў звольнены ў 1869 г. заганіцу ў часе летніх вакацый, на 29 дзён.

§ XIII. (Аб нагородах чынамі). Ня быў.

§ XIV. (Аб сямейным палажэньні). Не жанаты ²⁾.

* * *

У 1899 г. П. Шэйн сьвяткаваў 40 - гадовы юбілей свае працы (П. Полевой, П. Шейнъ, „Нива“, Спб., 1899, № 45), а ў наступным 1900 г. 14 жніўня ён памёр ў рыжскім шпіталі ў цяжкім матэр'яльным палажэньні (гл. накролёг: П. В. Шейнъ, „Нива“ 1900, № 37; Е. Романовъ, у „Могилев. губ. Вѣд.“ 1900, № 67).

Пасьля Шэйна асталася значная часць не надрукаваных матэр'ялаў (В. Миллеръ, Шейн, 1901; б. 16—17; Карскій, „Рус. Фил. Вѣст.“ 1900, б. 294) і каштоўная бібліотэка (Карскій, „Р. Ф. В.“, б. 296), але, як відаць, усе гэтыя рукапісы загінулі, бо ў 1922 г. бібліатэку Шэйна распрадавалі букіністы Ленінграда; пішучаму гэтыя радкі былі прысланы купленыя ў Ленінградзе ў крамах кнігі, якія належалі бібліатэцы П. Шэйна.

У свой час вельмі добрыя ацэны далі аб працах П. Шэйна акадэмікі Весялоўскі, Карскі, О. Мілер, Сабалеўскі і прафэсары Ўладзіміраў і Сумцоў. Мы, бязумоўна, ня можам адмаўляць у вялікай ролі П. Шэйна, як ў разьвіцьці крыўскае этнографіі, так і ў зьбіраньні этнографічнага матэр'ялу, ня гледзячы на тэндэнцыйнасьць апошняга, але павінны адзначыць, што праца П. Шэйна пераацэнена вучонымі Маскоўшчыны. Крыўская этнографічная навука павінна аднясьціся да іх больш сурова.

¹⁾ Трэба чытаць „нармальных“.

²⁾ Шэйн, ня гледзячы на сваю зьнешнюю няпрыгожасьць, жаніўся ў 1888 г. і меў дачку. (Миллеръ, П. Шейн, 1901 г., бал. 12). „Ён сваім выглядам, зьведзенымі рукамі і хворымі нагамі (ужываў кавёлаў) заўсёды рабіў уражаньне калекі“ (ibid., бал. 1—2).

А. МАТАЧ.

АБШАР ЗАЙМАНЫ КРЫВІЧАМІ І КРЫЎСКАЯ КОЛЁНІЗАЦІЯ.

„Зямля ёсць кніга, дзе гісторыя чалавечтва запісана ў географічнай нomenклатуры“.
Акад. Я. К. Грот.

Кожды народ, засяляючы бязлюдны абшар зямлі, надаваў занятай мяйсцовасці першыя географічныя назвы. У гэтыя назвы народ укладаў свой сьветагляд, сваё разуменьне прыроды, зьвязваў з імі свае рэлігійна-маральныя паняцьці і вяду аб сваёй старажытнай мінуўшчыне. Дзеля гэтага натуральна, што першапачатныя географічныя назвы былі не прыпадковымі: кожны з гэтых назоў меў сваё акрэсьленае, усім зразумелае, значэньне. Назовы надаваліся мяйсцовасці або па яе фізычных асаблівасцях, або ў чэсьць божышча ці асобы, або ў чэсьць гістарычных падзей, або па імені целага народу ці яго якой-кольчы галіны. Топографічныя назвы, а такжа назвы, зьвязаныя з рэлігійным культам, абрадамі і абыходамі, сьведчаць аб першапачатнай сталай асэлясьці жыхарства на данай мяйсцовасці. Назовы гэтыя, перадаваныя з пакаленьня ў пакаленьне, маглі, аднак, мяняцца пад уплывам мовы новых чужаплемных прыходцаў, але, будучы надзвычайна жывучымі, яны, хоць і ў папсаваных і зьмененых формах, усё-ж зьяўляюцца помнікамі мовы таго першапачатнага жыхарства, якое стварыла іх, і ў гэтым сэнсе сьведчаньне такіх назоў аб этнографічным насяленьні той ці іншай зямлі адзначаюцца нязбытнай пэўнасьцю. Яшчэ большай жывучасьцю адзначаюцца географічныя назвы, паходзячыя ад імён народаў і плямёнаў, а такжа тыя назвы, якія надаваліся парубежным мяйсцовасцям на этнографічных ці палітычна-географічных межах паміж гэтымі народамі і плямёнамі. Географічныя назвы парубежных мяйсцовасцяў утрымаліся на месцы многалічэбных гарадоў, старожаў, асекаў, межаў, рубяжоў і г. пад. ўкрапленьняў, якія рабіліся для абароны ад нападаў суседніх народаў і відавочныя сьляды якіх захаваліся яшчэ ва многіх мяйсцох і да нашых часоў. Пры гэтым трэба заўважыць, што географічныя назвы, якія захаваліся на месцы старажытных крэпасцяў, не заўсёды могуць сьведчыць аб першатабыльчасьці на даным месцы таго народу, да мовы якога належаць гэтыя назвы, бо крэпасці маглі быць пабудаваны і прыходцамі, выпесьніўшымі першабытнае жыхарства. Каб больш-менш судзіць, да каго належалі абаронныя мяйсцовасці, — да тубыльцаў ці прыходцаў, — трэба параўнаць нomenклатуру гэтых мяйсцовасцяў з хорографічнай нomenклатурай бліжэйшых натуральных пунктаў, і калі назвы апошніх зыходзяцца па мове з назовамі тых абаронных сяліб, то апошнія былі пабудаваны ня прыходцамі, а тубыльцамі, якія першапачатна стварылі і хорографічную нomenклатуру данай мяйсцовасці. Зусім зразумела, што досьледы ў галіне гістарычна-географічнай нomenклатуры цесна зьвязаны з лінгвістыкай і што толькі пасья фундаментальнай філэлігічнай распрацоўкі іх, гістарычная географія можа скарыстацца імі, ня рызыкуючы пэўнасьцю сваіх вывадаў і дапушчэньняў. Дзеля гэтага нашы крыўскія філэлёгі павінны прылажыць асаблівую старэннасьць у досьледах географічнай нomenклатуры, якая мае аграмаднае значэньне ня толькі для гістарычнай географіі, як навукі, але можа праліць многа сьвятла на гістарычнае жыцьцё крыўскага народу, імені якога прыслужнікі чужацкай дзяржаўнай палітыкі старэнна унікалі і унікаюць на

балонах гістарычных навук, але якога ніяк ня можна выкрэсьліць з балонак старажытных пісьменных помнікаў і той аграмаднай кнігі нашага народу, якая называецца Крыўскай зямлёй. Цяпер паглядзімо, як-жа вялікай была наша зямля і як далёка сягала наша колёнізацыя згодна данных географічнай номэнклатуры, прыведзенай у кнізе найбольш безстароннага вучонага, паважанага праф. Н. П. Барсава, „Очерки русской исторической географии“, выд. II, Варшава, 1885 году.

Географічнае палажэньне Крывічоў Пачаты Летапіс акрэсьляе на́чамі Дзэвіны, Дняпра, Волгі і палуднёвай часьці Азэрнага краю. Гэтае палажэньне ў цэнтры важнейшых водных шляхоў усёй усходна-эўропэйскай раўніны было прычынай важнага гістарычнага значэньня Крывічоў для славянскай колёнізацыі. З невядомых нам цяпер прычын свой колёнізацыйны рух Крывічэ каля X ст. накіравалі галоўным чынам на ўсход, заселены фінскімі плямёнамі, у землі Меры, Весі, Муромы і Мардвы па рэках Маскве і Клязьме, аж да сярэдняй Волгі. Адгэтуль яны пасунуліся на палуднёвы ўсход да на́чаў Дону і Паўночнага Данца. Заходзячы так далёка ад сваёй мітраполіі, крыўскія колёністы, аднак, ня трацілі з ёю зямельнай сувязі і, заняўшыся на новазаятых землях сваімі сталымі промысламі, як земляробства і пчальніцтва, вымагаючымі аселаьці, — моцна зрасьліся з вырабленай імі зямлёй і зляжылі такім чынам „галоўную аснову вялікарускай народнасьці“ (Барсов, бал. 174). Сувязь Крыўскіх колёністаў з мітраполіяй тлумачыцца ня толькі географічнымі і эканамічнымі варункамі, але і еднасьцю крыўскай палітычнай ўлады, што відаць са сьведчаньня Устаўнай граматы Смаленскай біскупіі XII стаг., што Суздальска-Залеская дань была выбірана Смаленскімі (г. зн., Крыўскімі) князямі. Праўда, што колёнізацыя парэчча Волгі, сягаючая надта даўных часоў, ішла сюды і з другіх канцоў усходнага Славянства, але галоўнай сілай яе было вялікае племя Крывічоў (ibid., бал. 149). Пацвярджае гэта і географічная сувязь крыўскага Падняпроўя з Паволжам, а такжа той факт, што колёнізацыйны рух Славян адбываўся па рэках, а знача ішоў ён з верхняга Паволжа Уграю, Акою, Клязьмаю і Волгаю са Смаленскай зямлі і, ясна, засяляўся толькі Крывічамі. Зьвяртаючыся да данных географічнай номэнклатуры гэтага краю, запраўды знаходзім у даволі значным ліку сьляда крыўскіх пасяленьняў у кругаколіцы Клязьмы і сярэдняга Паволжа. Так, каля Масквы р. і Клязьмы — вёска Крыўцоўская, якая ў 1504 годзе прыналежала Ануфрэўскаму манастыру ў Звінігорадзе („Собр. Госуд. Гр. и Договор.“, I, 365), цяперашнія сялібы Крэчкава або Кречкаў у Ніжагорадскім павеце, Крыўцы і Крыўцовы — адна сяліба на Істры ў Клінскім павеце, а другая ў Бронніцкім на Разанскай шосе, тры Крыўцовы ў цяперашняй Валадзімірскай губ.: адно — ў Юр'еўскім павеце на рацэ Мікалаеўцы, 32 вяр. на поўдзень ад паведавага гораду (каля яго сяліба Вёскі), другое — на поўнач, 54 вяр. ад таго ж гораду на рацэ Нэрлі, а трэцяе — ў Шуйскім павеце, 38 вёрст ад пав. гораду; тут-жа — Крыўцы на р. Воршы Валадзімірскага павету на паўночны захад у адлегласьці 42 вёрст ад пав. гор. і Крывіцы, сяло Мурам. п. на р. Жарнове на палуднёвы захад за 15 вёр. ад Мурама. Але больш яшчэ падобных назоў сустрачаем на поўнач ад Клязьмы ў закруце, які творыцца цячэньнем Волгі ад сутокаў Тверцы і Кастры. Тут мы знаходзім: Крывец Дзмітраўскага пав. на р. Дубне, Крэва, сям. Карчэўскага пав. на Волзе пры ўплыве р. Крэўкі за 6 вёрст ніжэй Карчэва і ўпабліжы, на правай старане Волгі — Крывец (за 17 вёрст ад Карчэвы); далей маецца цэлы рад сяліб з назовамі „Крыў-

до ў" на поўнач ад Карчэвы: на р. Гусеўне за 22 вярсты ад Калязіна, на р. Вонжы за 6 вёр. на поўнач ад Кашына, два Крыўцовы за 47 вёрст ад Угліча каля Пераяслаўскай граніцы і трэйцае — за 24 вяр. на поўдзень ад таго-ж гораду; затым — Крыўцы, 40 вёрст на палуднёвы захад ад Мышкіна, Крывец на правай старане Волгі, 7 вёр. ад таго-ж гораду; вёскі Крыўцовы, якіх налічаецца да шасці ў Мышкінскім, Маложскім, Рыбінскім і Пашахонскім паветах, дзеве сялібы Крывандзіны ў Раманава-Барысаглебскім пав., Крывік на р. Сіці Маложскага пав., Крывец Вялікі і Малы на р. Сухоне Валагодзкага пав., дзеве Крывецкіх сялібы ў Нікольскім пав., вёска Крывоўская ў Каднікаўскім пав. Усе гэтыя назовы паказуюць, як далёка на паўночны ўсход і поўнач сягала колёнізацыя Крывічоў.

Множства крыўскіх назоў у кругаколіцы р. р. Акі і верхняга Дону паказуюць, што Крыўская колёнізацыя развівалася такжа і на палуднёвы ўсход. Там, паміж іншым, у кругаколіцы Акі знайходзіцца вёска Крыва-Гарадзішча, Арлоўск. пав., недалёка ад начаў Акі. на захад ад Кром і сяло Пакрыўскае, таго-ж пав., на поўдзень ад Арла на Курскай шосе; Крэўе ці Валасатае, Болхаўск. пав., каля начаў Нугра; каля яго—Радзіно. Крыўчэ на паўночны захад і Крыўцоў на поўнач ад Болхава; на р. Жыздры—Крычына, ў Казельскім павеце, паміж дзвюма сялібамі Валасовымі; на захад ад іх у тым жа павеце—Крывуша; далей на поўнач—Крыўская па Протве, Малаярасл. п., на поўнач ад Малаяраслаўпа. У кругаколіцы Дону—Крывая (Пакрыўская), Вялікі і Малы Крывец, у Елецкім пав., на Любоўшы, доплыве Сосны; ручэй Крывец, які ўліваецца ў Сосну; рэчка Крыўка, прытока Варонежа, ніжэй Задонска. Затым, далей на поўдзень горад Астрагожск паказуе ўжо на парубежную вайсковую заставу. Пры гэтым трэба заўважыць, што такія назовы сялібаў, як „Валасатае, Валасовая“, паказуюць на пасяленне Крывічоў у гэтым краі яшчэ ў паганскія часы.

Вельмі рана, яшчэ ў перыяд паганскай старажытнасці, Крывічэ зьяўляюцца сталымі насельнікамі Азёрнага краю, дзе яны маюць свой палітычны цэнтр—Ізбарск. Пачатны Летапіс называе Крывічоў у ліку трох зямель, прымаўшых удзел у легендарным прызначэнні варажскіх князёў, з якіх адзін сеў „на Избарску у Крывічоў“. Паўныя сьляды крыўскага разсялення ў гэтым краі прадстаўляюць назовы сялібаў: Крыўкіна, Дзямянскага пав., на захад ад возера Велья; два Крыўцы на Беразьні, правым доплыве р. Полісты, ў паўночна-заходным кутку таго-ж павету; Крывец, Порхаўск. пав., на захад ад Порхава, каля Прошчаніц; Крывец, таго-ж пав., на поўдзень ад Порхава і Крывіны каля начаў р. Шалоні. Колёнізацыйны рух Крывічоў на паўночны захад быў спынены чуждзёю (фінамі), а такжа частымі нападамі варажскіх дружын, якія па сьведчаньню Пачатнага Летапісу прыходзілі „із заморья“ і „имаху дань... на всѣхъ Кривичѣхъ“. Сьляды паўночна-заходнай колёнізацыі Крывічамі Азёрнага краю засталіся ў назовах такіх сялібаў, як Крывовіц Пскоўск. пав., каля правага берагу Пскоўскага возера, на поўнач ад Пскова і на поўдзень ад сялібы Власавай (Воласавай) Губы і рэчкі Валосны, назовы каторых паказуюць на даўнае, яшчэ за паганскія часы, засяленне Крывічамі гэтага краю; затым—Крыўскае Пскоўск. пав., на палуднёвым беразе Пскоўскага возера пры доплыве ракі Андогі; Смаленскі пасад на Кудзёбі і на поўдзень ад яго—вёска Крывіна; далей на захад каля Мар'енгаузэна—сяліба Крыкін (Крыўкін). Колёнізацыя Ільменскіх Крывічоў у палуднёва

-заходным кірунку распашыралася ад на́чаў р. Вялікай, граніц цяперашніх Апоцкага і Вялікалуккага паве́таў, да Дзьвіны, захопліючы вазёры Себеж і Асвей і кругаколіцу р. Дрысы да прытнага загібу Заходнай Дзьвіны на поўнач (каля Дынабурга), дзе мы бачым цяпер сялібы Крэслаўці Крэслаўку (Kreews-laukas—Крыўскае поле=зямля Крывічоў) на Дзьвіне, Вялікія Крывіны на паўночны ўсход вёрст за 20 ад Дынабурга і Крывіны на поўнач ад таго-ж гораду. На гэтым абшары зьвяртаюць на сябе увагу сялібы Крывіна, Пскоўск. губ., на р. Лъжы, на ўсход ад прыгарада Краснага (на самай граніцы Пскоўскай губ. з Вітабскай); Крывіны за 10 вёрст на захад ад яго; Крыўцы, Пскоўск. г., на возеры Ужы, каля той-жа граніцы; Крывінка на ўсход ад Люцына, на левай старане р. Лъжы; ўпабліжы — Крыванда, Люц. пав., па дарозе з Люцына ў Апочку; Крэвулі, Рэж. пав., на палуднёвы ўсход ад Рэжыцы і за 6 вёрст ад іх на захад — Крывіна, Люц. пав., затым — Крыцаўка, Себеж. пав., на ўсходнім беразе р. Себежа.

Пасьля палітычнага упадку Ізбарска (каля палавіны XI стаг.) цэнтрам заходных Падзьвінскіх Крывічоў стаўся Полацк, ад якога яны ўжо ў часе летапісца атрымалі сваю назву „Палачане“. Яшчэ раней цэнтрам усходніх Падняпроўскіх Крывічоў быў Смаленск. Да прыходу варажскай ўлады Полацкая і Смаленская галіны Крывічоў не зьяўляліся строга разьмежанымі палітычнымі адзінкамі, бо эканамічна і тэрыторыяльна яны былі зьвязаны Дняпра-Дзьвінскім водным шляхам, па якім ішла бойкая таргоўля паміж Готамі з захаду, — Баўгарамі і Хазарамі з усходу. Гоцкія купцы, перавозьчы свае тавары на ўсход праз крыўскія землі, праводзілі свае тарговыя вадаплавы з сільна узброенаю старожаю, якая часта займалася па дарозе грабежніцтвам, часта пераходзячым, на разе перамогі з іх стараны, нават у палітычнае паняволеньне асобных крыўскіх мяйсцовасьцяў. Гэтакі стасунак гоцкіх „гасьцей“ палітычна аб'ядноўваў Крывічоў, пакуль інтэрасы іх прыдняпроўскай галіны ня былі адарваны заняццем вялікага воднага шляху „із Варягъ въ Греки“ скандынаўскімі Норманамі, якія са звычайных таргоўцаў („гасьцей“) паступова абярнуліся ў заваёўнікаў надта выгоднага для іх таргоўлі Паільменьня і Падняпроўя. Пасьля гэтага Палачане апынуліся ў аднаборстве з заходнымі Готамі, націскаючымі сваімі тарговымі дружнамі на Падзьвіньне, а такжа з Літоўскімі плямёнамі, пасуванымі на ўсход тымі ж Готамі. Былі, праўда, выпадкі, калі гэтыя плямёны для адпору Готам злучаліся з Палачанамі, што відаць са сьведчаньня летапісу (Іпат. сьп., 124), што ў радок Полацкага войска была Літва і Лівь. На перадавыя вайсковыя заставы Полацкіх Крывічоў па Зах. Дзьвіне паказуюць такія назовы крыўскага паходжаньня, як Крэйсбург (скарочаная назва ад латыска-ням. слова „Kreews-burg“ — горад Крывічоў; пазьней называўся Крыжбор); затым — Герціке і Кукейнос (Kukenoys)¹⁾, цяперашні Кукэнгаўзэн на Дзьвіне вышэй Фрыдрыхштата, і, ўрэшце Рыга, — пры вусьці Дзьвіны на мейсцы цяперашняй Рыгі, назва якой паходзіць ад стара-славянскага слова „ізыгаті“ (у даным выпадку гэтае слова акрэсьляе мейсца „ізыганія“ р. Дзьвіною сваіх вод у мора). На Крыўскае паходжаньне гэтай назвы сьведчыць дацяперашняе ужываньне падзьвін-

¹⁾ У гэтых гарадках сядзелі крыўскія князе, з якіх Вячко (Vesceke) княжыў у Кукейносе (Генрых Латыш. *Chronicon Livonicum vetus*, in Gruberi *Originib. Livon.*, бал. 1202, 1240). Кукейнос — па-латыску Kohknese, мейсца звозкі дрэва.

скімі гоншчыкамі (плытнікамі) тэрмінаў „рыгво, рыга“ для абазначаньня вусьця ракі.

На поўдзень ад Дзвіны крыўскае разсяленьне йшло ўдоўж Літоўскіх сяліб, мяшаючыся з імі ў кругаколіцы Вялі і Нёмана да самага водападзелу гэтай ракі з Прыпяцю. Тут знаходзім сялібы з такімі назовамі: К ры ц э в і ч ы на р. Храбораўцы, упадаючай з полудня ў Дзвіну, вёрст за 25 ніжэй Дзісны; Н о в ы я Г о р а д ц э на Дзісьне, вёрст на 20 вышэй яе вусьця; К ры в і ч э на рацэ Сервачы, правай прытоцы Вялі (Вялейскага павету); далей на поўдзень—сяліба К р э в а, на палуднёвы ўсход ад Сьвянцян, і недалёка ад яго — Г а р а д з е ч н а, Г а р а д з і с к і, Г а р а д з і л а ў, С л а в е н с к, С м о л і н с к на р. Жыжме і К ры ў ц ы, на паўночны захад ад Ліды. У такіх назовах, як Н. Г о р а д ц ы, Г а р о д н і к і, Г а р а д з е ч н а, Г о р а д з і с к і, Г а р а д з і л а ў, потым — Г а р о д з і н к і (каля вусьця Бярэзіны), Г а р а д з е н е н т а (на паўночны ўсход ад Вялейкі), Г а р а д к о в а Г р а д з і (на левай старане Вялі, недалёка ад Варнян), — відаць сьляды парубежных вайсковых пабудаваньняў — г а р а д з і ш ч, якія займаюць з адной стараны ўсё левае паберажжа нёманскай Бярэзіны, а з другой — кругаколіцу верхняй Вялі да вусьцяў Ашмянкі і Нароча.

Далей, на яўныя сьляды Крыўскіх пасяленьняў у палуднёва-заходным кірунку паміж вадазборнікаў р. р. Прыпяці, Нёмана і Заходнага Буга, паказуе рад наступваючых назоў: сял. К ры в і ч ы, Новагор. пав., на р. Нёмане, на поўнач ад Новагорадка; у тым-жа Новагор. пав. дзье К ры в ы х в ёскі; К ры в і ч э, Слонім. пав., на паўночны захад ад Слоніма; К ры в о ш ы н на р. Шчары; К ры ў ц э, Шінск. пав., каля р. Яцольды, на поўнач ад Шінска; К ры ў л я н ы на поўнач ад Ковеля, на р. Мельніцы. Затым, па пэвэрджаньню праф. І. Д. Беляева, пасяленьні Крывічоў у заходным кірунку ад Прыпяці даходзілі аж да Пултуска¹⁾. І запраўды, у парэччы Зах. Буга мы знаходзім сялібы: К ры ў л я н ы, Кобрын. пав., на захад ад Кобрына; К ры ў л я н е каля Каменца-Літоўскага; К ры в а ц і ч э (Krywacisce) і К ры в а (Krywa) каля Бельска.

Пашырэньне Крывічоў на поўдзень па Дняпру і яго доплывых сьведчыцца ня толькі назовамі тых заселеных пунктаў, якія знаходзіліся пад дзяржаўнай залежнасьцю ад Смаленска, але й назовамі сялібаў, якія сустрачаем і ў землях летанісных Радзімічоў, Северан і Дрыгвічоў. Тут мы бачым вёску К ры в е ц, Рослаўльск. пав., на дарозе з Рослаўля ў Смаленск; К ры в е ц, Горацкага пав., на паўночны захад ад г. Горак; К ры в е ц, Мсьцісл. пав., на р. Сожы, на поўнач ад Мсьціслаўля; К р э ч а н ы і К ры ў с к а е, Рагачоўскага павету, на поўдзень ад іх — К ры ў с к на р. Узе і К ры ў с к а я на поўнач ад Сожскай прытокі Чачоры; К ры ў с к і дзье К ры ў ч ы, Рэчыцкага павету; К ры в і ч э, таго-ж павету, на поўдзень ад Бярэзіны, каля начаў р. Брагінкі, К ры в е ц Вялікі і К ры в е ц Малы ў Новазыбкаўскім павеце вёрст за 10 на палуднёвы захад ад Старадуба і К ры ў с к Гомельскага павету.

Такім чынам мы бачым, што ў землях Радзімічоў, Северан і Дрыгвічоў, у кругаколіцы верхняга Дняпра да сутокаў яго з Сожам, ёсьць нямала Крыўскіх назоў, лік якіх паступова павялічаецца з поўдня на поўнач, так што ў цяперашніх, напр., Старабыхаўскім, Чаўскім і Чэрыкаўскім паветах, якія, згодна акрэсьленьню летанісаў, увайходзілі ў

¹⁾ И. Д. Бѣляевъ, „Исторія Полотска или Сѣв.-Зап. Руси отъ древнѣйшихъ временъ до Люблинской униі“. Масква, 1872 г.

тэрыторыю Радзімічоў, распашыраны блізка адны толькі Крыўскія назовы. Гэта дае падставу для дапушчэння, што краіна па абедзве староны Дняпра да вусцяў р. Сожа была занята Крывічамі. Даволі значная частка гэтай краіны была нават палітычна звязана са Смаленскам, бо г. Месьціслаўль, што на р. Вехры, доплыве Сожа, стаіць у ліку Смаленскіх гарадоў (1156 г. Іпат. сьп., бал. 70).

Ў дзяржаўнай залежнасці ад Смаленска была й Северанская зямля. Аб гэтым у „Повѣсти временныхъ лѣтъ“ А. А. Шахматава (Том I, Петроград, 1916 г.) на бал. 10 чытаем: „И по сихъ братии (пасья Кія, Шчэка і Харыва) държати почаша родъ ихъ кѣняженъе въ Поляхъ, а въ Деревляхъ свое, а Дръгъвичи свое, а Словѣне свое Новѣгородѣ, а другое на Полотѣ, иже и Полочане, отъ нихъже и Кривичи, иже сѣдять на върхъ Вѣлгы и на върхъ Двинѣ и на върхъ Дѣвѣпра, ихъже градъ есть Смольнѣскъ; туда бо сѣдять Кривичи; та же Сѣверъ отъ нихъ“. Праўда, што паводле рэдакцыі „Повѣсти“ ня зусім ясна, ад каго „Сѣверъ“? Але разабрацца ў гэтым нам дае магчымасць сьведчаньне праф. Шафарыка („Слав. древн.“ ў перакладзе на рас. мову Бадзянскага, т. II, кн. I, бал. 159), які кажа, што „па перасяленьні многіх Славянскіх родаў у VI стаг. ў Дакію, Мізію і Панонію і па заняцці пакінутых імі мейсц другімі галінамі, з пераменаю жыхароў перамяніліся й назовы: імёны Крывічоў, Палачан, Радзімічоў і др. усіліліся, а імя Славян зменшылася і асталася толькі пры адзіных насельніках кругаколіцы Ільменскай“. Адгэтуль, зусім зразумала, што „вялікае племя Крывічоў“ не магло быць у дзяржаўнай залежнасці невялікай часткі астаўшыхся на мейсцы Ноўгародзкіх Славян, як таксама не магло быць у гэтай залежнасці ад апошніх і Северане, дзеля гэтага і словы летапісу „таже Сѣверъ отъ нихъ“ трэба тлумачыць, што Северане зьяўляліся палітычна-геаграфічнай галіной Крывічоў, аб чым сьведчыць і крыўская географічная номэнклятура у Северанскай зямлі. Акад. А. А. Шахматаў і праф. Д. І. Ілавайскі таксама таго погляду, што Ноўгародзкіх Славянаў баржджэй можна прызнаць галіною Крывічоў, а не наадварот (*Шахматовъ*, „Къ вопросу объ образовании Русскаго народа“; *Д. И. Иловайскій*, „Великій Новгородъ и Бѣлоруссія“ по поводу „Разсказовъ изъ Русской исторіи Бѣляева“. — Гл. часопісь „Русскій Вѣстникъ“, 1864 г., № 8, бал. 646 і наступныя).

Калі-ж цяпер прыняць пад увагу, што Северская зямля ў адношаньні да цэнтру крыўскага разсяленьня ляжыць на поўдзень па-за землямі Радзімічоў, Дрыгвічоў і Драўлян і што ў землях гэтых плямёнаў уцалела таксама нямала крыўскіх географічных назоў, — то трэба прыняць за праўдападобнасьць, што ўсе гэтыя племянныя групы зьяўляліся палітычна-геаграфічнымі галінамі аднаго этнографічна цэлага Крыўскага народу. А што на тэрыторыі некаторых з гэтых палітычна-геаграфічных груп адзінага крыўскага племені, як, прыкладам, на тэрыторыі быўшых Дрыгвічоў і часьцю Драўлян, мы ня сустрачаем географічных назоў з каранём „Крыў“, то гэта тлумачыцца прыроднымі варункамі тэрыторыі, на якой першыя прыходцы-Крывічэ ў непраходных балотах і лясах знайшлі натуральную крэпасць, якая сама па сабе заступіла патрэбу будавання гарадкоў, старожаў, асекаў і г. п. А пазьней да Крыўскіх насельнікаў дрыгвы і лясоў прырасьлі топографічныя найменьні Дрыгвічоў і Драўлян, ад якіх і пачалі атрымліваць назовы сталыя сялібы ў гэтых землях. Такое дапушчэньне прадстаўляецца тым больш праўдным, калі звярнуць увагу на тое, што мейсцовасці з назовамі крыўскага паходжаньня мала ня цэлым колам

абхоплююць з поўначы, палуднёвага ўсходу і захаду тэрыторыю быўшых Дрыгвіцкай і Драўлянскай зямель, і толькі на поўдні гэтае кола перарываецца тэрыторыяй Палян. Што-ж датыча летапіснага апавяданьня аб паходжаньні Радзімічоў і Вяцічоў „отъ Ляхъ“, то ў гэтым апавяданьні ёсць часьць праўды, асабліва, калі скіраваць увагу на тлумачэньне летапісца: „Бяста бо дѣва брата въ Лясѣхъ, Радимъ, а други Вятко; и прешѣдша, сѣдоста: Радимъ, на Сѣжю, и прозѣваша Радимичи, а Вятко сѣде съ родѣмъ своимъ по Оцѣ, отъ негоже прозѣваша Вятичи“ (А. А. Шахматовъ, „Пов. вр. лѣтъ“, Петраград, 1916, бал. 12). У гэтым тлумачэньні, надта сходным з тлумачэньнем абнаданьні Славянам назову „Русь“, гаворыцца аб паходжаньні не саміх Радзімічоў і Вяцічоў „отъ Ляхъ“, а толькі двух братоў, якія, падобна Рурыку, прышоўшы з Балтыцкага памор'я, палітычна аб'ядналі пад сваім старшынствам дзеве галіны крыўскага племені па р. р. Сожу і Ацэ, і ад якіх гэтыя галіны атрымалі свае назвы, маючыя, згодна з летапісам, азнаку не этнографічную, а палітычную. Гэтае першапачатнае родавае аб'яднаньне, якое мела мяйсцовы характар, зразумела, не прычыць пазьнейшай палітычнай залежнасьці Радзімічоў і Вяцічоў ад Смаленска.

Істнаваньне крыўскіх географічных назоў на тэрыторыі з абедзвех старон Дняпра да доплыву ў яго р. Сожу і дзяржаўная залежнасьць Радзімічоў і Северан ад Смаленскіх Крывічоў зьяўляецца вынікам не адной толькі звычайнай колэнізацыі Крывічамі парэчча Дняпра: паміж прыдняпроўскімі плямёнамі, г. зн., Крывічамі, Радзімічамі, Вяцічамі, Северанамі і Драўлянамі была і больш цесная сувязь на аснове этнографічнай аднолькавасьці гэтых плямёнаў. Так, аб рэлігійнай і абычаёвай аднолькавасьці іх у „Повѣсти временныхъ лѣтъ“ А. А. Шахматова, том I, выд. 1916 г. на бал. 12 і 13 чытаем: „А Древляне живяху звѣриньскѣмъ образѣмъ, живуще скотьскы, и убиваху другъ друга, ядуще все нечисто, и брака у нихъ не бываше, нѣ умыкаху уводы дѣвица. А Радимичи и Вятичи и Сѣверъ одинъ обычаи имѣяху: живяху въ лѣсѣ, якоже всякий звѣрь, ядуще все нечисто, и срамословие въ нихъ предъ отци и предъ снѣхами, и браци не бываху въ нихъ, нѣ игрища межю селы, и съхожахуся на игрища, на плясания и на вся бѣсовьскыя пѣсни, и ту умыкаху жены собѣ, съ неюже кѣто свѣщавъся; имѣяху же по дѣвѣ и по три жены. И аще кѣто умьряше, творяху тризну надъ нимъ, и посемъ сѣтворяху кладу велику, и въ зложяху на на кладу мѣртвѣца, и съжъжаху, и посемъ, събравъше кости, вѣложяху въ судину малу, и поставляху на стѣлпѣ на путѣхъ, еже творять Вятичи и нынѣ. Си же творяху обычаи и Кривичи и прочи и погани, не вѣдуще закона Божия, нѣ творяще сами собѣ законъ“.

Пры гэтым трэба прыняць пад увагу, што хрысьціянін-летапісец, манах, ідэалізуючы абычаі Палян-хрысьціянаў і ў той-жа час ганьбячы „звѣриньское“ і „скотьское“ жыццё верхнядняпроўскіх плямёнаў, ня мог у сваім апавяданьні быць безстаронным судзьдзёй іх абычаяў, бо гэтыя племёны, як жыхары лясных нетраў, маючы дзе хавацца ад прасьледаваньняў накіданай ім сілай чужой хрысьціянскай веры, доўгі час не паддаваліся ёй. А таму, каб дагадзіць варажска-хрысьціянскай ўладзе, летапісец стараўся ганіць праціўнікаў гэтай ўлады, што й відаць з насмешліва-грэблівага тону летапіснага апавяданьня аб абычаях „не вѣдущихъ закона Божия“ плямёнаў. Асабліва летапісец стараецца ганьбіць Драўлян і, нават, адрожнівае іх ад другіх плямёнаў наданьнем

разбойніцкай азнакі („убиваху другъ друга“). Гэта ганьба стане зусім зразумелай, калі ўспомніць легенду аб заядлай барацьбе з Драўлянамі князя Ігара і Ольгі. Акад. А. А. Шахматаў кажа, што „асобныя манастырэ дзеля рожных палітычных і эканамічных інтэрасаў былі ў самых блізкіх стасунках да таго ці іншага князя; многія з манастыроў былі звязаны з вядомым князем ўжо пры самым сваім заснаваньні (прыкл., Ізяславаў манастыр сьв. Дзьмітрыя, Ўсевалодаў ман. сьв. Міхайлы); такія манастырэ становіліся і дзедзічнымі архівамі і палітычнымі канцэлярыямі князя. Ня ўнік агульнай долі і Пячорскі манастыр“¹⁾. Дзеля гэтага няма нічога дзіўнага, што ў той час, калі „маральнае значэньне летапісу добра разумелася князямі“, — „рукою летапісца кіраваў палітычны ўздойм і сьвецкія інтэрасы“²⁾. А таму ідэалізацыя Палянаў і адрожніваньне іх ў абычаях сужэньства ад няхрышчоных плямёнаў зьяўляецца тэндэнцыйнасьцю, асабліва ярка выступаючай, калі ўспомнім многажэньства самога князя Валадзіміра сьвятога. Ўдадатку, тыя ці іншыя формы сужэньства не зьяўляюцца яшчэ тыповай адзнакай даных плямёнаў, бо, згодна довадаў сучаснай этнолёгіі, ўсякі народ на сваім доўгім шляху ад першабытнага дзікага стану да сучаснай цывілізацыі перажываў усе формы сужэньства, пачынаючы з пачатнай формы бязладнага сужывецтва і канчаючы моногамічнай сям'ёй. Што-ж да пахавальнага абраду, то на аднолькавасьць яго сярод усіх падняпроўскіх крыўскіх плямёнаў, сьведчаць сучасныя археолёгічныя раскопкі. Ня рожніліся Паляне ад „невѣдущихъ закона Божия“ і прывязаннасьцю да паганства, бо накінутае варажскай ўладай хрысьціянства не магло адразу ператварыць рэлігійнага сьветагляду народных гушч, закаханьне якіх да сваіх багоў так ярка ахарактэрызавана ў летапіснай сцэне паганьбеньня і патапленьня стода Пяруна, якога тыя-ж Паляне выклікалі з Дняпра словамі: „Выдыбай, выдыбай, божа!“

Абагуліваючы вышэйпададзенае, прыходзім да вываду, што абшар, на які сягала колёнізацыя Крывічоў у пачатках іх гістарычнага жыцьця, можна абмежыць на поўначы Белавозерам, ад яго — простаю лініяй да Ільменскага возера, ад апошняга гравіца крыўскай колёнізацыі простаю лініяй ідзе на захад немаль да вусьцяў р. Дзьвіны, адгэтуль па сярэдняй Вяльы і Нёману мяжа крыўскіх пасяленьняў, агібаючы крывой лініяй тэрыторыю Літвіноў, ідзе на палуднёвы захад да г. Пултуска Любл. губ., ад Пултуска мяжа ідзе простаю лініяй на Ковель, адгэтуль — да сярэдняга цячэньня р. Варонежа, ад апошняй — да сутокаў р. р. Акі і Волгі, а адгэтуль — да Белавозера.

Зусім зразумела, што на ўсім гэтым абшары Крывічэ не маглі захаваць да нашых часаў у цэласьці свайго этнографічнага аблічча: Крывічэ, якія колёнізавалі землі Паоцкага і Паволжскага парэччаў, заселеных фінскімі плямёнамі, па зьліцьці з апошнімі паслужылі, паўтараючы словы праф. Барсава, „галоўнай асновай вялікарускай народнасьці“³⁾, а палуднёвая крыўская колёнізацыя ў значнай меры лягла ў аснову украінскай народнасьці.

¹⁾ А. А. Шахматовъ. Повѣсть временныхъ лѣтъ. Том I. Петраградъ, 1916 г., бал. XVI ўступнай часьці.

²⁾ *ibidem*.

³⁾ Аб гэтым сьведчыць маскоўскае аканьне, якое, па мыслі праф. Доўнар-Запольскага, ёсьць „глыбокі сьлед колёнізацыйнага руху Крывічоў у кругаколіцу Оцкага басэйну ў прадоўжаньні многіх стагодзьдзяў“

На показаным абшары найбольш заселенымі палітычнымі і тарговымі цэнтрамі Крывічоў былі: Ізбарск, Полацак, Вітабск (Видбеск. Дбеск), Усьвят (Вьсвят), Лукомль (цяпер мяст. ў Сенінскім пав.), Лагожск (цяпер м. Барысаўскага пав. на р. Гайне (Гнойне), прытоцы р. Бярэзіны), Ворша (Ръша), Копысь, Дръютеск¹ (на вярхох р. Друча ў Магіл. пав.), Ізяслаўль і Менск (на р. Сьвіслачы); Одрьск², які па акрэсьленьню Хадакоўскага быў на р. Одровь, упадаючай з правай стараны ў Дняпро ў Копыскім пав.; Голотичьск³ ня то цяперашняе м. Аліта на р. Нёмане, ня то м. Галоўчына ў Маг. губ. за 31 вярсту на паўночны захад ад Магілёва⁴; Смаленск і Сьмядынь (пры сутоках р. Сьмядыні й Дняпра ніжэй Смаленска); Любеч (цяпер мяст. Горадненскага пав. Чарніг. губ. пры сутоках р. Болгачы з Дняпром); Тураў (цяпер м. Турава Пінскага пав. на р. Прыпяці) і Дорогічын (Дорогичинъ, Дрогичинъ, Дрочево), цяпер м. у Горадзеншчыне на беразе Зах. Буга, на паграніччы з Люблінскай губ.

З вышайпададзенага трэба зрабіць вывад аб вялікай бязсэнсоўнасьці мянюшак „Русь, Рускі“, якімі была ахрышчана Крыўская зямля і народ сьпярша пануючай варажскай дынастыяй, і „Беларусія, Беларус“ (такжа як „Малороссія, Малорусс“), якія пасьля былі накінуты Крывічом Маскоўскай ўладай у адрожненьне ад „Вялікарусаў“ і „Вялікарусіі“.

Нажаль, ў радох нашага нацыянальнага адраджэньня знайшліся такія асобы, каторыя нязгодны „кывіцца“², а воляць лепш аставацца ў лягеры „белых“. Такім адраджэнцам я хачу сказаць во-што. Калі мы, правадырэ нацыянальнага адраджэньня, хочам уваскросіць слаўнае імя нашага вялікага народу, паказаць ўсяму сьвету, кім быў наш народ і хто ён цяпер ёсьць, — мы павінны разадраць цёмную заслонку навуковай схольстыкі і тэндэнцыйнасьці, якая здэнацыяналізавала наш розум, здольнасьці й пачуцьці, і, парваўшы ланцуге антынацыянальнага выхаваньня, ў аўрэолі нашай новай навукі, здаровай крытыкі й мастацкай творчасьці паказаць нашае запраўднае нацыянальнае аблічча.

Самай-жа галоўнай і першай азнакай гэтага аблічча зьяўляецца нашае нацыянальнае імя „Крывічэ“, якое акрэсьляе гісторыю нашага народу, як асобнай нацыянальнасьці, а ня тая „белая“ афарбоўка, якая зусім пазбаўляе нас права на гістарычную мінуўшчыну і акрэсьляе наш народ, як нейкую коляровую адмену рабоў „рускай“ нацыянальнасьці. Трымаючыся назову „Беларус“, мы ня можам пачынаць нашай гісторыі, бо якраз ад часу наданьня нам гэтага назову гісторыя нашага народу канчаецца, і пад гэтым тэрмынам мы ня маем свае гістарычнай мінуўшчыны. Дзеля гэтага, хто маніцца працаваць на ніве нацыянальнага адраджэньня Крыўскага народу і ў той самы час будзе карыстацца такім сільным сродкам дэнацыяналізацыі, як накіданьне яму штучнай, хоць і асьвячонай стагодняй практыкай, назовы „Беларусь“, назовы, якое дае повад і Паляком лічыць нас „Белапалякамі“, — гэтым самым ужо робіць шкодную для свае-ж працы карыкатурную нелёгічнасьць і адразу ставіць палку ў калясьніцу нацыянальнага руху. Асабліва-ж

(М. В. Довнар-Запольскій. Исследования и статьи. Том I. Київ, 1909 г., бал. 408). Ці лёгічна пасьля гэтага лічыць крыўскую мову „нарѣчѣмъ“ маскоўскай, а не наадварот?!

¹) Н. Барсовъ. Матеріалы для историко-географическаго словаря Россіи. Вильня, 1865, бал. 52.

²) Слова аднаго рэдактара „Беларускай“ часопісі.

нелёгічным зьяўляецца назоў „Беларусь“ для чырвонай часьці нашага краю — Радавай Беларусі.

ДАПАЎНЕНЬНЕ.

Да увагі на бал. 30 трэба дадаць, што ў Герціке княжыў Ёсевалад (Wiscewaldo, rex de Gercike). Гл. грамату біскупа Альбэрта Герціцкаму князю Ёсеваладу ў Bung'es Urkundenbuch. 21. N. 15. 1209. Грамата называе падуладнымі Ёсевалоду гарадэ Antina [Autina (Уцяны?)] і Zeesowe (Заслаў?). Гэта зьяўляецца довадам, што ўлада Палацкіх князёў у ніжнім Падзьвіньні не абмежвалася толькі зьверхніцтвам над абароннымі заставамі ці замкамі, а распапыралася такжа на вядомую тэрыторыю, што сьведчыць аб большай ці меншай сталасьці гэтай ўлады ў названай кругаколіцы.

Што да назову „Крэйсбург“ (на той-жа бал.), то крыўскае паходжаньне яго надта выдзяляюць латыскія народныя назовы гэтага гораду: Krisburga і Krewcemenillis.

Ю. СУЛІМІРСКІ.

АБ НАЗОВАХ „КРЫВІЯ“ І „БЕЛАРУСЬ“.

Імя „Крывія“, як назоў тэрыторыі, занятай племенем Крывічоў, выступае разам з першымі пісанымі гістарычнымі помнікамі на ўсходнай Славяншчыне. Знае Крывічоў і іх тэрыторыю рускі Пачатны Летапіс, які, апавядаючы аб тым, як род Рурыкаў заснаваў сваё княжэньне у Палянаў, зазначае пры гэтым, што побач з падбітымі Палянамі іншыя плямёны былі эшчэ незалежнымі, мелі свае княжэньні: „въ Деревляхъ свое, а Дреговичи свое, а Словѣне свое въ Новѣгородѣ, а другое на Полотѣ еже есть Полочане; отъ ихъ же Кривичи, иже сѣдять на верхѣ Волги и на верхѣ Днѣпра, ихъ же градъ Смоленскъ [градъ сей отъ нихъ созданъ, (Пераяслаўскі сьпісак)]: тудѣ бо сѣдять Кривичи; таже Сѣверъ отъ нихъ“ (Сьпіскі: *Лаўрэнцьеўскі, Іпат., Нікон., Васкр., Тверскі, Софійскі Ноўгародзкі і інш.*).

Найменьне „Крывічы“ было вядомым і нямецкім гісторыкам. Гэтак, кронікар Дусбург (Dusburg, caput. 315), пад 1314 годам піша:

„Frater Henricus Marschallus — venit ad terrum Crivitae, et civitatem illam que parva Nogardia dicitur cepit“. Гэта знача: „Брат Гэнрык Маршалак прышоў у зямлю Крывіція і места яе, каторае Новагорадам завецца, здабыў“.

Імя Крывічы ведама было і ў Італіі: ў жыцьцёпісе сьв. Параскевіі (Paraxedis), князёўны полацкай, пісаным па-лацінску, полацкая князёўна названа „Regina Krivitae“ = Каралеўна Крывічоў („Kazanie na Pogrzeb Maryanny Korsakówniej“, Люблін 1687, б. II, 49).

Усе выдатнейшыя вучоныя, згодна гістарычным даным, тэрыторыю Крывічоў абазначаюць па верхнім Нёмане, па Дзьвіне, Дняпру і верхняй Волзе. У ліку крыўскіх гарадоў называюць: Смаленск, Ізбарск, Полацак, Менск, Новагорадак.

Ізбарск і Смаленск вельмі рана, ў X стаг., былі падбіты вайсковымі дружынамі Норманаў, якія слылі ў нас пад імязовам „Русь“, узятым з фінскай мовы. Чужынцы-заваёўнікі імя „Русь“ пачалі ўжываць дзеля акрэсьленьня падуладнасьці падбітых плямён, пераносячы гэтае імя і на

падбітця Крыўскія землі. Асабліва-ж пашырылася ў нас імя „Русь“, калі пачалі заводзіць хрысціянства, якое на ўсходна-славянскіх землях ў X—XI ст. было верай пануючых сфер і гарадскога жыхарства, а знача — ў пераважнасці верай тых самых Варагаў-Русі і верхаводзячых ў рэлігійных справах Грэкаў. „Русь“ было імем ня толькі новабудаваанай Варагамі дзяржавы, але і назовам новай хрысціянскай веры ў адрожненне ад славянскага паганства. І вось усё, што не ўкладалася ў рамкі хрысціянства, як яго разумелі візантыйцы (і Варагі-Русь), лічылася адрынутым, „бесаўскім“. Усякае выражэнне дахрысціянскага верання бязумоўна асуджалася і праследавалася, як чартоўскае... Пад гэтае паняцце (чартоўскага, процілеглага хрысціянству і варажскай над славянамі ўладзе), падтасовалася і праяўленне народнасці (гэта знача, — мова мясцовых плямён, іх звычаі, абываі і нацыянальныя імёны). Словам, ў Варагаў-Русі прыныцп народнасці быў падменены прыныцам праваслаўя і варажскай ўлады, а адно і другое выражалася ў імені „Русь“. Такжа даволі рана праз хрысціянства, якое раг ехсепсе было верай Рускай, і праз пануючую напоў-крыўскую напоў-варажскую (Рагнеда-крывічанка, Валадзімер-вараг) дынастыю гэтае імя „Русь“ пачало прыліпаць і да Крывічоў, не падбітых Варагамі (Полацкіх).

Калі ў XIII ст. крыўскія землі апынуліся пад панаваннем Літоўскай дынастыі, нашы прашчурны імязовы „Літва“, „Літвін“ прынялі як тэрмін для абазначання дзяржаўнай прыналежнасці. Кожды Крывіч з роду і племені—быў „літвіном“ па дзяржаўнай сваёй прыналежнасці і „русін“ па веравызнанню.

Так разумелі тэрмін „Русь“ вялікія князі Літоўскія і нашы крыўскія пісьменьнікі ўключна з Францішом Скарынам. Так, в. кн. Казімір ў каце 1440 году падзяляе сваіх падданных: „Ляхъ, Литвинъ, Витблянъ, Русинъ (Кіаўшчына) или съ иныхъ нашихъ земель“. З гэтага бачым, што толькі адна Кіаўшчына, як быўшы цэнтр і гняздо Варагаў-Русі, насіла назоў „Русь“, ў палітычна-тэрыторыяльным значэнні. Праглядаючы акты і дзяржаўныя дакуманты б. вял. кн. Літоўскага раз-пораз сустрачаем гэтыя акрэсленыя: „Шляхта литовского и русского народу“ ў значэнні каталікі і праваслаўныя, або „панове и шляхта обоего закону и веры християнское: римского закону — Литва и греческого — Русь“. (Первольфъ, „Славяне“, т. III, ч. II).

Географ і гісторык в. кн. Літоўскага, Гвагнін, італьянец, які жыў ў канцы XVI ст., гаворачы аб Вільні, кажа: „...у гэтым горадзе сьвятынь Рымскай і Рускай веры, мураваных і дрэўляных маецца каля 40; такжа мітрапаліт рускі, ў царкве рускай вялікай, прысьвячонай Прасьвятой Дзеве, якую яны называюць Прачыстай, мае сваю сталіцу. А ва ўсім князьстве Літоўскім сем рускіх ўладк: полацкі, львоўскі, валадзімерскі, пінскі, лупскі і кіаўскі. („Kronika“ надрукаваная па-лацінску ў 1578 годзе, а ў перакладзе на польскую мову ў 1611 г.).

З першапачатнага назову „Русь“, пад уплывам візантыцкага канцэлярскага стылю, вытворыліся назовы „Русь Белая, Чорная, Вялікая і Малая (Глядзі стаццю Первольфа ў Archiv für Slav. Philologie „Аб назовах Русь (Россія) Вялікая, Малая, Белая“).

Назоў „Белая Русь“ найраней выступае ў прускіх немцаў, як тэрмін географічны, але пад гэтым географічным назовам яны разумелі ня крыўскія землі, а землі, распаложаныя на ўсход ад Белавозера. На адной з першых друкаваных карт наагул і першай друкаванай карце Нямецчыны ў асобнасці, апрацаванай кардыналам Мікалаям Кузанам ў 1460 годзе

і адбітай ў 1491 годзе, паказаны: Polonia, Prussia, Samogitia, Livonia, Lithuania, Podolia, Russia (Галічына) і Alba Russia sive Moscovia (Белая Русь або Масковія). Гэтакім чынам, у канцы XIII і пачатках XIV ст. назой „Белая Русь“ немцы лічылі паралельным назовам для абазначаньня Масковіі. На некаторых картах XIV ст. назой „Белая Русь“ аднесены яшчэ далей на поўнач, на адну шырыню з Халмагорамі; гэтакае палажэньне мае „Белая Русь“, прыкладам, на карце Масковіі італьянскага географа Якуба Гастальдзі 1548 году, дзе мы бачым на далёкай поўначы Russia bianca (Белая Русь), а на поўдні з правай стараны Дняпра — Russia Rossa (Чырвоная Русь). (Гл. „Курс Белоруссоведения. Лекции читанные в Белорусском народном университете в Москве летом 1918 года“. Москва, 1918—1920 г., б.б. 95—96. Стацьця праф. Ануцына). У XVII і XVIII ст. Белая Русь саўсім немаль зыходзіць з географічных карт. А гэта вось чаму.

Масковія пасля слаўнай перамогі над татарамі на Кулікавым полі (1380 г.), замест найменьня „Чорная Русь“ (нявольная), пачала сябе называць „Белай Русью“ ў значэньні вызваленай з-пад татарскага ярма¹⁾. Гэты назой праўдападобна за ёй і астаўся-бы назаўсёды, каб ня другая важная падзея ў жыцьці Масковіі. Такой важнай падзеяй было сужэньства маскоўскага в. князя Івана III з грэцкай царэўнай Аленай.

Да заваяваньня туркамі Візантыцкай імперыі грэцкае праваслаўе мела апору ў візантыцкіх імператарах. Пасля-ж заваяваньня туркамі Візантыі адзіным незалежным праваслаўным манархам астаўся цар маскоўскі. Жанізьба з грэцкай царэўнай як быцым ставіла яго ў палажэньне спадкабярцы візантыцкіх імператараў. Так прынамні глядзела на гэта маскоўскае і часьцю грэцкае духавенства, што дало свае вынікі. Іван III прымае тытул цара (ў дакументах пісаўся нават „цесарь“) і прысваівае сабе візантыцкі гэрб двухгаловага арла. А каб апраўдаць гэты амбітны назой, грэкі падсуюць Маскве мысль гістарычнага яе пасланіцтва ў аб'яднаньні ўсіх усходна-славянскіх аднаверцаў пад сваёй ўладай, у чым Царгорадзкі патрыярхат абяцае сваю дапамогу „Трэпцям Рыму“. З гэтай мэтай ўсю „Русь“ (па веры), падзяляюць на царкоўныя правінцыі, ў выніку чаго паяўляецца ў пачатках XVI ст. на сьвет канкрэтная царкоўна-адміністрацыйная тэрміналогія: Русь Вялікая (Масковія), Русь Малая (Украіна) і Русь Белая (крыўскія землі, якія ўходзілі ў склад в. кв. Літоўскага).

Гэту царкоўна-адміністрацыйную тэрміналогію ахвотна прымае (пакуль што, — прыватна) толькі маскоўскі ўрад, абазначаючы тэрмінам „Белая Русь“ крыўскія землі толькі да Дняпра, а пасля паходу Івана Грознага на Полацак, — пашыраючы гэты назой да Дзьвіны і Бярэзіны. Ужо Іван IV даводзіў: „вся руская земля наша вотчина“. Значы, ужо ў канцы XVI ст. замысл хітрых грэкаў увайшоў ў пераконаньне Маскоўскіх

¹⁾ *Первольф* („Славяне“, т. III, ч. II, б. 168) так кажа: „Название „Белая Русь“ форма книжная; оно сначала означало Русь Московскую (не Литовскую, не Польскую); такъ и называлась она, напр., у прусских крестоносцевъ, у разныхъ книжниковъ средней Европы, въ Польшѣ (примѣромъ у архіеп. Яна Ласкаго, 1514 г.) да и въ самой Москвѣ; но позже со второй половины XVI ст. „Белая Русь“ — это земли литовско-русскія по Двинѣ, Березинѣ, Сожу и верх. Днепру, около Мстиславля, Могилева, Рши (Орши), Свислоча, Рѣжицы, Мозыря, Бобруйска; около „волостей русскихъ“ въ отличіе отъ „волостей литовскихъ“ — около Новогрудка, Слонима, Гродны, Минска“.

цароў. Пры гэтым Масква пачала называць крыўскую пісьменную мову „бѣло-рускою“, і гэты назоў яна мела толькі ў Масковіі і нідзе больш (гл. *Первоульфъ*, „Славяне“, т. III, ч. II, б. 168). У нас у той час яна называлася „рускою“, бо літары (славянскія), якімі выражалася крыўская мова на пісьме, былі прыналежнасцю „рускою“ царквы. Усё гэтае імязоўніцтва ведама было толькі Маскве, да другіх краёў даходзіла яно туманнай легендай.

Гэтак Гвагнін так піша: „Руская зямля, якую здавён Роксоляніяй называюць, ляжыць ад усходу сонца пры Белым возеры, пры рацэ Та-наіс (Дон), якая Эўропу ад Азіі аддзяляе; на захад—да граніц Валахіі і Малдаўскай зямлі; з поўдня гранічыць з горамі Татрамі. Аё сць тра-якая: адна Белая—каля Кіева, Мозыра, Мсціслаўля, Вітабска, Оршы, По-лацка, Смаленска, Северскай зямлі, якая здавён да в. кн. Літоўскага прыналежыць; Чорная—ў Маскоўскай зямлі, каля Белавозера і там усюды да Азіі; Чырвоная—пры горах, якія Татрамі называюць“... (*Kroniki Sag-масіі Еугор.*, бал. 323).

Падобна Гвагніну „Чорнай Руссю“ называе яшчэ Масковію Стрый-коўскі. Сымон Старавольскі (ў „*Geografii Polskiej*“, выданай ў 1656 годзе па-лаціне ў *Wolfenbüttel*) тлумачыць: „Русь... паложаная за Донам і на-чамі Дняпра здавён-даўна прызываецца Чорная Русь, а пазней яе пачалі зазвычай называць Масковіяй. Царства гэтае ад гораду і ракі Масквы атрымала назоў, а перш называлася Азіяцкая Сармація, а Дня-проўская Русь—Эўропэйская Сармація, а сама Польшча Вандаліяй на-зывалася“.

Усе гэтыя гісторыкі жылі ўжо ў часы, калі Масковія была вызва-лена з-пад татарскай няволі, але яны памяталі аб яе ранейшым паярэм-леньні і дзеля гэтага зазначалі: „даўней называлася Чорнай Руссю, а цяпер Масковіяй“, яўна блутаючы пры гэтым рожнародныя тэрміны: цар-коўна-адміністрацыйны тэрмін (Белая Русь), народна-гісторычны (Чорная Русь) і палітычны (Масковія). Дый ня дзіва, што чужыя збіваліся, калі збіваліся ў гэтых нозовах і самі народы, якім імязовы гэныя былі гіс-торыкамі прыпісваны.

Затое добра разбіраліся ў гэтым маскоўскія „собиратели Руси“: яны разумелі, што Маскве трэба абаруч трымацца імені „Русь“ і што ўсе ўсходна-славянскія землі, дзе жывуць праваслаўныя, падлягаючыя зверхунасьці маскоўскіх патрыярхаў, трэба хрысьціць афарбоўкамі і па-мерамі гэтага імені для палітычнай экспансіі.

Першы раз старакрыўская мова была названа „беларускай“ у кнізе „*Kazanie św. Cyrylla patriarchy Jerozolimskiego*“ (1596 г.), у прадмове да якой аўтор яе, Сьцяпан Зызані, кажа, што выдаў ён тое-ж самае і ў мове „*białoruskiej*“. Калі прыняць пад увагу, што абодвы браты Зызані-Кукелі (трава кукаль па грэцку—зызані) былі, як змагары за права-слаўе, цесна звязаны з Маскоўскім патрыярхатам¹⁾, то будзе ясна, скуль гэты тэрмін трапіў першы раз у польскую кніжку. Па-за гэтым адзіночным прыпадкам, у краёвай пісьменнасьці не сустрачаецца ў такім значэньні „Белая Русь“ да другой палавіны XVII ст. Лаўрын Зызані ў 1596 годзе старакрыўскую мову называе „літоўскай“ („*Катехізіс*“, по-литовски—оглашэніе“), гэтак сама называе яе і Памва Барында

¹⁾ Брат Сьцяпана, Лаўрын Зызані напісаў для Масквы катэхізм, пра-гледзіўшы які, маскоўскі патрыярх Філарэт надрукаваў у Маскве ў 1627 г. (гл. *Сопиковъ*, „Опытъ Росс. бібліографіі“, Спб. 1813, б. 124).

ў сваім слоўніку 1653 году („Пѣтель: Ческі і Рускі, когут. Волянски, пѣвень. Литовски — петухъ“, бал. 133).

Тэрмін „Белая Русь“ пачынае ўходзіць у жыццё пасля таго толькі, калі цар Аляксей Міхайлавіч (1645 — 1676), заваяваўшы немаль усю Літву, да Коўны і Берасця ўключна, прыбірае тытул „Царя і самодержца всея Великія, Малыя і Бѣлыя Руси“. Андрусаўскім мірам 1667 г. былі далучаны да Масковіі усходна-крыўскія землі — Смаленшчына і Севершчына. Гэта быў першы падзел крыўскіх зямель. Як пры ўсякім падзеле суцэльнага народнага арганізму, так і ў гэтым здарэнні пайшлі перабежчыкі. Нашых перабежчыкаў у Масковіі сустрачалі вельмі прыхільна, бо яны былі, папершае, культурным элементом, якога Масковіі не хапала, а, падругое, былі праваднікамі „сабірацельскай“ палітыкі Масковіі. З гэтага часу назоў „Белая Русь“ (ўсё яшчэ як тэрмін царкоўна-адміністрацыйны) пачынае пранікаць і на захад ад лініі Андрусаўскай угоды.

У 1772—1796 гадах усходна-крыўскія землі былі далучаны да Расійскай імперыі. Царыца Кацярына любіла называць нованабытыя землі „отъ Польши возвращенными“, але ўзварот гэты расійцы разумелі ў той спосаб, што Полацк, Менск, Магілёў і др. гарады становяць спадак па патомках Валадзіміра, прадстаўніцай якіх быццам была царыца Кацярына. Апіраючыся на царкоўна-адміністрацыйны назоў, царыца Кацярына актам, выданым 6 лютага 1774 году, першы раз у гісторыі надала крыўскім замлям дзяржаўна-адміністрацыйны назоў Белай Расіі („нѣкоторыя провинціи, общеназываемыя Бѣлой Россіей“).

У Кацярынінскай „Бѣлой Россіі“ было устаноўлена Беларускае генерал-губернатарства і для даследавання нованабытага краю — навуковая установа „Бѣлорусское Вольно-Экономическое Общество“ ў Вітабску. Беларускім праваслаўным біскупам быў назначены вядомы Юры Коніскі; беларускім уніяцкім архібіскупам — Іраклі Лісоўскі, а такжа была заснавана новая каталіцкая беларуская архібіскупія ў Магілёве, з архібіскупам Богуш-Сестржэнцэвічам на чале.

Гэткім чынам у канцы XVIII ст. з'явілася на сьвет не існаваўшая дагэтуль дзяржаўна-адміністрацыйная адзінка — Беларусь у складзе Расійскай імперыі.

Пасля першага падзелу Польшчы у 1772 годзе ва ўсёй Эўропе узрасло зацікаўленне як гісторыяй Польшчы, так і гісторыяй крыўскіх зямель, далучаных ад яе да Расіі пад імем Літвы. Самы грунтоўны дослед даў у канцы XVIII ст. англіійскі вучоны гісторык Ватсон¹⁾, які на аснове філэлагіі і гісторыі давеў, што славянская часць Літвы няправільна называецца „Літвой“ ці „Русью“, а што істотным імем славянскай народнасці, засяляўшай Літву, ёсць імя „Крывічы“.

Об'ектыўныя довады Ватсона і праца Шафарыка мелі ўплыў на расійскага гісторыка Карамзіна і на гісторыка Літвы — Нарбута. За Карамзіным і Нарбутом пайшлі немаль усе расійскія і польскія гісторыкі першай палавіны XIX ст. (да 1860 гадоў).

Аднак, як Карамзін, так і Нарбут выказаліся даволі неакрэслена, дзеля гэтага да 60-х годаў XIX ст. адміністрацыйная адзінка „Белая Россія“ афіцыйна лічылася ў расійцаў „Літвой“, а заходная часць — нават „Польшей“.

¹⁾ Гл. „O sławianach i ich pobracimcach. Część I, obejmująca rozprawy o języku Samskryckim, tudzież o literaturze Indian, przez W. S. Majewskiego. Варшава, 1816 г. А такжа „Teka Wileńska, 1857, № 1, бал. 225.

Дзеля заслуг езуітаў, якія прычыніліся да таго, што крыўскія землі былі далучаны да Расіі без закалатаў і пратэстаў, — Кацярына пакінула шырокія правы памешчыкам, якія, як адзіная інтэлігенцыя ў краі, з каторай рэкрутавалася і чыноўніцтва, ад 1772 да 1830 году вытвараюць „беларускую“ пісьменнасць. Уся гэта „беларуская“ пісьменнасць была друкавана ў чыстай польскай мове, а толькі па тэрыторыяльнай прыналежнасці аўтораў і па месцу выхаду кніг названа „беларускай“. Гэткім чынам ў утвораную царыцай Кацярынай „Беларускую правінцыю“ палякі і езуіты ўлілі польскі змест; гэта ім было лёгка зрабіць, бо над шырокімі народнымі масамі крыўскага сялянства Расія аддала ўладу ў рукі памешчыкаў-палякаў, а апошнія прадстаўлялі край перад дзяржавай.

Калі ў 1831 годзе выбухла польскае паўстанне, то расійскі ўрад пабачыў, што Беларусь з'яўляецца аб'ектам польскіх прэтэнсій. Ні палякі, ні расійцы ня лічыліся з аграбленым і абязволеным крыўскім народам, які знаходзіўся ў прыгоннай залежнасці. Ні адным, ні другім ня прыходзіла ў галаву прызнаць за гэтым „простым“ народам хоць цень самаістасці. Аб Беларусі ставілася толькі пытанне ў плашчыні — Польшча гэта ці Расія? Палякі даводзілі, што мова „тутэйшага“ народу ёсць провінцыянальная адмена польскай мовы, расійцы ж наадварот, што гэта — правінцыянальная адмена „рускага языка“. Палякі ў гэтай спрэчцы мелі моцны аргумент — вытвораную імі „беларускую пісьменнасць“, чаго у расійцаў яшчэ ня было.

У кожным здарэнні пасля 1831 году стаў для расійцаў ачавістай бязсэнсоўнасцю назоў „Беларусь“ з яго польскім зместам, — і цар Мікалай перамянуе „отъ Польши присоединенныя провинціи“ ў „Западную Россію“.

Але ў „рускасці“ крыўскіх зямель расійскі ўрад ня меў пэўнасці. Вельмі характэрны выпадак апавядае Доўнар-Запольскі („Исследования и статьи“, т. I. Кіеў, 1909 г., б. 337):

„У 1835 годзе вядомы гісторык Устрялов вылажыў обер-пракурору сьвятарнейшага сходу Пратасаву і міністру народнай асветы Увараву, што Літоўскае князьства — такжа Русь. Пратасаў, для якога гэта было важна „дзеля палітычных мярканняў“, і Увараў прышлі ад гэтага „ў захват“ (выражаючы яго ў французскай мове); яны пастанавілі „тотчасъ-же“ далажыць аб гэтым цару“.

Пасля гэтага спрытнага „адкрыцця“ па нейкім часе была распачата праца па даследаваньню „Западно-рускаго“ края. Праца гэта была даручана тром найпаважнейшым навукова-дзяржаўным установам: Расійскаму Геаграфічнаму Таварыству, Статыстычнаму Камітэту і Расійскаму Генеральнаму Штабу. Першым прыступіла да працы Расійскае Геаграфічнае Таварыства, якое вырабіла падрабную праграму даследавання краю і разаслала яе ўсім урадовым установам для выканання. Сабраныя матэрыялы былі публікаваны ў „Этнографічных зборніках“ гэтага таварыства (1853—1864 г. г.) пад рэдакцыяй Кавеліна. У першым зборніку, у стацыі самога Кавеліна, крыўская мова названа „тамошней“. У трэцім зборніку знаходзім стацыю „Замѣтки о западной части Гродненской губернии“, ў якой надрукаваны слоўнік „Бѣлорусско-кривичанскаго языка“ (б.б. 193 — 201) і сабраньне „Кривичанскихъ пѣсенъ“ (б.б. 201—276). У 1857 годзе вышла з друку першая гісторыя Беларусі Турчыновіча („Обозрѣніе исторіи Бѣлоруссіи съ древнѣйшихъ временъ“, СПб. 1857). Турчыновіч побач з назовам „Бѣлоруссы“ ўжывае назоў „Кривичы“ нават у ағалоўках часцей свае кнігі, прыкл., „Книга

третія. Литва покоряетъ Кривскія земли“. Крыху раней, ў 1855 годзе, паяўляецца праца генерал-маіора Бэз-Корніловіча „Историческія свѣдѣнія о примѣчательнѣйшихъ мѣстахъ въ Бѣлоруссіи“, дзе між іншым саўсім слушна кажа: „Народъ Кривичанскій занималъ всю Витебскую губернію, южную часть Псковской, сѣверо-западную часть Смоленской и сѣверную половину губерній Могилевской и Минской, къ чему неоспоримымъ доказательствомъ служитъ самое нарѣчіе бѣлорусскаго языка, до сихъ поръ оставшееся въ разговорномъ, хотя обрусѣломъ языкѣ, употребляемомъ жителями тѣхъ мѣстъ“.

Побач Геаграфічнага Таварыства працаваў Дэпартамент Генеральнага Штабу, які ў 1857, 1858 і 1859 годах разсылае апрацаваныя ў папярэднія годы асобныя інструкцыі і праграмы для даследавання нашага краю. У 1861 годзе выдана было Штабам апісаньне Віленскай губэрні, якое напісаў Корэва („Матеріалы для географіі і статистики Россіи, собранные офицерами Генеральнаго Штаба. Виленская губернія. Составилъ генеральнаго штаба капитанъ А. Корева“. СПб. 1861, VIII, IV; 804 балоны). У гэтай саліднай кнізе аўтор так характарызуе жыхарства Віленшчыны: „Славяне, населяющіе Виленскую губернію, кромѣ выходцевъ изъ Вѣлороссіи, вѣлороссіянъ, раздѣляются на бѣлоруссовъ, черноруссовъ и кривичей“ (бал. 290). Для характарыстыкі пераважаючай мовы ў Віленшчыне аўтор падае адрывкі „изъ пѣсенъ славянъ“, якіх называе „племенемъ кривичанскимъ“. Усе прыведзеныя песьні даюць пробкі крыўскай (беларускай) мовы.

Другім выданьнем Генеральнага Штабу было апісаньне Горадзенскай губэрні („Матеріалы для географіі і статистики Россіи собранные офицерами Генеральнаго Штаба. Гродненская губернія. Составилъ членъ Имп. Рос Геогр. О-ва генеральнаго штаба подполковникъ П. Бобровский“. СПб., 1863 г., ў дзвюх часьцях: I-я XXII+866 бал.; 2 я VIII+1074 балоны). Хоць пад уплывам ужо абрусцельнай палітыкі расійскага ўраду ён запэўняе, што Горадзеншчына была і ёсьць „русская“, але пры гэтым тлумачыць, што беларусы ёсьць патомкамі Крывічоў (б.б. 622—623).

Статыстычны Камітэт распачаў сваю работу па даследаваньню нашага краю ў 1835 годзе (ўслед за „адкрыцьцём“ Устралава) і вёў яе ў прадоўжаньні 1840-х годаў. Ўрэшце, пад рэдакцыяй М. Лебёдкаіна выдрукаваны былі вынікі працы Камітэту пад агулоўкам „О племенномъ составѣ народонаселенія Западнаго Края Россійской имперіи“ (ў „Записках Геогр. О-ва“, 1861, кн. III). Паводле гэтай афіцыйнай статыстыкі ў 1830—1860-х годах 26106 душ яшчэ лічыла сябе Крывічамі.

Пад уплывам паўстаньня 1861 году стаўся гвалтоўны паварот: ў Маскве і Петраградзе раптам загаварылі аб прадвечнай рускасьці крыўскага краю і адначасна аб абрусеньні яго. „У ўсіх на вуснах было слова абрусеньне... „западно-рускаго края“, іронізуе расійскі вучоны Пыпін. Побач з бязлітасным нішчаньнем польшчыны на крыўскіх землях Расія энэргічна выступіла і супроць першых проблескаў нацыянальнага адраджэньня крыўскага і украінскага народаў. Пыпін так аб гэтым апавядае („Бѣлорусская этнографія“): „Няведама, па якому сыгналу пачаліся гэтыя напады, але яны вышлі з ўсякай меры прыстойнасьці і пісьменніцкай годнасьці. Сьмерць Шэўчэнкі, ў каторым, пры ўсёй няпрыхільнасьці да характару яго твораў, нельга было ня прызнаць выдатнага паэты, утрата якога выклікала многа гарачага спачуцьця і ўспамінаў паміж яго пабратамцаў, — для „Вѣстника“ („Вѣстникъ Сѣверо-Западнай Россіи“ 1862—1863, т. IV, апрѣль IV, бал. 32—42) паслужыла прычынай да стацьці запраўды агіднай („гнушной“): гэта быў цэлы патак лаянкі, і

галоўнай прычынай усіх недастаткаў Шэвчэнкі аказывалася тое, што ён быў не „благороднаго“ паходжаньня. Мысль аб выданьні кнігі для народнага чытаньня на украінскай мове, якую выкладаў Кастамараў ў „Основѣ“, сустрэчана была градам абвінавачань, як мысль шкодная і ледзь не здрадная. Тут ужо было сказана, што мысль аб кнігах на украінскай мове ідзе „не ад Бога“ (дык?), а хутка пасьля і ў другіх стацьцях было вытлумачана, што українафільства ёсць акурат галіна польскай інтрыгі — славетная тэма, якая пасьля многа разоў паўтаралася і шчасьліва дажыла, са сваімі вынікамі, да нашых дзён“.

Пад рубрыку „польскай інтрыгі“ было падведзена і крыўскае адраджэньне. Пацьверджанае досьледамі многіх расійскіх вучоных і такіх грунтоўных навукова-дзяржаўных устаноў, як „Географическое Общество“, „Статистическій Комитетъ“ і „Генеральный Штабъ“, — істнаваньне найменьня „Крывічы“ для абазначаньня нашага народу і краю было асуджана, адкінута і прыпісана польскай інтрызе¹⁾. У гэтым паходзе супроць найменьняў „Крывічы“ і „Українцы“ прымала удзел ўсё расійскае грамадзянства, як лібэралы, так і чорна-рэакцыйныя кругі: усе, з славянафіламі на чале, згаджаліся і напіралі на абрусеньне крыўскіх зямель. Замест найменьняў „Крывічы“ і „Українцы“ расійская прэса і ўвесь дзяржаўны апарат прапагавалі найменьні „бѣлоруссы“ і „малоруссы“, якія павінны былі абазначаць толькі этнографічную адмену „адзінага расійскага народу“. Пры чым гэтыя тэрміны ня былі пашыраны на займаныя „бѣлоруссами“ і „малоруссами“ тэрыторыі: для апошніх былі прыняты „раз назаўсёды і безпаваротна“ тэрміны „Сѣверо-Западный“, і „Юго-Западный Край“.

Аднак трэба было і для сябе і для заграіцы абаснаваць, на што апіраецца назоў „бѣлоруссы“. Зрабіць гэтае абаснаваньне ўзяўся прускі немец, які быў на расійскай службе, — Экерт. Гэты апошні прышоў да высваўку, што нішто так выразна і праўдна не вызначае граіцы паміж народнасьцю „руская“ і „польская“, як веравызнаньне. Гэткім чынам ў „Западной Росіі“ ўсе тыя, якія вызнаюць праваслаўную веру, павіны лічыцца рускімі, а тыя, хто вызнаюць каталіцтва, — палякамі“ (У прадмове, напісанай Экертам да „Атласа народонаселенія Западно-Русскаго края по вѣроисповѣданіямъ“. СПб. 1861 г.). Пры гэтым Экерт, разлічаючы на народную цемнату, кажа: „чым ніжэй ступеня асьветы, на якой стаяць народы, параўнаныя паміж сабой з націянальнай старань, тым важней і больш рашуча значэньне веравызнаньня, як спосабу разгранічэньня народнасьцяў“ (б. 10). А ўрэшце канчае Экерт свае мярканьні гэткай мудрай мыслью: „Калі беларусы і не называюць себе гэтым імем, то яны — гавораць па-беларуску, а знача чуюць і думваюць „по-руськи““.

Запачаткаванае маскоўскімі дзеячамі 1860-х годаў абрусіцельства крыўскіх зямель агульнымі і аднадушнымі высілкамі расійскай публіцыстыкі, навукі, школьніцтва і адміністраціі было замацавана на працягу наступных 60-ці годаў: назоў „Крывічы“ быў выціснуты з жыцьця і немаль з пісьменнасьці. Вытварана была расійскімі вучонымі тэорыя аб „общеруссахъ“, малодшай галіной якіх сталіся „бѣлоруссы“.

Імя „Крывічы“ зрэдка толькі і нясьмела паяўляецца сярод крыўскіх адраджэнцаў-паэтаў: Марцінкевіча, Каганца, Купалы, К. Буйло, Бядулі, Ластоўскага, Езавітава і некаторых паэтаў з малодшага пакаленьня.

¹⁾ Цяпер расійская рэакція найменьні „Крывіч“, „Крывія“ таксама тлумачыць польскай інтрыгай, прыдаўшы ёй назоў „Крыўскай акціі“.

З павыжшага агляду мы павінны зрабіць вось які вывад: усе стараыя народы, якія маюць за сабой тысячаletнюю гісторыю,носяць па некалькі імёнаў, каторыя адбіваюць яго гістарычную долю.

Прыкладам, народы нямецкага племя справеку былі ведамы Латынцам пад найменьнем Германцаў. у Славянаў яны называліся Немцамі, у французцаў — Алеманамі, а ў Літвіноў — Vokiečiai, а самі сябе яны называюць рожна, залежна ад гістарычнай мінуўшчыны наасобных галін Нямецкага племя, як то: Готы, Швабы, Саксы, а пасля наагул ўсе — Deutsche. Хто-ж пры здаровым розуме будзе пвердзіць, што Германцы, Немцы, Алеманы і Дойтшы не адзін і той-жа народ ад самага свайго пачатку?

Гэтак сама народы чужакага або фінскага племені самі сябе называюць Суомі (Suomi), Суомалайсет (Suomalaiset), Немцы-ж іх называюць Фінамі, Славяне — Чуждзю.

Эстонцы самі сябе завуць дваяка: Suomalased і Eesti; у Латышоў яны — Igaunie (Igaunie) у Чухонцаў — Віролайсет (Virolaiset).

Скандынаўцы — у сябе Свэоны (Sveoni), а ў Чухонцаў, Фінаў і Эстаў — Руоці (Ruosi). Жыхары Даніі называюць сябе Донамі, а ў Фінаў яны называюцца Ютамі.

Народы кельтыцкага племя у сябе называюцца Галамі, Геламі (Gaeli), а ў Немцаў — Wälsche, у Славянаў — Влахі, Валохі.

Маскалі самі сябе называюць Рускімі, а ў нас і ў Украінцаў яны — Маскалі, у Чухонцаў — Вэннэлясэд ((Wennesset).

Палякі у сябе — Поляцы (Polacy), у нас — Палякі, а даўней у нас і ў Украінцаў называлі іх — Ляхі, у Літвіноў яны — Lenkai.

Так сама і наш народ у сваёй тысячаletняй гісторыі насіў тры імені: Крывічы, Літвіны, Русь. Разбіраючы гэтыя тры імені па іх гістарычнаму значэнню, згодна ўсім даным, толькі першае імя ёсць імем нашым ўласным, самім народам сабе дадзеным (крывічы — родныя сабе па крыві, сваякі), а другія два былі нам накінуты са стараны.

Сягоньня, калі народ сіліцца адраджэнца ад самых каранёў сваіх і шукае старэнна кождага ценю свае індывідуальнасці (ў мове, ў абыхах, ў мастацтве і пісьменнасці), важна прыпомніць яму яго ўласнае імя, ў дадатку — імя, каторае гаворыць аб лепшых днях жыцця нашага народу, з яго вольнымі вечамі і слаўнымі змаганьнямі за сваю незалежнасць. Важна самым імем народу зазначыць, што ён — не фарбаваная адмена чыейсь індывідуальнасці, а сам па сабе індывідуальнасць. Гэта ня значыць, што мы павінны выракацца назоваў „Беларусь, Беларусы“, дык гэта ня ў нашай моцы, бо і апошнія замацаваны за намі 100-летняй гісторыяй, цэлай гарой пісьменнасці, і, ўрэшце, так называлі і будуць называць нас маскалі і нашы-ж памаскаленыя „землякі“, якім так дорага гістарычнае ярмо і звязаная з ім няволя, што няздужаюць здабыцца на вольную думку.

Звыш усяго сказанага трэба дадаць, што апошнімі часамі заграніцай намножылася асаблівага кірунку „беларусаў“, якія, прыналежаць да абозу чорнай расійскай рэакцыі, даволі ахвотна называюць сябе „Белымі Русамі“, прыдаючы гэтаму імя значэнне, процілеглае „чырвоным“ русам. Гэткая ігра словам „белы Рус“ замацоўвае ў вачох загранічнікаў за нашым адраджэннем апінію чорнай рэакцыі, апінію вельмі шкодную нам і нічога супольнага з нашым адраджэннем ня маючую.

Часьцю з рэакцыйных крыніц, а часьцю на грунце зьменаў вежства людзей, па складу душы свае чорных, якія сьвежа перамаляваліся ў „чырвоных“, падняўся гвалт супроць імён „Крывія, Крывічы“. Сьвежыя

адэпты „чырвонасьці“ з распаччу хапаюцца за белы фітавы лісток „общерусскости“, як за апошні ратунак ад паглынаючай іх чырвонасьці. З гэтага абозу насыпаліся аргументы ад Ілавайскага, нясмачныя „перасьцярогі“, лаянка і г. пад.

Адкідаючы без адповедзі гэння выступленьні, на адну рысу з тых нападак мы павінны звярнуць увагу. Ня маючы аргументаў, каб запярэчыць ачавістай праўдзе, што імя „Крывічы“ ёсьць стары і ўласны назоў нашага народу і краю, які мае ня толькі роўнае права на існаваньне з іншымі навейшымі і са старань накінутымі нам назовамі, але больш таго, як назоў самаістны, можа павясьці Крывічоў да акрэсьленьня свае нацыянальнай істоты, без номэнклятурнай залежнасьці ад „общерусскости“, — праціўны абоз падсовуе нашым ворагам мысьль разьбіваньня крыўскага адраджэньня пры помачы племяннога дзяленьня адзінага і супольнага крыўскага народу. Мэтад гэты ў свой час прабавала тасаваць да Украінцаў царская Расія, памыкаючыся, замест адзінага украінскага руху, вытвараць мяйсцовы сепаратызм — Кацярынаслаўскі, Харкаўскі, Кіеўскі, Валынскі, Кубанскі. Гэтага мэтаду хапаюцца цяпер элемэнтны, якія ўпісваліся ў наш адраджэньчы рух, але для якіх рух гэты чужы. Яны разважаюць самі ў сабе так: калі гэта мае быць самаісты народ, а ненабела фарбаваная Русь, то хай-жа ён разаб'ецца на дробныя сепаратныя адзінкі і згіне. Дзеля гэтага крычаць нашы фарбаваныя Русы аб Дрыгвічоў, Дрэўлянах, Радзімічоў і інш., стаўляючы іх побач з агульнанацыянальным імем „Крывічы“. Так на саламонавым судзе фальшывая маці вымагала расьцяць жывое дзяцё на двая, каб толькі яно не дасталася праўдзівай маці.

Калі ворагі нашага адраджэньня стараюцца адарваць ад нас Палесьсе пад імен Дрэўлян, то з гэтай прычыны няма што цешыцца. Пробы такія былі, ёсьць і будуць, але дагэтуль такім спробам з адраджэньчага абозу яшчэ ніхто не патураў. Прыпісваньне грам. Ластоўскаму жаданьня разьбіць крыўскі адраджэньчы рух ёсьць брыдка выхадка. Жаданьне паставіць на годную вышыню імя „Крывічы“ лёгічна выплывае з разуменьня адраджэньча-нацыянальнага руху які павінен апірацца на гістарычную мінуўшчыну і самаістную індывідуальнасьць нашага народу, а не на расійскія русыфікатарскія традыцыі. Усякая абарона русыфікатарскіх традыцый, хоць-бы з адраджэньчага абозу, зьяўляецца рэакцыяй, якая ўладатку чапляецца за палітыку царскай ўлады, хіба ў тайнай надзеі на ўзварот тэй ўлады. Зьбіваючы крывічоў на ролю провінцыяльнай адмены „агульнарускага“ пня, нашы пазаднікі гэтым самым пазбаўляюць наш народ яго самаістай гісторыі, яго асобнай культуры і ў будучым — дзяржаўнага адраджэньня. Бо якое ж апраўданьне могуць мець ў вачох ўсяго сьвету на асобную самаістную культуру і на асобнае дзяржаўнае існаваньне Русы ад Русаў (Белыя ад Вялікіх)?!

Нашае адраджэньне ад самых сваіх пачаткаў (ад Марцінкевіча, Богушэвіча і Купалы) было „крыўскай прапагандай“, бо імкнулася раскрыць самаістыя сілы і рысы нашай духовасьці, нашай гісторыі, словам, — нашай народнай істоты ў мінуўшчыне і будучыне. Крыўскае адраджэньне ад сваіх першых пачаткаў мае на мэце злучыць разбіты гістарычнымі падзеямі вялікі і слаўны крыўскі народ духова і фізычна, а не разьбіць яго. Прыняць той ці іншы назоў для абазначаньня сябе залежыць ад нас саміх, а не ад тых ці іншых чужынцоў.

Будучыну перад сабой мае толькі той народ, каторы мае ясна выражаныя індывідуальныя рысы, а ня рысы, якія зьяўляюцца адбіццём чужой індывідуальнасьці ў мове, ў гісторыі, ў творчасьці і сваім нацыя-

нальним імені. Гэта будзе не індывідуальнасьць, а паводле акрэсьленьня Безсонова „промежуток и недоумок“. Як „Беларусы“, мы — толькі адбіцьцё агульна-рускай індывідуальнасьці, нейкі „промежуток и недоумок“, але, як „Крывічы“, — мы асобны індывідум, асобнае славянскае племя са сваёй багатай мінуўшчынай, сваёй асобнай мовай, тэрыторыяй і духовай творчасцю.

Здаровая лёгіка, гісторыя, інтэрасы і традыцыі нашага адраджэньня кажуць: Крывія, Русь (Беларусь), Літва — імёны, пад якімі мы ведамы ў гісторыі, але з гэтых імёнаў толькі першае — Крывічы — нашае ў л а с н а е імя. Дык, не выракаючыся пражытых ў мінуўшчыне імён, ня маем права выракацца імені, пад якім выступілі мы на гістарычную арэну, імені, якое акрэсьляе нашу нацыянальную індывідуальнасьць і зьяўляецца запарукай самаістасьці ў будучыне.

Хай сабе палітычныя інтрыганы, заскорбшыя ў паняццях колішняга расійскага царызму і маскоўскага „собиранства“, крычаць і пеняцца, — гэта звычайна: так сустрачала рэакцыя ўсе вялікія праўды, — мы ж цвёрда пераконаны, што лепшыя, перадавыя сілы, з намі, што адраджэньне нашае пойдзе і далей шляхам вызваленьня, а знача, — неувікнёна, да сваёй індывідуалізацыі пад імем „Крывічы“.

ВЛАСТ.

ПАЧАТНЫ ЛЕТАПІС АБ КРЫВІЧОХ У АСЬВЯТЛЕНЬНІ ГІСТАРЫЧНАЙ КРЫТЫКІ.

Помнозѣхъ же времѣнехъ сѣли сѹтъ Словѣни по ¹⁾ Дунаеви, гдѣ естъ нынѣ Угорьска земля и Болгарьска. И отъ тѣхъ Словѣнъ розидошася по землѣ и прозвашася имени своими, гдѣ сѣдѣше на которомъ мѣстѣ... Такоже и ти ²⁾ Словѣне пришедше [сѣ Дуная ³⁾] и сѣдоша по Днѣпру и нарекошася Поляне, а друзии Древляне ⁴⁾, зане сѣдоша въ лѣсѣхъ; а друзии сѣдоша межю Припетью и Двиною и нарекошася Дреговичи; инии (сѣдоша на Двинѣ и нарекошася ⁵⁾) Полочане, рѣчки ради Полоты, яже втечетъ въ Двину. [Инии ⁶⁾] Словени же пришедше сѣ Дуная сѣдоша коло озера [Ладожского, и оттолѣ прииде и сѣдоша около озера ⁷⁾] Ильмера и прозвашася своимъ

Па доўгіх часах аселі Славяне па Дунаю, дзе цяпер Угорская і Баўгарская землі. І ад тых Славянаў разышліся па зямлі і празваліся сваімі імёнамі, дзе на якім мейсцы аселі... Такжа і гэтыя (усходныя) славяне прышлі з Дунаю і аселі па Дняпру і назваліся Паляне, а другія Дрэўляне, дзеля таго, што аселі ў лясох; а другія аселі між Прыпяцю і Дзвіной і назваліся Дрыгвічы; іншыя аселі па Дзвіне і назваліся Палачане, дзеля рэчкі Палоты, што ўліваецца ў Дзвіну. Іншыя Славяне-ж, прышоўшы з Дунаю, аселі каля возера Ільменя, і празваліся сваім імем, і пабудавалі горад і назвалі Ноўгарад, а другія аселі па Дзясьне і па Семі, і па Суле і назва-

имя нем⁸⁾ и сдѣлаша град и нарекоша Новѣгородъ, а друзии сѣдоша по Деснѣ⁹⁾, и по Семи¹⁰⁾, и по Сулѣ¹¹⁾ и нарекошася Сѣверъ. И тако розидеся словѣньскіи языкъ.

ліся Север. І так разышоўся славянскі народ.

Лаўр. сьп., Львоўск. сьп., Іпац. сьп., Нікон. сьп., Васкр. сьп., Софійск. сьп., Соф. 1 сьп.

¹⁾ Нікон. сьп.: „обаполь“. ²⁾ Пераясл. сьп.: „останци“. ³⁾ Ёстаўка з Пераясл. сьп. ⁴⁾ У Пераясл. сьп.: „Деревляне, Поляци“. ⁵⁾ Ёстаўка з Лаўр і Іпац. сьпіскаў. ⁶⁾ Ёстаўка з Пераясл. сьп. ⁷⁾ Ёстаўка з Васкр. сьп.; у Софійск. сьп. замест гэтага сказу дададзена: „Моиска порицаема“. ⁸⁾ У Васкр. сьп.: „иним именемъ“. ⁹⁾ У Софійск. сьп.: „деснѣй странѣ“. ¹⁰⁾ У Софійск. сьп.: „сѣвернѣй странѣ“. ¹¹⁾ У Софійск. сьп.: „лиси“.

Годна увагі, што ў гэтай ведамцы аб Крывічоў не упамінаецца. Палачане пададзены саўсім асобным самаістным племям, як і ўсе іншыя плямёны. Тебеньков („О происхожд. Руси.“ Тифлисъ 1894, б. 145) робіць з гэтага такі вывад: Гэтае... „першае паданьне захавала памяць аб плямёнах, якія калісьці перасяліліся з Дунаю; паміж тых плямён назовы Крывічоў няма: яна прапускаецца і латапісам. Вытлумачыць пропуск інакш—спамылкай ці недаглядам — будзе не праўдападобна: спамылка была-бы лішне вялікая і саўсім не адпавядала бы заданьням сумленнага летапісца, які ўзяўся за такую цяжкую працу, а пры афіцыйным яго характары—і адпавядалую“.

Польскі гісторык Лелевэль кажа, што перасяленьне славянаў—байка: „Гэткі вялікі многалічэбны народ, як славяне, не прыходзіць, а вырастае на мейсцы... Ужо за 2000 гадоў і шмат раней, жыў між рэкамі Одрай, Віслай, Нёманам, Бугам, Прыпяццю, Дняпром, Днястром і Дунаем той самы народ, які і цяпер жыве, каторага і цяпер называюць Славянскім. Народ гэты вельмі многалюдны, але тады насіў саўсім іншыя назовы“... Dzieje Polski, 1830, бал. 14).

Шафарык у сваёй грунтоўнай працы „Славянскія старажытнасьці“ сабраў шмат довадаў аб пракавечным Карпата-Прыпяцкім паходжаньні Славянаў. Гэта, само сабой, не выключала магчымасьці перасовываньня паасобных славянскіх грамад з аднаго на другое мейсца.

Пагудка аб масавым перасяленьні ўсходна-славянскіх плямён з берагоў Дунаю ніякімі гістарычнымі данымі не пацьвярджаецца¹⁾ Ар-

¹⁾ Летапіс апавядае, што калі *Волахы* напалі на Дунайскіх Славянаў, аселі паміж іх і пачалі прыгнятаць, то адны Славяне пайшлі на Віслу і празваліся Ляхамі, другія пайшлі на Дняпр і празваліся Палянамі і г. д. Волахі або Валохі — гэта рымляне. Мова ідзе аб разбураньні імператарам Траянам Дака-Гецакага царства, якому папярэднік Траяна, імператар Доміціян, плаціў дань. Гэты адзіны з самых ранніх успамінаў Славянства летапісец прыняў за час прыходу Славянаў на Дняпр. Але гэту ведамку нельга класьці ў аснову гісторыі ўсходнага Славянства. Магчыма, што вайсковыя Дако-Гецкія дружыны, падбітыя Рымлянамі, вышлі з-над Дунаю і падбоямі

хеолёгічныя данныя гэтак сама хутчэй паказуюць на Прыпяцка-Карпацкі аўтохтонізм славянскіх плямён, чымся на іх масавае перасяленне. Гэтае паданьне утварылася праўдападобна на аснове дзвёх праўдзівых падзей: на аснове колішніх падбояў і палітычнай залежнасьці некаторых палуднёва-ўсходніх славянаў ад славянаў прыдунайскіх, што вельмі праўдападобна ў стасунку да Палянаў і, наагул, Понтыскага славянства. Народная памяць аб колішняй залежнасьці ад Дунайскіх Славянаў была падмацавана сьвежым фактам перавагі прыдунайскіх эмігрантаў, пераважна духавенства, ў першыя стагодзьдзі пасьля прыняцця хрысьціянства. У вуснах новапрыбыўшага баўгара-сэрбскага духавенства аргумент аб ўзаемнай кроўнасьці тубыльцаў і прыходцаў быў важнай зброяй, якая пагаджала мяйсцовае жыхарства з заваёўнікамі і пануючымі станамі. Блізасьць, алё ўсёж-такі адменнасьць кніжнай мовы і мовы тагочаснай інтэлігенцыі ад мяйсцовай тлумачылася большай архаічнасьцю і чыстаьцю першай, культарная-ж і соцыальная перавага прыходцаў, якія тут занялі палажэньне вышэйшага стану, ачавіста пахлебляла мяйсцовым „адзічэўшым“ славянам, што яны — малодшая галіна старэйшага, культурнейшага прыдунайскага пня. З гэтых асноў разьвілося ў часы летапісца паданьне аб перасяленьні ўсіх усходна славянскіх плямён з Дунаю, — з мейсца, адкуль было прынесена хрысьціянства, пісьменнасьць і адкуль паходзіла ў значнай часьці тагочасная інтэлігенцыя, з якой да часу напісаньня летапісу былі ўжо значна зліўшыся другія прыходцы — заваёўнікі Варагі.

Пры гэтым нічога не гавораць топаграфічныя назовы, як Паляне (сьцепнякі), Дрэўляне (жыхары лясоў), Дрыгвічы (жыхары балот), Север.

Ўсходнага Славянства над Дняпром ўрэзаліся апошнім у памяць. Гэта была навала вайсковага стану, які мог часова даць вярхоўны, пануючы элемент ўсходна-славянскаму жыхарству, але толькі ня шырокае перасяленьне адразу цэлага народу і такога вялікага, што мог запоўніць край ад Дуная да Волхава.

З Візантыцкіх крыніц нам ведама, што ў III ст. па Н. Х., на землях цяперашняй Украіны, былі заснаваўшы дзяржаву Готы. У IV ст. цар Готаў Германарых заваяваньнямі расшырыў гэту дзяржаву на многія народы ўсходнай Эўропы, ў назвах якіх можна распазнаць Эстаў, Мэру, Мардву. Былі паняволены Германарыхам і Вэнэды, г. зн., Славяне, бо так называлі славянаў ў тия часы Немцы і другія зах.-эўропэйскія народы. Пісьменнік VI ст. па Н. Х. Іорнанд, які быў родам з Мізіі (з ніжняга Дунаю) і добра знаў Славянаў, кажа, што па паўночных схлонах высокіх гор, ад на́чаў Віслы, жыве многалюдны народ Вэнэтаў, якія называюць сябе рожнымі імёнамі па рожнасьці родаў і мейсца пасяленьня, але галоўныя іх назовы *скла-вены* і *анты*. Першыя жывуць на поўнач да Віслы, а на ўсход да Дняпра. (*usque ad Danastrum*); ласы і балоты замяняюць ім гарады. Другія самыя сільныя з Вэнэтаў, Анты, жывуць па берагох Чорнага Мора ад Днястра да Дняпра. Значна, Славяне займалі край ад Карпат да Дняпра, дзе і было іх гняздо. Гэтыя карпацкія Славяне з канца V ст. і праз усё VI ст. грамілі Візантыю, перайходзячы за Дунай. Дзякуючы гэтым паходам на Візантыю, якія пачаліся ў III ст., стаў засяляцца Славянамі Балканскі паўвостраў. Візантыцкія гісторыкі гавораць аб нападах Славянаў на Візантыю да другой чверці VII ст. З палавіны VII ст. візантыцкія кронікі не даюць ніякіх вестак аб Славянах да XI ст., з якога часу яны ізноў пачынаюць нападаць на Візантыю. Гэты прыпын нападаў Славянаў на Візантыю зыходзіцца з навадай Обраў, аб якіх упамінае і Пачатны Летапіс.

(плямёны, якія жылі на поўнач ад Кіева), каторымі надзяляе летапісец аўтохтоннае усходна-славянскае жыхарства, ярка адбівае ад другага парадку племянных (Крывічы, Радзімічы, Вяцічы, Словене) і палітычных (Палачане, Ноўгародцы) назоў. Дзеля гэтага мы павінны сцвёрдзіць, што летапісец у першай сваёй ведамцы адзначае толькі адно племя „Словенѣ“ і ў іх два палітычна-племянныя асяродкі: Полацк і Ноўгарад. У пагудцы аб перасяленьні славянаў аўтор Повесьці і не задаецца мэтай разабрацца ў племянных і палітычных стасунках усходнага славянства, яго першая мэта — давясьці адзінства славянскай сям'і, адзінства славянскай мовы. Трэба было яму давясьці, што царкоўна-баўгарская мова павінна быць адна для ўсяго славянства, дзеля гэтага летапісец і стварае тэорыю, падобную да біблійнай, аб разсяленьні славянаў, якую заключае казкам: „такі розьдзя славенскі языкъ: тѣмже и грамота прозвася словенская“. А з гэтага ўжо робіць далейшы вывад, што і вера ўсяго славянства павінна быць адна; думку гэту ён зручна падсоруе ў апавяданьні аб пачатку славянскай граматы: „Перш за усё была дадзена славянская грамата Мораве, якая цяпер на Русі і ў баўгараў дунайскіх. Міфодзі быў біскупам у Паноніі, на пасадзе апостала Андроніка, вучня апостала Паўла. А апостал Павал вучыў у Ілірыі, дзе перш жылі Славяне: знача Павал і нам Русі вучыцель. А славянскае племя і рускае адно племя: ад Варагаў прызваліся Русьсю, а спачатку былі Славяне“... („Курсъ Русск. Ист.“ Ключевского. Т. I, бал. 98).

Чаму-ж у аснову летапісу паложана тэорыя не аб аўтохтонізме усходнага славянства, а аб прыходзе яго зьнекуль? На гэта адпавядае нам сам характар летапісу: ён ня ёсьць пачародным сысьпаньнем фактаў, але зьяўляецца вучоным творам перапрацоўкай фактаў паводле згары паўзятага пляну і з ясна пастаўленымі мэтамі; гэты помнік паказуе, як уяўлялі сабе пануючыя клясы, кніжныя людзі пачатку XII ст., гісторыю усходнага славянства. Пануючая кляса заўсёды пераносіць свае інтэрасы і свой тэндэнцыйна-дзяржаўны сьвятагляд на тэрыторыю і народ, над якім пануе, а дзеля таго што гэта пануючая кляса была прышлай, то яна ахвотна прыпісвала перасяленьне і аб'екту свайго панаваньня. Дзеля гэтага, гаворачы аб перасяленьні Славянаў, аўтор летапісу арудуе агульнымі і нічога не гаворачымі тэрмінамі: Паляне, Дрэўляне, Дрыгвічы, хоць ведама, што ў палёх (стэпах) жылі ў тых часах не адны Славяне, а шмат іншых народаў, як роўна і ў Дрэвах (лясах), акром Славянаў, сяліліся рожныя фінскія і другія плямёны. У ліку тых, што перасяліліся, аўтор называе такжа жыхароў палітычных пэнтраў, у якіх і запраўды сядзелі чужаземныя дружыны, — ў адных даўжэйшы, у другіх карацейшы час, — але не падае мясцовых назоў, асабліва такога вялікага племя як Крывічы, каб ня выклікаць запярэчаньня. Вось чаму, гаворачы аб перасяленьні Славян з Дунаю, Повесьць, а рачай яе аўторы, маўчаць аб Крывічах і, гаворачы аб Радзімічах і Вяцічах, глуха кажуць „бѣ отъ Ляхъ“.

Полянѣмъ¹⁾... бѣ путь изъ Варягъ въ Греки и изъ Грекъ по Днѣпру и верхъ Днѣпра волокъ до Ловоти) и по Ловоти вьити въ Ильмеръ озеро великое, изъ негоже озера потечеть Волховъ и

Палянам... ёсьць шлях з Вараг у Грэцію і з Грэціі: па Дняпру, а ўверсе Дняпра валок да Ловаці (Болаці) і па Ловаці ўходзіцца ў вялікае Ільмень возера, з якога возера выцякае Волхаў і ўліваецца

вѣтечеть въ озеро великое Невѣ и того озера устье внидетъ въ море Варяжское, и по тому морю ити до Рима, а отъ Рима прити по тому же морю ко Царюграду, а отъ Царягорода прити въ Понтъ море, въ неже втечетъ Днѣпръ рѣка. Днѣпръ бо потече изъ Оковскаго ³⁾ лѣса, и потечетъ на полъдне, а Двино изъ того же лѣса потечетъ и идетъ на полунощье и внидетъ въ море Варяжское; изъ того же моря потече Волга на вѣстокъ и вѣтечетъ семьюдесять жерель ⁴⁾ въ море Хвалиское. Тѣм же и изъ Руси можетъ ити по Волзѣ въ Болгары и въ Хвалысы и на вѣстокъ дойти въ жербій Симвъ, а по Двинѣ въ Варяги, а изъ Варягъ до Рима, отъ Рима же и до племени Хамова.

У вяликае возера Невы і таго возера вусьця ўходзіць ў Варажскае мора, і па гэным моры ідзеца да Рыму, а ад Рыму па тым жа моры да Царграду, а ад Царграду прыходзіца ў Понт мора, ў якое ўліваецца рака Днѣпр. Днѣпр выплывае з Вокаўскага лесу і плыве на поўдзень, а Дзвіна з таго-ж лесу плыве на поўнач і ўходзіць ў Варажскае мора і з таго-ж мора плыве Волга на ўсход і ўпадае сямяюдзсяцю рыгамі ў Хвалынскае мора. Тым-жа (шляхам) з Русі можна плысці па Волзе ў Баўгарыю і ў Хвалысы і на ўсходзе дайсці ў краіны Сімава племя, а па Дзвіне у Варагі, з Вараг да Рыму, ад Рыму-ж і да Хамавага племя.

Лаўр. сьп., Іпац. сьп., Нікон. сьп., Васкр. сьп., Тверск. лет., Софійс. I, Соф. Ноўг., лет. Абрамкі, Львоўск. сьп.

¹⁾ Пераясл. сьп.; „Словеномъ“. ²⁾ Львоўск. сьп. „Волоти“
³⁾ Іпац., Пераясл. сьп.: „Воковскаго“; Льв. ўс. Васкр. „Волковскаго“; Тверск. сьп.: „Волоковскаго“. ⁴⁾ Нікон., Абрамкі: „жерель“.

З „Вараг у Грэкі“ існавалі шмат раней праторанья, бліжэйшыя і выгаднейшыя шляхі па Дзвіне, Нёману і Прыпяці. Ехаць ад Кіева ў Швэцію праз Ноўгарад блізка ў двоя было далей і трудней: трэба пераходзіць, акром фінскай затоці, тры ракі, два возеры, дзье-тры перавалокі, тымчасам, як з Дзвіны ў Бэрэзіну была толькі адна перавалока. Паводле ўсякай праўдападобнасьці таргоўля бурштыном была першай пабудкай для прамысловага разьвіцьця нашай раўніны, для утварэньня між паасобнымі славянскімі родамі вядомай народнай еднасьці.

Падобна золату, волаву, солі, дарагім скурам, слановай косьці, пернасьцям,—і бруштын іграе значную ролю ў гісторыі аткрыцьця зямель. Бруштын быў тым больш важны, што ён папраўдзе можа быць названы аднамайсцовым вытворам прыроды, унікамам, бо знаходжаньне яго абмежана выключна толькі невялічкай лапінкай на зямельным клубе, а ласьне—каля Балтыцкага мора. Грэкі ў найдаўнейшыя

часы пасылалі сваіх мораходаў і купцоў з Міледкіх калоній, каля Понту Эўксінскага, ўверх да Гіпэрборэйцаў (паўночных народаў).

Гэткім чынам у пагоні за бруштыном была першы раз пройдзена па самай сярэдзіне усходная Эўропа, з поўдня на поўнач, ад Чорнага да Балтыцкага мора ў Прусію, — адзінае мейсца знаходжаньня бруштыну. Ужо фінікійцы, першапачатныя таргоўцы бруштыном у часы Гомэра, дабывалі яго з Балтыцкага ўзбярэжжа, але скрывалі свае дарогі, якімі даходзілі да бруштынародных берагоў. Грэкі таксама скрывалі тайну дабывання тавару, роўнаваартнага золату.

У пярэдняй Азіі і на Архіпэлагу бруштын лічыўся ня толькі найкаштоўнейшым кадзілам ў храмах багоў і царскіх палацах, але і самай дарагой аздобай вычурных вопратак. Хутка і на захадзе, ў Рыме, ў часы імператараў „электрон“ стаўся знадабьбем значнага попыту. Гісторык Пліній апавядае (Н. Л. XXXVII, 11), што імператар Нэрон шукаў вялікай колькасці бруштыну, каб аздобіць пацеркамі з яго, сеці, якія акружалі арэну імператараў у часе глядытарскіх гульбішч. Дзеля гэтай мэты пасланы быў сухаходам рымскі ваяр праз Дунай і Панонію да бруштыновага ўзбярэжжа, ў затоку Ватіса.

Што Рымляне мелі тарговыя стасункі з нашым краем, даводзяць многалічэбныя знаходкі рымскіх манэт ў парэччах Прыпяці, Нёману і Дзвіны. Пераважна знаходзяць манеты Марка Аўрэлія. („Истор. землевѣдѣнія“, Лекцыи К. Риттера, СПб. 1864).

Гэтыя манетныя знаходкі ідуць безперапынна, пачынаючыся за некалькі стагоддзяў да Нар. Хр. і цягнучыся да XII ст. па Н. Хр. Фінікійскія манеты змяняюцца грэцкімі, грэцкія змяняюцца рымскімі, рымскія арабскімі, арабскія — візантыцкімі, візантыцкія нямецкімі. Усе гэтыя знаходкі з поўнай верагоднасцю запэўняюць, што названая рэка служылі тарговым шляхам ў працягу больш тысячы гадоў да паяўленьня ў Кіеве Варагаў, а такжа, што населяючыя тутэйшы край папярэднікі Крывічоў, славянскія тутэйшыя плямёны, мелі сталыя стасункі ня толькі з палуднёвай Грэчкай і Рымскай Эўропай, або пазьнейшым нямецкім заходам, але і з Азіяцкімі дзяржавамі Пэрсай і Арабаў.

Грэцкі даўны тарговы шлях з Балтыцкага ў Чорнае мора ішоў па Нёману, па Вяліз перавалокай ў Бярэзіну і ў Днепр, скуль у Грэкаў і увесь Днепр насіў назву Бярэзіны (Boristenus). Гэта быў самы кароткі і выгодны шлях. Але бязумоўна купцы хадзілі і ад усняў Віслы, па Зах. Бугу, з перавалокай ў Чорнаморскі Буг, а такжа па Прагелю і па Прыпяці ў Днепр.

Географ II ст. па Н. Х., Пталемей, даволі падрабна пералічае нават малыя плямёны тутэйшых жыхароў, але больш за ўсё для нас цікава, што затоку, ў якую ўліваецца Вісла з поўдня і Нёман з усходу, называе ён Вэнэдзкай. Ва ўсходным кутку гэтай затокі (а знача пры сутоках Нёмана) ён памяшчае галіну Вэнэдаў, племя Велетаў (Волатаў).

Летапісны шлях „з Вараг у Грэкі“ паказуе толькі тое, якім шляхам ішло Вар жскае заваяваньне ўсходна-славянскіх плямёнаў, бо бліжэйшыя шляхі па Нёману Дзвіне для Варагаў былі недаступны. У гэтай недаступнасці — была істотная прычына карыстаньня Варагамі далёкім акольным шляхам для сваіх таргова-вайсковых стасункаў з Грэцыяй. Акрам таго гісторыя тарговых шляхаў раскрывае нам другую вельмі цікавую старану стараветнай гісторыі усходнага славянства: яна дае нязбытныя давады таго, што існавалі дзьве славянскія групы — Балтыцкае Славянства і Понтыйскае, і старая гісторыя гэтых дзьвёх славянскіх галін ішла сваімі асобнымі шляхамі. Ужо пісьменнікі VI ст.

Горнадн і Пракопій, ясна раздзяляюць даўнейшых Вэнэдаў на дзьве галіны, з якіх заходную (балтыцкую) мянуюць Словенамі, а ўсходна-палуднёвую — Антамі. Як ведама, да заснаваньня Ганзейскай сувязі, таргоўля на Балтыцкім моры знаходзілася ў руках Балтыцкіх славянаў. Срэднеўскі выводзіць слова „Hansa“, якое было перанята Немцамі ад Славянаў, ад „Wiaza“ — сувязь. Географ II стагодзьдзя Птоламей Балтыцкае мора, ад усьця Віслы да усьця Нёмана, называе Вэнэдзікім (Немцы называлі славянаў Вэнэдамі). Ва ўсходным кутку гэтай Вэнэдзкай затоці ён пам'яшчае Вэнэдзкае племя Велетаў-Люцічоў, па-нашаму — Волатаў. Цікава адзначыць, што магілы бронзавага веку у Барысаўшчыне і некаторых паветах Вітабшчыны і Могілеўшчыны народ называе „валатоўкі“, г. зн., — магілы Волатаў, якіх наш Крывіч лічыць сваімі беспасярэднымі продкамі так жыва, што яшчэ данядаўна ў Праводную нядзелю (Наўскі Вялікдзень) хадзілі на валатоўкі „хрыстосавацца з дзядамі“. Гэтыя данныя гавораць, што да заняцьця Немцамі, тарговыя шляхі ад бурштыновых берагоў у Грэцію, знаходзіліся ў руках славянскага племя Волатаў-Люцічоў, якія былі адціснуты ад берагоў Балтыку Немцамі. Аб Люцічах гл. Шафарыка „Славянскія Древности“, Москва, 1848, т. II).

И по сихъ брати род ихъ¹⁾ держати почаша княженіе въ Полях, а въ Деревляхъ свое²⁾ [княженіе], а Дреговичи свое, а Словѣни свое³⁾ въ Новгородѣ, а другое на Полотѣ, иже Полочане; отъ нихъже Кривичи, иже сѣдять на верхѣ Волги, и на верхѣ Двины и на верхѣ Днѣпра, ихъ же градъ есть Смоленскъ [град сей отъ нихъ созданъ⁴⁾]; тудѣ бо сѣдять Кривичи; таже Сѣверъ отъ нихъ⁵⁾.

І пасья гэтых братоў (мова аб Кію, Шчэку і Харыве), іх род пачаў княжыць у Палянаў; а ў Дрэўлянаў сваё (княжэньне), а Дрыгвічы сваё, а Славяне (мелі) сваё, ў Ноўгарадзе, а другое на Палоче, што (назваюцца) Палачане; ад іх-жа Крывічы, што сядзяць ў вярхох Волгі і ў вярхох Дзьвіны і ў вярхох Дняпра, іхні-ж горад Смаленск, горад гэты імі збудаваны: бо тут сядзяць Крывічы; такжа Север ад іх.

Лаўр. сьп., Ірац. сьп., Никон. сьп., Васкр. сьп., Тверск. лет., Соф. 1, Соф. Ноўг., Пераясл. сьп., лет. Абрамкі, Львоўск. сьп.

¹⁾ У Ноўг., Васкр., Тверск., Саф. 1 і Саф. Ноўг. слова „браты“, прапушчана; замест гэтага і „род их“ маецца: „родех“, „по сихъ родах“. ²⁾ Пераясл. сьп.: „собѣ“. ³⁾ Пераясл. сьп.: „Новгородци“. ⁴⁾ Ўстаўка з Пераясл. сьп. ⁵⁾ Никон. сьп., Тверск. лет., Соф. 1, лет. Абрамкі — пішуць слова „Сѣверъ“ з вялікай літары і ўвесь сказ: „таже Сѣверъ отъ нихъ“ аддзяляюць ад далейшага пунктам (праз што ведамка аб Северанах набірае значэньня, што яны паходзяць ад Полацкіх Крывічоў).

Прапусьціўшы Крывічоў у ліку плямён, што перасяліліся з Дунаю, летапісец называе іх у ліку тых незалежных дзяржаўных адзінак, якія,

паводле яго вестак, мелі свае асобныя княжствы. Пры гэтым Палачане прызнаюцца за аднаплемных з Ноўгародцамі. Ад Ноўгародзкіх і Полацкіх Славянаў летапісец выводзіць Смаленскіх і Северскіх Крывічоў. Усё гэта тлумачыцца тым, што летапісец карыстаўся некалькімі народнымі паданнямі, адны ад другіх незалежнымі. Першае паданьне захавава памяць аб плямёнах, ці лепш славянскіх дружынах, прыбыўшых з Дунаю; паміж іх Крывічоў ня было, дык яны і прапускаюцца летапісцам. Далей, калі летапісец пераходзіць да апісаньня наваейшых часаў то яму ведамы ўжо Крывічы, і ён сумленна памяшчае іх у ліку плямён, якія „мелі сваё княжэнне“. Летапісец нічога ня кажа аб паходжаньні Крывічоў і аб значэнні іх племянной назвы, але гэта й ня ўходзіць у заданьне летапісца, які ўзяўся апісаць Кіаўска-Ноўгародзкую гісторыю Русаў (Зраўняй: *Тебенюковъ*, „О происхождении Руси“, 145–146). Паводле летапісца, імя „Словене“ пакрывеецца імем „Крывічы“, і пры гэтым яны займаюць аграмадны абшар ад Вял.-Ноўгараду да Полацка, Смаленска і Любеча, абхоплуючы Палескія балоты на поўдні і стыкаючыся з Літвой на захадзе.

Се бо токмо Словѣнскъ языкъ въ Руси: Поляне ¹⁾, Деревляне, Ноугородьци, Полочане, Дреговичи, Сѣверъ, Бужане, зане сѣдоша ²⁾ по Бугу, послѣ же Волиняне [прозвашася ³⁾]. А се суть инии языцы иже дань даютъ Руси ⁴⁾ Чюдь, Мера, Вель, Муромъ, Черемисъ, Морѣдва, Пермь, Печера, Ямъ, Литва, Зимгола, Корсь, Нарова, Либь, си еуть свой языкъ имуще.

Толькі гэта славянскія народнасьці ў Русі: Паляне, Дрэўляне, Ноўгародцы, Палачане, Дрыгвічы, Северане, Бужане, таму што аселі па Бугу, пазьней Валынянамі празваліся. А гэта іншыя народнасьці, якія даюць дань Русі: Чудзь, Мера, Вель, Муром, Чэрамісы, Мардва, Перм, Пячора, Ям, Літва, Зімгола, Корсь, Нарова, Ліў, гэта ёсьць асобныя народнасьці.

Лаўр. сьп., Іпац. сьп., Ноўгар. сьп., Васкр. сьп., Тверск. л., Соф. 1., Соф. Н., лет. Абрамкі, Львоўскі сьп.

¹⁾ Соф. сьп.: „Поляне“. ²⁾ Іпац.: „сѣдять“. ³⁾ Ўстаўка з Тверск. лет., ў якой далей дададзена: „а Волинци оже Словѣни иже прозваша ю“. ⁴⁾ Тверск. сьп.: „сими всѣми обладаху Русь, иже отъ Кіева града, и дань емляху на нихъ“.

У гэтай ведамцы летапісец спачатку пералічае паасобныя плямёны Славянскіх народнасьцяў (языка), пасля—Фінскага і, ўрэшце,—Літоўскага, пры гэтым за ўходзячыя ў склад Русі прызнае толькі Славянскія („се бо токмо Словенскъ языкъ въ Руси“), а ўсіх іншых да Русі не залічае, бо яны толькі „дань даюць Русі“. З гэтага просты вывад, што ў часы летапісца імя „Русь“ распашыралася толькі на вядомыя славянскія плямёны, а не на Фінскія і Літоўскія. Далей, разглядаючы гэту ведамку, мы, акром таго, бачым, што імя „Русь“ пакрывала сабой далёка ня ўсе і ўсходна-славянскія плямёны. У ліку ўспомненых тут плямён

шмат якіх прапушчаны і прытым такія, каторыя паводле слоў летапісца, вельмі рана падпалі пад ўладу прызваных князёў. Дапусьціць, што славянскія плямёны пералічаны тут толькі дзеля прыкладу — трудна, бо ў гэтым здарэньні ў канцы павінен было-бы стаяць нешта кшталтам „і проч.“, „і др.“, чаго мы ў ніводным сьпіску не знаходзім. Астаецца думаць, што пропуск зроблены сьвядома. Разгледзім, якія-ж плямёны прапушчаны? Гэткімі зьяўляюцца: Крывічы, Вяцічы, Радзімічы, Харваты, Дулебы, Улучы і Ціверцы. Аб прычынах пропуску чатырох апошніх мы яшчэ можам думаць, што ў часы летапісца гэтыя плямёны, зусім магчыма, утрацілі сваю старую сувязь з Русьсю, будучы часцю адціснуты, часцю вынішчаны Уграмі, Печанегамі, Полаўцамі і інш. Але чаму-ж прапушчаны першыя плямёны? Адзіна легічная, выплываючая з праўднага тлумачэньня летапісаў, атрымліваецца гэтка адповедзь: — таму, што яны ў склад Русі ня ўходзілі, Русамі сябе не называлі і за Русь нікім ня лічыліся (Гл. *Тебенковъ*, „О происх. Руси“).

Аб „Русі“ сярод усходнага Славянства, — кажа Ключэўскі („Курсъ Руск. Ист.“, I, 139), — у VIII ст. саўсім ня чуто, а ў IX і X ст. ст. „Русь“ паміж усходнага Славянства яшчэ ня ёсьць Славяне, бо выдзяляюцца як прышлы і пануючы элемент над тубільным паднявольным Славянствам.

У Архангелагорадзім сьпіску летапісу захавалася ведамка, што Ізбарск, які ляжыць каля Вял. Ноўгарада, быў горадам Крывічоў. У Вакрасенскім сьпіску пад 1471 г. пададзена прамова староннікаў маскоўскага князя на ноўгародзім вачы, дзе Белавозерская Вось названа Крыўскай: „Потомъ же правнукъ его князь Владимиръ крестился и всѣ земли наши крести: Рускую, и нашу Словѣнскую, и Мерскую и Кривичскую Вось, рекше Бѣлоозерскую, и Муромскую и Вятичи“.

Радимичи бо и Вятичи отъ Ляховъ. Бяста бо 2 брата въ Лясѣхъ, Радимъ, а другой Вятко, и шедше сѣдоста ¹⁾ Радим на Сѣжю ²⁾ и прозвашася Радимичи, а Вятко сѣде съ родомъ своимъ по Оцѣ, отъ негоже прозвашася Вятичи.

Радзімічы-ж і Вяцічы ад Ляхаў. Былі 2 браты у Ляхаў: Радзім, а другі Вятка, і прышоўшы аселі Радзім на Сожы і празваліся Радзімічы, а Вятка асеў з родам сваім па Ацэ, і ад яго празваліся Вяцічы.

Лайр. сьп., Іпац. сьп., Нікан. сьп., Вакр. сьп., Соф. 1., Соф. Н., Пераясл. сьп., Львоўскі сьп.

¹⁾ Нікан., Вакр., Пераясл., Соф. 1, Соф. Н.: „сѣдоша“.
²⁾ Вакр., Тверск., Соф. 1.: „Ресьшу“.

Акадэмік Шахматаў („Къ вопросу объ образовании русскихъ нарѣчій“ ў Жур. Мин. Нар. Просв.“, ч. СССХХІІ, 1899 г.) кажа: „Трудна дапусьціць, каб у гэтай зьменцы не адблася жывая народная пагудка, абапертая на істотнай праўдзе. Але праўда гэта была не ў паходжаньні Радзімічоў і Вяцічоў ад польскага племя, а ў тым, што некалісь яны сядзелі далей на захад ад таго мейсца, дзе іх застае гісторыя, і пры гэтым у бліжнім суседстве з Ляхамі“. Гэтыя легендарныя Радзім і Вятко з родамі іх не канечне мелі быць арганізаваным племенем, якое пераходзіла з аднаго мейсца на другое, што мы рашуча адкідаем.

Гэта былі такія ж зверхнікі купецка-вайсковых дружин, як і Рурык з яго братамі, якія распасьцягалі тут сваё панаваньне над мясцовым крыўскім жыхарствам. Імёны іх бязумоўна Славянскія.

„З IX стагодзьдзя Немцы горача і дружна пачалі выбіваць Заходных Славянаў з іх зямель, ад Эльбы. З бегам часу яны ўсё далей і далей ціснулі іх да мора. Хто не хапеў паддацца, павінен быў кінуцца ў мора“ (Забьлінг. „Истор. Русск. Жизни“, бал. 87). — „Налогі і цяжкая няволя“, — казаў Вагорскі князь у XII ст., — „зрабілі нам сьмерць больш прыемнай чым жыцьцё... Няма месца на зямлі, дзе мы маглі-бы прытуліцца і ўпачы ад ворагаў. Астаецца пакінуць зямлю, кінуцца ў мора і жыць морскімі глыбінямі“. (Котлеревскій. „Древности права Балтійских Славянъ“. Прага, 1874, ч. I, б. 149). Гэтак маглі гаварыць і думаць, многія з тых славянскіх дружин, якія яшчэ ў IX і X ст. ст. дазвалялі націск нямецкай навалы „Паняволеньне Немцамі Абатрытаў у 844 годзе безпярэчна прымусіла ўсіх жадаўшых волі, шукаць сабе прышынку дзе-колечы ў пакроўных ім славянскіх землях, а пэўней за ўсё — на нашым усходзе“ (Забьлінг, бал. 88). Таргова-вайсковыя славянскія дружны, асабліва тыя, што сяліліся на востраве Ругія — Велеты, даўно зналі тарговыя шляхі па Нёману й Дзьвіне.

Тебенёков („Происхождение Руси“, Тифлис, 1894, ч. I, б. 152 і далейшыя) у імёнах Радзімічы і Вяцічы дабачае сьляды паганскага рэлігійнага культу, перанесенага да нас гэтымі славянскімі дружинамі. „Гэтакімі багамі зьяўляліся, прыкл., у гор. Арконе на востраве Ругеене (па-славянску „Рана“ або „Руяна“) Сьветавід, а ў горадзе Рэтры, ў зямлі Радаран, паходзячых з племя Люцічоў (Вільцаў) — Радагост... Абодвы імёны відаць складныя і раскладаюцца на Света-віт і Рада-гост; у першым імю мы заўважаем прыметнік — сьветлы або сьвяты (абодвы аднаго караня) і віт — пераможца (санскрыцк. Vidjaya — перамога, той-жа карэнь чуваць у славянскім слове віт-язь. Другое імя складаецца з Раде і госьць, на сучаснай мове — купец.

Ключ для аб'ясненьня паходжаньня гэтых імён можна знайсці ў гісторыі Балтыцкіх Славянаў. Жыхары горада Ругіі або Руяны былі галіной некалісь вельмі сільнага племя, але ў VIII ст. аслабеўшага. Племя гэтае жыло побач з Нямецкімі воражымі народамі і яно павінна было вясці з імі цяжкія, заўзятныя і заўсёдняе войны. Праўда, побач з гэтым яны займаліся і таргоўляй, але гэта вечнае змаганьне з заўзятым ворагам, якое цягнулася, мабыць, многа стагодзьдзяў, павінна было адбіцца на іх быце і сьветаглядзе. Племянны іх бог мусіў набыць ваўніцкі характар, і імя „Сьветлы-пераможца“, увекавечыла яго галоўны характар.

Палажэньне паклоннікаў Радегаста было саўсім іншае. Іх землі нідзе не гранічылі з Немцамі, яны знаходзіліся ў другой баявой лініі, акружаныя і заслоненыя сваімі аднаплемцамі. Акрам таго, маючы пры сваёй зямлі бераг мора з вусьцямі многіх вялікіх рэк, яны з самых даўных часоў абярнулі сваю энэргію на таргоўлю і мораплаўніцтва. Дзеля гэтага галоўнае праяўленьне сілы і магутнасьці іх бога павінна было выразіцца ў апецы іх галоўнага заняцця — таргоўлі. І вось у іх галоўны бог „Радегаст“ (па-славянску — „Радегост“), — апыкун таргоўлі і купцоў, „Радѣтель гостѣѣ“ (таргоўлі).

Гэтак, галоўнымі багамі у Прыбалтыцкіх Славянаў былі „Рад“ апыкун і „Віт“ — пераможца. Калі мы параўнаем карані імён гэтых багоў

з каранямі назоў Рад-імічы і і Вит(або Вят)-ічы,—падобнасьць атрымаецца паражаячая¹⁾. Запазычаньне гэтых імён ад Прыбалтыцкіх паганскіх багоў пацьвярджае часьцю сам летапісец які кажа аб прыходзе гэтых плямён з захаду ад Ляхаў. Ляхамі-ж ён называе ўсіх ведамых яму заходна-Прыбалтыцкіх Славянаў, прыкл., Люцічоў, Паморцаў і др. Паданьне гэтае, мабыць, летапісцам ня выдуманна, бо на гэта ў яго ня было ніякай мэты, а ўзята з даўнай народнай пагудкі.

Падругое, на Крыўскай тэрыторыі Радзімічы пакінулі многа сьлядоў свайго існаваньня ў назовах мяйсцовасьцяў, рэк і др. Гэтак, ў аколліцах р. Сожы мы сустрачаем назовы сяліб Радомля, на р. Проні—Радчына, Радзінскае, Радовішча; рэкі Радзіца, Радовішча і многа іншых, пры гэтым некаторыя з іх напамінаюць імя бога шмат больш, чым сама назова племя. Прыкладам, на рацэ Нерусі²⁾ сяліба Радагошч ніжэй горада Дзьмітраўска; другая сяліба Радагошч на палуднёвы захад ад Дзьміграўска; Радагошч у аколліцах р. Сойма; Радагошч каля ракі Дзясны і, ўрэшце, Радагушч на правым беразе ракі Акі на поўнач ад гор. Адаева. (Барсовъ. „Географія начальной лѣтописи“. Варшава, 1873, бал. 134).

На абшары Крыўскіх зямель нямала захавалася назоў і з каранём *Vim*. Прыкл. стары горад Віцічоў, рэчка Віцьба і на ёй горад Вітабск (стар. Вітбеск).

Прыходзячы да нас з паморскага краю, дзе была зямля Славія, Люцічы Волаты прынасілі і сваё краёвае імя, якое яны надавалі асабліва сваім вайсковым тарговым стаянкам. У вусьцях Нёмана быў горадок Славонія. Паміж вярхоўямі (начамі) Вяльі, Бярэзіны й Нёмана мы знаходзім можа самую найдаўнейшую сялібу Люцічоў Волатаў, сяло Славагошч, ў на́чах ракі Гайны, каля Лагойска. Тут праходзіў самы прасты шлях з Нёмана ў Днепр (Нёман—Вялья—Бярэзіна). Славяне йшлі да гэтага Славагошча пераваламі і вась на дарозе паміж Вяльёй і Гайнай знаходзім дзьве сялбы Стайкі.

На гэтай рачной вышыне, адкуль ва ўсе староны расцякаюцца дробныя рэчкі і дзе ляжаць Радашковічы і Менск, пачынаецца, між іншым невялікая рэчка Бярэзіна—даўлы Нёмана (не-Дняпроўская). На гэтай Бярэзіне стаіць мястэчка Славенск, старадаўны горад, які акружаны імёнамі мейсц, носячых прастары славянскі характар і сустрачаных ва ўсіх славянскіх землях: Нерава, Холхлы, Доры, Кіявец, Валожын, Волма, Віткоўчына. Супроць сутокаў Бярэзіны й Нёмана з левай яго стараны знаходзіцца Новагорадак, а на поўнач ад яго знаходзім сялібу Славіненту. Ад горада Славенска на Нёманскай Бярэзіне, блізка ў простым кірунку на захад, у адлегласьці 90 вёрст існуе, як мы ўжо зазначылі, Славагошч; адгэтуль 35 вёрст да Барысава. Ад Барысава 75 вёрст на захад есьць Славені, ў на́чах р. Бабра, доплыву р. Бярэзіны; далей 50 вёрст на захад—Славеня, злева ад Дняпра, каля Шклова; яшчэ далей 50 вёрст у тым-жа кірунку—Слаўнае ў на́чах р. Проні. Калі гэтымі імёнамі можа азначацца шлях, па якому ішла словенская (Лютыцка-Воладкая) таргоўля, то яны паказуюць на

¹⁾ У „Чтєніяхъ Общ. Истор. и Древн. Рос.“ (1846, № 1, балон. 11) Суровецкі падае цікавую думку, што Анты, Вэнэды, Вэнэты і Вяцічы гэта адно і тое-ж самае найменьне. Як ведама, Вэнэды ў VI ст. кіравалі нападмі на Візантыю і панавалі на Балтыцкім моры.

²⁾ Варта звярнуць увагу на гэту драбніцу: рака Радзімічоў названа „Не-Русь“.

кірунак галоўнай дарогі ад усцяў Нёмана. Галоўнымі станцыямі гэтай таргоўлі былі пасяля Славоніі на ніжнім Нёмане — Славянск на нёманскай Бярэзіне, або агульная рачная вышыня каля вачаў Нёмана, Вялы і дняпроўскай Бярэзіны, дзе стаіць старадаўны горад Менск, каля каторага за 7 вёрст на ўсход маецца сяліба Слаўцы.

Абаснаваньнея Словен (Люцічоў-Волатоў) ў прыльменскай старане адбывалася з Нёманскага шляху ўнутранымі дарогамі, а не ў абход па моры. Ад вачаў дняпроўскай Бярэзіны плыве ў Дзьвіну р. Ула; 25 вёрст на захад ад яе сутокаў знаходзім ніжэй Полацка сялібу Славену пры возеры. Ад Улы ўверх Дзьвіны дарога йдзе да Суража, дзе ў Дзьвіну ўліваецца р. Усьвяч, якая выплывае з вазёр Усьвята і Усменя, а ад гэтых вазёр ў 5 ці вярстах працякае рака Ловаць (паводле летапісу — Волаць) да гор. Вялікіх-Лук, міма сялібы Славуя, пры возеры, на левым беразе, і пасяля — Купуя, на правым беразе. Рака Ловаць або Волаць ужо прыпамінае Волатоў, ды і ўсе магілы бронзавага веку ў гэтай старане называюцца „валатоўкі“.

На поўдзень ад Нёманскага шляху, ў парэччы Прыпяці, такжа сустрачаем імя Славян ў сялібе Словінску, паміж Спораўскім возерам, праз якое працякае Яселда, і ракой Мухаўцам, якая ўліваецца каля Берасьця ў Буг. Гэты Словінск распаложаны на перавале, які злучае шлях Балтыцкага і Чорнага мора. Гэта ў вачах Прыпяці. У нізках яе адзін са значных левых доплываў мае назву Славэчна, ў якую ўліваецца рэчка Славянішка. Адгэтуль на поўнач, пры ўтоках Бярэзіны ў Днепр, ёсць возера Славенскае.

Паданьне аб прышоўшым з-за мора Туры, які княжыў на Прыпяці ў Тураве, мабыць, — паданьне вельмі даўнае. Летапісец спамінае аб ім мімаходам, кажучы аб Полацкім Рогвалодзе, і тлумачыць, што і той і другі прышлі ў наш край самі па сабе, незалежна ад Ноўгародзкага „прываньня“; але калі, — аб гэтым ня кажа. Імя „Туро“ ўпамінаецца Іорнандам, пры сьпісаньні падзей III стагодзьдзя. Можна думаць, што купецка-тарговыя дружыны Словенаў (Люцічоў-Волатоў) пад камандай гэтага Тура заснавалі над Прыпяццю дзяржаўна-палітычную адзінку.

Але цікавей за усё тая акалічнасьць, што імя „Словены“ зьяўляецца ўсюды, дзе толькі адкрываецца лучнасьць водных шляхоў. Толькі што мы назвалі Славенск, каля якога дацяпер існуе старасьвецкі Славагошч.

Усе гэтыя сялібы са славянскім імем трэба аднесці да даўных тарговых і прамысловых паходаў па нашым краю Балтыцкіх Славянаў, лепшых маракоў свайго часу. Іх гісторыя не запісана, або запісана чужаземцамі ў позьняе часы, калі яна ўжо саўсім канчалася. Дык ня дзіва, што ў кроніках нічога няма аб іх сувязі з нашым краем. Але агромны лік пагудак аб Волатах, якія апавядаюцца й цяпер па Нёмане, Вялы, Прыпяці і Дзьвіне, паданьняў, аб якіх апавядае й Пачатны Летапіс, кажучы аб прыходзе Радзімічоў і Вяцічоў ад Ляхаў, — хіба-ж усё гэта не становіць паважнага сьведчаньня. З усёй усходна-славянскай раўніны імя Славянаў найбольш зазначана ад усцяў Нёмана да верхняй Волгі і Белавозера, з паваротамі направа й налева, па усёй Крыўскай зямлі. Дзеля гэтага летапісец саўсім правільна паступае, не разроўніваючы ноўгародзкіх Словенаў ад полацкіх, якія былі на Крыўскіх абшарах таргова-дружыннай клясай да нормандзка-нямецкай навалы праз Фінскую затоку. Саўсім правільна называе летапіс Радзімічоў і Вяцічоў прышоўшымі ад Ляхаў, бо гэта былі дружынныя старшыны тых-жа словен-

скіх (Люціцка-Волацкіх) дружин, якія мелі імёны, выводныя ад популярных у сябе багоў.

А Радимичи, и Вятичи и Сѣверъ одинъ обычай имяху: живяху ¹⁾ въ лѣсѣхъ, якоже и всякий звѣрь, ядуще все нечисто, и срамословье въ нихъ предъ отци и предъ снохами ²⁾, и браци не бываху въ нихъ, но игрища межю селы; схожахуся на игрища, на плясанье и на вся бѣсовская игрища, и ту умыкаху жены собѣ, съ нею же кто съвѣщашеся (*Пер.* „...и ту умыкаху собѣ жены...“ пражушчана; замест гэтага дададзена: „и ту слѣгахуся, ришуще на плясаніа, и отъ плясаніа познаваху; которая жена или дѣвица до младыхъ похотеніе имать, и отъ очного взорѣніа, и отъ обнаженіа мышца, и отъ прѣсть ручныхъ показаніа, и отъ прѣстней даралаганіа на прѣсты чужая, тажъ потомъ целованіа съ лобзаніемъ и плоти съ сердцемъ раждегшися, слагахуся, инихъ поймающе, а другихъ поругавше, метаху на посмѣяніе до смерти“); имяху же и по двѣ и по три жены. И аще кто умряше, творяху тризну над нимъ, и посемъ творяху кладу ³⁾ велику, и взложашуть и на кладу ⁴⁾ мертвеца сожъяху, а по семь собравше кости, вложашу въ судину малу и паставляху на столпѣ на путѣхъ [и въ курганы сыпаху ⁵⁾], еже творять Вятичи и

А Радзімічы і Вяцічы і Север аднакі абычай мелі: жылі ў лясох, як і ўсякі звѣр, ядучы ўсё нячыстае, і лаянка ў іх перад бацькамі і перад нявесткамі, і шлюбав не бывала ў іх, але ігрышчы паміж сёламі: сходзіліся на ігрышчы, на танцы і на ўсе бесаўскія гульні, і тут умыкалі жон сабе, з каторай хто звѣціцца (*Пераясл. сьп.*: „...і тут умыкалі сабе жоны“ пражушчана; замест гэтага дададзена: „і тут зьлягаліся, лётаючы на танцы, і з танцоў пазнавалі каторая жонка або дзева мае похаць да маладых, і ад вочнага пагляданьня, і ад абнажаньня пахаў, і ад пальцаў ручных паказаньня і ад персьняў ў дары ўскладаньня на чужыя пальцы, такжа пасья палаваньня і цела з сэрцам распаліўшы, зьлягаліся, іншых бяручы (ў жоны), а другіх зьняважыўшы, кідаючы на высмяваньне да сьмерці“); мелі-ж і па дзве і па тры жоны. І калі хто памрэ, трызну па ім спраўлялі, і пасья рабілі груд вялікі, і ўсклаўшы на груд мярца спалілі, а пасья сабраўшы косьці, ўкладалі ў малое начыньне і стаўлялі на стаўпе пры дарогах [і курганы насыпалі], што робяць Вяцічы і цяпер. Гэтыя-ж абычаі маюць Крывічы і іншыя

нынѣ. Си же творяху обычая Кривичи и прочии погани, не вѣдуще закона Божия, но творяще сами собѣ законъ.

пагане, якія ня ведаюць Божага закону, але самі сабе твораць закон.

Лаўр. сьп., Іпац. сьп., Нікон. сьп., Тверск., Соф. 1, Соф. Н., Пераясл. сьп., Львоўск. сьп.

1) Пераясл.: „потомъ начаша жити“. 2) Нікон., Васкр., Твер., Соф. 1., Соф. Н.: „предъ редители, и племени не стыдятся“. 3) Пераясл. сьп.: „громаду дровъ“. 4) Устаўка з Пераясл. сьп.

Першапачатковыя адзіночныя, зложаныя з найбліжэйшых сваякоў, сялібы, якімі жылі ўсходныя славяне, з бегам часу разрасталіся ў сёлы, каторыя памяталі аб сваім агульным паходжаньні, захаваным ў бацькаўскіх назовах гэткіх сёл: Жыдчыцы, Міраціцы, Дзедзіцы, Дзедагосьціцы. Для такіх сёл, зложаных са сваякоў, важнай справай было дабываньне жон. Пры панававаньні многажэнства сваіх жанок неставала, а чужых не уступала радня дабрахоць і дармо. З гэтага вынікала патрэба дабываньня жон крадзежай. Такія крадзежы адбываліся, паводле летапісу „на игрищахъ межю селы“, г. зн., — на рэлігійных святах ў часьць агульных, ня родавых багоў „у воды“, каля святарных крыніц або на берагах рэк і вазёр, куды збіраліся жыхары і жыхаркі з рожных сёл. Пачатны Летапіс выябражае рожныя формы жанідзьбы і рожныя ступені „людз-касьці“, культурнасьці ўсходна-славянскіх плямён. Дзеля таго, што адэншчыкам гэтаі культурнасьці быў манах, які паходзіў з Палянаў, то ён з гэтаі стараньні ўсе іншыя плямёны ў параўнаньні з Палянамі стаўляе ніжэй. Апісуючы паганскія абычаі Радзімічоў, Вяцічоў, Северанаў і Крывічоў, ён адзначае, што на тых „бѣсовскихъ“ игрищах „умыкаху жены собѣ, съ нею же кто съвѣщашеся“, гэта знача, — з каторай хто змовіцца. „Умычка“ і была ў вачох стараветнага палянскага пісьменніка нізшай формай жанідзьбы, нават запырэчаньнем яе: „брати не бываху въ нихъ“, а толькі „умычки“. Сварка між родамі, выкліканая „умычкай“ чужых жанок, лагодзілася вяном, — адступным выкупам за захопленую нявесту ад яе сваякоў. З часам вяно абярнулася ў простую прадажу нявесты жаніху яе сваякамі, паводле ўзаемнай угоды абедзьвех старон; акт гвалту замяняўся угодай з абрадам мірнага „ходженія по невѣсту“, якое такжа, як відаць, праводзілася аплатай вяна. Вось гэты другі абычай — купляннѣ жон — быў у Палянаў: „не хожаше зять по невѣсту, но привожаху вечеръ (прыводзілі яе вечарам да жаніха), а заутра приношаху по ней, что владуче“, г. зн., — на другі дзень прыносілі за нявестай, што давалі: у гэтых словах бачаць паказ на пасаг. Так чытаецца гэтае мейсца ў Лаўрэнціеўскім сьпіску летапісу. У Іпаціеўскім: „завтра приношаху, что на ней (за яе) владуче“. Апошні сказ хутчэй гавора аб вяне. Абедзьве рэдакцыі адзначылі дзьве новыя стадыі ў разьвіцьці форм жанідзьбы. Ходжаньне жаніха па нявесту, якое замяніла „умычку“, было заступлена прыводам нявесты да жаніха. (Гл. Ключевскій: „Курсъ Руск. Истор.“ ч I, М. 1914., бал. 129 — 131).

По сихъ¹⁾ же лѣтѣхъ, по смерти братьѣ сея, [Радима и Вятка²⁾] бы-

У гэтыя годы, па сьмерці братоў тых, Радзіма і Вяткі, былі крыў-

ша обидимы [роды ихъ]³⁾ Дерев-
ляны⁴⁾ и инѣми околными.

джаны роды ихъ Дреўлянами і ін-
шымі суседзямі.

*Лаўр. сьп., Іпац. сьп., Нікон. сьп., Адрывак Ноўг., Соф. 1, Соф. Н., Пе-
раясл. сьп., Львоўскі сьп.*

¹⁾ Пераясл. сьп.: „по мнозѣхъ“. ²⁾ Ёстаўка з Львоўск. сьп.;
у Пераясл. сьп. замест. „Радима и Вятка“ напісана „Кія, Щека
и Хорива“. ³⁾ Ёстаўка з Лет. Абрамкі; у Тверск. лет.: „Поляне“.
⁴⁾ Соф. і Лаўр. сьп.: „Древляне“.

У гэтай летапіснай ведамцы чуваць адгалосак даўных змаганьняў
паміж Балтыцкім і Понтыіскім славянствам. Летапісец адносіць гэтыя
змаганьні ў часы легендарныя: „па сьмерці братоў тых“. Адны летапісы
паказуюць, што гэтыя крыўды дзеяны патамкам Радзіма і Вяткі, а ін-
шыя,—што патамкам „Кія, Щека і Харыва“.

Въ лѣто 6367. Имаху днь Варази
приходяще¹⁾ изъ заморья²⁾ на
Чюди и на Словѣнѣхъ, на Мери-
и на Вьси³⁾ и на Кривичихъ⁴⁾ [отъ
мужа по бѣлѣ веверицѣ⁵⁾; а Ко-
зари имаху⁶⁾ на Поляхъ⁷⁾ и
на Сѣверѣ и на Вятчихъ, имаху
по бѣлей веверицѣ⁸⁾ отъ дыма.

Году 6367. Бралі дань Варагі, пры-
ходзячы з замор'я ад Чудзі, і ад
Словенаў, ад Меры, і ад Весі, і ад
Крывічоў, ад мужа па белай ва-
вёрцы, а Казары бралі ад Паля-
наў і ад Северанаў і ад Вяцічоў,
бралі па белай вавёрцы ад дыма.

*Лаўр. сьп., Іпац. сьп., Нікон. сьп., Васкр. сьп., Тверск. сьп., Соф. 1, Соф.
Н., Пераясл. сьп., Пскоўск. 1., Пскоўск. 2., Абрамкі, Архангелагор. сьп.*

¹⁾ Ёстаўка з Іпац., Нікон., Соф. Н., Пераясл., Пск. 1. ²⁾ Аб-
рамкі: „за море“. ³⁾ Папраўлена на „Вьси“ паводле Шахматава
„Повѣсть временныхъ лѣтъ“, Петр., 1916; у Пераясл. сьп.: „на
весѣхъ“; у Тверск., Соф. 1., Соф. Н., Пераясл., Лаўр., Абрамкі:
„на всѣхъ“. ⁴⁾ У Нікон.: „на чюди“... заменена: „на Словѣнехъ,
рекше на Новгородцехъ, и на Мещерехъ и на Кривичѣхъ“; гістор.
Тац шчаў дадае: „и отъ Руси“. ⁵⁾ Васкр.: „вѣкшицѣ“, Нікон.: „по
бѣлѣ вѣверецѣ“; ёстаўка паводле Нікон., Тверск., Соф. 1., Соф.
Н., Пскоўск. 2.; Арханг. гэту ведамку памяшчае ўсьлед за карот-
кім апавяданьнем аб жыцьці плямёнаў гэткімі словамі: „Сло-
вени свою власть имуще, а Кривичи свою, а Ме-
ряне свою, и каждо своимъ родомъ живяше“ (Ноў-
гар. 1.: „владяше“); а Чудь (Арханг.: „Новгородцы“) свою власть
имуще; и дань даяху Варягомъ“. Але пасля Ноўг. 1. і Арханг. рас-
ходзяцца: Н. 1.—„отъ мужа по бѣлѣ веверици“, Арханг.—„отъ че-
ловѣка по бѣлѣ вѣкшицѣ на годъ“; у Пскоўск. 2.—прапушчана;
пасля ўсе тры дадаюць: „а иже у нихъ живяху Варяги [Пскоўск.
2.: „или даньщики тѣхъ“]. то тѣ насиліе дѣяху имъ, Словѣномъ,
и Кривичемъ, и Меряномъ, Чюди“. ⁶⁾ Пераясл.: „на Козарѣхъ“.
⁷⁾ Пераясл.: „на Клянѣхъ“. ⁸⁾ Васкр., Тверск., Соф. 1., Ноўгар. 1.:
„по бѣлѣ вѣкшицѣ“; Нікон.: „по бѣлѣ, рекше по вѣкше“;
Абрамкі: „по бѣлѣ“ (проста).

У палавіне IX ст. палажэнне ўсходнага Славянства паводле Летапісу было такое, што на поўначы бралі з яго дань Варагі, а на поўдні — Хазары. Гэты адвечны падзел на Балтыцкае і Понтыйскае Славянства аўтор Повесыці праўдна перадае ў аснове: землі Словена-Крыўкія ўходзілі ў сферу Балтыцкіх інтэрасаў, а землі Палянаў і другіх палуднёвых Славянаў ўходзілі ў сферу камплексу інтэрасаў Чорнаморскага пабярэжжа.

У 859 годзе Варагі бяруць яшчэ дань „прыходзячы з замор'я“ гэта знача, яны яшчэ тут ня селяцца. Яны прыяжджаюць з-замор'я і выбіраюць дань ад Словенаў (гэта знача, — паводле Летапісу — Ноўгародаў), ад Чудзі, ад Меры, і ад Весі, і ад Крывічоў Што да апошніх, то трэба думаць, што Варагі не выбіралі дані з усей Крыўскай зямлі, а толькі з паўночных яе частак, бо тады-б Варагам ня трэ' было хадзіць акольным шляхам па дань ад Крывічоў праз Фінскую затоку: яны мелі-бы бліжэйшы і лепшы шлях праз Дзвіну і Нёман, тым часам яны гэтым бліжэйшым шляхам не хадзілі, а не хадзілі таму, што не давала ім тут праходу нязломленая імі воля Крывічоў і што тарговы шлях па Дзвіне і Нёману знаходзіўся ў руках нашых і заходных Люцічоў—Славянаў.

Хазары, пачынаючы з VII ст., валадалі абшырным краем ад Дняпра да Каспійскага мора і Волгі, ў сферу іх уплываў ўходзілі і крыўскія галіны Северан і Вяцічоў. Хазары ва ўсім Каспійска-Чорнаморскім краі аж да Кіева і Чарнігава трымалі ў сваіх руках таргоўлю; Варагі-ж імкнуліся заваладзец ўсёй таргоўляй поўначы, што, ўрэшце, і ўдаецца ім дакранаць 400 гадоў пазней, калі Немцы занялі ўсё Дзвіны, але яшчэ ў IX ст. сфера тарговых уплываў на Балтыцы падзялялася між Славянамі і Немцамі, якія прабівалі сабе дарогу на поўначы праз Ноўгарад.

Хто панаваў сваім торгам на Балтыцкім памор'і гэта лепш за ўсё відаць з таго, што Люцічоў-Волатаў замяняюць на Балтыцы не паўночныя Норманы, а Ганзейская сувязь палуднёвых Немцаў, г. зн., — тое-ж славянскае Памор'е, заваёванае Немцамі. Галоўнымі асяродкамі Ганзейскай таргоўлі і для Немцаў служаць тыя-ж славянскія Паморскія гарады. Немцы абаснаваліся ў старых і даўно населеных славянамі гнёздах. З пазнейшых даных (умоў, заключаных Смаленскам і другімі крыўскімі цэнтрамі з гарадамі Любэкам, Вісмарам і Штэцінам) можна дагадывацца, што торг па Дзвіне і Нёмане знаходзіўся ў руках Люцічоў, якія яшчэ ў II ст. па Н. Х. мелі сваю тарговую філію ў вусьцях Нёмана.

Въ лѣто 6370... И въ то же время возсташа¹⁾ Кривичи и Словѣнѣ и Чюдѣ и Меря²⁾ на Варяги, [рекше на Нѣмци]³⁾, и⁴⁾ изъгнаша Варяги за море и не даша имъ дани, и почаша сами собѣ володѣти⁵⁾ [и грады ставити]⁶⁾; и не бѣ въ нихъ правды, и [паки]⁷⁾ въста родъ на родъ⁸⁾ и быша въ нихъ усобицѣ⁹⁾ и воевати почаша сами на ся. И [сѣбравшеся],

Году 6370... І ў той час паўсталі Крывічы, і Словені, і Чудзь, і Мера на Варагаў, маўляў Немцаў, і прагналі Варагаў за мора і не далі ім дані, і пачалі самі сабой валадзец і гарады ставіць; і не было ў іх праўды, і зноў паўстаў род на род і былі ў іх міжсобіцы і ваяваць пачалі самі з сабой. І сабраўшыся мовілі самі сабе: „пашукаем сабе князя, каб валадзеў н“.

рѣша сами въ себе: „поищемъ собѣ князя иже володѣлъ нами и судилъ¹¹⁾ по праву, и идоша¹²⁾ за море къ Варягомъ къ Руси¹³⁾; сиче бо ти звахуся Варязи Русь, яко се друзии зовутся Свие¹⁴⁾, друзии же Урмане, Анѣгляне, друзии Гѣте, такои си¹⁵⁾. Рѣша Руси¹⁶⁾ Чюдъ¹⁷⁾, Словѣни [рекше Новгородци]¹⁸⁾, Кривичи¹⁹⁾ [и Вси²⁰⁾]: „земля наша [добра]²¹⁾, велика и обильна, а наряда²²⁾ въ ней нѣтъ, да поидѣте княжити и²³⁾ володѣти нами. И изъбраша сѧ²⁴⁾ три братья [отъ Нѣмец]²⁵⁾ съ роды своими²⁶⁾ и пояша по собѣ всю Русь²⁷⁾ и приидоша: старѣйшій Рюрикъ, сѣдѣ Новѣгородѣ²⁸⁾ а другій, Синеусъ, на Бѣлѣ-озерѣ, а третій Труворъ, Изборьстѣ²⁹⁾, [а то нынѣ пригородъ Псковскій, а тогда былъ въ Кривичехъ большій городъ]³⁰⁾; [и начаша воевати всюду]³¹⁾. И отъ тѣхъ Варягънаходниковъ³²⁾ прозвашася Русь и оттолѣ словеть Руская земля³³⁾.

мі і судзіў па праву“, і пайшлі за мора к Варагам к Русі; гэта так зваліся Варагі-Русь, як то другія завуцца Швэды, другія Нормане, Англяне, другія Готы, так і гэтых. Мовілі Русі Чудзь, Словені, маўляў Ноўгародцы, Крывічы і Вєсь: „зямля наша добрая, вялікая і багатая, а ладу ў ёй няма, прыдзеце княжыць і валадзець намі. І абралася троя братоў спаміж Немцаў з родамі сваімі і ўзялі з сабой ўсю Русь і прышлі да Словенаў: старшы Рурык, сеў ў Ноўгарадзе, а Сінеус ў Бела-возеры, а трэцьці, Трувар, — ў Ізбарску (Словенску), цяпер гэта прыгарад Пскоўскі, а тады быў у Крывічоў вялікі горад; і пачалі ваяваць усюды. І ад тых Варагаў прыходнікаў празваліся Русь і стуль слыве Руская зямля.

Лаўр. сьп., Іпац. сьп., Нікон. сьп., Васкр. сьп., Тверск. сьп., Соф. 1, Соф. Н., Пскоўскі 1, Пскоўскі 2., Абрамкі, Ноўгародзкі 1, Архангелогор., Львоўскі.

1) Львоўскі: „воевали“. 2) Нікон.: „Словене, рекше Новгородци, и Мера и Кривичи“. 3) Ўстаўка з Тверск. і Львоўск. 4) Лаўр., Іпац., Пераясл., Абрамкі: „и въ то же время“. 5) Пераясл.: „быти безъ власти“. 6) Ўстаўка з Нікон., Васкр., Тверск., Соф. 1, Соф. Н., Пскоўск. 1, Ноўгародзк. 1, Арханг. 7) Ўстаўка з Абрамкі. 8) З Пскоўск. 2.; у Ноўгар. 1., Соф. Н., Арханг.: „градъ на градъ“. 9) Тверск., Соф. 1, Пскоўск. 2.: „и бысть межѣ ими рать“. 10) З Ніконаўск.; у Арханг.: „сидошася вкупѣ“. У Тацішчава дададзена: „старѣйшыны земли, собравшысь отъ Славянъ, Руси, Чуди, Кривичъ и прочихъ предѣлъ“. 11) Іпац.: „и рядилъ по ряду“; Васкр., Тверск., Соф. 1.: „и рядилъ ны и судилъ бы во правду“; Абрамкі, Архангел.: „судилъ бы по правдѣ“; Соф.: „иже

бѣ нами водилъ, и радѣлъ, и судилъ правду“; Никон.: „поищемъ межъ себѣ, да кто-бы въ насъ князь былъ и владѣлъ нами, поищемъ и устави́мъ такового или отъ насъ, или отъ Козаръ, или отъ Полянъ, или отъ Дунайчевъ, или отъ Варягъ. И бысть о семъ молва велиа, овѣмъ сего, овѣмъ другаго хотящимъ. Таже совѣщавшеся, послаша въ Варяги.“ Васкр. перадае гѣту ведамку саўсім іначы: „и послаша къ Нѣмцемъ; и послы же Новоградскіе шедше въ Прускую землю, обрѣтоша князя Рюрика, отъ рода Римьска царя Августа, и молиша его, дабы шелъ княжити къ нимъ. Князь же Рюрикъ взя съ собою два брата, Синеуса и Трувора, и племянника своего Олга и нача мыслити, хотя ити на Русь“.

12) Никон., Тверск., Соф. 1, Соф. Н., Львоўск. 13) З Никонаўск. сьп. 14) Соф. сьп. „друзии зовутся Свие“ прапушчана. 15) Пскоўск. 1, Ноугар. 1, Арханг. „сиде бо“ прапушчана. 16) Ипац., Пераясл.: „Русь“; Васкр., Тверск., Соф. 1, Соф. Н., Львоўск.: „Варягомъ“.

17) Никон.: „Меряне“; Арханг.: „Чудь и Меряне“. 18) Устаўка з Никон. сьп. 19) У Пскоўск. 1 „Кривичи“ прапушчана. 20) Устаўка з Лаўр., Ипац., Пераясл. 21) Устаўка з Васкр., Тверск., Соф. 1. 22) Васкр., Твер., Соф. 1, Архангелагор.: „нарядникъ“; Пскоўскі 2: „кто бы владѣлъ нами и по праву рядилъ“; Никон.: „анаряда въ ней нѣтъ“ прапушчана. 23) У Никон. „княжить и“ прапушчана. 24) Пскоўск. 2: „и вдаша имъ“. 25) Устаўка з Ипац., Васкр., Тверск., Соф. 1; у Абрамкі: „Князи Нѣмскія“; Пскоўскі 1: „отъ Варягъ, отъ Нѣмцевъ“. 26) Никон., Пераясл., Львоўск.: „родомъ своимъ“; Тацшчаў: „своими домами“. 27) Васкр., Тверск., Соф. 1, Архангелагор., Ноугар. 1: „дружину многу“; Никон., Пскоўск. 1, Пскоўск. 2, Львоўск. „пояше по себѣ...“ прапушчана. 28) Ипац., Пераясл.: „и придоша къ Словѣномъ пѣрвѣе и срубиша городъ Ладогу, и сѣдѣ старѣйшій въ Ладозе Рюрикъ“; гѣтак перадае і Тацшчаў; змест „срубиша городъ“ у, яго: „утвердили городъ старый“; Никон.: „и бысть Рюрикъ старѣйшина Новѣгородѣ, а Синеусъ старѣйшина бысть на Бѣлѣ-озерѣ“.

29) Пскоўск. 1: „Словенскѣ“; у Пскоўск. 2 і Абрамкі далейшае прапушчана. 30) Устаўка з Архангелагор. сьп. 31) Васкр. сьп., Тверск., Соф. 1. 32) Никон., Васкр., Тверск., Соф. 1, Ноугар. 1, Архангелагор. 33) Лаўр., Ипац., Пераясл., Львоўскі: „прозвашася Руская земля“.

Памяшчаючы гѣту ведамку у сваёй гісторыі, Карамзін дзівуецца: „дзіўнае і ня маючае ў гісторыі роўнага сабе здарэнне: Славяне дабравольна нішчаць сваё старадаўнае народнае кіравецтва і заклікаюць князёў ад Варагаў, якія былі іх ворагамі. Усюды меч сільных або хітрасьць пышных заводзілі самаўладства: ў Расіі яно ўмацавалася з агульнай згоды грамадзянаў“...

Ясна, што славянскую свабоду на нямецкае самаўладства Славяне зьмянілі пад прымусам. Але ў XI і пачатках XII ст. Рускай княжай ўладзе, пачаўшай ужо асымілявацца з падбітымі славянамі, патрэбна было абаснаванне праўнасьці іх ўлады, а такжа абаснаванне права на далейшыя падбоі усходнага славянства, асабліва — яшчэ не саўсім падбітых імі Крывічоў. Вось з гэтай мэтай і ўтворана была казка аб добравольным прызванні „владзець і князюць“, а такжа аб тым, што прызывалі Варагаў і тыя плямёны, падбіць якія ляжала ў праграме гэтых

захопникаў ўлады над славянамі. Пры тым, у асобе Рурыка летапіс рысуе свая паняцці аб значэнні для зямлі князя, аб яго праве валадзец зямлэй, аб яго абавязку ваяваць і будаваць гарадкі, саджаючы ў іх сваіх мужоў, каб трымаць ў паслухмянасці падбітыя плямёны і збіраць з іх дань.

„Паданьне аб прызванні князёў, як яно вылажана ў Повесьці, саўсім не народнае паданьне: яно ня носіць на сабе яго звычайных азнак“. Гэтае паданьне ... „дайшло да нас, як яго зналі і разумелі кніжныя вучоныя людзі XI і пачатку XII ст. ст., да якіх прыналежаў невядомы аўтор Повесьці Временных лет“. (Ключевский, „Курсъ Русск. Ист.“, т. I, бал. 156—157). „Каля палавіны IX ст. банды балтыцкіх варагаў праніклі фінскай затокай і Волховам да Ільменя і сталі браць дань з паўночных славянскіх і фінскіх плямён. Туземцы, сабраўшыся з сіламі, прагналі гэту навалу і для абароны ад далейшых нападаў нанялі партыю другіх варагаў, якіх называлі Руссю. Умацаваўшыся у бароненым краі і набудаваўшы сабе „гарадоў“, вайсковых стаянак, — наёмныя вартаўнікі сталі трымаць сабе як заваёўнікі. Вось усё, што здарылася. Факт складаўся з двух момантаў: з наёмнай умовы з чужаземцамі і з вераломнага захоплення імі ўлады над тубыльцамі. Наше паданьне аб прызванні князёў паставіла ў засені другі момант і абাপёрлася на першым, — на акце добравольнай перадачы ўлады чужаземцам. Ідэя ўлады з гунту гвалту перанесена на грунт права, і вышла саўсім ня дрэнна прыдуманая юрыдычная падстава пачатку рускай дзяржавы (Ключевский, „Курсъ Русск. Ист.“, т. I, бал. 155—156) ці, лепш кажучы, — юрыдычнае абаснаваньне панавання заваёўнікаў над панявольнымі: Рурык з дружнай, маўляў, неахвотна нават ішоў, але што-ж, — калі выбраўся, то няма рады, — трэба валадзец, тым больш, што, маўляў, мы, Варагі, самі не напрашаліся да вас.

Въ лѣто 6373. ...и прия Рюрикъ власть всю одинъ¹⁾ и раздая грады [и волости]²⁾ мужемъ [и племенемъ]³⁾ своимъ, овому Полотеск⁴⁾, овому Ростовъ, другому Бѣло-Озеро. И по тѣмъ городомъ суть [находници Варязи,⁵⁾ а] перъвии насельници въ Новѣгородѣ Словѣне, въ Полотстѣ Кривичи, въ Ростовѣ Меря, на Бѣло-Озерѣ Весь, въ Муромѣ Мурома, и тѣми всеми обладаша Рюрикъ. И бѣста у него 2 мужа, не племені его, но боярина, [и не дастъ имъ Рюрикъ ни града, ни села]⁶⁾, и та испросистася ко Царюграду съ родомъ своимъ⁷⁾. И поидоста [изъ Но-

Году 6373. ...і прыняў Рурык ўсю ўладу адзін і раздаваў гарады і воласьці мужом і плямёнам сваім, таму Полацак, таму Ростаў, другому Бела-возера. І па тых гарадох ёсьць прыходцы Варагі, а першыя насельнікі ў Ноўгарадзе Словені, ў Полацку—Крывічы, Ростава—Мера, на Бела-возеры—Весь, ў Мураме—Мурама, і тымі ўсімі абладаў Рурык. І былі ў яго два мужы, ня племені яго, але баярыны, і ня даў ім Рурык ні гораду, ні сяла, і тыя адпрасіліся ў Царград з родам сваім. І пайшлі з Ноўгарада па Дняпру, ідучы міма Смаленска, і не зьявіліся ў Смаленску, бо го-

вагорода]⁸⁾ по Дніпру [и идуче мимо]⁹⁾ [Смоленскъ, и не явистася въ Смоленску: зане градъ великъ и многъ людьми. И приплыста подъ горы Кіевскія]¹⁰⁾ и узрѣста на горѣ градокъ [малъ]¹¹⁾ и упрошаста, и рѣста: „чий се градокъ?“ Они же рѣша: „были суть з братья, Кий, Щекъ, Хоривъ, иже сдѣлаша градокъ съ, и изгибоша, и мы сѣдимъ платяче дань родамъ ихъ“. Аскольдъ и Диръ [рекоста имъ: „и мы есмя князи Варяжскіе“] и¹²⁾ остаѣста въ градѣ семь [княжити]¹³⁾, и многи Варяги съвокупиѣста, и начаста владѣти Польскою¹⁴⁾ землею [и бѣша ратни и со Древляны и со Угличаи]¹⁵⁾.

рад вялікі і многалюдны. І прышлі пад кіяўскія горы і ўбачылі на гарэ гарадок малы і спыталіся, мовячы: „чый то гарадок?“ Яны-ж мовілі: „былі тры браты Кій, Шчэк і Харыў, што збудаваілі гэты гарадок і вымерлі, і мы сядзім, плацячы дань з іх родам“. Аскольд і Дзір мовілі ім: „і мы ёсць Варяжскія князі“ і асталіся ў гэтым горадзе князяваць, і многа Варагаў сабралі і пачалі валадаць Палянскай зямлэй і былі ў вайне і з Дрэўлянамі і з Углічамі.

Лаўр. сьп., Іпац. сьп., Нікон. сьп., Тверск. сьп., Соф. 1 сьп., Пераясл. сьп., Пскоўск. 1 сьп., Пскоўск. 2, сьп. Абрамкі, Архangel. сьп., Львоўск. сьп.

¹⁾ Іпац. і Пераясл., якія першапачатна памяшчаюць Рурыка ня ў Ноўгарадзе, а на Ладазе, дадаюць: „и пришедъ къ Ильмерю и срубилъ городъ надъ Волховомъ и прозваша и Новъгородъ“; з імі згодзен і Тацішчаў. ²⁾ Устаўка з Іпаціеўск. сьп. ³⁾ Устаўка з Нікон. сьп. ⁴⁾ У Абрамкі „овому Полотескѣ“ прапушчана. ⁵⁾ Устаўка з Лаўр., Іпац., Тверск. сьп. ⁶⁾ З Архангелагор. сьп. ⁷⁾ Архангелагор.: „вои своими“. ⁸⁾ З Пскоўск. 1, Арханг.; паводле Тацішчава: „отъ Смоленска“. ⁹⁾ З Лаўр. сьп., Іпац., Арханг. ¹⁰⁾ Устаўка з Архангелагор. сьп. ¹¹⁾ Устаўка з Арханг. сьп. ¹²⁾ Устаўка з Арханг. сьп. ¹³⁾ Устаўка з Архангел. сьп. ¹⁴⁾ Васкр., Тверск., Соф. 1, Арханг.: „Полянскою“. ¹⁵⁾ Арханг. сьп.: „Юргеци“. Устаўка з Васкр., Тверск., Соф. 1, Арханг., Львоўск.; Пскоўскі 1 сьп. перадае гэтак здарэнне каротка: „и пришедше на Дніпру въ Полянѣхъ засѣдоша градъ Кіевъ“.

У гэтай летапіснай ведампы Рурык рысуецца фэодалам, які раздае сваім васалам гарады, але летапіс упамінае толькі аб тых гарадох, якія ўжо з самага пачатку зьяўляюцца незалежнымі дзяржаўнымі адзінкамі. Тут, відавочна, высказуецца толькі старая пагудка, што некалісь гэтыя гарады становілі адно палітычнае і племянное цэлае, заселянае племенем Крывічоў, але ўжо ў тым часе, калі Варагі падбілі Ноўгарад, гэтыя гарады былі пазамежамі дасяганьня Варагаў, дзеля чаго і абазначаны раздадзенымі. З пазьнейшых летапісных ведамак выяўляецца, што ў Полацку і Тураве валадзелі мыйсцовыя асобныя князі, як х летапісец, па аналогіі са сваімі, называе прыбыўшымі з-за мора і што Ноўгарад стаяў на чале

только дзеля таго, што быццам прызваны яго валадар быў праўдзівага княжага роду. З гэтай мыслю летапісец робіць яго самаўладцам зямлі, прымушаючы братаў яго ў час памерці. Па свайму характару ўся гэта зьменка — не народнае паданьне і не легенда: гэта проста асабістыя мяржаваньні аўтора летапісу, як павінна была-б ісьці гісторыя з самага пачатку, каб па магчымасьці прыблізіць кіяўскага манарха (для каторага і быў пісаны летапіс) да ідэальнага тыпу, якім для летапісца быў візантыцкі імператар. Аўтор летапісу сам не спасьцярагае таго, што ідзе ад пустога мейсца, якому хоча прыдаць характар зародку Рускай манархіі, бо Ноўгарад, які прызваў Варагаў, яшчэ не існуе і зьяўляецца на сьвет толькі ў постаці новазбудаванага прышоўшым Рурыкам гарадца.

Далей летапісец апавядае, як Аскольд і Дзір занялі Кію. Грунт гэтай ведамкі ня ў імёнах. Запраўдны зьмест паданьня раскрываецца ў тым істотным варунку, што ў тыя часы ў Кіеве аставаліся на жыцьцё людзі, якія праходзілі гэтай дарогай у Царград, што насяленьне таго-часнага Кіева было зборышчам Варагаў, што Кію пры іх помачы запанаваў над мясцовым жыхарствам і што, словам, Кію ў тыя часы быў такім-жа гняздом для сноўдаючыхся па краю напоўкупецкіх, напоўразбойніцкіх банд, як і паўночны Ноўгарад. Палажэньне Кіева, — наўскрай лясоў з аднаёй стараны і наўскрай стэпаў (палёў) з другой стараны, а такжа на сумежжы рожных плямён, — спрыяла умацаваньню чужакоў. А тое, што тут зыходзіліся шляхі з усей поўначы, з якіх важнейшыя (Прыпяць з захаду і Дзясна з усходу) уплывалі ў Днепр немаль пад самым Кіевам, — спрыяла ў будучыне разросту гораду і заваёўніцкім плянам яго валадароў. На летапіснай памяці Кію разрастаўся ад наплыву ў яго Варагаў праз Ноўгарад. Сюды зьбіраюцца незадаволеныя Рурыкам, або тыя, што ўратаваліся ў змаганьні з ім, словам, — Кію быў прыстанішчам шукаючых лёгкай нажывы. Але летапісец засяляе Кію галоўным чынам з Ноўгарада і гэтым дае зразумець, што ў істоце гэта была сьпярша колёнія Ноўгародзкіх Варагаў. І вось у палавіне IX ст. стары родавы гарадок Кію становіцца Ноўгародзкай колёніяй Варагаў і, наагул, — вольныцы, якая зьбеглася з усіх старон. Гэтае насяленьне хутка павінна было выявіць задаткі саўсім іншага разьвіцьця, чым было перш у родавым ці таргова-прамысловым гарадку. Скупленая дружна, пераважна вайсковая, павінна была перш за ўсё дабываць харчы. Калі раней для малога гарадка харчоў ставала, то з наплывам новых людзей трэ́ было іх дабываць болей. Вось першая, для усіх агульная справа, якая змагла злучыць і зьвязаць ў адзін вузёл усе думкі і імкненьні новых людзей, каторыя сабраліся з рожных старон, з рожных плямён, з рожнымі заданьнямі і мэтамі жыцьця. Харчаваньне затым становіцца асновай быту гэтага новага прышлага грамадзянства і галоўнай пружынай яго чыннасьці (Зраўняй: *Забѣлинь*, „Истор. Русск. жизни“. М. 1879, 95—109).

Въ лѣто 6390. ...поидѣ ¹⁾ Олѣгъ [изъ Новагорода] ²⁾—[въ судѣхъ къ Кіеву] ³⁾ поим воя многи [Варяги ⁴⁾, Чюдъ, Словѣни, Мерю, Вѣсь, ⁵⁾ Кривичи ⁶⁾], и прииде къ Смоленску [съ Кривичи ⁷⁾]

Году 6390. ...пайшоў Алег з Ноўгарада ў вадаплавах к Кіеву, ўзяўшы многа войска: Варагаў, Чудзі, Славенаў, Меру, Вѣсь, Крывічоў, і прышоў да Смаленска з Крывічамі.

[и сташа выше города, и шатри изставиша многи разноличны цвѣты. Увѣдавши же Смольняне, изыдоша старѣйшины ихъ къ шатрамъ и спросиша единого челоуѣка: „кто сей прійде? царь ли, или князь въ велицѣй славу?“ И изыдѣ изъ шатра Ольгъ, имый на рукахъ у себя Игоря, и рече Смольняномъ: „сей есть Игорь князь Рюриковичъ Рускій“. И нарекоша его Смольняне государемъ. И вѣдѣша весь градъ за Игоря⁸⁾; и приаградъ и посади въ немъ мужъ⁹⁾ свои¹⁰⁾; оттуду поидѣ внизъ [по Днѣпру]¹¹⁾ [и пришедъ взя Любечъ, и посади мужъ свои¹²⁾. И приде къ горамъ Кіевскимъ и увѣди¹³⁾ Олегъ, яко Оскольдъ и Диръ княжита въ Кіевѣ... И убиша Аскольда и Дира... И сѣде Олегъ княжа со Игоремъ Рюриковичъ въ Кіевѣ... И бѣша у него [мужи] Варази и Словѣни и прочии прозвашася Русью. Се же Олегъ¹⁴⁾ нача города ставити и устави дани [по всѣй земли Русѣй]¹⁵⁾; Словѣномъ, и Кривичемъ и Мери, и¹⁶⁾ [устави]¹⁷⁾ Варягомъ дань даяти, [а]¹⁸⁾ отъ Новгорода гривень 300 на лѣто мира дѣля, еже до смерти Ярославлѣ да яше Варягомъ¹⁹⁾. [И многи ны страны притяжа къ Русѣй земли и дани вложи на ня]²⁰⁾.

[и стануъ вышѣй гораду, і шатроу наставиу многа рожных колерау. Увидзели Смаленцы і вышли старшины их да шатроу і спытали аднаго чалавека: „хто гѣта прышоу? ці цар, ці князь у вялікай славе?“ І вышау з шатра Алег, маючы на руках у сябе Ігара, і мовіу Смаленцам: „гѣта ёсьць Ігар князь Рурывавіч Рускі“. І назвали яго Смаленцы гаспадарам. І здаўся ўвесъ горад пад Ігара];

и прыняу горад і пасадзіу у ім сваіх мужоу, адтуль пайшоу ўніз па Дняпру і прышоушы узяу Любеч, і пасадзіу мужоу сваіх. І прышоу да гор Кіяўскіх і даведася Алег, што Аскольд і Дзір князююць у Кіяве... І забіу Аскольда і Дзіра... І сеу Алег князяваць з Ігарам Рурывавічам у Кіяве. І былі у яго мужы Варагі і Словене і іншыя, якія празваліся Руссю. Тут Алег пачау гарады будаваць і устанавіу дані па ўсёй зямлі Рускай: Словенам, і Крывічом, і Меры, і устанавіу Варагам дань даваць, а ад Ноўгарада гривень 300 на год дзеля міру (згоды), каторую да смерці Яраслава давалі Варагам. І многія іншыя краі далучыу да Рускай зямлі і дань узлажыу на іх

Лаўр. сьп., Іпац. сьп., Нікон. сьп., Васкр. сьп., Твер. сьп., Соф. 1, Пераясл. сьп., Пскоўск. 1, Абрамкі, Архангелогор., Ноўгар. 1, Львоўск. сьп.

¹⁾ Арханг. сьп.: „поидоста“. ²⁾ Устаўка з Нікон., Васкр., Тверск., Соф. 1, Архан., Львоўск. ³⁾ Устаўка з Тверск. сьп.

⁴) Тверск. сьп.: „Аряги“. ⁵) Тверск. сьп. „Весь“ прапушчана. ⁶) Лаўр., Іпац., Тверск.; у Абрамкі: „поимъ воя многи и Кривици“; у Арханг. „поимъ воя“ прапушчана; Тацішчаў прамоўчае аб Веси і Крывчох. ⁷) Ёстаўка з Лаўр., Іпац., Тацішчава. ⁸) Ёстаўка з Архангелагор. сьп. ⁹) Арханг.: „намѣстники“. ¹⁰) У Ноўгар. 1 сьп. усё папярэдняе заменена сказам: „и начаста (Алег і Ігар) воевати, и налѣз ста Днѣпръ рѣку и Смоленскъ градъ“. ¹¹) Ёстаўка з Нікон., Васкр., Тверск., Соф. 1. ¹²) Ёстаўка з Лаўр., Іпац., Пераясл. сьп. ¹³) Іпац. Васкр., Тверск. сьп.: „увидѣ“. ¹⁴) У Ноўг. 1: „Ігорь“. ¹⁵) Ёстаўка з Нікон., Васкр., Тверск., Соф. 1, Арх. сьп. ¹⁶) Нікон. сьп.: „Словеномъ и Варягомъ даяти и Кривичемъ и Мерямъ“. ¹⁷) Ёстаўка з Лаўр., Іпац., Пераясл., Абрамкі, Львоўск. ¹⁸) Ёстаўка з Нікон., Соф. Н. Ноўгар. 1. ¹⁹) Нікон. сьп.: „и нынѣ дають“; Архангел., Ноўгар. 1: „не дають“. ²⁰) Ёстаўка з Тверск., Васкр., Соф. 1, Соф. Н.

Паданьне перадае ведамку аб зборным вялікім паходзе ўсякіх людзей і плямён пад кіравецтвам Варагаў на заваяваньне воднага Дняпроўскага шляху і ня толькі на заваяваньне, але і на пасяленьне па ім. Сіла, відаць, была вялікая, бо займаюць Смаленск, крывічскі Любеч і, ўрашце, — Кіяў, у якім ўвесь гэты лют астаецца ня жыцьцё. Гэткім чынам два варажскія тарговыя цэнтры, Ноўгарад і Кіяў, разам з іншымі гарадамі, якія знаходзіліся на гэтым таварным шляху, апынуліся ў руках аднаго гаспадара — княжага роду Рурыкавічаў. Вось дзеля чаго ў „Повесьці“ унесена яе аўтарам цікавая размова аб княжым родзе. Вуснамі летапісца гавораць пэтомкі Рурыка XI і XII ст. ст., што валадзец пэтомна над заваяванымі гарадамі і землямі павінны толькі прэўдзіваць Рурыкавічы, іх род, а ня іншая асоба, што ніякі іншы чалавек пі род ніякіх правоў на валаданьне краем ці горадам ня мае, акром часовага права „кармленьня“ з якога гораду ладзенага з княжых рук.

Збор-дружина з Варагаў. Словен і іншых, пасяліўшыся ў Кіяве пад ўладай Варагаў-Русаў, — ўсе сталі празывацца з гэтага часу Русьсю. Каб абасьпечыць сабе панаваньне над заваяваным краем, Алег пачаў будаваць гароды на граніцах. Сюды ў Кіяў ён перавёў і Ноўгародскія дані, а гэтым самым зазначыў, што старшым гняздом Варагаў адгэтуль будзе ўжо ня Ноўгарад, а Кіяў. Каб супакоіць і заморскіх Варагаў, Алег устанавіў плаціць ім што год па 300 грынень „для міра“, г. зн., каб адкупіцца ад іх нападаў; з тых часаў дань гэта акуратна выплачывалася аж да сьмерці Яраслава. Гэтак уладзіўшы справы са сваёй бацькаўшчынай Нормандзіяй і першым горадам, ў якім акрэплі Варагі, яны пад імем „Русь“ пачалі заваяваць бліжэйшыя да Кіева народы. Першымі „прымучыў“ Алег Дрэўлянаў і аблажыў іх даньню. На другі год ён перамог Северанаў і ўзлажыў на іх лёгкую дань, каб не плацілі Хазарам. На трэці год сталі плаціць яму дань „па шэлягу“ Радзімічы, як плацілі Хазарам. Гэткім чынам заснаванае Алегам Рускае князьства пэгнулася ад Ноўгарада да Кіева і абыймала землі, прылягаючыя да Дняпра. На захад ад Дняпра былі падбіты толькі Дрэўляне. Аб Дрыгвічох, якія жылі паміж Прыпяццю і Дзвіной, летапіс ня кажа нічога. Паводле яг ведамак, там у Тураве і ў заходніх Крывічоў (у Полацку) жылі нейкія асобныя Варагі, незалежныя ад Алега. Алег праслыў у Русі мудрым Мудрасьць яго выразілася ў тым, што ён завязаў ў адзін вузел абодва канцы грэцкага шляху; за гэты чын ўся слава таго пакаленьня была

перанесена легендарнай гісторыяй на Алега: ён быў фактычным заснаўцом Рускай дзяржавы і рускай дынастыі. Ад часу заваявання Варагамі-Руссю дзяпроўскага шляху і абаснавання іх у Кіеве пачынаецца новы паварот у гісторыі крыўскіх зямель: пачынаецца доўгі чарод сталенняў абароны сваёй незалежнасці ад Варажскай навалы (дынастыі Русаў).

Въ лѣто 6391. Иде Олегъ на Древляны и примучивъ я¹⁾ имаше на нихъ дань по чернѣ кунѣ²⁾ [съ челоуѣка въ годѣ]³⁾.

Году 6391. Ідзе Алег на Дрэўлянаў і, примучыўшы іх, браў з іх дань па чорнай куніцы з чалавека ў год.

Львоўскі сьп., Іпаціеўскі, Ноўгародскі, Васкрасенскі, Тверскі, Софійскі 1-шы, Софійскі Ноўгародскі, Пскоўскі, Архангелагорадскі, Абрамкі, Лаўрэнціеўскі.

¹⁾ Ноўгар., Васкрас., Соф. 1, Соф. Ноўгар., Абрамкі: „примучивъ я“ прапушчана. ²⁾ Архангелагорадскі: „куницъ“. ³⁾ Устаўка з Архангелагорадзкага. У Львоўскім і ў Тацішчава: „отъ дыма“.

Въ лѣто 6392. Иде Олегъ на Сѣверяне [и на Козары]¹⁾, [и побѣди Сѣверяны]²⁾ и възложи на нь дань легьку, и не дасть имъ Козарамъ дани платити, рекъ: „азъ имъ противенъ, а вам нечему“³⁾.

Году 6392. Ідзе Алег на Северанаў і на Казараў, і перамог Северанаў і ўзлажыў на іх дань лёгкую, і не даў ім плаціць дані Казарам, мовячы: „я ім працівен, а вам яны што?“.

Львоўскі, Іпац., Ноўгар., Васкрасенскі, Тверскі, Соф. 1, Софійскі Ноўгар., Пскоўскі, Абрамкі, Архангелогор., Лаўрэнціеўскі.

¹⁾ Устаўка з Архангелагорадзкага сьп. ²⁾ Устаўка з Лаўрэнц., Іпац., Пскоўск., Абрамкі, Львоўскага. ³⁾ У Тверск.: „есть онѣ к чему? — васъ обороню“.

Въ лѣто 6393. Посла Олегъ къ Радимичемъ рька: „кому дань даете?“ Они же рѣша: „Козаромъ“. И рече имъ Олегъ: „[не дайте Козаромъ, но]¹⁾ мяѣ дайте“²⁾, и вдаша Ольгови по щелягу³⁾, якоже Козаромъ даяху. И бѣ обладая Олегъ Поляны⁴⁾, и Деревляны, [и Сѣверены]⁵⁾ и Радимичи, а съ Угличами⁶⁾ и Тиверцами⁷⁾ имаше рать⁸⁾.

Году 6393. Паслаў Алег да Радзімічоў, мовячы: „каму даяце дань?“ І мовіў ім Алег: „не давайце Хазарам, але мне дайце“, і далі Алегу па шэлягу, як і Хазарам давалі. І абладаў Алег Палянамі, і Дрэўлянамі і Северанамі і Радзімічамі, а з Углічамі і Тіверцамі вёў вайну.

Лаўрэнціеўскі, Іпац., Тверск., Пскоўскі, Львоўскі.

¹⁾ Устаўка з Лаўрэнц. і Іпаціеўск. сьп. ²⁾ Тацішчаў дадае: „ежелижъ Козаре на васъ пріидутъ, азъ васъ обороню“. ³⁾ Таціш-

чаў дадае: „отъ плуга“. 4) Пскоўскі: „Кіянны“. 5) Устаўка з Лаўрэнц., Тверск., Львоўск., такжа і з Тацішчава. 6) Пскоўскі: „Уличі“; Тверскі: „и Посуличи“; Львоўскі: „а съ Суляны“. 7) Пскоўскі: „Иверцы“. 8) Пскоўскі: „имяше рать“ прапушчана.

Въ лѣто 6415¹⁾. Иде Олег на Гре-
кы, а Игоря остави въ Киевѣ; поя
же множество Варягъ и Словенъ²⁾
и Чюдъ, и Кривичи, и Мерю³⁾ и
Деревляны⁴⁾, и Радимичи⁵⁾ и По-
ляны, и Сѣверы, и Вятичи⁶⁾ и Хор-
ваты⁶⁾ и Дулѣбы⁷⁾ и Тиверцы⁸⁾
яже суть толковины⁹⁾: си [вси¹⁰⁾
звахуся отъ Грекъ Великая Скуѣ.
И съ сими всими поиде Олегъ на
конехъ и на кораблехъ, и бѣ чис-
ломъ кораблей 2000 и поплѣниша
землю всю¹¹⁾... И заповѣда Олегъ
даяти воемъ на 2000 корабль по
12 гривень на ключъ¹²⁾ и потомъ
даяти уклады¹³⁾ на рускыя грады
[первое]¹⁴⁾ на Киевѣ, такжа на Чер-
ниговѣ, и на Переяславль, [и на
Новгородъ¹⁵⁾], [и на Полтѣскъ]¹⁶⁾,
и на Ростовѣ, [и на Смоленскъ]¹⁷⁾
и на Любечъ¹⁸⁾, и прочая гради,
по тѣмъ бо городомъ сядяху [вели-
ции]¹⁹⁾ князи подъ Олгомъ суще...

Году 6415. Ідзе Алег на Грэкаў, а
Ігара пакінуў у Кіяве, узяў-жа
множства Варагаў і Словенаў, і
Чудзі, і Крывічоў і Меру, і Дрэў-
лянаў, і Радзімічоў, і Палянаў, і
Северанаў, і Вяцічоў, і Харватаў,
і Дулебаў, і Тіверцаў, якія ёсць
талкавіны: гэтыя ўсе называюцца
у Грэкаў Вялікая Скіфія. І з гэ-
тымі ўсімі пайшоў Алег на конях
і на караблѣх, і было лікам караб-
лѣў 2.000 і паняволіў зямлю ўсю
(Грэцкую). .. І казаў Алег даваць
воям на 2000 караблѣў па 12 гры-
вень на ключ і пасля даваць укла-
ды на рускія гарады: перш на
Кіяў, такжа на Ноўгарад, і на По-
лацак, і на Ростаў, і на Смаленск,
і на іншыя гарады: па тых бо га-
радах сядзяць вялікія князі, якія
знаходзяцца пад Алегам.

*Лаўрэнцьеўскі, Іпацьеўскі, Ноўгородскі, Тверскі, Соф. 1, Соф. Ноўгар.
Пскоўскі, Абрамкі, Архангелагор., Ноўгарод. 2, Львоўскі.*

¹⁾ Архангелагор. і Львоўскі сьпіскі адносяць гэту ведамку
на 6414 г.; Софійскі сьп.—на 6411; Ноўгар. 1 і Архангелагор.—на
6430. ²⁾ Тацішчаў дадае: „и Руси“. ³⁾ Архангелагорадскі сьп. іх
не упамінае. ⁴⁾ У Софійскім сьп. „и Деревляны“ прапушчана.
⁵⁾ Архангелагорадскі іх не упамінае. ⁶⁾ Іпацьеўскі, Пскоўскі, Ар-
хангел. „и Вятичи“ прапушчана. ⁷⁾ Архангелагор. іх не упамінае.
⁸⁾ Архангелагор. і гэтых не упамінае. ⁹⁾ Тверскі: „толкованыи“. Соф. „яже суть толковины“ пра-
пушчана. ¹⁰⁾ Устаўка з Лаўрэнц., Іпац., Тверск. ¹¹⁾ Устаўка з
Тверск. ¹²⁾ Пскоўскі: „человѣка“, Львоўскі: „Корабль“. ¹³⁾ Тверскі:
„выходъ“; Пскоўскі: „у грады“. ¹⁴⁾ Устаўка з Лаўрэнц., Ноўгар.,
Пскоўск., Львоўск., Тацішчава. ¹⁵⁾ З Пскоўск. ¹⁶⁾ Устаўка з Лаўр.,

Васкр., Тверск., Соф 1. ¹⁷⁾ Устаўка з Тверск., Пскоўск., Львоўск.
¹⁸⁾ Соф. „таже на Черниговъ и на“ прапушчана. ¹⁹⁾ Устаўка з
 Лаўрэнціеўск. сьп.

Учасьце Полацка ў паходзе 907 году на грэкаў не пацьвярджаецца сьпіскамі летапісу, пісанымі ў Смаленску (Абрамкі, Радзівілаўскі), а такжа іншымі сьпіскамі, як Іпацьеўскім, Ноўгародзкім, Софійскім, Ноўгар., Пскоўскім, Архангелагорадзкім, Ноўгародзкім 1 і Львоўскім. Дзеля гэтага вельмі магчыма, што ўстаўка аб учасьці Полацка ў гэтым паходзе пазьнейшая. Тое-ж самае можна сказаць і аб учасьці ў гэтым паходзе Смаленска.

(Працяг ў чароднай кніжцы „Крывіча“).

А. МАТАЧ.

НАСЬПЕЎШАЕ ПЫТАНЬНЕ.

Апошнімі часамі ў крыўскіх (беларускіх) часопісах было паднята пытаньне аб патрэбе навуковага з'езду, які, між іншым, заняўся-б высьвятленьнем нашай гісторыі і моваведаньня. Прызнаючы такі з'езд справай насьпеўшай, падаю ў дыскусыйным парадку свае думкі аб нашым правописе.

Кождая пісьменнасьць у пачатнай стадыі свайго разьвіцьця ці пры адраджэньні чэрпае гукі, формы слоў і ўзвароты сказаў з крыніц народнай мовы, з славеснай народнай творчасці, ці з папярэдніх пісьменных помнікаў свайго або на т чужога народу. Абагуліваючы ўсе асобнасьці славесных і пісьменных форм народнай мовы і творчасці, пачатная або адраджоная пісьменнасьць стварае сваю граматыку, правілы і законы каторай, як узятая з жывой для даннага моманту народнай мовы, бязумоўна павінны быць падпарадкаваны ўнутранаму зьместу, вокалізму і консонантызму апошняй. Карацей кажучы, ўсякая пісьменнасьць падпарадкоўецца (рачай—павінна падпарадкавацца) фонэтычным і лёгічным асобнасьцям народнай мовы. На аснове гэтых асобнасьцяў пісьменнасьць стварае сваю граматыку, сынтаксіс і правопис, якія павінны зьяўляцца правільным зьнешнім адбіцьцём ня толькі гукавых асобнасьцяў, славесных форм і ўнутранага складу народнай мовы, але й гісторыі даннага народу і яго пісьменнасьці. Гэтая пісьменнасьць, зьнешнія формы якой (гукі слова і правопис) найбольш адпавядаюць ўнутранай старане народнай мовы (зьместу і фонэтычным асобнасьцям), — лічыцца самай ідэальнай. На жаль, мы ня бачым гэтай ідэальнай законнасьці ў разьвіцьці нашай адраджаючайся пісьменнасьці. Прычын гэтаму многа, я не бяруся іх дасьледаваць, але немалаважнай з іх зьяўляецца уплыў на нацыянальную пісьменнасьць літаратурнай і афіцыйнай мовы той дзяржавы, пад урадаваньнем якой знаходзіўся або знаходзіцца данны народ. Гэта прычына ярка адбілася на разьвіцьці нашай (крыўскай) нацыянальнай пісьменнасьці.

Мы ведаем, што пісьменнасьць (славянская) прышла да нас адначасна з чужой варажска-хрысьціянскай уладай і ад самага свайго зародку пачынае абслугоўваць інтэрасы рэлігіі і дзяржавы. Царкоўна-славянская

мова, як мова релігії і дзяржавы, прымае ў вачох падбітага народу азнаку чагосьці выжшага, сьвятога, чаго ня мае права перайначыць або зьмяніць звычайны сьмяротны. Аднак жа, ня гледзячы на такую пашану да славянскай граматы, з пад пяра першых пісьменнікаў-манахаў, якія дагэтуль ня зналі іншай мовы, акром свае матчынай, — пачынаюць натуральным парадкам, незаўважна для саміх пішучых, выходзіць ня толькі аддзельныя словы з крыўскімі формамі і асобнасьцямі, але на'т — цэлыя сказы. Прыкладам, у Астравіравым Евангеллі (1056 — 1057 г.), Ізборніках Сьвятаслававых 1073 і 1076 гг. і Повесьці Временных Лет сустрачаем такія асобнасьці крыўскай мовы: а) формы назоўнага і вінавальнага скленаў лічбы многай імёнаў мужскога і жаночага родаў (чядь, вѣдовиць, Кривичь, мужь, мечь, обручь, три воробий, корабль, монастырь, бань, овьць, дѣвиць, вежь); б) формы род. склону адзін. ліку імёнаў жаночага роду (отъ наложницъ не мѡзѣте погубити Русьскыѣ земли, съберѣте пышениць); в) формы загонага ладу дзеясловаў (не мѡзѣте, идѣте, рыцѣте, живѣте, подвижнѣмся, сядѣте, потягнѣмъ, загребѣмъ); г) ужываньне мяккога *т* ў перамешку з вымаганым тады баўгарскім правописам цвѣрдѣм *т* (помажѣтъ, обрѣѣтъ, вылѣзѣтъ, омывѣють, вѣливають, вѣкушаютъ, вѣрують, служѣтъ, прѣщаютъ); д) цвѣрдое *р* побач з вымаганым граматыкай мяккім (вѣземъ дары, прие къ Свѣтославу); е) аканьне (монастырьѣ, прѣщаютъ, сядѣте). З слоў і выказаў заўважым такія (сустрачаныя ў „Повѣсти временныхъ лѣтъ“): вѣбѣръѣ (вѣборѣѣ), ... другъ друга сѣпихаху въ греблю, и ту спровѣрже живѡтъ свои зѣмъ (як пяпер гавораць ў Слонімсчыне: „ён зле скончыў сваё жыццѣ, зле беднаму жыць на сьвеце)... У далейшым ходзе развѣіцця нашай пісьменнасьці славянскі правопис паступова мяняецца пад уплывал вокалізму і консонантызму народнай мовы, славянскія формы слоў і ўзвароты замяняюцца крыўскімі, а ўрэшце пачынаюць зьмяняцца ў пісьменнасьці і царкоўна-славянскія словы, якія замяняюцца народнымі. К канцу XIV ст. эвалюцыя гэта даходзіць да таго што крыўская пісьменная мова ў вѣл. кн. Літоўскім становіцца мовай дзяржавай, царкоўнай, мовай навукі і мастацкай літэратуры, пры чым чыстата правільнасьці і правопису яе, а такжа фонэтычныя асобнасьці к палове XVI стаг. ужо блізка зыходзяцца з асобнасьцямі жывой народнай мовы. У нашай пісьменнасьці XVI ст. асталіся немалы толькі асьвячоныя рэлігіяй і вякамі зьнешнія азнакі ц. славяншчыны — кірылаўскія літары, многія з якіх, па вымаганьню фонэтыкі, утратілі сваё першапачатнае значэньне, займае імі ў славянскай мове. Так, літара ѣ, якая ў ц.-слав. мове азначае мяккі гук е (ѣ), у Чэцы 1489 г. і другіх помніках ужываецца ўжо, як найбольш падходзячая літара з славянскай абэцэды, для абазначаньня крыўскіх дыфтонгаў *ie, ye*: пустѣте, творѣте, говорѣте, помолѣтеся (М. В. Довнар-Запольскій, „Исслѣдов. и статьи“. Т I, Кіаў, 1909 г., бал. 424); замест абазначаньня ў царк.-слав. мове *у* дыфтонгам *ou*, апошні ў той жа Чэцы абазначае крыўскі дыфтонг *uo*: докоуле, оттоуле (*ibidem*, бал. 420); літара *и* пасля галосных прымае значэньне йота, прыкл.: Жомоитѣского, Клавдѣи, окрутнѣи, невѣставичнѣи, имѣнѣи, вышѣи і г. пад, („Лѣтописецъ в. кн. Литовѣского“ па сьп. Рачынскага); аканьне, запачаткаванае першымі пісьменнымі помнікамі XI XII ст., „з паловы і канца XV стаг., зьяўляецца ўжо пануючым“, а „у Чэцы 1489 г. яно прадстаўляе звычайнае зьявішча: „пращѣтъ, багѣта, вѣсло, весѣля і інш.“ (*ibidem*, бал. 409); сіпячыя *ж, ч, ш*, а такжа *р і ц* з мяккіх па ц.-слав. пісоўні ў крыўскай пісьменнасьці ўжываюцца, як твѣрдые, дзеля чаго пасля іх пішучца ўжо не мяккія, а цвѣрдые галосныя, напр., у Чэцы

1489 г. і Летапісцы в. кн. Літоўскага (сѣп. гр. Рачынскага) чытаем: *чы-
стое, дрыжаху, кривавы, Риму, прыти, живых, цесар, церков* і г. пад.
Для абазначаньня звонкага (момантальнага) *з* ў словах, узятых з чужа-
земнай мовы*), прыдуманна злучэньне дзвёх літар *ж*, напрыклад: *жрунт,
паржамен, Жижимонт, Август, юргельты, жмахи, Жабрияловичъ, Жи-
диминъ, Ольжирдъ, Яжгела, жжар* і г. пад. ў „Собраніи древнихъ актовъ
и гр. городовъ Минской губ.“ (Менск, 1848 г.), ў „Собраніи др. грам. и
актовъ городовъ Вильно, Ковно, Троць и др. (Вільня, 1843 г.), ў „Ру-
кописномъ отдѣленіи Виленской Публичной бібліотеки“ (Вып. I, 1871 г.)
і ў „Летапісцы в. кн. Літоўскага“ (Проф. Е. О. Карскій. „Обзоръ звуковъ
и формъ бѣлорусской рѣчи“, Масква, 1885 г., бал. 69, 70 § 168). Урэшце,
славянскія канчаткі імёнаў *іе, тіе, ліе* (желаніе, братіе, веселіе) ў „Ак-
тахъ, относящихся къ исторіи Зап. Россіи“ Археографічнай Камісіі (Спб.
1848 г.) скарачваюцца ў *іе, тіе, ліе* (положеніе, наданіе, пітаніе), а ў „Ле-
тапісцы в. кн. Літоўскага“ становяцца пануючымі крыўскія канчаткі *не,
те, ле* (Крещене, еднане, кнежене, кровопролите, з братею, на устѣ, ве-
селе — веселемъ). Такім парадкам, правопіс нашых пісьменнікаў дасягае
значнай меры ідэальнага збліжэння з асобнасьцямі крыўскай фонэтыкі,
збліжэння, якое толькі магчыма было перадаць, карыстаючыся кіры-
лаўскай абэцэдай, у каторай не знайходзіцца ўсіх літар для абазначань-
ня гукаў нашай мовы. Зусім магчыма, што нашы пісьменнікі, сярод
якіх ў той час было ўжо многа людзей асьвечаных, прыдумалі-бы і но-
выя літары**), адпавядаючыя арыгінальным гукам крыўскай мовы, каб з
канца XVI стаг. ня стаўся паварот да адраджэння ц.-слав. мовы.

Славянскі Усход, немаль выключна праваслаўны, пад напорам
рэформаціі і каталіцтва высовуе ідэк роўнацэннасьці ц.-славяншчыны
з лацінай, на якой у тых часы пісаў, гаварыў і думаў увесь асьвечаны
Захад. А дзеля таго, што Усходнае Славянства прадстаўляла сабой
мозайку розных дыялектаў, то гэтыя апошнія былі вытлумачаны, як
„адзічэньне“ і „апрасьцэньне“ першапачатна адзінай і высока-культурнай
кніжнай ц.-славяншчыны. І вось, у той час, калі на Захадзе пад уплы-
вам рэформаціі адраджэньне сягала да жывых крыніц народнай мовы,
то у нас, наадварот, стаўся паварот да мёртвай ц.-славяншчыны, да ска-
саваньня жывых моваў на карысьць адналітнай кніжнай мовы. Пáva-
ротным стаўбом на шляху гісторыі развіцця нашай пісьменнасьці
была граматыка, апрацаваная Мялецкім Сматрыцкім і выданая ў Еўі ў
1618 годзе. Граматыка гэта, узяўшы пад увагу уплывы жывых моваў—
крыўскай, украінскай, маскоўскай—на ц.-богаслужэбную пісьменнасьць,
давала тэорыю „адраджэння“ нашай пісьменнасьці, навязуючы ёй гра-
матычныя і лексычныя формы „агульнай“ славяншчыны. Але бяда ня
ў самой тэорыі Сматрыцкага, а ў тым, што тэорыю гэта пастаноўлена
было правясьці ў жыццё пры помачы школ, у якіх „простая“ мова
была ня толькі выкінутая, але й забаронена вучням, каторыя павінны

*) У крыўскай мове ёсьць толькі глухое *з*, вымова якога адпавядае
лацінскаму *h*; раней гэты гук хоць абазначаўся літарай *з*, але пры чытаньні
крывічамі вымаўляўся як *h*, што дало свой уплыў на цяперашнюю вымову
гэтага гук а ў ц.-слав. мове (П. Безсоновъ, „Бѣлор. пѣсни“. М., 1871 г., бал VI).

**) У гэтым кірунку быў ужо зроблены пачатак Ф. Скарынаю, у дру-
карнях якога надаваліся новыя вычурныя формы літарам для прыгажства,
але далей магло стацца, што тая ці іншая форма літары паслужыла-б для
абазначаньня той ці іншай фонэтычнай асобнасьці крыўскай мовы.

былі гаварыць паміж сабой мовамі навукі—грэцкай, лацінскай і ц.-славянскай. Гэтым разьвіцьцё крыўскай пісьменнасьці ужо ў сярэдзіне XVII ст. было спынена. Прыгожую мову пісьменных помнікаў XV—XVI ст. ст. заступае бяздарны кніжны жаргон, саўсім няздатны да жыцьця. Панаваньне гэтага кніжнага жаргону на працягу каля 200 гадоў, а пазьней уплыў расійскай школы і граматынасьці, — навучылі цэлыя пакаленьні нашых прашчुरаў непашаны да роднай мовы з яе асобным жывым лексыконам і фонэтыкай, а пазьней вырабілі прывычку да зьнешніх азнак літэратурнай мовы—граматычных форм і літар. У выніку гэтых уплываў „культурныя“ слае нашага грамадзянства ў XIX ст. сталі глядзець на народную мову, як на нейкую провінцыянальную адмену мовы, стрыманай у сваім разьвіцьці недастаткам асьветы. Расійская ўлада (а цяпер і польская на захопленых ёю крыўскіх землях) прыводзіць гэты аргумант у апраўданьне свае дэнацыяналізацыйнай палітыкі.

Пад уплывам гэтай палітыкі і падпарадкаванай ёй навукі ўзгадана і наша цяперашняя адраджэньчая інтэлігенцыя, якая, ўступіўшы на шлях адраджэньня крыўскай пісьменнасьці, пры ўсёй сваёй добрай волі, закаханьні і прыхільнасьці да роднай мовы, не змагла адразу вызваліцца ад схолястычнага кірунку мысьлі, выхаванай на пакланеньні перад літарай чужой кніжнай вучобы. Дзеля гэтага няма нічога дзіўнага, калі пісьменнікі новага перыяду нашай літэратуры распачалі адраджэньне крыўскай пісьменнасьці з запазычаным лексыконам, формамі, моваскладам і літарамі. Нікому ня прышло ў галаву, што маскоўская абэцэда, паложаная ў аснову нашай граматыкі, ўзята з мёртвай славянскай мовы і што літары яе ня могуць поўнасьцю перадаць гукаў і фонэтычных асобнасьцяў жывой і багатай формамі крыўскай народнай мовы.

Разгледзім паасобку тыя літары, якія не заўсёды адпавядаюць фонэтыцы крыўскай мовы. Літара *е* вь такіх словах, як „пень, дзень“, выгаворваецца аднолькава з маскоўскім *е*, але ў словах „сем, век, сена, вераценца, жанке“, яна ўжо гучыць, як дыфтонг *іе*. Літара *э* ў словах „эй, гэты, шэры“ адпавядае маскоўскай *э*, а ў словах „рэпа, рэдкі, панэ“ яе ўжо няма як чыстага гук, а чуецца дыфтонг *ыэ*. *О* ў словах „вока, возера, сонца“ чытаецца, як чысты гук, а ў словах „вол, конь, салодкі, горкі, родны“ гучыць, як дыфтонг *уо*. *Е* ў словах „вёска, сёлы, вазёры“ вымаўляецца як *іо*, а ў словах „мёд, лёд“ ужо чуецца трыфтонг *іуо*. Усе гэтыя дыфтонгі, перадаваныя на пісьме адзіночнымі літарамі маскоўскай абэцэды, могуць з бегам часу (ў сілу прывычкі „чытаць, як напісана“*) адбіцца на фонэтыцы нашай мовы ў карысьць збліжэньня яе з маскоўскай літэратурнай мовай. З другой стараны, не адзначаючы на пісьме гэтых фонэтычных асобнасьцяў, мы часта робім незразумелымі формы і значэньне слоў. Возьмем напрыклад, такі сказ: „Прывязі канём вады“. З напісаньня „канём“ не відаць, у якім склоне стаіць гэтае слова: ці—ў творным адзіночнага ліку, ці ў давальным множнага, а цераз гэта ня точным зьяўляецца і ўвесь сказ, бо няведама, ці трэба прывязаць вады пры помачы каня, ці для таго, каб напаіць коні. Бо калі мы хочам сказаць гэту фразу ў першым значэньні, то яна напісана правільна, і літара *ё* ў слове „канём“ гучыць чыста. А калі-ж мы гэтай фразай выказуем жаданьне даць канём вады, то тады павінны сказаць і напісаць не „канём“ а „каніуом“. Тое-ж са-

*) А гэта якраз ёсьць абавязковае правіла фонэтычнай пісоўні, якая лічыцца ў нас існуючай(!?).

мае мы ўбачым і ў наступных сказах, запісаных па цяперашняй граматыцы: „Гэта кніга напісана простым мужыком“. „Каталіком забаронена хадзіць у царкву“ і г. пад. Ня робіць таксама наш сучасны правопіс рожніцы паміж канчаткамі творнага і меснага склонаў адзіночнага ліку прыметаў, займаў і чыслаў. Так, мы пішам „старым — аб старым, маім — на маім, адным — пры адным“ тады, як у месным склоне, згодна большасці лепшых фонэтычных запісаў крыўскіх этнографіаў, трэба абазначаць дыфтонг *yo* ($yo = iyo$): аб старуом, на малуом, на маіуом, пры аднуом. У гэтым здарэнні варта адмежыцца ад польскага правопісу, у мес. склоне якога ў словах *starym, moim, jednym, drugim*, літара *i* (*y*) стаіць бяз націску, а знача зьўляецца беглай і можа быць заменена любой галоснай, тады як у нашай мове гэты канчаток мае націск і дзеля гэтага вымагае сталай формы. Тое-ж самае трэба сказаць і аб аднолькавасці ў нашым правопісе формаў роднага і давальнага склонаў адзін. ліку некаторых займаў і чыслаў жаночага роду. Р. тэй — Д. тэй; Р. аднай — Д. аднай (як і у польскім правопісе (Р. *ednej* — Д. *ednej*), дзе *e* (*э*) беглая). Каб унікнуць запярэчанняў, скланенні займаў і чыслаў трэба падпарадкаваць зьменам прыметаў і адрожніваць давальны склон ад роднага такім парадкам: Р. старой, малой — Д. староуі, малуой; Р. той (таіе) — Д. туой; Р. адной (аднаіе) — Д. аднуой і г. пад. Затым, у крыўскай мове ёсць яшчэ адна самабытная старая форма імёнаў, якую варта ўвясці ў літаратурную мову*), але якую таксама ня можна перадаць без абазначання дыфтонгаў, бо бяз іх гэта форма траціць сваю вымову, а знача — зьместіцэннасць Гэта ёсць форма назоўн., він. і клічн. склонаў імёнаў муж. і жан. роду лічбы многай (паныэ, багатырыэ, мужыкіе, жанкіе, дзяўкіе) і род скл. адзіночнага ліку імёнаў жан. р. (воз травыэ, ня купіў казыэ і інш.**). Такім парадкам, патрэба фонэтычнага правопісу вымагаецца ня толькі для правільнай перадачы гукаў, але нават зьместу і форм нашай мовы. Правілы-ж і законы, якім павінна падпарадкавацца абазначанне ў нашым правопісе дыфтонгаў, ужо часцю распрацаваны даследчыкамі крыўскай мовы***). Нам астаецца сабраць гэтыя досьледы, дапоўніць іх, аформіць, зрабіць з іх свае аканчальныя вывады для дапоўнення і патрэбных зьмен нашай граматыкі. Прыклад у гэтым кірунку быў пададзены мной у аддзеле запісак 9 (1) нумару „Крывіча“ за 1925 г., на бал. 103-105.

Далей, што датыча ўжыванай намі літары *i*, то апошняя, строга гаворачы, не зьяўляецца галосным гукам, роўназначным *и*, а знакам для зьмякчэння цвёрдых галосных, які паміж дзвюма галоснымі абазначаецца *j* (=й) йотай. Ужыванне гэтай літары, як галоснай, слухна заменена літарай *и* ў цяперашнім расійскім правопісе, які мае асобныя знакі для мяккіх галосных гукаў. Гэта самае варта было-б зрабіць і ў нашым пра-

*) Форма гэта таксама прыдалася-б нам для адрожнення значэння слоў. Прыкладам, возьмем слова „палі“. З яго напісання ня відаць, ці гэта ёсць імя ад слова „поле“, ці дзейслоў загаднага ладу ад „паліць“. Калі-ж напішам „паліе“, то стане ясным, што гэта — множ. лік імені, а „палі“ загадны лад дзейслова. Або возьмем такі сказ: „Мазалі, мазалі салам“. Каб гэта стала адразу зразумелым, то трэба напісаць так: „Мазаліе мазалі салам“.

**) Старажытныя нашы пісьменнікі гэты дыфтонг абазначалі ня зусім адпавядаючай літарай „ѣ“ (Гл. аб гэтым вышэй).

***). Прыкладам, досьледы проф. М. В. Доўнар-Запольскага ў яго кнізе „Исследования и статьи“, т. I, Кіаў, 1909 г., бал. 405—424.

вопісе, тым балей, што прыняўшы літару *и*, мы аднаўляем гэтым сувязь паміж нашай старажытнай і сучаснай пісьменнасцю.

Сярод літар для абазначання зычных гукаў нам трэба мець яшчэ адну літару для звонкага *і* ў словах, узятых з чужаземнай мовы (ганак гарнец, Габрусь і г. пад). Для гэтай мэты можна ўжыць „*и*“, як пісалі ў нас даўней і як удачна пробаваў пісаць гэты знак Максім Гарэцкі ў сваіх творах (гл. „Колядная пісанка“).

З прыведзеных прыкладаў відаць, што наш цяперашні правопис, які вытвараўся на асобнасцях жывой народнай мовы і мае ў сваёй істоце кірункі фонэтычнага правопису, усё-ж такі ня ўнік вялікіх фонэтычных адступленняў ад народнай мовы, дзякуючы запазычанай абэцэдзе. Затое ў іншых выпадках гэтае імкненне да фонэтычнай перадачы пераўвядзена. Гэта — ўжыванне ў імёнах падвойных мяккіх зычных на месцы царкоўна-славянскіх канчаткаў *іе, тіе, сіе, ліе, жіе, діе* („вучэньіе, жыццё, валосьіе, вясельіе, збожжэіе, судзьдзііі“ замест славянскай формы „ученіе, житіе, власіе, веселіе, збожіе, судія“). Проф. Е. Ө. Карскі („Обзоръ Звуковъ и формъ бѣлоруской рѣчи“. Масква, 1785 г., бал. 60 §124) у гэтым удваенні зычных не знайходзіць „двох яўных зычных гукаў, а толькі усіленую вымову аднаго. Гэтым тлумачыцца і ваганне зборнікаў беларускіх песняў паміж ўжываннем простага і удвоянага зычнага: у адных зборніках знаходзім „спачыванне, спасыланне“, а ў другіх — „спачыване, спасылане“. У запісах Федэроўскага і Сержпутоўскага (якія лічацца найлепшымі) пераважаючай формай у гэтым выпадку зьяўляецца ўжыванне адзіночнага зычнага: здарэнне, вяселле, Палёсі, здарэнне і г. пад. Гэтая апошняя форма, зусім сродная з правописам нашай старажытнай пісьменнасці, зьяўляецца рацыянальнай, бо ў гістарычнай фонэтыцы не сустрачаецца выпадкаў, каб прапаўшае змякчаючае *і* (*j*) замянялася гукамі *и, т, с, л, ь*. Ёсць толькі выпадак пераходу гэтага *і* (*j*) пасля губных *б, в, п*, і губна-насавага *м* у літару *и*. Так, з *бјуду* вытварылася слова *блюду*, з *пјуіу* (літоўскага *spiauti*) — *плюю*, з *любју* (*jubju*?) — *люблю*, з Дрєвјанє — Дрєвляне *) і г. пад. Адгэтуль зразумела, чаму ў крыўскіх этнографічных зборніках пападаецца слова „здароўле“: тут *и* на месцы першапачатнага *j*: здравіе.

Не зразумелым такжа зьяўляецца падвойнае мякчэнне гукаў *з, с, ц*, перад мяккімі зычнымі, дзе гэтыя гукі мякчацца самі сабой па закону упадоблення без ўжывання пасля іх *ь*, напр., *зьлес, сьмех, цьвек, цьвёрды, зьдзек, сьвяты, сьціслы, зьдзерці, сьцерці, сьсе* (апошняе паходзіць ад *сзсать, сосать*, дзе *с* зьяўляецца на т ацвярдзеўшым пад уплывам *ь* і *о*) і г. пад. Мякчэнне *з, с, ц* ў гэтым здарэнні і без *ь* зьяўляецца фізічнай няўнікнёнасцю, бо нашы органы мовы, выгаворваючы які-колечы гук, у той жа самы момант падгатаўляюцца да вымовы наступнага гукі. Гэтае падвойнае мякчэнне паказаных гукаў ёсць, пэўна, вынікам уплыву польскага правопису з яго спецыяльнымі асобнымі літарамі *ć, ś, ź*, якія ўжываюцца на т перад цвёрдымі складамі (*ćwiczenie, ćwierkać, święty, świętunek, szczęście, szczęśliwość, źródło*). Але ў словах *zliczyć, zlitować się, zlizać, związać, zwićz* — цвёрдае ў той час, як мы ў гэтых здарэннях, (пэўна, па аналогіі са злучэньнямі *цв сьв*) пішам *зьлічыць, зьлітавацца, зьлізаць, зьвязаць, зьвіць* і г. д. Дапушчэнне уплыву польскага правопису ў гэтым здарэнні становіцца тым больш праўдным, калі скіраваць увагу

*) А. И. Соболевский. „Древний с.-славянский язык. Фонетика“. Масква, 1891 г., бал. 120, 121.

на мякчэньне *з, с, ш* якраз у тым-жа злучэньні *św św* (*шв, св*), у якім яго блізка выключна дапускае польскі правопіс.

Затым, варта звярнуць увагу на запрапанаваныя граматыкай Б. Тарашкевіча формы чыслаў *два і дзве*: род — двух, дзвюх; дав. — двум, дзвюм; твор. — двумя, дзвюма; мес. — двух, дзвюх. Узятая ў такім выглядзе, гэтая формы зьяўляюцца ачавістай пароднай на формы маскоўскія. Па сваёй істоце гэтае чысло ёсць формай старажытнага падвойнага ліку і таму павінна змяняцца згодна яго законаў, якія адпавядаюць і крыўскім народным формам гэтага слова: двух — дзвѣх, двом — дзвѣм, двама — дзвѣяма, двох — дзвѣх. Тут *ѣ і я* (ў жаночым родзе) паходзяць ад стара-славянскага *ъ* (двѣма).

Вышэй пададзенымі недахватамі нашай абцэды і правопісу, ведама-ж, ня вычарпаны ўсе запярэчаньні нашай пісоўні, якая, маючы на мэце перадачу фонэтычных асобнасьцяў крыўскай мовы, у той самы час далёка не дасягае гэтай мэты. Наш правопіс дасягнуў толькі фонэтычнай перадачы *канчаткаў* слоў (прыкл.: прышоў, зрабіў, сядзець, спаць, валоў, кроў, сыпіцца, сядзіцца). Але фонэтычная адменнасьць апошніх яшчэ не акрэсьляе самабытнасьці нашай мовы ў сям'і славянскіх моваў. Самабытнасьць мовы акрэсьляецца яе гукавымі асобнасьцямі ў *каранях* *) слоў, а гэтая асобнасьць якраз нашым правопісам не перадаецца. Так, пішучы „звон, поп, мёд, месяц, горкі, моцны, толькі, бойся, хлеб, грэць“, — мы перадаём гэтым правопісам гукавыя асобнасьці маскоўскай мовы, тады як у каранях гэтых нашых слоў ясна чутны крыўскія дыфтонгі *yo (iuo), ыэ (ie)*. У выніку гэтага наша старая і самабытная мова, дзякуючы сучаснай граматыцы і правопісу, якія зафіксавалі толькі асобнасьці *канчаткаў* слоў, а ў *каранях* пакінулі маскоўскі правопіс, — выглядае провінцыяльным дыялектам расійскай мовы. А гэтае апошняе зьяўляецца запярэчаньнем адраджэньню нашай пісьменнасьці. Бо як-жа можна гаварыць аб адраджэньні яе, калі з правопісу ня відаць, што наша пісьменнасьць калісьці знайходзілася на высокай ступені разьвіцьця з выпрацаванымі, згодна фонэтычным асобнасьцям жывой народнай мовы, формамі правопісу, сходнымі з цяперашнімі асобнасьцямі нашай мовы? Мы ведаем, што ня толькі ў слове, як зьместу народнай мьслі, але і ў форме гэтага слова, ў кожным паасобку гукі яго ці злучэньню гукаў — адбіваецца гісторыя народу. Дык трэба-ж дасягнуць таго, каб нашы словы, формы і гукі на пісьме былі адбіццём гісторыі нашай пісьменнасьці, гісторыі крыўскага, а не расійскага ці польскага народаў, сярод моваў якіх, наша пісьменная мова выглядае цяпер, як толькі провінцыяльная адмена, або, як гавора Безсонаў, „промежутокъ и недоумокъ“. Каб пазбавіцца гэтых прадурзятых поглядаў аб провінцыяльнай адменнасьці і „промежуточности“ нашай народнай і пісьменнай мовы, мы павінны пайці на сустрэчу вымаганьняў ідэі крыўскага нацыянальнага адраджэньня і стварыць гістарычна-фонэтычны правопіс, у якім-бы адбівалася як гісторыя нашай багатай у старажытнасьці пісьменнасьці, так лексычныя і фонэтычныя асобнасьці крыўскай мовы. Для нас гэта тым балей магчыма і патрэбна, калі прыняць пад увагу, што наша пісьменнасьць да паловы XVI стаг. ў сваім правопісе ужо перадае немалы ўсе гукавыя асобнасьці нашай сучаснай мовы.

Канчаючы свой нарыс, засьцерагаю, што мая крытыка правопісу не

*) Канчатак слова зьяўляецца толькі зьнешняй адменай яго, а карань прадстаўляе ўнутраны зьмест слова і акрэсьляе яго паходжаньне.

змяняе вялікіх заслуг перад нашым адраджэннем аўтараў першых нашых граматык, якія працерабілі шляхі адраджонай пісьменнасці. Пры гэтым, паручаючы сваю стацыю для развагі працаўніком крыўскага адраджэння, ведаю, якія вялікія труднасці звязаны з рэформай абэцэды і правопису. Гэту рэформу могуць рабіць толькі высокааўтарытэтычныя вучоныя установы, а не паадзіночныя асобы самавольнымі выступленнямі.

В. Л.

ПРЫЧЫНЫ ЗАНЯПАДУ КРЫЎСКОЙ МОВЫ Ў XVII СТ.

Для аб'ектыўнай ацэны аддзельных падзей у мінуўшчыне неадзоўным варункам зьяўляецца зразуменне псыхікі тагочаснага грамадзянства: падыходзіць да мінуўшчыны трэба не з сягоняшнімі нашымі паняццямі і сьветаглядам, а найперш уясьніць сабе паняцці і сьветагляд людзей, якія жылі і дзейнічалі ў даныя часы.

Гаворачы аб падзеях XVII ст., мы найперш павінны сабе ўявіць, што ў тых часы так ясных нам сёння паняццяў аб нацыі не існавала. Паняцце нацыі заступалася дзяржаўнай прыналежнасцю і веравызнаннем. Пры тых варунках палітычнага жыцця, ў якіх апынулася нашае грамадзянства ў XVII ст., калі кіруючая роля ў дзяржаве пераходзіла ў рукі палякаў і спольшчаных нашых вышэйшых кругоў, звязь з народнымі масамі пачувалі адзіна толькі тыя, якія яшчэ трымаліся ўсходнага абраду (як праваслаўныя так і уніяты) з яго славянскай літургіяй і царкоўнай пісьменнасцю. І, вось, сёння здаецца нам загадкай, чаму ў той час, калі пад напорам гуманізму ўсе заходна-еўрапейскія мовы адраджаліся, вызваляючыся са скоўваўшых іх пут мёртвай лаціны, то наша мова ў гэтым самым часе пачала занепадаць і што раз больш зыходзіць з публічнага ужытку.

Прычыны гэтага былі многія, але галоўная з іх — памылковы погляд нашага тагочаснага грамадзянства на „старарускую“ мову, якая ў істоце ніколі не існавала, або існавала толькі ў выабражэнні кніжнікаў XV і XVI ст., якія думалі, што мова царкоўных кніг, прынесена разам з хрысціянствам з Баўгарыі, была першапачатна адзінай супольнай мовай для ўсіх плямён Усходнага Славянства. У істоце мова царкоўнай пісьменнасці ніколі ня была мовай народных мас Усходнага Славянства, падзел якога на племянныя дыялекты бязумоўна існаваў яшчэ ў паганскія часы.

Усходны абрад накінуў усяму Ўсходнаму Славянству ад Адрыятыку да Ноўгарада адну царкоўную пісьменнасць. Пісьменнасць гэта ў часы панавання лаціны на Захадзе, давала Ўсходнаму Славянству некатарую перавагу, але калі настаў час адраджэння народных моваў у Зах. Эўропе, гэта еднасць царкоўнай славяншчыны аказалася лішне звязваючай. Трэба было кождому ў аддзельнасці славянскаму народу парваць з царкоўнай пісьменнасцю і звярнуцца да жывых крыніц народнай мовы, але напор ворагаў праваслаўнай веры змушаў конфэсіянальна думаючых нашых прашчुरаў не разьдзяляцца а, наадварот, цясней яднацца і ў мэтах самаабароны карыстацца адзінай пісьменнасцю.

На крыўскіх землях славянская граматынасць, ўбіраючы ў сябе лексычны матэрыял з жывой народнай мовы, да XVI ст. здолела далёка адыйсці ад мовы літургічных славянскіх кніг, прыбліжаючыся немаль

саўсім да мовы крыўскага народу. І наша мова, дзякуючы натуральнай эвалюціі, вызвалілася б з ланцугоў славяншчыны, каб не змаганьне за веру, якое з надзвычайнай зацятасьцю разыгралася на нашых землях.

Змаганьне за адзіную для ўсяго Усходнага Славянства праваслаўную веру, падтрыманае ўсходнімі патрыярхамі і маскоўскай дзяржаваю, павярнула разьвіцьцё нашай пісьменнай мовы назад, да царкоўнай славяншчыны, якая была прызнана мовай царквы і навукі для ўсяго праваслаўнага Славянства. Рашылі, што асобныя племянныя славянскія дыялекты ня ёсьць аддзельныя мовы, а адзічэўшыя і агрубёўшыя галіны „любезнаго“ і „суштальнаго языка словенского“. А дзеля гэтага трэба перавучыць народы славянскага Усходу на адзіную для ўсіх іх славянскую мову. Для гэтага мэты павінны былі службыць чысьленна закладаньня па нашым краю ніжэйшыя і вышэйшыя брацкія школы. У слаўных грэка-лаціна-рускіх школах народная мова служыла толькі памочным знадаббем да навучаньня ц.-славянскай мовы. У дадатку ўставы гэтых школ вымагалі, каб „спудеи“ паміж сабой не гаварылі „простаі“, г. зн., жывой народнай мовай, але толькі мовамі навукі: грэцкай, лацінскай, славянскай і (ў межах Рэчыпасполітай) польскай. У выніку, новыя пакаленьні навучаліся гаварыць барбарскай тарабаршчынай, якая, як успамін, захавалася дасягоньня ў украінскіх комэдях у ролях вучоных дзячкоў. Мова гэта, наскрозь штучная, ня мела дапасаваньня ў практычным жыцьці. На соймах, соймаках, судах і ў войску, замест пагарджанай „простаі“ мовы, пачынае штораз часьцей быць ужыванай мова польская, бо жыцьцё не магло быць нагнутым да надуманых тэорый, выкалыханых у манастырскіх кельях.

Трыумфальны паход польшчыны ў XVII ст. не саўсім слухна прыпісуюць адзіна дэнаціяналізатарскаму уплыву езуітаў і езуіцкіх школ: заслуга спольшчаньня вышэйшых кляс нашага грамадзянства можа быць ў роўнай меры прыпісана як езуітам, так і праваслаўным манастыром з іх брацкімі грэка-лаціна-рускімі школамі.

У пісьменнай-жа мове сталася эвалюцыя ў другую старану. Ужо ў канцы XVI ст. Сьвятагорац у сваіх кнігах заклікаў:

„Книги церковныя всѣ и уставы словенскимъ языкомъ друкуйте; сказую бо вамъ тайну великую, яко діаволъ толикую зависть имаєть на словенскій языкъ, же ледво живѣть отъ гнѣву... А то для того діаволъ на словенскій языкъ борбу тую маєть, занеже єсть плоднѣйшій одъ всихъ языковъ и Богу любезнѣйшій... Тако да знайте, якъ словенскій языкъ предъ Богомъ честнѣйшій єсть и отъ еллинскаго и латинска, же се не байки суть“.


Ідучы на сустрэч духу часу і конфэсійным вымогам, Мялецкі Сматрыцкі ў 1618 годзе выдае сваю славянскую граматыку, якая павінна была, як пісалі ў маскоўскім выданьні гэтага граматыкі 1848 г., „паслужыць да паправы царкоўных кніг“. Паправа царкоўных кніг адбывалася ня толькі ў Масковіі, але і ў нас, заступаючы ў кнігах царкоўных мову крыўскую, баўгарскай мовай маскоўскай рэдакціі. Для прыкладу возьмем кнігу „О сакраментах“.

Кутэінскае выданьне 1637 г.

Вопр. Которая єсть форма того сакраменту, албо ли которыя словы совершаютъ тую тайну?

Чарнегаўскае выданьне 1717 г.

Вопр. Кая форма, или совершеніє тоя тайны?



Грунвальдская битва 1410 г. (Гл. аддзел „Запіскі“).

Отв. Суть тые слова Христовы над хлѣбомъ: „пріимите и ядите, се есть тѣло мое“. А над виномъ: „Пійте отъ нея вси, си есть кровь моя“. Тых абовемъ словъ самъ Спаситель зажилъ, гды на тайной вечери своей хлѣбъ и вино въ правдивую кровь перемѣнилъ“.

Отв. Совершается тайна сія по словесѣхъ Христовыхъ силою Духа св. реченными: „и сотвори хлѣбъ убо сей честное тѣло Христа твоего, а еже въ чаши сей, честную кровь Христа твоего, преложивъ я Духом твоимъ светымъ“. По глаголѣхъ бо сихъ пересуществованіе абіе бываетъ, и премѣняетъ хлѣбъ въ истинное тѣло Христово, а вино въ истинную кровь Христову“.

Гэткую эволюцію ад XVII да XVIII ст. прайшлі ўсе больш чытання кнігі, якія прыходзілася часцей друкаваць, так што ў XVIII ст. ўсе нашы крыўскія кнігі былі ўжо папраўлены як са стараны мовы, так і са стараны зместу. Жывая мова захавалася адзіна толькі ў вуснах нашага сялянства.

Філ. канд. Я. СТАНКЕВІЧ.

ПАЧАТНАЕ „О — Е“ Ў СЛАВЯНСКІХ МОВАХ.


Ёсць некалькі слоў, якія ў крыўскай (беларускай), украінскай і маскоўскай мовах пачынаюцца гукам *о* (каторэ ў крыўскай мове, дзеля аканьня, не гад націскам перайходзіць у *а*), а ў іншых славянскіх мовах — гукам *е*, прыкладам: крыўск. — адзін, возера, алень, восень; украін. — один, озеро, олень, осінь; маскоўск. — одинъ, озеро, олень, осень. Але ў стара-царк.-славян. — *іединъ, іезеро, іелень, іесень*; баўгар. — *единъ, езеро, еленъ, есень*; сэрба-харв. — *jélan, jézego, jélen, jézen*; словен. — *élen, jézego, jélen, jézen*; чэск. — *jeden, jezego, jelen, jesen*; польск. — *jeden, jezioro, jelen, jesień*. Некатарыя вучоныя славісты лічылі, што *о* ўзьнікла з праславянскага *е*, многія-ж маскоўскія славісты, а ў тым ліку і „наш“ праф. Карскі, лічылі гэта найгалоўнейшым довадам таго, што існавала калісьці адзіная „праруская“ мова, з якой пазьней разьвіліся цяперашнія крыўская, украінская і маскоўская мовы. Аб гэтым пытаньні шмат пісалі, але да апошняга часу ўсё ж ня было даведзена паходжаньня пачатных *о — е* і адносіх іх паміж сабою. Ажно нядаўна прафэсар Сара-таўскага унівэрсытэту Г. Ільлінскі ў стацьці „Къ вопросу о чередовании гласныхъ ряда *о — е* въ началѣ словъ въ славянскихъ языкахъ“ („Slavia“, R. II, 2—3, Прага, 1923) падрабна разгледзіў і аканчальна разьвязаў гэтае пытаньне.

Праф. Ільлінскі спачатку разглядае довады іншых вучоных і зьбівае іх. Падаём паасобку гэтыя довады і крытыку іх.

Праф. Коласаў даводзіў, што формы з *је* старэйшыя за формы з *о*, і што гэтае *је* ўзьнікла з старэйшага, цьвярдога (нейотованага) *е*, якое пры іншых умовах зьмянілася ў *о*. У гэтым довадзе ён апіраўся на тое, што 1) ў літоўскай мове ёсць формы з *е* (*elnias* — алень), 2) што формы з *је* ёсць у ст.-ц.-сл. мове і 3) што ў словах, запазычаных з грэцкай мовы, гэтае *е* ў крыўскай і украінскай мовах заменена на *о*; як прыклад апошняга, праф. Коласаў прыводзіць слова „олеі“. Але, даючы гэты прыклад, ён не зацяміў, што гэтае слова з *о* ёсць і ва ўсіх іншых славянскіх мовах, прыкл., сэрб.-харв. — *olaj*, слов. — *olej*, чэс. — *olej*, влс. — *wolij*, польск. — *olej*; у ст.-ц.-сл. — *іелеи*, але побач з ім і — *олеи*.

Праф. Ягіч лічыў, што слова „олень“ ўзьнікла з „елень“ праз пасярэдніцтва „іолень“ (*іе — іо — о*). Ён успамінае яшчэ аб асабовых імёнах з *е* ў грэцкай мове, якія ва ўсходна-славянскіх мовах далі *е* (прыкл.: Евдокія, Елена, Евстафій, Евфросинія, Елисей). Гіпотэзу Ягіча праф. Ільлінскі зьбівае тым, што „яна пакідае адкрытым пытаньне аб прычыне адпаду *ј* ў пачатку слова, які адпад немагчымы ўжо таму, што прымушае верыць у пераход *е* ў *о* перад мяккімі зычнымі, тады як у іншых прыпадках гэты пераход маем толькі перад цьвярдзымі“. Што-ж датыча асабістых імёнаў грэцкага паходжаньня, дык Ільлінскі пэўны, „што ў гісторыі іх утварэньня бязсумлеву меў вялікую ролю і псыхічны дзейнік аналёгіі, ў частцы — кантомінацыя. У кожным прыпадку ўжо адно тое, што гэтыя словы не славянскага, а грэцкага (тачней, візантыцка-грэцкага) паходжаньня, трэба да падобных „аргументаў“ адносіцца з найвялікшай асьцярожнасьцю“¹⁾.

¹⁾ Іншыя вучоныя, а паміж імі й Сабалеўскі, высьняюць, што пачатнае *е* грэцкіх слоў, у пару перайманьня гэтых слоў наверхненымі на хрысьціянства Славянамі, вымаўлялася самымі Грэкамі як *о*. Тое-ж самае гаво-



Бітва пад Оршай 1514 г. (Гл. аддзел „Запіскі“).

Ільлінскі зьбівае й гіпотэзу Фортунатава, перапрацаваную потым Шахматавым, якія навучалі што *e* перад *i*, *e*, *ь* дысымілявалася ў *й*, якое дало *о*, пры гэтым *i* ў некаторых дыялектах адпала, бо „дысыміляцыя гукі *e* перад наступным вузкім галосным знаходзіцца ў супярэчнасці з тэндэнцыяй рускай мовы захоўваць праслав. „*e*“ ў гэтым жа *паллжэньні*“. Апрача таго, яна ня мае фактычнай апоры, бо „*жана*, *жаніх*“ і інш., на якія паклікаецца Шахматаў, могуць мець у сабе той-жа карэнь *gens-*, які захаваўся ў гоцк. *gens*, ст.-інд.—*ganis*; гэтак-жа *жалеа* паходзіць

рыцца і аб словах, перайманых з скандынаўскае мовы, як *Олег*, *Вольа*. Скандынавы ў той час самі вымаўлялі *o* замест *e*.

ад караня *ghel-*; *щанити* — ад *скен-*, *šcar-*, якое дайшло дагэтуль у баўг. *штанъ* (палка), ср.-хор. — *štar*, маск. — *щанъ* (засечка на дрэве). Тое-ж адносіцца й да караня *šcam-* у слове „*щамити*“. Яшчэ болей незразумелы адпад пачатнага *j* ў групе *ja*, бо іншых прыкладаў гэтага адпаду няма. Калі-ж у старых усходна-славянскіх памятках знаходзім *e*, а ня *o*, дык гэта таму, што пісакі пакідалі іх як чужыя для свайго вуха ў тым выглядзе, як знаходзілі ў палуднёва-славянскім арыгінале; а *he* ў луж.-сэрбскай мове нічагусенькі ня значыць. бо гук *h* зьяўляецца ў гэтай мове ня толькі перад *e*, але і перад іншымі галоснымі, на т.—перад *i*: гэта паказуе, што ўмовай яго зьяўленьня было што хаця, але толькі ня якасьць галоснага *e*.

Ня выдзяляе крыткі й гіпотэза Лянга, што спачатку былі формы з *o* (олень), якое далей праз йотацыю сталася *jo* (*jolen*, *jozego*), а з апошняга ў некаторых славян. мовах — *je* (*jelen*). Але ведама, што *o* найменей здольна прымаць *j*.

Калі-ж, кажа Ільлінскі, нельга вывесці ані *o* з *e*, ані наадварот, дык трэ думаць, што абедзве формы аднолькава старыя.

Ужо Пацебня даводзіў, што *o* і *e* ў гэтых словах ўзьніклі з прабалтаславянскага *a* йотаванага, значыцца, — *ja*. Даяго прылучыўся Міклошыч. Што *o* ў вышэй паказаных словах не зьяўляецца ніякай „рускай“ асобнасьцю, вельмі добра паказаў Сабалеўскі, але, зьбіўшы іншых, ён не давёў, адкуль-жа запраўды ўзяліся *o* і *e*. Праф. Ільлінскі ў сваёй стацыі кажа, што абодва гэтыя галосныя ёсьць „рэфлексны адпаведныя індо-эўрапейскіх гукі“. „Факты недвузначным спосабам паказваюць, што фальшывая (мнимая) асаблівасьць „рускае“ мовы запраўды шмат старэйшая ня толькі за рускую мову, але і за ўсе славянскія (курсы мой. — Я. С.). Цвёрдзіць праціўнае, — знача ўпадаць у непаразуменьне, прыроднае трэцяй чэцьверці XIX ст., але недазволенае ў 1-й чэцьверці XX, калі дарослая этымолёгічная веда ўжо параўнальна цвёрдымі крокамі ступае па непамернай пушчы лексычнага матэрыялу“. Ніжэй Сабалеўскі шляхам падрабязнага этымолёгічнага аналізу адпаведных лексычных даных паказуе, што чарадаваньне рускіх формаў з пачатным „*o*“ з іншаславянскімі з пачатным „*e*“ прадстаўляе факт не славянскае фонэтыкі, а факт індо-эўрапейскага чарадаваньня галосных раду *o*.-*e*- (Курсы мой — Я. С.). Вось гэтыя прыклады, якія падаю, скараціўшы да мінімума, дадзены аўтарам падробны разгляд іх.

1. *Озеро-езеро*. Але ў маск. мове захаваліся й сьляды варыянта *езеро*: ў нвг. *езеро*, *лезеро*, а слова *озеро* ёсьць і ў іншых Славян, прыкладам, на Балканах у Эпіры адно возера грэкі завуць *Ozegos*. Назоў гэты астаўся ад старых славянскіх сяліб VI ст. Стара-прускае *assagan* (зн. *azagan*) — „мора“ і шмат інш.

2. *Осень-есень*. Ст.-прус. *assanis*, гоцк. — *asans* (час жніва), ст.-верх.-ням. — *agan*, *agn* (жніво). У маскоўскай мове ёсьць гэтае слова і з пачатным *e*: разан. — *есень*, тамб. — *есенясь* (сёлета ўвосень). З другога боку (дадам я) ў чэскай мове маем *oseni* (рунь).

3. *Олень-елень*. Літ. *alnis* (цяпер — *elnias*. Рэд.) — алень; латыскае — *alnis* (лось), а таксама літ. — *elnis*, ст. літ. — *ellenis*, грэцк. *έλα-ρος* — алень (з *eln-bhos*) побач з *έλλος* — алянь (з *έλόος*).

4. *Крыўс*. (бел.) — *вожык*, маск. — *ожъ*; іншаслав. маюць — *jež*. Але і ў крыўскай мове маем — *ежык*, а маск. — *ёжъ*. *Еж* узьнікла з інд.-эўроп. караня *ēgh-* (калоць), ад каторага пачынаюцца літ. — *ežis* (цяпер — *ežys*. Рэд.), ствн. — *igil*; побач з каранём *ēgh-* быў карань *ogh-*, ад якога ўтвораны *ожъ*, *ожык* і армян. *ozni* (ежык).

Сюды адносяцца й такія словы, як маск. „ожина“, крыўск. „ажына“.

Да гэтае групы належаць і назовы рыбы з сям'і акунёў або яршоў: ст.-прус.—assegis, літ.—ežgis, чэс.—eždik (акунь), польск.—jezgarz (ерш). Значыцца й тут чарадуюцца карані *ēgh-* і *ogh-*.

5. *Асётр-есётр*. Як у іншых прыпадках, так і тут, роўналежна з *ēgh-* быў карэнь *ēk-* у тым-жа значэнні. Ад яго паходзяць літ.—ešeris (цяпер пішацца—ešerys. Рэд.)—„акунь“ і слов.—jesetrz; апрача таго, ў літ. мове ўжываюцца *ašeris* і *ašetras* (асётр), а праславянская мова знала побач „jesetrz“ і „osetrz“.

6. *Ольха-ельха*. З адной стараны і ў усходна-славянскіх мовах ёсць *e*, гэтак: маск., вяцк. і валаг.—ёлха, нжг.—елоха, ельшина, елховый, елшникъ, елшаникъ. Але з другой стараны і іншыя славянскія мовы маюць *o*: словен. дыялект—ólša, чэс.—olše, влс.—wolša, п.—olsza, olcha; ст.-прус. aliskande, літ.—alksnis, дыялект літ. (усх.-літ.)—aliksi, ствн.—ollra, лац.—alnus (з alisnos або alsnos).

7. Маск. *овинъ* (месца сушэння збожжа), ст.-крыўс.—*еўе*, новакр.—*еўня*, літ.—*jauija*.

8. *Олово-елово*. Срб.-баўг.—*іелово*, *іеловѣль*, нов.-баўг.—*елово*, *еловъ*; у іншых славянскіх мовах ім адпавядаюць формы на *o*: ст.-ц.-сл.—*олово*, крыўс.—*волава*, укр.—*олово*, маск.—*олово*, сх.—*олво*, сл.—*olovo*, влс.—*woloj*, р.—*olov* (дадам, што і чэс.—*olovo*). Літ.—*alvas*, ствн.—*elo* (жоўты), ірская—*luide* (цына).

9. Крыўс. *лямеш* (ці з націскам на першым складзе *лемеш*), маск.—*омежъ*, баўг.—*емеж*, ср.-хар.—*jemlješ*, *jemješ*.

10. *Одинъ-единъ*. З інд.-эўр. *edhi*, *odhi* + паказальнае займя *нъ*.

11. *Одва-едва*. Тут тое самае. Крыўс.—*ледзь*, пол.—*ledwie*, маск.—*едва*. Тут карэнь *едъ-*, *одъ-* злучыўся з паказальным займен *въ*. Крыўс.—*ледзь* з *ледзьве* сталася шляхам контомінацыі (скрыжавання) *jedve* з *jelē*, *lē*. Дадам, што ёсць яшчэ чэскае *sotva*.

12. *Ješče* (с.-ц.-сл.—*іешче*, с.-х.—*ješče*, ч.—*ješte*, кр.—*яшчэ*, п.—*jeszcze*, м.—*еще* і *ошче* (баўг.—*оште*, дыялект м.—*ошче*). Побач з гэтымі дзвяма формамі ёсць яшчэ трэцяя—*jěšče*: сл.—*išče*, *iše*, влс.—*hišče*, м. дыялект—*ишо*, укр. дыялект—*ище* і (дадам ад сябе) крыўс. дыялект—*ишчэ*. Утварыліся яны ад трох асноў паказальных займенняў *ѡ-*, *ѣ-*, *ѣ-*, прыкладам—паказальнае займя *tje* (той)=(він. склон адз.ліку *ед+tje>edtje>estje>ešče*, *od+tje>odtje>ostje>ošče*, *id+tje>idtje>istje>išče*).

Значэнне ўсіх трох формаў было адно—„вось гэта ў вялікай ступені“. Адгэтуль—адзін маленькі крок да значэння „яшчэ“.

Гэткім парадкам морфалёгічная структура прыслоўя *яшчэ* ў прыняцыпе ня рожніцца ад лацінскага *esse*, якое ўзьнікла з *ed+ke*²⁾.

Як бачым, чарадаванне пачатных *o*—*e* зьяўляецца асаблівасцю праінд.-эўроп., ды, апрача таго, пачатнае *e* маюць і ўсходна-слав. мовы, а іншыя слав. мовы маюць часта *o*.

²⁾ Хто хацеў-бы аб пачатных *o*—*e* шырэй даведацца, няхай чытае разгляданую стацьцю Ільлінскага ды Сабалеўскага „Лекцыі“ (1907, бал. 31).

ПАГАШЧАНІН.

ПАГОСТ.

(Успаміны з нядаўнай мінуўшчыны).

Гадаваўся я змалку часьцю ў акаліцах, часьцю ў самой вёсцы Стары-Пагост, а знача дзіцячыя годы жыў яе інтэрасамі, яе сьветаглядам і абычаямі. З гэтых часаў захаваўся ў мяне даволі значны запас успамінаў і перажываньняў, якія ўрэшце дапаўняліся пазьнейшымі ўражаньнямі, дзякуючы таму, што я падтрымліваў стасункі з жыхарамі гэтых акаліц.

У папярэдні сваім нарысе аб пагоскай школе (гл. „Крывіч“ № 1, б. 26) я ўжо зазначыў, што між пагашчанамі існавалі легенды аб слаўнай мінуўшчыне х вёскі, якая, быццам, была калісь горадам, каторы меў многа царквей і княжае замчышча. Памятаю, раз, вяртаючыся з начлегу, мясцовы селянін, Матуз, які сярод вяскоўцаў слыў асілкам, апавядаючы аб быўшым тут горадзе і яго праваліўшыхся „ў скрозьдоньне“ царквох і палацах, паказаў мне, дзе былі гарадзкія вароты. Гэта было за вёскай, насупраць новага магільніка. Па сьвежа скошанай нізіне, ў старану засьценка Загацьця, папраўдзе, відаць быў сьлед нейкай старой грэблі, даўно ужо закінутай.

„Вось тут былі гарадзкія вароты“, — сказаў дзядзька Матуз, паказуючы на груды камянёў і выпукласьці грунту, якія быццам і запраўды паказвалі на сьляды нейкай руіны, — „а ад варот направа і налева ішла крэпкая сьцяна кругом гораду“.

І мне тады здавалася, а мо і папраўдзе гэта было, што ад мейсца, названага „варотамі“, ішлі нівамі сьляды накопнага валу. Аб „праваліўшымся“, а паводле іншых вэрсій „заварожаным“ горадзе, існуе на ўсім абшары, як доўга і шырока крыўская зямля, безканечнае мноства легенд і апавяданьняў, але, мне здаецца, нідзе яны не апавядаюцца з такой бязьмежнай верай і рэальнасьцю, як ў Старым Пагосьце.

Пры гэтым пкава, што нявідомы горад меў сваё асобнае найменьне: звалі яго Багоцк. Ё некаторыя дні году горад гэты выступаў на ўзверх зямлі і тады, хто годзен быў, бачыў і людзей і будынкі. Многа было ачавідцаў сьведчыўшых, што бачылі Багоцк. Толькі адны апавядалі, што ў нявідомым горадзе кіпела саўсім звычайнае жыцьцё — торгоўля на рынках і вуліцах, песьні і танцы ў корчмах. Другія — бачылі жыхароў Багоцка, тоўпячыхся перад царквамі, ў якіх ішла набожная адправа пры яркім асьвятленьні царквей пылаючымі сьвячамі. Як першыя, так і другія „ачавідцы“ ў апавяданьнях дадавалі эпізод аб „Белай Пані“, каторая ездзіць ў карэце, запражанай чацьвёркай белых коней.

Аб „Белай Пані“ існаваў асобны багаты цыкль апавяданьняў. Выходзіла, што яна, як быццам, была не гаражанка, а прыяжджала ў горад Багоцк са сваіх палацаў (паводле іншай вэрсіі — замку), што быў на горцы ў канцы пагоскага возера, паміж гэтым возерам і амшарай, што прылягала да Красенскага возера. Палац яе таксама праваліўся. Яе-ж, „Белую Паню“, на Купальле а-поўдні можна кождому сьмеламу што год бачыць, бо тады разступаецца гара, і адчыняюцца дзьверы ў палац. Тыя, каторыя бачылі, апавядалі, што „Белая Паня“ сядзіць на аграмадных каваных скрынях з грашмыма і горка плача, а перад ёй чатэры чорныя сабакі з аграмаднымі бліскучымі вачамі грозна рычаць на збліжаючага да палацу. Ня было яшчэ сьмялчака, які-бы адважыўся зблізіцца да скарбаў, а каб такі знашоўся, то і сам стаўся-бы багатым і „Белую

Паню" ашчасьлівіў-бы, бо тады вышаў-бы наверх зямлі палац, і „Белая Паня" стала-бы падаўнаму жыць на зямлі. Толькі адной сьмеласьці мала: трэба яшчэ „слова" ведаць, а бяз гэтага дыкісьмялчакі, бывала, жыцьцём плаціліся. Старая ўдава, Магдалена Рызіка, апавядала, як яна на ўласныя вочы бачыла раз разступіўшуюся гару і „Белую Паню", а перад ёй цэлы вал людзкіх касьцей: то былі косьці тых, што ня ведаючы „слова", а кіраваныя толькі сьмеласьцю, памыкаліся увайсьці ў палац. Бачыла яна гэта, будучы яшчэ малой, пасучы гусей у канодны Купальскі поўдзень.

З „Белай Паняй" лучыўся яшчэ другі цыкль апавяданьняў, гэта — аб скарбах, закапаных на астраўку, ў канцы Красенскага возера, пасярод вышэй спомненай амшары, куды штогодна на Купальле хадзілі акалічныя сяляне „пілнаваць грошы", г. зн., чакаць тэй хвіліны, калі, паводле глыбокай і усеагульнай веры, яны засьвецяцца. А засьвеціцца схаваныя грошы ў купальскую ноч павінны абавязкова. Дзякуючы гэтаму, увесь астравок быў пакапаны ў ямы. Скуль там узяліся тыя грошы, — легенда апавядала вось што: „Белая Паня", дачка князя, была невымоўнай красы, і ў ёй закахаўся чужаземны багаты купец. Бацька князеўны, хочучы заўладаць багацьцямі купца, парушыў сьвятасьць гасьціннасьці і ўначы адсек галаву сьпячаму ў яго доме купцу, забраў каваныя скрыні золата, якое і так купец быў прывёзшы з сабой, каб аддаць ў падарунку каханай дзяўчыне. Але бацька труп забітага і часьць скарбаў забраў і тэй-жа начы закапаў іх на астраўку, а сам па дарозе дамоў быў забіты слугой, які ў свой чарод таго-ж дня утонуў ў возеры. Пасьля такога злачыну зямля здрыгнулася, — і палац праваліўся. Князеўна навекі асталася за кару пілнаваць скарбаў за тое, што ведаючы аб замыслах бацькі, не паўстрымала яго. Бацька князеўны і слугі, што памагалі яму ў злачыне, былі перакінуты ў чорных сабак, якія вечна з сабой грызупца. Купец час ад часу ўстае з зямлі, бярэ сваю адсечаную галаву рукой за валасы і ходзіць па астраўку, пасьвечваючы сабе бліскучымі, як сьвечкі, вачамі. Тут вэрсыі разыходзяцца: адны кажуць, што ходзіць купец, шукаючы захаваных тут яго ўласных скарбаў, а другія кажуць, што — шукаючы сваіх крыўдзіцеляў.

Ня безцікаўна адзначыць, што каля 1895 году на гэтым астраўку маскаль Паўлуха выкапаў прыпадкова скарб, зложаны з некалькіх тысяч сярэбраных арабскіх манэт. Часьць гэтага скарбу, каля 2-х фунтаў, была ад яго адабрана паліцыяй і пераслана ў Петраград, ні то ў Архэолёгічную Камісію, ні то ў Эрмітаж. Як ня даўна, але ў вышай прыведзенай легендзе ёсьць, здаецца, нейкі адгалосак падзей, меўшых мейсца больш тысячы гадоў таму назад. Бо скуль-жа гэта вера ў тое, што на астраўку знаходзяцца закапаныя грошы? Тым больш, што закінуты пам'ж дрыгвы астравок, сам па сабе не выяўляў нічога асаблівага.

Вяртаючыся да заварожанага Багоцка, трэба дадаць, што пад зямлёй ён жыў поўным сваім жыцьцём, аб чым сьведчыць тое, што ў сьвяточных дні, а-поўдні, прылажыўшы вухо да зямлі, можна было чуць званы ў царквах, а ў некаторых здарэньнях — нават царкоўныя сьпевы. Я сам, наслухаўшыся апавяданьняў аб падземным горадзе і сьвята веручы ў іх, няраз пралежваў цэлымі гадзінамі, прытуліўшы вухо да зямлі і раз заснуўшы, прысьніў такое дзіва, што прахапіўшыся, як няпрытомны, бег дамоў. А дома напужаў маю матулю сваім бязьвязным апавяданьнем, перамешаным з дзікай фантазіяй.

Хто думаў-бы, што нашы сяляне глядзяць на ўсякія зьявішчы прыроды і легенды, як на загадкі для себе, — той вельмі памыляўся-б. Пасьля

майго выезду ў горад і бліжэйшай знаёмасці з кніжкай,—пачалі толькі закрадацца ў маю душу розныя неразгаданыя пытанні, якіх раней у мяне ня было. Пакуль я жыў у вёсцы, паміж вяскоўцаў, кожная зьявішча было проста і ясна.

Вясковы жыхар, прынамні даўней, меў гармонічна закончаны свой сьветагляд. Праўда, ў гэтым сьветаглядзе рэальнай веды было вельмі мала: большая часць яе складалася з легенд, забабонаў і традыцый, а найболей з самай буйнай фантазіі.

Фантазія вясковых жыхароў ахвотна затрымлівалася на апавяданьнях аб закаханых скарбах, і дзеля гэтага многа было мейсц, аб якіх апавадалі, што ёсць закаханыя грошы. А аб адной яблынцы ў полі, старой, пакрыўленай, казалі, што пад ёй чорт нават жадаючым пазычае грошы. І гэта пераказвалі з такой верай, што ня было мейсца якому-бы то не было скептыцызму.

Аб паказваньню скарбаў істнаваў ня толькі бязмерны лік апаваданьняў, але было нямала й ачавідкаў, прычым такіх, аб якіх ніяк нельга сказаць, што былі гэта сьвядомыя містыфікатары. Прыкладам, успамінаецца мне расказ адной вельмі шанаванай у вёсцы кабеты, як ёй паказваўся скарб ў яе ўласнай хаце. Было гэта, паводле яе слоў, ў нядзельныя дні, калі выходзілі ўсе з хаты. Сядзела яна каля акна, аж бачыць,—выбягае з падпечку белы, як сьнег, барашка, другі раз—жоўты коцік, а трэці і апошні раз выбег з падпечку маленькі сьветлавалосы хлопчык, пакружыўся па хаце, а пасля заплакаў і зьнік. Пры гэтым яна кожную сваю відзежу апавадала з такімі падрабнасьцямі, што немагчыма, каб гэта было голай выдумкай.

Калі-ж да цыклю апаваданьняў аб скарбах дадаць ня менш абшырны цыкль аб нябожчыках, апаваданьні аб якіх перадаюцца з безпадобным рэалізмам, асабліва, аб паказваньню малых дзяцей плачучым на могілках маткам,—то прыходзіцца думаць, што ў даным здарэньні мы маем перад сабой не сьвядомую ману, ці ігру фантазіі, якая ў паасобных здарэньнях ня выключана, а праяву агульнага нэрвовага зьнебыткаваньня, якое служыць, асабліва ў кабет, грунтам да самых крайніх праяў гістэрыі.

Агульна бяручы, крыўская вёска жыла вельмі бедна, асабліва-ж бедна жылі жыхары вялікіх вёсак, дзе пры малазямельлі і шнуровой гаспадарцы зямля выкарыстоўвалася толькі напалавіну. Прыкладам, ў гэтым самым Старым Пагосьце на звыш 60 гаспадароў, толькі 3—4 гаспадары мелі хлеб на сталя ад новага да новага; палавіна ж вёскі ад вясны да жніва хлеба ня бачыла.

Варункі быту вясковай жанчыны—маці і гаспадыні—асабліва цяжкія. Што год—у цяжку, адно аднімае, другое далучае да грудзей, і гэта—пры штогоднай галадоўцы і надмернай працы. Бо вясковая жанчына першая ў хаце ўстае і апошняя ляжыцца спаць, маючы на сон 4—5 гадзін ў годні. Пры гэтым жыцьці 30-ці гадовая жанчына выглядае саўсім завяўшай, зьнебыткаванай, з разьбітым здароўем і нэрвамі. Палажэньне мужчыны ня лепшае за палажэньне жанкі, бо на яго падае ўся мускульная гаспадарская і заробкавая праца. У гэтай атмасфэры голаду, недамаганьняў, заўсёднай фізычнай працы і нястачы ўмысловай, фантазія заагняецца,—і даволі самай лёгкай прычыны, каб мозг вышаў з роўнавагі і пайшоў торах гістэрыі і галюцынацый.

Мне прышлося раз быць ачавідам і учасьнікам масавай гістэрыі з галюцынацыямі. Было гэта ў восенскую цёмную ноч, каля поўначы. Па вёсцы, як зазвычай, хадзілі два вартаўнікі. Адзін з іх быў Сьдэпка

бондар, чалавак з пылаючымі вачыма — вынік хронічнага недаядання і гістэрыі, другі — малады хлапец. Сьцёпка, сваім звычайм, калі не спаў, то лгаў. Пад чорную восенскую ноч настрой ў яго быў пануры, і ён ўсё баяў хлапцу аб нябожчыках і чарцях. Хлапец слухаў з самай шчырай верай, тросься ад страху пры кожным шалесьце і подмуху ветру. Аж, ўрэшце, даведзены да апошняга рубу напярэця нэрваў, хлапец крыкнуў несваім голасам „чорт!“ і кінуўся ўцякаць дамоў. Сьцёпка — за ім. Убегшы ў бліжэйшую хату, з няпрытымным крыкам „чорт!“ спалашылі спаўшую ўжо сям'ю, якая ў панічным страху завыла ў унісон ускочыўшым да іх вартаўніком і інстыктыўна з крыкам, вераскам і аглушаючым візгам дзяцей апынулася на вуліцы. За 5 — 10 мінут была з'электрызавана палавіна вёскі. Усе крычалі, дрыжэлі, плакалі і вылі, — і толькі, спусьця добрую гадзіну, больш прытомныя дапыталіся, якая прычына гэтага непакою. Калі выясьнілася, што па вёсцы ходзіць чорт, — кінуліся хто за кол, хто за сякеру, і, сагнаўшы баб і дзяцей у вясковую карчму, кінуліся шукаць чорта. У непрагляднай восенскай цемнаце наэлектрызаваная забабонным страхам таўпа ганялася ўсю ноч да раніцы за міражамі і галюцынацыямі па ўсіх вясковых гародах і рожных будынках. Калі пры дзенным сьвятле ўзбураньне адхлынула, — пачалі разыходзіцца, але так і асталіся цвёрда пераконанымі, што чорт быў, паказваўся, а толькі неўдалося зловіць яго. Пад раніцу, апавядалі, чорт перакінуўся ў чорнага ката са званочкам. Пры гэтым цікава, што калі ката і ня ўсе бачылі, то званочак яго усе пагалоўна чулі.

Гэткія масовыя галюцынацыі — здарэньне рэдкае. Затое склоннасьць да галюцынацый індыўідуальных заўважалася ў большасьці жанок і крыху менш сярод мужчын. Надзя Рубніковіч, жанчына каля 30 гадоў, апавядала гэткае здарэньне. Калі памёр у яе хлопчык 3 — 4 гадоў, яна ніяк не магла забыць яго. Летам, полючы гародніну, жаночым абычаем, вельмі распашыраным, яна кожны дзень галосіць ды прычытуе. Ажно раз, у самы поўдзень, глядзіць, — бяжыць баразной між бульбоўніку яе хлопчык. „Дык я, — кажа, — і абамлела. Пад лыжачкай завудзіла, у вачох пацямнела, і ўсю мяне потам зьліло“. Калі прышла да сабе, — хлопчыка ўжо ня было. Але затое пасья гэтага пачаў ён да яе, галосіць у гародзе, часцей прыходзіць у поўдні. „Прыдзе, сядзе перада мной і забаўляецца, але ніколі ня даўся ў рукі ўзяць. Як я толькі выцягну да яго рукі, то ён і разьвеецца“. Кончылася гэта трагічным здарэньнем. Раз, як зазвычай, „прышоў“ яе хлопчык, прысеў перад жанчынай, а пасья стаў расьці і страшнець, ўрэшце кінуўся біць яе. Жанчыну знайшлі пасья гэтага ў гародзе пасінеўшай, а калі адцуцілі, — ўсё цела яе было пакрыта сінякамі. Гэта апошняя форма гістэрыі вядома сучаснай мэдыцыне, але ў вясковай глушы такое здарэньне прымалася, як відочны факт таго, што „трэба мець меру матчынаму жалю і не турбаваць нябожчыкаў“.

Відочна, гэтым ўсеагульным аслабленьнем нэрваў трэба тлумачыць вялікую склоннасьць жанок да сьлёз. Палавіну свайго жыцьця жанкі плакалі ня толькі з прычын, годных плачу і распачы, але і з прычын нічога ня вартых, як прыкладам, калі ўпадзе прыпадкам лыжка на памост, ўзьляціць курыца на лаву і г. п. У ацёне праяў бягучага жыцьця вяскоўцамі, а асабліва жанкамі, рэдка праяўлялася памяркоўнасьць і развага: больш-менш значнае здарэньне выклікала крайнасьці. Калі курыца прыпадкам забралася ня ляху з цыбуляй, жанка ўжо галосіць і прычытуе, што курыца агалодзіла сям'ю. Лёгкае зачаджаньне,

ці недамаганьне праводзілася стогнамі і прычотамі ў чаканьні нямінучай сьмерці і асірочаньня дзяцей. Затое запраўды вялікае калецтва, пажар, цяжкую хваробу—умелі паранасіць з дзіўным спакоем.

У вёсцы былі свае „багатыры“ (г. зн., людзі багатыя), сераднякі і бедныя; пры гэтым захоўвалася свая кастовасьць. Гаспадарскай дачцэ, што вясну галадаючай, ня прыстала дружыць з бязумоўна больш сытай і лепш адзетай беззямельнай дачкой кутніцы, якая, вярнуўшыся са службы ў родную вёску, гасьціла да новай службы тыдзень-другі ў маці. Істнаваў свой таварыскі этыкет, ня менш зьвязваючы, чым ў любой арыстакратычнай сфэры, свая градація ў адношаньні да суседзяў, а што найцікавейшае,—дзяленьне на свайго роду патрыцыяў і плебэяў. Родаводы ўсіх вяскоўцаў былі ўсім ведамы на некалькі пакаленьняў назад. І сямья, ў родзе каторай былі асобы, чым-колечы выдзяліўшыся, а галоўна—багацьцем, калі не сваім, то іх сваякоў,—лічылася да добрародных, і, наадварот, семі, ў якіх ня было ні „багатыроў“ ні выдатных людзей,—станавілі ніжэйшую касту. У ацэне вясковай апініі багацьце з адной стараны выклікала рабскае пакланеньне, а з другой—зайздрасць і ненавісьць. Што пераважала,—трудно сказаць.

З індывідуальных рысаў характару асабліва панілася скрытнасьць і хітрасць. Людзей гутарлівых, адкрытых любілі, але іх не паважалі і не панілі; наадварот, чалавека скрытага, замкнутага ў сабе,—баяліся і паважалі.

У стасунках паміж сабой сяляне кожную праяву свайго дабрабыту, разумеюцца,—дабрабыту з пункту гледжаньня галоднай вёскі, стараліся скрыць. Першай тэмай размоў пры сустрэчы гаспадынь паміж сабой было сталае нараканьне на малы удой каровы, на няясучасьць курэй, на няўдачу сьпечанага хлеба, на благія адношаньні мужа, сьвякроўкі і г. п. Калі селянін, акром прыродных хвалуноў, хваліўся чым, то гэта мела якую-колечы надуманую мэту. Стала і звычайна ўсе жаліліся слухна й няслухна на ўсіх і ўсё: гэта было зьлезнае правіла вясковага этыкету.

Магчыма, што гэтае правіла было узгадавана доўгалетняй прыгоннай няволяй, непасільнымі паборамі з сялянства, але яно і ў пазьнейшых пакаленьнях было выдатнай, кідаючайся ў вочы, рысай.

Яшчэ ў 1890-х годах падзел паміж сялянамі і дробнай вясковай шляхтай, якая жыла тэй самай заможнасьцю і бытам, быў у поўнай сіле. У адным з засьценкаў, прылягаючым да Пагоста, былі дзьве сямі запашнікаў, Казлоўскі і Міцута. Адна сямья—сялянская, другая—сямья шляхты, прыпісанай гадоў з трыццаць раней да воласьці. Працуючы дзень ў дзень, абое поплич, на чужой ніве ў арэндатара селяніна, Міцута да Казлоўскага заўсёды зьвяртаўся на „пане“, а Казлоўскі да Міцуты—на „ты“. Гэты стасунак не зьмяніўся нават тады, калі дачка Казлоўскага вышла замуж за Міцутавага сына; рожніца стала толькі ў тым, што Казлоўскі час ад часу пачаў называць Міцуту „пане сват“. Пры гэтым трэба заўважыць, што ў сваім падзеле сельскай беднаты на шляхту і не шляхту вяскоўцы кіраваліся не гэральдычнымі паперамі, а толькі ім адным ведамымі мяркаваньнямі традыцыйнага характару.

Адношаньне да жыдоў у сялянства было протэктарнальна грэблівае. Селянін паніў у жызьні яго практычнасьць і ўменьне прыспасобіцца да жыцьця, што называў „хітрасцю“, ахвотна ішоў да яго радзіцца ў трудным палажэньні і меў больш веры да яго рад, чым да рады інтэлігента-хрысьціяніна, але лічыў жыда ў істоце чымсьці ніжэйшым,

горшым ад сябе. Расавай і наагул ненавісьці ў стасунках між жыдамі і сялянамі ня было, існаваў толькі глыбокі веравызнаўчы падзел і абустаронны рэлігійны фанатызм. На гэтым грунце разыгрываліся часам чорныя трагедзіі. Адну з гэтых трагедзій, яшчэ сьвежую ў людзкой памяці, апавядалі ў годы майго дзяцінства Пагашчане. Гаспадарскі сын і дачка карчмара ўзаемна закахаліся і ўмовіліся, што за тыдзень дзяўчына ўцячэ ад бацькоў, а ён за гэты час ўмовіцца з сьвятаром, каб ахрысьціў нявесту і павянчаў іх. Размову закаханых падслухала малодшая сястра, якая расказала бацьком маладой аб яе праектах перайсьці ў хрысьціянства. За некалькі дзён пасля гэтага адбылося ў карчме галасьлівае сабраньне зьехаўшыхся з аколцы жыдоў. А на другі дзень стала ведама, што старшая сястра карчмара памерла. Паводле вясковай вэрсіі яна была задушана пярынамі пасля таго, калі ўсякія ўгаворы сабранай жыдоўскай старшыні ня здолелі яе адварнуць ад паўзятай паставы хрысьціцця.

Разумеецца, мог быць у гэтым здарэньні чысты прыпадак, які вёска вытлумачыла пасвойму, але такая легенда мела падставы ў бязмежным рэлігійным фанатызме сялян і жыдоў ў стасунках паміж сабой.

Адношаньне вяскоўцаў да акалічных маскалёў (так называлі старавераў, паселеных тут пасля 1863 году) было няпрыязным. Сяляне ўнікалі іх, як толькі маглі. У гэтым здарэньні прычына была не веравызнаўчая, а розны характар і псыхіка. У дадатку маскалі, як упрывільяваны ў краю элемент, трымалі сябе ў стасунку да мясцовага крыўскага сялянства зачэпна-вызваюча і за дадзены ім адпор мсьцілі нашым сялянам калі ня бойкай, то абвінавачаньнямі палітычнага характару, якія зазвычай прысьвячалі дружна усей сваёй калёніі. Дзякуючы гэтаму, стасункі з маскалямі былі ўвесь час напружанымі.

Адзяваліся сяляне выключна ў домаробныя тканіны, белыя і чырвоныя кажухі. Першы чорны кажух быў зроблены ў вёсцы для аднаго вясковага хлапца, які выехаў у Пецяярбург і працаваў у Пуцілаўскім заводзе. Ён прыслаў на кажух грошы і ў пісьме жаліўся, што ў горадзе сьмяюцца з яго чырвонага кажуха. Адступленьне ад старых традыцый пачаліся ад жаночых галаўных хустак. За імі пайшлі „кофты“, а пагадзя—і крамныя спадніцы. Аднак старыя жанчыны яшчэ ў 1895 годзе лічылі сорамам для сабе насіць крамніну замест домаробнага кужалю.

Гэтакай была наша крыўская вёска яшчэ гадоў 30—40. Сягоньня-ж варункі і псыхіка зьмяніліся. На лепшае, ці на горшае,—пакажа будучына, нам сучаснікам трудна судзіць аб гэтым.

Ю. ВЕРАШЧАКА.

СЛОЎНІК СТАРАКРЫЎСКОЙ АКТАВАЙ МОВЫ.

Праглядаючы граматы і акты, пісанья на крыўскіх землях ад XIII да XVIII ст., заўважаецца гэткая эвалюцыя ў мове. Ужо найдаўнейшыя акты не маглі выразіць падзей з жывога жыцьця слоўнікам богаслужэбных ц.-славянскіх кніг і ўносілі ў свой тэкст тэхнічныя і другія словы з крыўскай мовы, перарабляючы іх у пісоўні на ц.-славянскі лад. Смаленская Тарговая Праўда 1229 году ужо багата словамі з жывой народнай мовы. У меру разьвіцьця дзяржаўнасьці на крыўскіх

землях, павялічалася патрэбнасць выпуску з урадовых канцэлярыі што раз большага ліку урадовых дакументаў у судовых, таргових, межавых і другіх справах, у якія з кожным годам ўсё больш і больш уходзіла народных слоў. Ужо ў дакументах XV ст. мы бачым толькі асьвячоныя традыцый царкоўна-боўгарызмы, як „азь“, „рекль“, „пакъ ли“ (ня больш 10% славянізмаў) сярод чыста крыўскай народнай мовы, якія, аднак, абазначаюцца ў напісаньні царкоўна-славянскім правописам. Гэтая рожніца паміж вымовай і правописам існуе ва ўсіх старых мовах. Прыкладам, мы ведаем, што у французкай, ангельскай і гішпанскай мовах вымова напісаных літар падлягае фонэтыцы жывой мовы. Па ангельску пішацца *colonel*, а чытаюць — *ролонэль* (палкоўнік); *rough* чытаюць — *рэф* (шаршавы); *bough* — *баў* (сук); па французку пішуць *hôtel*, а чытаюць — *отэль*, *champ* — *шан* (поле), *temps* — *тан* (час). Гэтак сама і ў нашай старой пісоўні напісаньне літар *е, л, о, е* вымаўлялася іначай, чым пісалася. Словы з ц.-славянскім напісаньнем „быль, шелъ, ведалъ, далъ“ ў чытанні вымаўляліся, як і цяпер: *быў, ішоў, ведаў, даў*; словы з літ. *о* „оксаміт, откуль“ чыталіся „аксаміт, аткуль“ і так далей. (Ад пачатку XVII ст., наадварот, пачалі вымагаць літэральнай вымовы напісанага).

На пачатку XVI ст. у мове дзяржаўных дакументаў п.-славянскіх слоў ужо немаль саўсім няма, у кожным здарэньні іх ня больш 2—3%, а ў паасобных дакументах і таго менш, але традыцыйны гістарычны правопис, будучы звязаны ц.-слав. абэцэдай, астаецца той самы, што і ў папярэдніх стагодзьдзях, з вельмі нязначнымі адступленьнямі на карысьць фонэтыкі.

Ніжэй друкаваны слоўнічак, сабраны з дакументаў Мэтрыкі в. кн. Літоўскага, перадрукаваных праф. Доўнар-Запольскім („Чт. въ Импер. Общ. Истор. и Древн. Росс.“, кн. IV. Масква, 1899 г.). Паасобныя словы гэтага слоўніка не ц.-славянскія, а крыўскія народныя, якія і сягоньня ўжываюцца па ўсёй нашай тэрыторыі, што можна бачыць з даложаных выпісак са слоўніка Насовіча і другіх коментарыяў.

Для лепшага уясьненьня мовы актаў падаём перад слоўнічкам адрываак аднаго з дакументаў (*ibidem*, б. 73).

„На память великий княз казал записати. Жерославчане светчили перед паном виленскимъ наместникомъ городенскимъ княземъ Александром Юревичомъ, а перед старостою Жомойтскимъ паномъ Станиславомъ Яновичомъ. Имена тымъ жорословчаном: Яковъ Короз, перед тымъ сорочникомъ былъ въ Жорославце, а тими разы сынъ его сорочникомъ, Данило Поботеньковъ, Хлебен, Борсукъ Ивановичъ, Иванюк Марковичъ. Светчили передъ ихъ милостью тымъ обычаемъ: мы помятуемъ гораздо, еще за великого князя Витовта, штож великий княз Витовтъ приехал на тое место, где тепере двор господарьский Жерославка. А тутъ в тот час на том местцы сидели люди господарьский Городенскаго повета на имя Олексичи. И великому князю Витовту тое место подобалося на двор, и он тых людей своих Олексич с того села их звел и посадилъ ихъ на пуци на ихъ же отчине за Веретеею, где и тепер они сидятъ. А на ихъ селищахъ справили себе двор, и держан тот двор Жерославка к Городну аж и до Витовта живота. И после великого князя Витовта таже тот двор Жерославка держан къ Городну во вси лета живота великого князя Жикгимонта, ажъ до его смерти. А тивуномъ были в том дворе от великого князя Жикгимонта: перво Муровка, а другой Арод, а третий Мартинъ. Колижъ такъ великого князя Жикгимонта в животе не стало, ино по смерти его приехал Михайло Кголикгичовичъ, и въ тот двор самъ увезался и подержалъ со

два годы, корол его милость будучи ещо великимъ княземъ тотъ дворъ Жерословку за ся на себе взял. И Михайло Кголикгиновичъ, што былъ там семѣи своее и животины к Жерославце съ своихъ дворовъ припровадил, то за ся выпровадил. А то мы, панове, светчимъ верне а справедливѣ. А хто бы хотел о томъ инакъ поведити, нехай господаръ великий княз кажетъ нас с тымъ перед собою очевисто поставити. Мы хотимъ добры довод на то вчинити, сами старцы всеѣ волости Городенское; и тежъ и то, панове, поведемъ вашей милости, што Скиндир присылал к нам слугу своего, обещаючи нам по кожуху и по сукни а просечи насъ, абы то светчили, што он намъ кажетъ. И мы того не вчинили, боялися есмо Бога и господаря великого князя“.

АБОЗ. „Дал лічбу у вобозе Васко Костюшковіч“ (Лічба Ваські Косьцюшковіча 1508 г., № 121). — Абоз, абозы — слова ўжыванае дагэтуль паўсюдна.

АДКУЛЬ. „А хотя бы і хотели откуль собе людей прыбавити“ (Ліст кар. Жыгімонта I, 1507 г., № 106). — „Адкуль туча, адтуль і дождж“ (Насовіч, 375).

АДНАКРОТ (однажды). „Што перво сего не однокрот жаловали нам люди нашы Неменчинское и Лыкменское волости“ (Вырок в. кн. Александра 1495 г., № 29).

„Аднакрот, калі я быў на кірмашы“ (Раманаў, „Бел. сборн.“, кн. IV, 6. 126).

АКСАМИТЪ (бархатъ). „И што теж давал до подскарбего нашего о ксамиты, и одомашкии сукны“ (Ліст кар. Жыгімонта I, 1509 г., № 114).

„Наша Тацянка наша,
Спаймала сабе пташа,
А ў залёным жыце
У чырвоным аксаміце“ (Нар. пес.).

„Узяла аксаміту на кабат“ (Насовіч, 4).

АПАСЬЛЯ. „А опосля того Козарина держал братанич его Тишко“ (Грам. кар. Александра 1499 г., № 66). — „Апасья я ня буду ў дварэ“ (Насовіч, 365). „Апасле прыду“ (Там-жа, бал. 7).

АПРАВИЛІ (оправдали). „И мы их в томъ оправили и нашъ лист имъ на то дали“ (Грам. в. кн. Александра 1495 г., № 35). — Аправіць, аправілі, знача — ўчынілі правым, апраўдалі; цяпер гэтае слова ня ўжываецца.

АПЫТЫВАЦЬ (допрашивать). „Старых мытниковъ ковенскихъ опытывали, жида Зубца и его товаришовъ“ (Грам. кар. Александра 1499 г., № 43). — „Людзі апытаны, да нічога такога не казалі“ (Насовіч, 366).

АСТАНАК (остатокъ). „А на Божее нароженье мают нам останочную двесте копъ грошей дати“ (Ліст кар. Александра 1498 г., № 55). „Астанкі вазьмі сабе. Ніякага астанку не асталося“ (Насовіч, 370).

БІСКУП (епископъ). „А иное давал на рускии церкви и бискупу киевскому“ (Лічба кіяўскага ключніка 1496 г., № 44). — Ужываецца цяпер для азначаньня асоб гэтага сану р.-каталіцкага веравызнаньня (Насовіч, 26). У смаленска-полацкіх граматах слова „пискуп“, „біскуп“ ужываецца і для азначаньня праваслаўных ўладчых.

БУДАВАЦЬ (строить). „Печъ збудовал“ (Квітація 1503 г., № 79). „Пан вялікую абору будуецъ, збудаваў“ (Насовіч, 37).

ВАГА (вѣсь). „Мыто Лупкое и вагу“ (Грам. кар. Александра 1498 г., № 56). — „Вагою бярэш, вагою і аддай“ (Насовіч, 42).

ВАПНА (известь). „Ино на тую цеглу вышло и на вапну двесте копъ“ (Квітація 1503 г., № 79). — „Вапнаю заліць бут“ (Насовіч, 43).

ВЕДАЦЬ (знать). „Чинимъ знаменито и даемъ ведати симъ нашимъ листомъ“ (Ліст в. кн. Вітаўта 1407 г.). — У гэтым значэнні ужываецца і цяпер па усёй Крывіі. „Веданьня не далі, што тата хвор“ (Насовіч, 104). Я ведаю, чаго ты хочаш.

ВЕЛЬМІ (весьма). „И людей за собою вельми мало мають“ (Ліст кар. Жыгімонта I, 1507 г., № 106). — „Табе вельмі хочацца. Вельмі прыгож“ (Насовіч, 48).

ВІЖ (понятой). „Писар Сенько рек, абыхмо послали тамъ вижа нашего“ (Вырок кар. Александра 1497 г., № 47). — З прычыны заведзенай у Крывіі тэрмінолёгіі з маскоўскага права астаўся толькі вытвараны з гэтага тэрміну дзеяслоў. Прыкладам, у Слонімшчыне кажуць: „Панятых віжуюць спашу“.

ВЫЗНАВАЦЬ (признавать). „Вызнаем сами на себе сим нашимъ листомъ“ (Запрадажная канца XV ст., № 29). — „Не визнаеш свае віны. Вызнаў свой доўг. Вызнаньне дакумантаў духоўніцы“ (Насовіч, 82).

ВЫМЕЛКІ. „И з млыны и з вымелки“ (Грам. кар. Александра 1501 г., № 71). — „Мельник назьбіраў вымалкаў“, знача — астаткаў, пасьледу ад мліва (кажуць у Слонімшчыне). Хоць сягоньня пераважна гэта слова абазначае прадукт меліва.

ГАНЕЦ (курьеръ). „А коли бы посол або гонецъ нашъ взялъ коня в которого данника нашего“ (Устава Жыгімонта I Мозырской воласьці 1510 г., № 126). — Дагэтуль ўсеагульна ўжыванае слова: „Ганца паслалі з пісьмом. Ганец прыехаў з гораду“ і г. п.

ГАРАДНЯ („простѣнокъ“ у агароджы гораду). „Казал им рубити осмъ городен, а они перед тым издавна робливали толко две городни“ (Ліст в. кн. Александра 1499 г., № 68). — „Гарадню маю паламаў“ (Насовіч, 119).

ГАРАДЗІШЧА. „У Свислочи на городищы“ (Вырок кар. Александра 1499 г., № 61).

Цяпер гэтае слова ўжываецца па усёй Крывіі ў тых акаліцах, дзе ёсьць астаткі старажытных украпленняў — „гарадзішч“. „Пойдзем гуляць, карагоды вадзіць на гарадзішча“.

ГАТОЎКА, ГАТАВІЗНА (денежная налічність). „А маеть нам вси тьи гроши давати на каждый год готовизною“ (Грамата кар. Александра 1498 г., № 56).

„Дай лепей гатоўку, чымся адкладаць. Гатавізнаю заплаціў“ (Насовіч, 120).

ДАВЕДАЎШЫСЯ (узнавъ). „Пан Юрей о томъ доведавши ся и до его милости отписал“ (Грам. в. кн. Александра 1493 г., № 21).

Гэтае слова ўжываецца цяпер у тым-жа значэнні па усёй Крывіі. „Даведаўшыся аб гэтым, ён зрабіў тое й тое“. (Гл. слова „ведаць“).

ДАКУЛЬ (пока). „До куль от насъ тьи будутъ корчмы держати“ (Ліст кар. Александра 1498 г., № 45). — Дакуль ты мяне мучыць будзеш? „Пакуль, дакуль“ — агульна ўжываныя словы.

ДАХ (крыша). „И дахи покрывають“ (Квітація 1503 г., № 7).

Цяпер уживаецца ў значанні страхі, зробленай з даховак (гонтаў), і падпаветкі, пакрытай драгіцай. „Скрозь дах капліць. Пастаў калёсы пад дах“ (Насовіч, 127).

ДЗЕІЦА (происходить). „От них кривды и шкody великии де-
ю ть ся“ (Вырок кар. Александра 1499 г., № 61).

Слова ўсеагульна ўжыванае: „Што там дзеіца, выскацаць цяжка!
Гэта дзеялася гадоў таму пяток назад“ і д. п. Гэта дзеялася на Спа-
савы запусы“ (Насовіч, 182).

ДОВАД (доказательство). „Мы хотимъ добры довод на то вчи-
нити“... (Судовы дакумат канца XV ст., № 45).

Гэтае слова ў значэнні „доказательства“ уживаецца дагэтуль ўсеа-
гульна: „Які довад таго, што ты там быў. Дай довад свае нявіннасьці“.

ДУБАС (названне вадаплава). „И вы отъ нашего дубаса и отъ
его комьяги мыта не брали бы“ (Грам. кар. Казіміра 1488 г., № 17). — Ця-
пер па усёй Зах. Крыві ў аколах рыбных рэк і азёр гэтае слова ўжы-
ваецца агульна як назоў выдаўбанах з дубу чаўноў, толькі ў адных
мяйсцовасцях кажуць „дубас“, а ў другіх — „дубіца“; магчыма, што
„дубас“ і „дубіца“ — два асобныя тыпы вадаплаваў. У Насовіча (бал. 147)
— „дубоўка“.

ЖАДАЦЬ, ЖАДАНЬНЕ (желать). „И они для нашего жаданя
мостъ тотъ перед городом (замкам) замостили“... (Грам. в. кн. Александра
1495 г., № 36). — „Ні гадаў, ні жадаў, а само ў рот ўляцела. Дарэмнае
тваё жаданьне“ (Насовіч, 152).

ЖНУЦЬ (жнутъ). „... а три дни жита жнутъ, и иные службы слу-
жать“ (Грам. кар. Александра 1496 г., № 42). — Цяпер у гэтым жа значэнні
ўсеагульна ўжыванае слова. У Насовіча (бал. 157) паказаны толькі вы-
водныя ад яго: жнейка, жнеічка, жнея, жнівеньне, жнівішча, жніўны,
жніва (жніво).

ЗАПУСТЫ (масленица, загов'нё). „А на великии запусы дру-
гую двесте копъ (Грам. кар. Александра 1504 г., № 84). — „Гэта дзеялася
па Спасавы запусы“ (Насовіч, 182).

ЗАЧЭПКА (претензія, задержка, придирка). „...пропускали без мыта
и без всякое зачепки“ (Ліст Жыгімонта I, 1507 г., № 102). — „Без за-
чэпкі ні часу, ка ўсяму прычэпліваешся“ (Насовіч, 193).

ЗБРОЯ (оружіе). „Служити у зброи на кони посполъ зыными та-
тары нашими“ (Ліст Жыгімонта I, 1507 г., № 102). — „Збройна едуць на
вайну“ (Насовіч, 196); тут „збройна“ знача — пры зброі.

ЗВЕКУ (испоконъ). „А з веку есмо того озера не волочили“ (Вы-
рок кар. Александра 1497 г., № 47). — Усеагульна ўжыванае слова побач
са словам „спакон“: „У нас звеку (спакон вякоў) быў гэты звычай“.

ЗВЫШ (сверх). „А што есте приходу звыш своих пенезей выдали
на нашъ листъ“ (Квітація в. кн. Александра 1499 г., № 64). — „Звыш
не давай, як рубля“ (Насовіч, 200).

КАЖУХ (тулупъ). „Скинъдир прислал к нам слугу своего, обеща-
ючы намъ по ко жуху..., а просечи нас абы то светчили, што он намъ

кажеть" (Судовы дакумант канца XV ст., № 45). — „Да Духа не здзявай кажуха, а па Дусе ў тым-жа кажусе" (Насовіч, 240).

КАЛІ (когда). Коли имуть его делити того имъ не надобе у делъ (дзель, часъць) искати" (Грамата в.кн. Казіміра 1444 г.). — „Калі пыл на баране, то і блін на рашаце (Насовіч, 241).

КАМЯГА (назова вадаплава, гл. „Дубас"). ...„панъ воевода послался на всихъ случанъ и наменял (намякаў) на тыхъ, которые туда комягами ходять" (Памятн. Записъ 1496 г., № 32). — Па Насовічу „камяга" — непаваротны, выдаўбаны з тоўстага дрэва, човен. Дзеля гэтага і непаваротнага тоўстага чалавека завуць камягаватым: „Камягаватая дзеўка". Гэтае слова азначае такжа і карыта для вадапою. „Камяга абмерзла" (Насовіч, 244).

КВИТАЦІЯ (квитанція)...„а вжо есмо много у них (у мытнікаў) подавали на квитациях" (Грам. кар. Александра 1496 г., № 39). „А то все роздано на квитацей" (Лічба мытнікаў Валадзімірскіх 1498 г., № 53.) „Грошы аддаў і квітацыю ўзяў" (Насовіч, 232).

КВИТАВАЦЬ, КВИТУНАК (отчѣтъ, расчетъ). „Наш квитиункъ намъ вернулъ" (Пацьверджаньне Жыгімонта I, 1514 г., № 136). — „Квитуй усё, што я табе калі прынёс за доўг" (Насовіч, 232).

КОЖДЫ (всякій). „Кождая рѣчь свѣта того" (Прывілей Жыгімонта I, 1516 г., № 141). — „Кождаму хочацца есьці" (Насовіч, 240).

КОЛА (колесо). „Въ того млынка одно коло" (Прывілей 1504 г., № 82). — „Кола папавіць трэба. Кола у вальні. Кожын чорт на сваё кола ваду цягне" (Насовіч, 241).

КОСЯТЬ, КАСІЦЬ (косятъ). ...„а служба дей ихъ тое три дни сена косятъ" (Грам. кар. Александра 1496 г., № 42). — Агульна ўжыванае слова: „Мужчыны косяць, а бабы грабучь. Хлапец навучыўся добра касіць: проста піша касою!"

КРЫНІЦА (источникъ, родникъ). „З реками и с криницами" (Грамата в.кн. Вітаўта 1407 г.). — „У крыніцы халодненькая вадзіца". У крыўскіх народных песнях крыніца раўняецца з дзяўчынай.

„Ай дзе тая крынічанька, што голуб купаўся?

Ай дзе тая дзяўчыненька, што я заляцаўся?

А ўжо тая крынічанька травой зарасла, —

А ўжо тая дзяўчыненька даўно замуж пашла" (Насовіч, 253).

КРЫЎДА (обида, несправедливость). „Ажъ бы еси через то кривдъ имъ нечинилъ и новинъ не уводилъ" (Грам. кар. Александра 1496 г., № 41). „Бог зьвідзіць няхай маю крыўду, якую цярплю ад цябе" (Насовіч, 252).

КУПЛЯ (покупка) ...„вольно торговати везде по великому князству Литовскому со всякою куплею" (Прывілей 1504 г., № 83). — „Якія грошы, такая й купля" (Насовіч, 260).

ЛІЧБА (счетъ, отчетъ). „Панъ Андрей подскарбий а Ивашко Владыко писар брали личбу у ключника киевского у Сенка Цолозовича... што въ тыи часы брали мыто после личбы тое, какъ давали личбу у Троцех господару великому князю Александру" (Лічба ключніка кіяўскага 1494 г., № 26). — „Лічба вялікая, да праўды мала" (Насовіч, 270).

ЛОВЫ (охота). „З ловы и ловищи и з бобровыми гонь“ (Грам. в. кн. Вітаўта 1407 г.) ...„и тежъ коли з нами у ловы ездись, кажешъ имъ... речей своих стеречи“ (Грам. кар. Александра 1496 г., № 41). „И от тыхъ служобъ тяглыхъ вызволили, а велели ему одною службою ловецкою служити“ (Ліст кар. Жыгімонта I, 1508 г., № 112). — „На лаўца і зьвер бяжыць“ (Народная прыказка).

ЛОЎЧЫ (охотникъ). „Ловчому нашому пану Мішку“... (Грамата в. кн. Казіміра, 1444 г.) — Яшчэ да апошніх часаў па дварох быў урад „лоўчага“, на павіннасьці якога ляжала пілнаваць лесу і лясной зьвярыны. Слова ўсеагульна вядомае.

ЛУКНО (лукошко). ...„з лукном меду“ (Вырок в. кн. Александра. 1495 г., № 29). — „Лукно“ дрэўлянае начыньне ня з клепака, а з дзюплаватага пня з ўстаўным дном, ужыванае дагэтуль да мёду, масла, тапленнага сала і мукі. „У лукно—талакно, ў карабок—бабок“ (Нар. прыказка).

МЛЫН (мельница). „И тотъ ставъ... со млыномъ дали вечно и не порушно“ (Грам. кар. Александра 1503 г., № 81).

„Дарога каля млына. Ветраны млын“ (Насовіч, 286).

МЛЫНАР (мельникъ). „И землицы около того ставка, на которой жо млынар жывет“ (Прывілей 1504 г., № 32). Цяпер агульна ўжываецца побач са словам „мельнік“, хоць паміж гэтымі словамі трэба дабачаць маленькую рожніцу: „мельнік“ меля, а „млынар“ (ад слова „млын“) ня толькі меля, але і мае млын на ўласнасьць або ў арэндзе (Насовіч, 286).

МЫТНИКИ (таможенные чиновники). „Били намъ чолом мытники наши Путивльскіи“ (Грам. кар. Александра 1496 г., № 39). Як імязоў дзяржаўна-адміністрацыйны, слова гэтае выйшла з ужытку ў паточнай народнай мове.

МЯШЧАНЕ (горожане). „Били нам челом войтъ места Виленского, бурмистри и радцы и вси мешчане“ (Грам. в. кн. Александра 1495 г., № 36). Цяпер агульна ўжыванае слова: „Ого, наш Сымон хоча падпанкам зрабіцца,—з мяшчанкаю жэніцца“.

НАКЛАД (издержки). ...„а если бых хто з нас мел торг рушити... тот заплатит вины... грош на грош и наклад увесь“ (Прадажная канца XV ст., № 18). Агульна ўжыванае слова ў тым жа значэньні: „Гэта купля будзе для мяне накладнай“, знача — купля запатрэбуе многа выдаткаў.

НАМЕСЬНИЦТВА (наместничество). „А тридцать копъ тыми разы привезено с Чичерска от наместъництва“ (Прыхода-расходная запісь пісара гаспадарскага 1496 г., № 38). Цяпер агульна ўжыванае слова: „Мой сын служыць у дварэ намесьнікам. Перад сьмерцю ён перадаў сваё намесьніцтва сыну“.

НАРОЗНА (въ розницу)... „не маець яго (віно гарэлае) продавати мимо них, ани шинковати им на розно“ (Ліст кар. Александра 1498 г., № 55). „Нарозна жывуць. Нарозна пашлі. Нарозь кожная рэч даражэй“ (Насовіч, 317).

НАСЬЛЕДАК (наследникъ). „Будет ли тая земля пуста, а наследка в нее не будет“ (Грам. кар. Александра 1494 г., № 24).

„Ні адтуль, ні адсюль насьледка Бог даў“ (Насовіч, 318).

НЕДАСТАТАК (нужда). „Штож з нашого великого недостатку продали есмо нивку в Дубровах“ (Прадажная запись канца XV ст., № 18). Цяпер ўсеагульна ўжываецца ў тым-жа значэнні: „Сколькі ні працуй, ні біся, а ўсё ў недастатку жывеш“.

НЕПАРУШНА (нерушимо). „Вечно и непоручно ему и его жоне“... (Грамата в. кн. Вітаўта 1407 г.).

„Бацькіно прыказанье непарушна саблюдай“ (Насовіч, 335).

НІКОЛІ (нікогда). „Николі мосту перед городом немощивали“... (Грам. в. кн. Александра 1495 г., № 36).

„Ня быў там ніколі і ніколі ня буду“ (Насовіч, 340).

НЯБОЖЧЫК (покойнік). „Штожъ не бошчыкъ отец нашъ король его милость“... (Грам. в. кн. Александра 1493 г., № 21). — „Нябожчыкі ўсе хорошы. За нябожчыцаў лепей было жыць“ (Насовіч, 327).

НЯШКОДНА (невредно). „Ино естли будетъ торгом (ліч. мн.) по нашим двором не шкодно, и мы ему тотъ торгъ выйменьи его въ Жакгорех дали мети“ (Грам. в. кн. Александра 1495 г., № 30). Цяпер ужываецца ўсеагульна, як проціўстаўленне значэнню „шкодна“ (вредно). „Табе шкодна, а мне — не“ (Насовіч, 711). Гэта самае кажуць яшчэ й так: „Мне няшкодна, а табе шкодна“.

НЯХАЙ (пусть). „Нехай они служат намъ доспехом и конем“ (Грам. в. кн. Александра 1495 г., № 35).

„Узяў чорт кароўку, няхай бярэ і вяроўку“ (Насовіч, 338).

ПАДАБАЛАСЯ (понравилось). „Витовту тоє местцо подобалося на двор (каб пабудаваць двор)“ (Судовы дакумант канца XV ст., № 45). — „Табе дзеўка падабаецца, ды ты ёй ці ўпадабаўся. Кожды падабае хорошае“ (Насовіч, 444).

ПАДВОДА. „Ино коли и перво того подводъ не даивали и тыми разы ненадобе имъ подвод давати“ (Прывілей 1503 г., № 78).

„Ужо й падводанька для мяне гатова!“ (Насовіч, 439).

ПАЖЫТКІ (польза). „И со всеми пожитки и податми“ (Грам. в. к. Вітаўта, 1407 г.). — „Без пажытку ніхто не працуе. Работы многа а пажытку мала“ (Насовіч, 452).

ПАЛАВІЦА (половина, часть). „Троцкое половіцы“ (Грамата Казіміра-каралевіча, 1440 г.). — Ўсеагульна ўжыванае цяпер слова там, дзе кажуць „палавічнік“, г. зн. — той, хто мае права на палавіну чаго-колечы. Словам „палавіца“ мужык часта называе сваю жонку: „Што на гэта мая палавіца скажа“ (Насовіч, 462). У грамаце кар. Казіміра і наагул у старой нашай пісьменнасці, слова „палавіца“ ўжывалася для азначэння гарадзкога кварталу.

ПАЛЕПШЫЦЬ (улучшить). „И естли бы ся полепшило, тогды маєт нам тоє цены повышити“ (Грам. кар. Александра 1498 г., № 56). Ад слова „лепшыць“ (улучшать). „Нораў панскі лепшае, палепшыу“ (Насовіч, 274).

ПАМЯТАЦЬ (помнить) ... „мы памятуем.. еше за великого князя Витовта“ (Судовы дакумант канца XV ст., № 45).

„Ці памятаеш ты, як былі у нас Французы?“ (Насовіч, 391).

ПАТРЭБНА (нужно, надобно). „Кому будет потребно“ (Грамата в. кн. Вітаўта 1407 г.).

„К пану патрэбна йці“ (Насовіч, 475).

ПАТРЭБЫ (нужды, необходимость). „Што еси выдал на нашы потреби“ (Квітація кар. Александра 1505 г., № 90).—„Патрэба кажа. Патрэбу маю ехаць. Страпіў грошы на рожныя патрэбы“ (Насовіч, 484).

ПАТУЖНІКІ (пособники). „Бил нам чолом городничий смоленський а просил въ нас села з людми въ Смоленскомъ повете (такіх то і такіх, названы імёны) и з ихъ потужниками“ (Грамата пач. XVI ст. смоленскаму гараднічаму).—„Чаму не управіцца з такімі патужнікамі? Ці здарова твая патужніца?“—гэтак пытаюцца у гаспадара аб яго жонцы. (Насовіч, 485, 486).

ПАСЫЛАЦЦА, СПАСЫЛАЦЦА (ссылаться). „И они бояре посла-
лись на пана Радивиля Остиковича“... (Грамата кар. Казіміра 1488 г.).
...„пан воевода послался на всіхъ случан и наменял (намякаў) на
тыхъ, которые туда комягами ходять“ (Памятная записъ 1496 г., № 32).
Цяпер ужываецца ў тым-жа значэнні: „Ен ня хоча працаваць і ўсё спа-
сылаецца на сваю хворасць“.

ПАЧАТАК (задатокъ). „А нам мають початку дати тодыжъ, на
светого Петра день, двесте коп грошей“ (Ліст кар. Александра 1498 г.,
№ 55). Каля Полацка ўжываецца і цяпер побач са словам задатак:
„Арэнды, пачатку даў 50 рублёў“.

ПЛУГ. „Земли пашное на одинъ плугъ“ (Грам. кар. Александра
1503 г., № 81).—Усеагульна ўжыванае слова: „Даўней гаралі сохамі, а
цяпер—плугамі. Гэтага гаранья асталася на заўтра ня больш, як на
адзін плуг“, знача,—ня больш таго, што можна за дзень згараць адным
плугам.

ПОПЕЛЪ (зола). „У пуши нашей Веленской близко мѣста по пел
жечы и кляпки робити“ (Ліст Жыг. I, 1508 г., № 119).

„Золата і ў попелі відно“ (Насовіч, 470).

ПРОДКИ (предки). „Продковъ нашихъ и отца нашего короля
его милости“ (Вырок в. кн. Александра 1495 г., № 29).

„Тут нашы продки дзяды й прадзяды жылі“ (Насовіч, 522).

ПРАМЫТА, ПРАМЫТНІКІ (контрабанда, контрабандисты). „А соль
везеть — от воза грош мыта, а колі оминеть гроша не дав... двадцать
грошей про мыты“ (Грамата в. кн. Вітаўта 1407 г.).

Гл. слова „мытнікі“.

ПРЫГОН (барщина). „И въ пригонъ и на толоку ходить“ (Ліст
кар. Жигимонта I, 1508 г., № 112).

„На прыгон гонюць“ (Насовіч, 439).

ПРЫДАЦЬ (добавить). „Ино еще придали есмо (яму) у Бобруй-
ской волости“ (Грамата Казіміра-каралевіча 1440 г.).

„Не прыдавай к цане больш рубля“ (Насовіч, 500).

ПРЫЯЖДЖАЮЦЬ. „Они приежджаюць со Кгданска съ солью
до Ковна“ (Грам. кар. Александра 1496 г., № 43).—Агульна ўжыванае
слова. Пры чым цікава, што даўнейшы правопис яго блізка стаіць да
сучаснай вымовы і правопису: „На съвяты да нас прыяжджаюць госьці“.

ПРЙЙДУЧЫ (будущій). „Мартинъ Янгелевичъ свой год выдержитъ (арэнду) до светого Петра дня прййдучого“ (Ліст. кар. Александра 1498 г., № 55).

„Палажы гэта на прййдучыя часы“ (Насовіч, 518).

ПРЫСЕЛКИ. „Прыселки на имя Марковичи“ (Грам. в. кн. Александра 1501 г., № 71).—Цяпер ужываецца, ведама-ж там, дзе ёсьць гэтыя прыселкі, г. зн. — невялікія сялібы ўпабліжы сяла, прыданыя да аднаго старасты.

ПРЫСЛУХАТЬ (повиноваться). „Со всим тымъ, што здавна к тому селу прйслуhalo“ (Грам. в. кн. Александра 1499 г., № 63).—„Прыслу-хаць“ — ад слова „слухаць“, якое, як і выводныя ад яго, ужываецца і цяпер у значэнні „повиноваться“. „Ня слухаеш добрых слоў, паслу-хаеш сабачай скуры. Слуханьне трэба аказваць гаспадару“ (Насовіч, 592).

ПРЫХОД (приходъ, доходъ). „Пришло прйходу двесте караиманов и дванадцать караиманов медомъ и грошми со всихъ волостей киевскихъ“ (Лічба кіяўскага ключніка 1494 г., № 26).—Цяпер ужываецца ўперамешку са словам „прыбытак“, якое больш адпавядае маскоўскаму „доходъ“. „Хоць малы прыбытак, а усё ёсьць. Прыбытку з гэтага табе мале будзе“ (Насовіч, 496). Ужываецца слова „прыход“ і ў значэнні маскоўскага „выгода“. „Ты прыходней купіў за мяне“ (ibidem, 516).

ПЭРЛЫ (жемчугъ). „Тых грошей заплачово туръком за перла“. (Прыхода-расходная запісь пісара гаспадарскага 1496 г., № 38).—„Пэрламі усажана карона ў абразе. Жыдоўка ў пэрлах ходзіць“ (Насовіч, 412).

РАБИЦЬ (дѣлать). „Тот замок робил воевода троцкий“ (Ліст в. кн. Александра 1499 г., № 68). „На работники, што цеглу робили (Квітанція 1503 г., № 79). — Агульна ўжыванае слова: „Само нішто ня зробіцца, калі ня прымешся за работу“ (Насовіч, 563).

РАСХОД. „Расходъ тымъ караиманом (мера мёду)“ (Лічба кіяўскага ключніка 1494 г., № 26).

„Чужыя грошы расходуеш“ (Насовіч, 560).

САМАВОЛЬНА. „А што будут самовольно людей наших за себе забрали и з землями их“... (Вырок в. кн. Александра 1495 г., № 29), — „Самавольна спасьвілі ў начы маю атаву“. У Насовіча (бал. 572) паказаны выводныя ад гэтага слова: „З самаволам гэтым ніхто ня справіцца. Дапусьціў дзяцей сваіх да ўсякага самавольства: што хочуць, той робяць“.

СЬВЕДАМЫ (знающій). „А пры томъ были того добре свѣдоми“ (Прадажная канца XV ст., № 18). — „Сьвядомы, што відомы“ (Нар. прыказка). „Людзі сьвядомыя гэтага дзела“.

СЬВЕДЧЫЦЬ (свидѣтельствовать). „И они светчили штожъ дедъ их“... (Грамата кар. Казіміра 1488 г.). „Жерославчане светчили перед паном виленскимъ“ (Судовы дакумант канца XV ст., № 45). — Агульна ўжыванае слова: „На судзеты будзешь сьведчыць пад прысягай“.

СЕЛЯНІН (крестьянинъ). „Штожъ им не надобе дяколъ давати ани инших каторых служобъ з селяны (служити)“ (Грам. кар. Казіміра, 1488). — Агульна ўжыванае слова і цяпер для абазначаньня вясковага жыхара: селянін-ка, сялянства.

СЕНАЖАЦІ (сѣнокосы). „Зъ пашнями зъ сеножатыми, з лѣсы з луги“ (Грамата в. кн. Вітаўта, 1407). — „Паедзем на сенажаць. Куплю табе хатку, яшчэ сенажатку“ (Насовіч, 630).

СКАЗА (вред, повреждение, порча). „И для ихъ сказы от поганства (татараў) и для голоду (скінуты падатак). (Грам. в. кн. Александра Валадзімерскім мяшчанам 1495 г., № 34). — „Конь ніякай сказы ня мае“ (Насовіч, 580). „Ня купляй шкла са сказінай“.

СПРАВА (дѣло). „Справа почалася при Богуши писари у Смоленску“... (Лічба Ваські Костюшковіча 1508 г., № 121). — „Дрэнная вышла справа з гэтага дзела“ (Насовіч, 608).

СПРАВДЛІВА (честно). „Светчымъ верне а справедливе“ (Судовы дакумант канца XV ст., № 45). — Агульна ўжыванае слова: „Справядлі ваму Бог памагае. Калі хочаш, каб цябе паважалі й любілі, — жыві справядліва“.

СТАВЫ (пруды). „С потоки, ставы и со всеми пожитки“ (Грам. в. кн. Вітаўта, 1407). — „Вада цераз стаў пашла“ (Насовіч, 612).

СТРУГ. „А от струга по пятнадцати грошей“ (Вырок кар. Жыгімонта I, 1511 г., № 129). — Стругі і цяпер плаваюць па Дзевіне, Дняпру і Прыпяці, гэта — вялікія вяславныя вадаплавы для перавозкі тавараў.

СПУСТОШАНЫ (разорены). „Именья ихъ отъ неприятелей спустошоны“ (Ліст кар. Жыгімонта I, 1507 г., № 106). — „Край спустошаны няпрямцелем“ (Насовіч, 610).

СУДОВЫ (судебный). „И листъ имъ панъ воевода свой судовый на то далъ“ (Грам. в. кн. Александра 1495 г., № 35). — „Судовая справа. Судовыя паперы“ (Насовіч, 621).

СЫГНЭТ. „Под сыгнѣтомъ короля его милости“ (Запісь 1507 г., № 97).

Пярсьцёнак з пачаткаю: „Сыгнэтам сваім прыпачатаў“ (Насовіч, 629).

СЧАДКИ (потомств). „Ему и его жоне, и его детемъ и близкимъ и счедкомъ“ (Грамата в. кн. Вітаўта 1407 г.). „И их шчадко мъ“ (Грам. в. кн. Александра 1493 г., № 21). — Ад „чадо“ — дзяцё, патомства. У зах. Вітабшчыне ўжываецца ў народзе слова „нашчадзъ“ — патомства; „Нашчадкам сваім усё пакіну“.

ТАЛАКА. „И въ пригонъ и на толоку ходитъ“ (Ліст кар. Жыгімонта I, 1507 г., № 112). „Прасіў пан на талаку, а ня пойдзеш, — і за лоб павалаку. Слава, да й слава, паночак, твая: п'яна, да й п'яна талака твая“ (Насовіч, 636).

ТОЛЬКІ (только). „Толко нам тых двух годовъ винъни полтрединадцать копы грошей“ (Грам. в. кн. Александра 1496 г., № 39). — Агульна ўжыванае слова: „Давалі за карову толькі трыццаць рублёў. Толькі ты не скажы мацяры“.

ТОРГ (базаръ). „И просил насъ абыхмо ему дозволили торгъ мѣти выймени его в Гошъ“ (Грам. в. кн. Александра 1495 г., № 20). — „Паехаў на торг“ (Насовіч, 637).

ТРЭЦІНУ. „Кому по половине, а кому третину“ (Лічба кіяўскага ключніка 1497—1498 г., № 54). — „Пан наш трэціну лесу свайго прадаў. З трэціны засяваю суседнюю зямлю“ (Насовіч, 639).

УБАЧЫЦЬ (увидѣть). „Иж вбачивши есмо трудность переезду отъ Мелника до Белска“ (Прывілей Жыгімонта I, 1516 г., № 141). — „Убачыш сам посьле, ды ня вернеш“ (Насовіч, 647).

ЎЗДОЙМАМ (оптомъ). „А хто бы зышого города, албо места вино горелое до Смоленска привезъ, тот маєт вздоймом тое вино продати тым жо корчмитомъ нашим“ (Ліст кар. Александра 1498 г., № 55) — „Усё сяло уздоймам узнялося рыбу лавіць“. У значэньні рас. „опт“ цяпер ужываецца слова „агул, агулам, агульнік, агульніца“ — крама, дзе прадаюць не ў разброд, а агулам.

УПАМЯТАЎШЫ (помня). „Ино мы впамятавши его верную службу (Грам. в. кн. Александра 1492 г., № 22). — „Ня ведаю, ці упамятую я усё гэта“ (Насовіч, 660).

ФАЛЬШ (поддѣлка). „А нам грошей не браковати, вижли бы только не железо, а не медь, а не фальшъ, штобы было серебро“ (Ліст кар. Александра 1498 г., № 55). — „Тавар твой — нячысты тавар: многа фалшу ёсьць“ (Насовіч, 673). Ужываецца і „хвальш“: „Тут хвальш нейкая ёсьць“ (ibidem, 676).

ХТО (кто). „Хто нань узрить или чтучи вѣслышитъ“ (Грамата в. кн. Вітаўта 1407 г.) — Агульна ўжыванае слова: „Усе працуюць: хто гарэ, хто барануе, а хто сее. Хто цябе навучыў чытаць?“

ЦЭГЛА (кирпичъ). „Ино вробилъ цеглы и плитницу, што и печъ збудовалъ“ (Квітація 1503 г., № 79). — „Па цэглы паехалі“ (Насовіч, 693).

ЧАС (время). „И до сихъ часовъ тамъ многие люди корчмы мають“ (Ліст кар. Жыгімонта I, 1508 г., № 109). — „Часу ня маю з табой гаварыць“ (Насовіч, 696).

ЧОЎН (челнъ). „А от чолну великого по двенадцати грошей“ (Вырок кар. Жыгімонта I, 1511 г., № 129). — „У чаўне перабраўся цераз рэку. А што цябе прынясло, ці чаўначок, ці вясло“ (Насовіч, 696, 700).

ЯЗЫ. „Ани е з о в не забивали, ани езовничьи державецвитебских на е з о х не леживали“ (Вырок кар. Александра 1497 г., № 48). — „Міма язу рыба ня пройдзе“ (Насовіч, 726).

ЯЛАВІЦА (нетельная корова). „И казали есмо им давати в каждый год (срокъ) з а я л о в и ц у по полукопью грошей“ (Грам. кар. Александра 1494 г., № 23). — „Карова ялаўка, а малако дае“ (Насовіч, 727). Прадалі ялавіцу на мяса.



ЗАПІСКІ

КРЫЎСКІЯ ШКОЛЫ XVI I XVII СТ. СТ. Аб школьніцтве да XVI ст. на крыўскіх землях мы мала ведаем, хоць в. кн. Літоўскае абслуговалася вялікім лікам граматных урадоўцаў, між якімі сустрачаем людзей не малой асветы, а характар і змест дайшоўшых да нашых часаў цэлых архіваў дакументаў паказуюць высокае развіццё каліграфічнага (красопіснага) умецтва і ведання, немаль ўсеагульна, краёвага права і гісторыі. Праўдападобна, асветнай працай займаліся манастыры. Даволі многа сьведчань захавалася ў нас аб школах у другой палав не XVI ст., калі іх пачалі рэгістраваць у дзяржаўных установах. У ліку рэгістраваных школ ведамы:

Школа права, заложенная стараннем Жыгімонта-Аўгуста ў Вільні, пры Сьвята-Янскім касцэле, ў 1566 годзе. Школа гэта была пад кіравецтвам Пятра Розыюша. Выкладалася ў школе права дзяржаўнае, майборскае і саскае. Дзяржаўнае права в. кн. Літоўскага (Статут), земскія прывілеі і констытуцыі, напісаныя ў крыўскай мове, выкладаліся ў апошній Грабоўскім. Школа мела даволі лічэбны склад слухачоў і некалькі прафэсараў, у якіх

было па некалькі памочнікаў. Гэтая школа права была Баторым перададзена езуітам, якія ператварылі яе ў Акадэмію.

Грэка-Лаціна-Руская школа пры Сьвята-Троецкім манастыры ў Вільні была заснава ў пачатках XVI ст. і пацьверджана каралеўскім прывілеям у 1588 годзе. Належала да слаўнейшых краёвых школ і конкуравала з віленскай і полацкай езуіцкімі акадэміямі. Неафіцыйна была называна „руская акадэмія“. Сярод вучыцялёў гэтай школы ў канцы XVI і XVII ст. сустрачаем найвыдатнайшыя імёны краёвых культурных дзеячоў, у ліку іх былі: Лаўрын Зызані, крыўскі пісьменнік і аўтор славянска-крыўскай граматыкі; Кірыла Лукарыс, грэк, пазьней Іерусалімскі, а ўрэшце, Канстантынопальскі патрыярх; Кірыла Транквіліён, Мялецкі Сматрыцкі, Лявонці Карповіч, Земка і інш. Большасьць з гэтых асоб атрымалі асвету ў лепшых загранічных унівэрсытэтах, акадэміях і не ўступалі выдатнейшым езуіцкім прафэсарам.

Грэка-Лаціна-Руская школа ў Берасьці зацьверджана каралём і адкрыта ў 1592 годзе. Школа месцілася пры царкве сьв.

Мікалая. Вучылі ў ёй грацкай, лацінскай і рускай мовы, а такжа чатырох вызволеных навук.

У Бельску грака лаціна-руская школа была адкрыта ў 1594 годзе.

У Пінску грака лаціна-руская школа адкрыта была каля таго ж часу, што і ў Менску. Каля 1633 году школа гэта была закрыта старэннем езуітаў, у часе будавання тут езуіцкай калегіі (*Jaroszewicz, „Obraz Litwy“*, ч. I, б. 99). Пазней было пазволена адкрыць ізноў гэту школу ў Пінску, але пад варункам, каб у ёй ня вучылі па-польску. („Собр. минск. грамотъ“ №№ 112, 123, 127, 139, 164 у „Чт. Моск. Общ. Истор.“, 1848, № 6).

У Могілеве, брацкая грака-лаціна-руская школа была адкрыта каля 1597 году; датрывала да маскоўскай навалы цара Аляксея Міхайлавіча. У часе гэтай вайны (ў 1650-х годах) была зруйнавана і спалена маскоўскім войскам, а прафэсары вывезены ў Масковію. Каля 1602 г. другое магілеўскае брацтва сарган завала яшчэ падобную школу ў Могілеве, далейшая гісторыя каторай невядома. (*Арх. Филарет*, „Ист. Русск. церкви“, IV, б. 87).

У Оршы грака-лаціна-руская школа была адкрыта ў палавіне 1590-х годаў, а ў пачатку XVII ст. на старэнне езуітаў дэкрэтам караля Жыгімонта III закрыта. У дэкрэце між іншым сказана, каб праваслаўныя „у Оршы і акалічных гарадох школ утрымліваць ня смелі“ (*Jaroszewicz, „Obraz Litwy“*, бал. 99).

У Вітабску, паводле Нарбута (т. IX, бал. 480), перад прыходам у Полацк езуітаў была сярэдняя „нямецкая“ школа.

У Полацку, паводле матрычных кніг, якія перахоўваліся ў лютэранскай кірсе ў Вітабску, відаць, што нейкія „нямецкія“ школы існавалі ў сярэдзіне XVI ст. Магчыма, што „нямецкімі“ слылі тут тыя самыя грака-лаціна-рускія школы, але ня выключана, што ў гэтых гарадох,

якія мелі сталыя стасункі з Рыгай і нямецкім гарадамі, існавалі школы, ў якіх выкладалася нямецкая мова, патрэбная для тарговых стасункаў полацкім і вітабскім купцом.

У Слуцку. Слуцкая школа належыць да найцікавейшых школ, якія існавалі ў нас у XVI ст. Адкрыта яна была разам са школай Астрожскай. Аб Слуцкай і Астрожскай школах Поссэвін у 1581 годзе пісаў паліежу: „некатарыя князі, як князь Астрожскі, Слуцкі, маюць свае школы, ў якіх сыціца іх гэрэзія“ (*Арх. Филарет*, „Ист. Русск. Церкви“, т. III, б. 51). *Ярошэвіч* (*Obraz Litwy*) так піша аб гэтай школе: „у другой палавіне XVI ст. існавала вышэйшая дысідэнтская школа ў Слуцку і сярэднія ў Несьвіжы, Новагарадку, Заславе, а ніжэйшыя пры кожным дысідэнтскім зборы“.

У Вільні дысідэнтская школа была ў 1539 годзе адкрыта на 60 вучняў Абрамам Кульвецам. Асабліва апякаваўся гэтай школай, не шкадуючы выдаткаў на яе, князь Мікалай Радзівіл Чорны. Датрывала яна да 1655 году.

Ці ва ўсіх гэтых школах выкладалі крыўскую мову, — рэч няпэўная, але безумоўна ва ўсіх іх карысталіся крыўскай мовай, як памочнай да навучання грэкі, лаціны і царкоўнай баўгаршчыны. Гэта апошняя выкладалася ня тількі ў грака-лаціна-рускіх праваслаўных, але і ў віленскай і асабліва полацкай езуіцкіх акадэміях. Л. А.

КРЫЎСКІЯ РЫТАЎНІКІ. У крыўскіх друках ад самага зачатку друкарства сустрачам у тэксе рысункі, застаўкі і аздобныя пачатныя літары, рэзаныя бязумоўна нашымі стараветнымі мастакамі. Пераважна рысункі бяз подпісаў, але на некатарых маюцца і апошнія. Калі-б хто задаўся мэтай даследаваць па старадруках гісторыю нашага рытаўніцтва, зрабіў-бы вялікі ўклад у адраджэнне нашай культуры, асаб-

ліва, калі-б выданьне гэтых досьледаў праводзілася зьнімкамі з работ нашых стараветных мастакоў. Для прыкладу падаю малую горстачку сабранага мной матэрыялу, пераважна імён нашых рытаўнікоў, у аб'яднаным парадку:

Ангілейко Тодар, магілёўскі рытаўнік пачатку XVIII ст. Падпісваўся „*Θεοδωρ Ανγίλεικος*“ („*Ирмолон*“ 1700 г.), „*Θ. Α.*“ („*Книга житий святых*“, 1702 г.).

Афанасій, магілёўскі рытаўнік канца XVI ст. і пачатку XVII-га (П. Пекарскі, „*Наука и литература в России в царств. Петра В.*“ СПб., 1862, т. II, б. 675).

Вашчанка Максимільян, магілёўскі рытаўнік XVII ст. Працаваў у Магілёве. Аздабляў сваімі рысункамі крыўскія і некаторыя украінскія друкі. Між іншымі працамі выканаў 15 рысункаў на медзі з турэцкага жыцця да працы Рыкоты „*Турецкая манархія*“, якая была выдана ў 1678 годзе ў Слуцку.

Вашчанка Васіль, магілёўскі рытаўнік канца XVII ст. Аздабляў сваімі дрэварытамі магілёўскія друкі.

Вілец Лаўрын, віленскі рытаўнік XVII ст.

Вілец Іоан, рытаўнік XVIII ст. падпісі якога „*В. Ι.*“, „*Ιωαννης Β.*“ і „*Ι. Вілец*“ сустрачаюцца на дрэварытах крыўскіх друкарань.

Гарабурда, віленскі друкар і рытаўнік канца XVI ст.

Галака Андрэй, супрасьскі рытаўнік XVIII ст. Працаваў такжа і ў Пачаеве.

Гетке Кандрат, віленскі рытаўнік XVII ст.

Жукоўскі Міхайла, віленскі рытаўнік XVIII ст.

Каруга Ксавэры, віленскі рытаўнік XVIII ст.

Лейбовіч, віленскі рытаўнік XVIII ст. Працаваў і ў Несьвіжы, дзе рытаваў на медзі партрэты Радзівілаў.

Лапацінскі Ян, віленскі ры-

таўнік XVIII ст., выконваў рысункі для віленскай Сьв.-Духаўскай і Еўенскай друкарань.

Мсціславец Пятро, віленскі друкар XVI ст. Выконваў застаўкі і рысункі для сваіх друкаў, між іншым, — чатырох евангелістаў.

Макоўскі Тумаш, выканаў на медзі карту в. кн. Літоўскага і партрэт князя Радзівіла Сіроткі ў 1631 годзе.

Пэрлі Язэп, віленскі рытаўнік XVIII ст. Выканаў на медзі многа рожнакіх работ, якія вызначаюцца мастацкай стараной; між іншымі працамі яго ёсьць некалькі агалоўкаў магілёўскай друкарні, падпісаных літарай „*П.*“.

Скарына Франціш, XVI ст., выконваў застаўкі і рысункі да сваіх друкаў; замест подпісу на сваіх работах, клаў свой герб — сонца і месяц.

Сініцкі Макар, працаваў для Чарнегаўскай і Ноўгарад-Северскай друкарань у пачатках XVIII ст. Падпісваўся „*М. Сн.*“ (1716 г.) і „*Макарі Сініцкі*“ (1720 г.).

Стрэльбіцкі Ян, магілёўскі (1708, 1714) і Чарнегаўскі (1707) рытаўнік.

Тарасовічы Александр і Лявон, рытаўнікі XVII ст. Абодвы знаны з добрага выкананьня сваіх работ. Александр Тарасовіч выконваў вялікія работы, сягоньня ня зьмерна рэдкія. Да такіх большых работ яго належыць родаводная табліца Палубенскіх, рытаваная ў 1675 годзе ў Глуску (каля Бабруйска). Лявон Тарасовіч выконваў працы для крыўскіх і украінскіх друкарань, падпісваў свае работы „*L. T.*“, або „*L. Tarasowicz*“. Адзін з Тарасовічаў працаваў нейкі час у Маскве, дзе выканаў на медзі партрэты цароў Іоана і Пятра, царэўны Софіі і князя Васіля Галіцына (ў 1687 годзе). Гэты апошні з Тарасовічаў быў сынам асеўшага на старасьць у Ахтырцы на Украіне Лявона Тарасовіча.

Фетурскі Никон, рытаўнік Ноўгарад-Северскай друкарні. Падпісваў „Никонъ іеродіаконъ“, „Никонъ Фетурскій“ (1701, 1704, 1705 і 1712 гг.).

Чарняўскі Міхайла, чарнегаўскі і магілеўскі рытаўнік пачатку XVIII ст. М. Н.

ВЫДАТНЕЙШАЯ КРЫВІЧЫ (БЕЛАРУСЫ) - ВЫСЯЛЕНЦЫ Ў МАСКОВІЮ. Гіляры Рогалеўскі, ураджэнец Меншчыны, да 1728 году быў ігуменам Лубенскага манастыра, а пасля эміграваў у Масковію, дзе быў архімандрытам Маскоўскага Данскога манастыра. У 1732 годзе — біскуп Казанскі і ў 1735 годзе пераведзены ў Чарнегаў. У 1738 годзе пайшоў „на пакой“ у Кіева-Пчэрскі манастыр, дзе ў хуткім часе і памер.

Сава Шпакоўскі, ураджэнец Меншчыны. Быў архімандрытам Нежынскага Благавешчанскага манастыра і ў 1739 годзе — біскуп архангелагорадзкі, у 1740 годзе пераведзены ў Каломну і памер ў 1749 годзе.

Амбражэй Юшкевіч, ураджэнец Віленшчыны. Спачатку вучыўся ў віленскай езуіцкай акадэміі, а пасля — ў Кіева-Магілянскай. Быў вучыцелем у Кіева-Магілянскай акадэміі, выкладаў у ніжшых класах славянскую граматыку. Пазьней быў архімандрытам Сьвя-Духаўскага манастыра ў Вільні. У 1734 г. эміграваў у Масковію, дзе жыў у маскоўскім Сіманаўскім манастыры. Ад 1739 году — біскуп Валагодзкі, а ад 1740 — біскуп ноўгародзкі. У Ноўгарадзе Юшкевіч заснаваў духоўную сэмінарыю, на вучыццалёў у якую запрасіў Інацэнта Мігалевіча, Язэпа Ямніцкага і Інацэнта Міткевіча — ураджэнцаў крыўскіх зямель і выхаванцаў Кіева-Магілянскай акадэміі. Памер у 1745 годзе.

Гедэон Вішнеўскі, родам з Ашмяншчыны. Скончыўшы Кіева-Магілянскую акадэмію, выехаў за-

граніцу, дзе атрымаў ступеню доктара. Вярнуўшыся, быў вучыцелем паэтыкі, а пасля рыторыкі ў Кіеве. Ад 1714 году быў прафэсарам філэзофіі ў Маскоўскай акадэміі, а ад 1724 — рэктарам яе. У 1728 годзе назначаны на біскупа Смаленскага, дзе сарганізаваў славяна-лацінскую школу і некалькі іншых школ у Смаленшчыне.

Гіляры Грыгаровіч, першы прэфэкт Харкаўскай калегіі, пазьней — архімандрыт Сьвятагорскага Ізюмскага манастыра. У 1744 годзе яму было даручана разам з Якубам Блонніцкім, паправіць славянскую Біблію; пасля скончання гэтай працы дастаў Крутыцкае біскупства. Памер ў 1760 годзе.

Сьцяпан Каліноўскі, прафэсар Кіаўскай акадэміі. Эміграваў у Масковію, дзе быў сьпярша вучыцелем у Закона-Спаскай школе ў Маскве, ад 1734 году — рэктарам яе. У 1735 годзе пераведзены ў Александра-Неўскую лаўру, дзе яму было даручана арганізаваць школу, пазьней ператвораную ў акадэмію. Ад 1737 году — біскуп Пскоўскі і ад 1743 — архібіскуп ноўгародзкі. Памер у 1753 годзе.

Кірык Кандратовіч. Пасля акончання Кіаўскай акадэміі быў запрошаны ў 1726 годзе Гаўрыелем Бужынскім у Казань да арганізавання там славяна-лацінскай школы; ад 1730 году быў перакладчыкам пры Акадэміі Навук у Пецярбурзе. Выдаў (у 1786 годзе ў С.П.Б.) першы расійскі батанічны слоўнік.

Герман Концэвіч (Кунцэвіч?). Да 1726 году вучыцель у Маскоўскай славяна-грэцка-лацінскай акадэміі, пасля — прэфэкт яе, а ад 1728 г. — рэктар. У 1731 годзе назначаны біскупам Архангелагорадзкім, дзе заснаваў славяна-лацінскую школу.

Сафрон Мігалевіч. Атрымаўшы запросіны ў Маскву, быў ў 1726 годзе вучыцелем рыторыкі ў Акадэміі і ад 1727 г. — прэфэктам,

а ад 1730 г.—рэктарам. У 1732 годзе разстрыжаны і сасланы ў манастыр.

Платон Петрункевіч, вітаблянін, у 1742 годзе архімандрыт Спасакага манастыра ў Сеўску; з 1748 г.—біскуп у Валадзімеры-на-Клязьме, дзе залажыў дух. сям'ярыю. Памер у 1757 годзе.

Ілья Копіеўскі, урадженец Вітабшчыны, быў пасланы Пятром Вялікім у 1691 годзе ў Голяндзію перакладаць на расійскую мову і друкаваць кнігі, якія ён выдаваў у заложанай ім самім друкарні і ў друкарні Яна Тэссінга. Копіеўскі апрацаваў і выдаў гэтакія першыя друкаваныя грамадзянскія на расійскай мове кнігі: 1) Введеніе во всякую историю. 2) Руководеніе во Арифметику. 3) Поверстаніе круговъ небесныхъ съ толкованіемъ. 4) О дѣлѣ воинственномъ. 5) Номенкляторъ на Россійск. Лат. и Нѣм. язык. 6) Вокаболы стихами, Латинскіе и Рускіе. 7) Притчи Езоповы на Руск. и Латинск. 8) Грамматика Латинск. и Руск. 9) Шиперная книга морского плаванія. 10) Квинтусъ Курціушъ о великомъ Александрѣ Македонскомъ. 11) Лѣтописаніе отъ созданія міра на всяко лѣто что дѣлалася. 12) Синописъ Кіевская на латинскій языкъ переведена. 13) Образъ позору политичного Польски. 14) Парадыгма склоненія и спряженія, на Нѣм. Лат. и Россійскомъ. 15) Ораторія Латинская. 16) Риторика Латинская. 17) Разговоръ въ 40 главахъ на Лат. Російск. и Нѣм. яз. 18) Лексиконъ на Латин. и Російск. яз. 19) Описаніе четырехъ монархій. 20) Конкордація на Рускомъ яз. на всю Библию Московскую. 21) Горацій Флаккусъ о добродѣтели, стихами поэтичкими.

Сымон Полацкі (Сымон Пятроўскі-Сітняковіч). Радзіўся ў Полацку. Каля 1660 году быў запрошаны ў Маскву да арганізавання там першай славяна-лацінскай школы, ў якой быў вучыцелем і адна-

часна выхаваўцам царскіх дзяцей. Памер ў 1680 годзе.

Лявон Магніцкі, урадженец гор. Горадні, быў вучыцелем матэматыкі ў Маскоўскай Акадэміі. Напісаў для расійцаў першы падручнік матэматыкі пад агульным: „Арифметика сирѣчь числительная, съ разныхъ діалектовъ на словенскій языкъ переведенная“... (Масква, 1703 г.).

Варлаам Галянкоўскі, намеснік Кіева-Пячэрскай, а пасля Александра-Неўскай лаўры, заснавец першай у гэтым манастыры школы, з якой пасля утварылася Пецярбургская Духовная Акадэмія.

Захар Карніловіч, ігумен Кіаўск. Златаверхаўскага Міхайлаўскага манастыра; 1701 г.—біскуп Пераяслаўскі. Памер у 1715 г.

Сыльвестар Крайскі, рэктар Закона-Спасакай школы ў Маскве, з 1705 г.—архібіскуп Архангельскі; 1707 г.—мітрапаліт Смаленскі. Памер у 1712 г.

Вышэй прыведзены спісак выдатных нашых эмігрантаў і ў тысячай часці не высвятляе таго аграмаднага цывілізацыйнага уплыву, які аказвалі крыўскія эмігранты на маскоўскі ўсход. Аб гэтым расійскі вучоны (урадженец Масковіі) Безсонов так кажа:

„Культурна-грамадзянскі уздойм (у крыўскіх землях) сваімі рушышымі сіламі пераступіў межы Крыўскага (Беларускага) сьвету і разліўся далёка ва ўсіх кірунках.

Крыўскія (Беларускія) школы з іх школярствам папярэдзілі з гэтай старані Украіну (аўтор піша „Малоросію“) і ў многім прышчапілі ёй свой тып, а ў Маскоўскае царства ў канцы XVII ст. тып, гэтых (крыўскіх) школ цалком перанесены. Літаратурная крыўская мова... стала агульнай для ўсёй Заходняй Русі, не выключаючы і Украіны, і увайшла вельмі уплывовым інгредыентам у Вялікарускую (Маскоўскую) пісьменнасць. Гэтым жа пля-

хам (праз школу і пісьменнасць) крыўскі дыялект з яго акананнем перарабіў сабой з палавіны XVII ст. цэнтральны Маскоўскі дыялект, што сталася сягоння адрожніваючай азнакай апошняга. Навука з асновай сярэднявечнай схолястыкі, але з часцю элементаў рэформацкага адраджэння, абхапіла ўсе галіны веды, ад граматыкі да тэорыі музыкі і сьпеваў, да багаслоўскага катэхізму і полемічнага багаслоўя“...

„Прыходцы (крыўскія) занялі тут (у Масковіі) самыя выдатныя і уплывовыя мейсцы ад іерархаў да кіравецтва кансысторыямі, імі ўстроенымі, і ад выхаваўцаў царскай сям’і ад настацеляў манастыроў, рэктароў, профэктаў і вучыцалёў імі-ж дзеяўных школ, да кабінэтных і друкарскіх вучоных, кіраўнікоў, дзякоў і сакрэтараў. Немаль усё падлягло іхняй рэформе, прынамні—няўнікнёнаму ўплыву: багаслоўскае вучэнне, паправа сьвятарнага і богаслужэбнага тэксту, друкарства, справы раскольніцкія, царкоўная адміністрацыя, пропаведзь, храмавое, грамадзкае і царкоўнае сьпеўніцтва, ноты, зьнешнасць архіерэйскіх дамоў, спосаб іх (архіерэйскага) жыцця, экіпажы, упраж, адзеньне службыцалёў (прыкладам архіерэйскіх пеўчых), выгляд і склад школ, навукі і спосабы навучання ў іх, утрыманьне бібліятэк, правописма, выгавар жывой мовы і ў чытаньні (царкоўнае мяккое і замест звонкага), грамадзкія гульні і відовішчы і г. д., і г. д.

„Але, — справядліва, кажа далей Безсонаў, — столькі ня прынясла гэта сіла карысці ці шкоды другім краём, Крыўскі (Беларускі) ўласны край яна пакрыла славай, і гэтулькі-ж, дый больш, падарвала яго незалежнасць, вытушчыла (свой край) лепшымі прадстаўнікамі: эмігранты не вярталіся на бацькаўшчыну, заблутаныя на старане ў палітычныя і дзяржаўныя справы... гінулі яны немаль бязсьледна для

мяйсцовых пакінутых інтэрасаў..“

Гэту забытую балону гісторыі трэба нашай гісторыі высветліць, каб спыніць сучасную маскоўскую спекуляцыю на пустых галовах, якая баіць аб культурным і другім старшэнстве маскалёў над крывічамі,—бытцым то „малодшай“ галіной вялікарускай народнасці.

ВЫВАЗ КРЫЎСКІХ КУЛЬТУРНЫХ ЦЭННАСЦЯЎ У ПОЛЬШЧУ Ў ЧАСЕ ПОЛЬСКА-РАСІЙСКОЙ ВАЙНЫ 1918—1919 гг. Паводле справаздачы „Таварыства Украіннай Старожы“ (Towarystwa Straży Kresowe), надрукаванай у мясячніку „Wschod Polski“ (№ 6-7 (17-18) 1921 г.), у мэтах збірання нашых культурных цэннасцяў „пры кожнай польскай вайскавай часці былі назначаны вайсковыя чыноўнікі ў характары рэфэрэнтаў“, якія, паслугуючыся вайсковым апаратам, згодна інструкцыям Таварыства, збіралі і вывозілі ў Варшаву, Кракаў і др. гарады Польшчы нашы культурныя цэннасці. Для збірання забыткаў старасветчыны пры вайсковых рэфэрэнтах былі сарганізаваны кружкі з мяйсцовых „обываталёў“—палякаў, ў якія ўходзілі людзі ўсякага веку і стану як агенты. Кружкаў такіх названае Таварыства мела 180, між іншымі, — у такіх мясцовасцях: у Магілёве, Менску, Вільне, Несвіжы, Слуцку, Міры, Пінску, Заслаўлі. Высілкамі гэтых кружкаў і вайсковых рэфэрэнтаў ў часе адходу палякаў з Менска ў 1919 годзе між іншым вывезена: музэй ім. Ельскіх з Менска, ў якім было некалькі сот, па акрэсленню справаздачы, „бязмерна цэнных“ абразоў і сабраньне Александра Ельскага з Замосьця (ў Меншчыне), сабраньні Радзівілаў, Тышкевічаў, Чапскіх і інш. З аднаго Менску вывезена абразоў, кніг, старых дакументаў, тканін і інш. 255 пакаў, а з усяго краю ў адну толькі Варшаву на склады Таварыства прыбыло ў часе эвакуацыі 2.100 пакаў абразоў,

тканінаў, дыванаў, серабра, бронзы, парцэляны, шкла, гравюр і кніг.

Аднак, акцыя зьбірання і вывожання нашых культурных цэннасьцяў вялася палякамі сыстэматычна і раней, што відаць са стацыі Казіміра Соханевіча „Sprawa rewindykacji archiwów i mienia kulturalnego Polski od Rosji“ („Wschod Polski“, № 8-9 (19-20) 1921 г.). З гэтай мэтай названым таварыствам быў ў 1917 годзе сарганізаваны асобны яго аддзел „Таварыства апекі над забыткамі“, мэтай якога было выведываць і рэгістраваць усякія культурныя забыткі і ў часе рэволюцыйнай завірухі хаваць, або вывозіць іх у Польшчу. Аддзелы гэтага Таварыства „апекі“ у часе польскай акупацыі працавалі ў кантакце з вайсковымі рэфэрэнтамі і былі на такіх гарадох.

У Клецку аддзел „Т-ва апекі“ сарганізаваны з ініцыятывы Багуцкага і Бельскага ў 1918 годзе.

У Менску, сарганізаваны ў 1916 годзе, сваёй дзейнасьцю абыймаў ўсю Меншчыну, акром Слуцка. На чале гэтай установы па грабленьню нашых культурных цэннасьцяў стаялі: Ст. Неканда-Трэпка, як старшыня, Ст. барон Дангель (Падгорная, 4) і сакрэтэр Рышард Біске. Менскі аддзел „апекі“ над забыткамі падзяляўся на сэкцыі: 1) артыстычную, 2) архітэктонічную, 3) бібліятэчна-гістарычную, 4) старога Менска, 5) культурную. Да гэтага трэба дадаць, што, між іншымі спосабамі сабірання цэннасьцяў, Таварыства вяло аб'езды па ўсёй Меншчыне з мэтай рэгістрацыі цэннасьцяў, якія пазьней рэквізавалі вайсковыя рэфэрэнты.

У Магіліве (Шклоўская вул., 8) аддзел сарганізаваны ў красавіку 1917 г. старэньнем ксяндза Жыскара. Старшынёй аддзелу быў адвакат Об'езерскі (Лютаранская вуліца, свой дом), як аб'ездныя агенты працавалі М. Клобукоўская і А. Мар'яноўскі (апошні галоўна інвэнтары-

заваў цэннасьці, намечаныя ім да вывазу. (Гл. яго справаздачу ў „Muzeum Polskie“ 1917, б. 93 і 1918, б. 203.)

У Несьвіжы працавалі агенты п. Неканды Трэпкі („Wschod Polski“ 1921 г., № 8-9, б. 377).

У Полацку аддзел, сарганізаваны ў канцы 1917 г. пры „Польскім Доме“, ня выказаў асаблівай чыннасьці.

У Слуцку ў канцы 1918 г. старэньнем менскага „Польскага Круга“ (Kolo Polskie) быў сарганізаваны асобны аддзел „Т-ва Апекі над забыткамі“.

У Смаленску была сарганізавана „апека“ старэньнем ксяндза доктара А. Окол-Кулак, які быў старшынёй, а віцэ старшынёй — С. Гедройць-Юрага і Ванда Халецкая. Пад апекай гэтага Таварыства знаходзілася бібліятэка графоў Пржэздзецкіх, вывезеная з Паставаў. Нехта Раціборскі, сябра гэтага Т-ва „заапякаваўся“ зьместам старасьведкіх башт, напоўненых архівамі, і сарганізаваў працу „упарадкаваньня“ іх. У „апецы“ гэтага-ж Т-ва знаходзіўся і архіў Троцкіх караімаў.

У Вялікіх Луках аддзел паўстаў ў 1918 годзе.

У Вітабску аддзел сарганізаваны ў 1917 годзе пад старшэнствам генэрала Лесьнеўскага (Мікіцінская вул., 40).

Сколькі і калі вывезьлі гэтыя ўсе аддзелы крыўскага дабра у Польшчу „Wschod Polski“ ня хваліцца. Мяркуючы аднак па розмаху дзейнасьці гэтых няпрошаных „апякуноў“, плоднасьць іх працы была ня меншай, чым Менскага аддзелу ў часе эвакуацыі 1919 году.

Гэтак, яшчэ і яшчэ раз папоўняцца польскія музэі нашымі культурнымі помнікамі, якія будуць Палякі выдаваць (як слупкія паясы, урэскае шкло, музыку Манюшкі, творы Сыракомлі, Міцкевіча і многа, многа іншага падобнага) за выквет польскага генія... Так, Палякі уме-

юць геніяльна грабіць крыўскія культурныя і матэрыяльныя цэннасьці, гэта трэба ім прызнаць. З гэтага боку польскі геній ровен маскоўскаму. С. К.

РЭЗАЦЬ, КРОІЦЬ, СТРУГАЦЬ, КРУЖАЦЬ. Правільнае ўжываньня аднаслоўяў надае выразістасьці і хараства мове, але нажалі у нас гэта не заўсёды перасьцерагаецца. Стыльнасьць мовы залежыць асабліва ад лёгічнага ўжываньня тэхнічных слоў. Асабліва часта ў паточнай мове бывае зьмяшаньне слоў „рэзаць“ і „кроіць“, калі гавораць аб кроенні хлеба. „Рэзаць хлеб“, „нарэж хлеба“ — брыдкі барбарызм, якога належыцца ўнікаць.

Рэзаць, знача пацягаць нож ўзад і ўперад, націскаючы на аб'ект рэзаваньня. Рэжуць барана на мяса, нажом дрэва, робячы ў ім зарубіну і г. п.

Кроіць, знача цягнуць нож па нечым мяккім і гэтым аддзяляць лусту ад цэлага. Крояць хлеб на лусты ці скібы, кісель на талерцы і г. п. Ножніцамі тканіну такжа крояць, а ня рэжуць. Словы „крайчы“ і „кравец“ служачь довадам таго, што хлеб і тканіну ня рэжуць, а кроюць.

Стругаць, знача аддзяляць ад цэлага стружку, тоненькую частачку. Стругаюць лучынку, палку, хочучы яе давясьці да пажаданай формы ці таўшчыні, алавок, прыгатаўляючы яго да пісаньня, і г. п.

Кружаць, знача кроіць нешта, што па адкроенні дае кружкі; прыкладам, — бацьвіньне, цыбулю, буракі кружаюць, а ня кроюць ці рэжуць. I.

РЫСУНКІ ДА ІЛЮСТРАЦІІ КРЫЎСКАЙ ВАЙСКОВАСЬЦІ. Вышэй у тэксьце мы зьмесьцілі два рысункі з гісторыі нашай вайсковасьці. Першы выявляе слаўную грунвальдскую бітву 1410 г., другі—

перамогу крыўска-літоўскіх войск над маскалямі пад Оршай ў 1514 годзе. На памяць гэтай перамогі гетман в. кн. Літоўскага і Крыўскага, Астрожскі, пабудаваў у Вільні дзьве мураваныя царквы: Мікалаеўскую (на Вялікай вуліцы) і Сьвята-Троецкую (на Вострабрамскай вуліцы). У фронтавай сьцяне гэтай другой царквы да XIX ст. была ўмуравана мармуровая пліта з гэткім надпісам (паводле вуснай перадачы віленскіх старажылаў):

„Въ лѣто 1514. церковь сию созда князь Константин Острожскій, гетман в. кн. Литовского, въ память побѣды под Оршею над врагомъ и супостатомъ вѣры христіянское, православное, царемъ Московскимъ“.

У адзін дзень пад Оршай лягло звыш 30.000 маскоўскага войска. Пры гэтым крыўска-літоўская армія налічала ўсяго 35.000 ваяроў, а Маскоўская — 80.000.

Калі в. кн. Жыгімонт Казіміровіч і гетман князь Астрожскі пасля гэтай перамогі вярталіся ў сталіцу Вільню, то жыхары засыпалі іх кветкамі і славлі гэткай песняй:

„Великославному господару королю

Жыгимонту Казимировичу

Буди честь и слава на вѣки —

Побѣдившему недруга своего великого князя

Василия Московского,

А гетману его вдатному князю
Константину Ивановичу Острожскому

Дай, Боже, здорове и щасте впередъ лучшее:

Як ныне побилъ силу великую
московскую,

Абы побивалъ сильную рать татарскую,

Проливаючи кровь ихъ бессурманскую.

(Песня гэта захавалася ў летапісах: Супрасльскім і т. зв. Кароткім кіяўскім). В. Л.

З АПОШНІХ ПАДЗЕЙ ЭМІГРАНЦКАГА ЖЫЦЦЯ.

Групка з дзесятай рукі нахлебнікаў маскоўскага ўраду ўчыніла чародную злачынную брахню. Гэта хаўрузія, сабраўшыся ў ліку дзевяці асоб у Бэрлін для падпісаньня акту раскаяньня, каб атрымаць за гэта—хто ўезд у Савецкую Беларусь, а хто мейсца лепшплатнага агента заганіцай, — апавесціла сваё „дзелавое“ сабраньне „2-й Беларускай Нацыянальнай нарадай“. А дзеля таго, што пры гэтым гешэфце патрэбны былі статысты, то ашуканскім спосабам заманілі да сябе дзьве-тры пастаронныя асобы, якія, пабачыўшы, ў чым справа, з абураньнем пакінулі „Нараду“.

„Нарада“ вынесла 5—6 рэзолюцый, але зьмест гэтых рэзолюцый пасароміўся надрукаваць нават старшыня з’езду п. Езавітаў у сваім „Голасе Беларуса“, акром толькі адной, пісанай праўдападобна не пад дыктоўку невядомых суфлёраў гэтай „нарады“, але па свайму ўласнаму надхненьню. Гэта адзіная, друкаваная ім рэзолюцыя, гразіць новапазалочанымі ў Бэрліне капітамі нічым непавіннаму імя „Крывічы“.

Пры гэтым, як патрапна ахарактэрызавалі беларускія эс-эры (гл. „Бюлетэнь Загранічнай Групы Беларускай Партыі Соцыялістаў Рэволюцыянэраў“ № 1, лістапад 1925 г.), беларускі Чычыкаў, або тарговец мёртвымі душамі, Аляксандар Цьвікевіч, запрапанаваў на продаж ім самім для сябе сфабрыкаваныя мандаты Б. Н. Р. І, відаць, такі гэты прайдоха ашукаў вешторгаўцаў, бо найпершы выехаў у Менск. Рэшта, як чуваць, зьбіраецца такжа туды выехаць.

Ў нашым грамадзкім жыцьці адбылася падзея ў істоце нормальная. Нормальная, бо кожны здаровы арганізм павінен выдзяляць з сябе экскрэменты. Гэтак і наш незалежніцка-вызвольчы рух пазбыўся лішняга і непатрэбнага яму цягару.

Мы бачылі гэтых панюў ў ролях расійскіх акцыябрыстаў, кадэтаў, „общероссов“ да 1917 г. Як муць, ўзбытая падзеямі 1917 г., плавалі яны нейкі час на паверхні нашага жыцьця, брудзячы і гразьнячы яго, а цяпер прыбіліся да савецкага берагу. Думаем, што як на нашым, так і на савецкім беразе на прадажных здрайцах пазнаюцца.

РЭЗОЛЮЦІЯ СУВЯЗІ НАЦЫЯНАЛЬНА-ДЗЯРЖАЎНАГА ВЫЗВАЛЕНЬНЯ БЕЛАРУСІ (КРЫВІІ).

Заслухаўшы на пленарным паседжаньні 20-XI-25 г. спавешчаньне аб спробе 12—16 кастрычніка змесьціфікаваць у Бэрліне „2-ю Беларускаю Нацыянальную Нараду“, Сувязь Нацыянальна-Дзяржаўнага Адраджэньня Беларусі (Крывіі) высьняе:

I. Спробу змесьціфікаваць „2-ю Беларускаю Нацыянальную Нараду“ ўзяла на сябе, па даручэньню палітычных кірункаў, воражых беларускаму нацыянальнаму і дзяржаўнаму адраджэньню, хаўрузія авантурыстаў з 9-ці асоб, часьць якіх самазвана выдавалі сябе заганіцай за міністраў Б. Н. Р., ня маючы на гэта ніякіх юрыдычных падстаў.

II. Акром гэтай хаўрузіі авантурыстаў, песьна паміж сабой звязаных цёмным прошлым, ніякія беларускія (крыўскія) арганізацыі ані краёвыя, ані заганічныя з імі не засядалі і гаварыць ім за сябе не даручалі.

III. Пастановы і рэзолюцыі гэтай групы здрайцаў скіраваны супроць незалежніцка-вызваленчага беларускага (крыўскага) руху і разьлічаны на замяшаньне ў нашай грамадзкай апініі.

IV. Азначаны з’езд і яго пастановы выкліканы не якімі-колечы

ідэйнымі імкненнямі, а выключна асабіста-матэр'яльнымі карысьцямі прадажных палітыканаў.

Дзеля гэтага Сувязь Нацыянальна-Дзяржаўнага вызвалення Беларусі (Крывіі) падае да ўсеагульнага ведама:

I. Крыўскі (беларускі) народ ніколі не пагодзіцца з падзёламі і ніякімі чужымі окупацыямі на сваёй зямлі; як дагэтуль, так і далей ён будзе цвёрда і упорна змагацца за нацыянальнае вызваленне і дзяржаўную незалежнасць сваё Бацькаўшчыны ў яе этнографічных межах.

II. Так званая „орыентацыя на Менск“, пры цяперашнім цэнтралізме Саюзу Савецкіх Соцыялістычных Рэспублік, гэта ёсць служэнне маскоўскай вялікадзяржаўнасці і падпіранне чужога панавання на крыўскіх (беларускіх) землях, якія карыстаюцца толькі правамі агранічана земскага самаўраду; гэты самаўрад дзеля баламучання апініі названы „Незалежная Савецкая Беларусь“, на чале якой у дадатку стаіць 80% чужынцаў, пры 20% беларусаў.

ПРАТЭСТ ГРАМ. ЯЗЭПА МАМОНЬКІ.

У Прэзідыум Беларускай Нацыянальнай Нарады ў Бэрліне.

З А Я В А.

Дзеля таго, што скліканая Нарада не мае поўнага прадстаўніцтва, як з заграіцы так і краю, хоць ініцыятары нарады праз увесь час цвёрдзілі, што будучы прадстаўнікі краю ад усіх палітычных напрамкаў. Як выявілася ў далейшым, што ніякіх прадстаўнікоў з краю няма, а група эмігрантаў у ліку 9-ці асоб узяла на сябе смеласць вынасіць рэзалюцыі вялікай важнасці для Беларускага руху. Асабліва вялікае значэнне мае рэзалюцыя аб становішчы пад Польскай акупацыяй і ў Радавай Беларусі.

Гэта рэзалюцыя зьяўляецца ня чым іншым, як самым звычайным зменатычніцтвам. Асобы, прынімаўшыя гэтую рэзалюцыю, сьвядома паставілі пад удары увесь Беларускі рух, як у Польшчы так і ў Латвіі. Гэтым актам яны даюць права Паляком і Латышом увесь Беларускі соцыяльна-рэвалюцыйны рух разглядаць як акцыю Р. К. П. і палітыку Масквы.

Асобы, якія пазволілі сабе прынімаць гэту рэзалюцыю, выходзілі не з інтарэсаў працоўных мас Беларусі, а са сваіх асабістых вырахаваўняў і мяркаваўняў.

Пастановы гэтых 9-ці асоб зьяўляюцца шкоднымі для агульнага Беларускага Соцыяльна-Рэвалюцыйнага дзела як у краі так і заграіцай.

Прыймаць гэтка пастановы ніхто не упаўнаважываў гэтых асоб, і зьявішча гэтае ёсць іх прыватная справа, нікога не абязваючая.

Ад імені Партыі Беларускіх Соцыялістаў-Рэвалюцыйнараў я ганьблю паступак гэтых асоб і заяўляю аб сваім выхадзе з Нарады, якая зьяўляецца не правамочнай выносіць падобныя пастановы.

Мамонька Язэп,
Сябра Нарады.

Бэрлін, 15 кастрычніка 1925 г.

Прыняў пратэст у справе Нарады 17 кастрычніка 1925 г.
Старшыня К. Езавітаў.

БЮЛЕТЭНЬ Б. П. С. Р. АБ „КОНФЭРЭНЦІІ.“

У сваім бюлетэні загранічная Група Беларускай Партыі Сацыялістаў-Рэвалюціанераў ад 19 лістапада 1925 г. зьмесьціла гэткую заметку:

„Маскоўскія комівожэры ўсясьветнай соцыяльнай рэвалюцыі, адкінуўшы думку аб рэваліянізаваньні народных грамад, ужо даўно пачалі займацца субсыдыяваньнем загранічных камуністычных груп, пасьпэўных дзякуючы профэсійнага і соцыялістычнага руху ды падкупам рожных палітыкаў, журналістаў, банкіраў. Разьвіваючы свае вьнешторгаўскія опэрацыі, яны паміж іншым, бяз жаднай агіды скупляюць і мёртвыя душы, тым больш, калі тыя ў сваім мінулым маюць хоць які-небудзь вызначны тытул.

Туляючыся у прыёмных рожных заходна-эўропэйскіх буржуазных урадаў, беларускі Чычкаў, А. Цьвікевіч, быўшы сябра Ураду Б. П. С. Р., выпадкова сустраўся з фактарамі па скупляненьні мёртвых душ і зараз-жа запрапанаваў ім свой тавар, паабяцаўшы ў дадатку і мандаты даўно ужо неіснуючага ураду Б. П. С. Р. Торг адбыўся. За тыдзень склікаецца ў Бэрліне зборка некалькіх змучаных ад голаду і тугі па бацькаўшчыне беларускіх эмігрантаў пад гучнаю назваю „2-я Нацыянальная Беларуска-Конфэрэнцыя“. Са зьнешняй стараны „Нарада“ была абстаўлена так, што многасць рожных напіткаў ды яды (а пры гэтым яшчэ і прыгожыя маладыя дзяўчаты) мелі сьведчыць аб „камуністычна-нэпаўскім раю“, які ўжо здзейсьнены ў Радавай Беларусі, што само сабой не магло ня мець ўплыву на адпаведныя вынікі „Нарады“.

Афіцыйна „Нарада“ адбылася 12—16 кастрычніка г. г. Быў прыняты і парадак дня. Адбылася нават і дыскусія — бач, ня ўсе адволькавага былі думаньня! Але не зважаючы на гэту драбніцу, нарадай была прынята рэзолюцыя, бязумоўна, „падаўляючай большасьцю галасоў“. У гэтай рэзолюцыі, праўда, з подзіву годнай саромлівасьцю ды рожнымі ужымкамі і падскокамі прызнаецца, што ў Радавай Беларусі заложаны моцны фундамант незалежнай беларускай дзяржаўнасьці, ужо здзейсьнены нацыянальны ды соцыяльны ідэал беларускага народу, але затое з поўнай рашучасьцю і адвагай праклінаюцца ўсе тыя беларусы, якія з гэтым не пагаджаюцца, яны проста лічацца „зраднікамі беларускага народу“.

Прычына скліканьня нарады ясная, вартасць прынятай рэзолюцыі больш, чым зразумелая. Мо не варта было-б зьвярнуць і увагі на гэткую эмігранцкую зборку, але наколькі яна імкнулася рэпрэзэнтаваць увесь беларускі вызваленчы рух за межамі Б. П. С. Р., то рэальная істотнасьць змушае выявіць запраўднае становішча ды ясна зазначыць, што нарада рэпрэзэнтавала ўсяго толькі некалькі асоб беларускіх эмігрантаў, якія дзеля сваіх асабістых інтэрасаў рашылі прыкрыцца сьцягам беларускага вызваленчага руху. Гэта ёсьць ня што іншае, як самая нягодная спэкуляцыя, і беларускі працоўны народ павінен ведаць, што Бэрлінская „Нарада“ ёсьць прыватнае справа групы зьменатычнікаў, дзеля чаго ўсе яе пастановы ды рэзолюцыі ні для каго не абавязковы.

Да гэтага трэба дадаць, што частка дэлегатаў ад беларускіх эмігранцкіх арганізацыі у Празе, пабачыўшы, што гэта за „Нарада“, з пратэстам яе пакінулі“.

СВАЕ СВАІХ ЧУРАЮЦА.

Верны рыцар А. Цьвікевіча па спекуляцыі утраціўшымі юрыдычную моц мандатамі Б. Н. Р., п. Пятрук Крэчэўскі, зьмесьціў у расійскай ковенскай часопісі „Эхо“ (№ 297, ад 15. XII. 1925) пасланьне супроць А. Цьвікевіча. „Эхо“, зьмяшчаючы пасланьне п. Крэчэўскага, дзеля ачавістай бязграмаднасьці зьместу, засьцерагаецца на ўступе, што зьнімае з сябе адказнасьць за аддзельныя выразы як у яго політычнай часьці, так і ў часьці што да ўспамінаемых асоб. Ведаючы палітычныя і літэрацкія пазнаньні аўтора пасланьня, нас такая асьцярожнасьць расійскай газэты ня дзівіць. Зрэшта, зьмест пасланьня найлепш асьвятляе, як асобу аўтора, так і яго палітычныя горызонты, а дзеля гэтага друкуем ліст поўнасьцю, ў перакладзе з расійскай мовы:

„Ва ўсёй заграначнай прэссе паявілася павядомленьне, надрукаванае ў „Эхо“ 22. 11. 1925 г. № 278, аб маім пераездзе ў Менск, як прадсядацеля Рады Беларускай Народнай Рэспублікі, разам з віцэ-прадсядацелем В. Захарко. Там-жа гаворыцца і аб перадачы Беларускай Урадам мандатаў Савецкай Беларусі.

Чуткі гэтыя на нічым не абаперты і інспіраваны з Масквы (Руль. № 1488). Прычынай да гэтага паслужыла Бэрлінская нарада зьменавахаўпаў 12—15 кастрычніка. На нарадзе пытаньне аб мандатах падыймалася, але пасля таго, як стала ведама, што Урад яшчэ 4 кастрычніка г. г. падаў мне адстаўку, саўсім адпала.

Авантурызм гэткай пастаноўкі пытаньня, — перадача мандатаў Савецкай Беларусі, — сам па сабе сьведчыць, аб поўнай дурноце (у арыгінале — „глупості“) ініцыятараў гэтага замыслу. У роўнай меры ён разьлічаны і на несьведомасьць тых камуністычных дыплёмаў, каторыя вялі торг аб гэтых мандатах.

Мандаты павінны быць зьвернуты таму, ад каго яны былі атрыманы. Няўжо-ж у цяжкі момант Савецкіх Соцыялістычных Рэспублік, яго сувязі прыйдзе ў галаву мысьць перадаць суверэнным правам рускага народу Кітайскаму Імператару або Турэцкаму Султану. (Аўтор выпусьціў з пад увагі, што ні ў Кітаі імператара, ні ў Турцыі султана даўно няма; тут проста адбілася псыхалёгія аўтора, якімі палітычнымі катэгорыямі ў 1925 годзе ён яшчэ думае. *Увага Рэдакцыі*).

Правал быў ачавісты, і камбінацыя не ўдалася, але гэта ня спыніла рацёных прыслужнікаў савецкай ўлады, — Цьвікевіча, Зайца, Пракулевіча, — зрабіць падлог і, ня будучы ўжо міністрамі, выдаць ад імя Ураду пакаянную заяву і прызнаньне савецкай ўлады.

Прэзыдыум Рады гэтакі паступак назваў здрадай незалежнасьці Беларусі і ніякай адпавядальнасьці за гэта не прымае, адкідаючы ў каранёх юрыдычнае значэньне гэткай заявы.

Вярхоўная ўлада на тэрыторыі этнографічнай Беларусі, згодна пастанове Рады Рэспублікі 13 сьнежня 1919 г., прыналежыць выключна Прэзыдыуму Рады, цяпер прабываючаму заграначай, і таму авантура Цьвікевіча можа разглядацца толькі як здрада народу волі, каторага ён ня выпаўніў і перайшоў у абоз яго ворагаў, каб замацаваць уціск акупантаў над змучанай бацькаўшчынай.

Цяпер да Прэзыдыуму Рады перайшла выканаўчая ўлада. Прэзыдыум у сваёй далейшай рабоце акрэсьліць, ці патрэбна прынятачы тэрыторыі выканаўчай ўлады заграначай ў асобе Ураду або, абыдзецца пакуль без яе да выясьненьня моманту яе неабходнасьці.

Соціалізм і дэмократызм ніколі ня змогуць прымірыцца з дыктатурай Савецкіх Соцыялістычных Рэспублік, а таму і наш пераезд ў Мінск мог бы стацца толькі пасля упадку ладу дыктатуры.

Прадсядацель Рады Беларускай Народнай Рэспублікі
Прага.
П. Крэчэўскі“.

Калі п. Крэчэўскі называе падлогам тое, што яго „міністры“, ня будучы міністрамі, прадавалі Саветам свае поўнамоччы, то як назваць паступак самога п. Крэчэўскага, які незаконным спосабам утварыў Урад Цьвікевіча, аб чым сьведчыць гэткі, ўручаны яму ў свой час, дакумант:

„Старшыне Прэзыдэнтуму Рады Б. Н. Р. п. А. Крэчэўскаму і Віцэ-старшыне В. І. Захарко.

Паважаныя Грамадзяне!

Пасколькі нам ведама, пры Вашым учасьці ў Коўне стварыўся урад А. Цьвікевіча. Мы лічым, што гэты урад зьяўляецца незаконным, таму, што згодна канстытуцыі, Урад Б. Н. Р. павінен выбірацца пленумам Рады Б. Н. Р., што ня было захавана пры яго утварэньні, і што ў гэтым прымалі удзел толькі два сябры Прэзыдэнтуму Рады Б. Н. Р., у той час, як мы, сябры Прэзыдэнтуму, нічога аб гэтым ня ведалі. Дзеля гэтага прапануем Вам адпаведны загад, каб утвораны пры Вашым учасьці урад А. Цьвікевіча спыніў зараз-жа сваю урадовую працу і ўсе справы здаў Прэзыдэнтуму Б. Н. Р.

У далейшым, для вядзеньня нацыянальна-палітычнай акцыі загра-ніцай, мы лічым патрэбным склікаць Прэзыдэнтум Рады Б. Н. Р. не пазьней першага лістапада 1923 г. ў Празе для вырашэньня гэтых спраў.

Калі-ж да гэтага часу сябры Прэзыдэнтуму, грам. Крэчэўскі і В. Захарко, не дадуць ніякага адказу і ня прыедуць у Прагу, дык мы выступім адкрыта супроць незаконнага Ураду і парушэньня Вамі канстытуцыі Б. Н. Р.

З пашанай:

Віцэ-старшыня Б. Н. Р. *П. Бадунва*.

Сэкрэтэр *Я. Мамонька*“.

14. X. 1923 г.

Прага.

П. Крэчэўскі, атрымаўшы гэты ліст, не захацеў лічыцца з другімі сябрамі Прэзыдэнтуму Рады Б. Н. Р. Не глядзя на пратэсты ня толькі яго калегаў па Прэзыдэнтуму, але і на пратэсты партый і грамадзкіх арганізацый, п. Крэчэўскі прыкрываў авантуру А. Цьвікевіча.

Урэшце, з пяці асоб Прэзыдэнтуму Рады Б. Н. Р., як цьвердзіць сам п. Крэчэўскі, астаўся прэзыдэнт (Крэчэўскі) і віцэ прэзыдэнт (Захарка), якія ужо, маўляў, будуць стаяць, як мур, на незалежнай плятформе. А што-ж тады знача гэтакага зьместу пратакол, сьпісаны на т. зв. „на-радзе“ ў Бэрліне і надрукаваны ў „Савецкай Беларусі“ (№ 259 ад 15. XI. 1923)? (Гл. подпіс Захаркі!).

П Р А Т А К О Л

пасяджэння Рады Народных Міністраў Беларускай Народнай Рэспублікі.

Берлін „15“ кастрычніка 1925 г.

С Л У Х А Л І

Даклад старшыні Рады Міністраў А. Цвікевіча аб сучасным стане Ураду БНР і аб агульным палітычным становішчы Беларусі.

П А С Т А Н А В І Л І

У зьвязку з сучасным становішчам Беларусі, заходняя часць якой знаходзіцца пад акупацыяй Польшчы, а усходняя — твораць Беларускаю Савецкую Рэспубліку ў складзе Сацыялістычнага Савецкага Саюзу, у мэтах аб'яднання ўсіх сіл народу для яго поўнага нацыянальнага і сацыяльнага вызвалення ў поўным паразуменні з краёвымі беларускімі арганізацыямі — пастанавілі: абвясціць ад сённяшняга дня Урад Беларускай Народнай Рэспублікі зьліквідаваным і спыніўшым сваю дзейнасць.

Старшыня Рады Міністраў Беларускай

Народнай Рэспублікі А. Цвікевіч.

Вык. аб. міністра фінансаў Захарка.

Дзяржаўны Кантралёр Л. Заяц.

Дзяржаўны сакратар В. Пракулевіч“.

„П А С Т А Н О В А Д А П Р А Т А К О Л У

пасяджэння Рады Народных Міністраў Беларускай Народнай Рэспублікі 15 кастрычніка 1925 г.:

У сьвядомасьці таго, што ўлада сялян і работнікаў замацаваная ў Менску—сталіцы Радавай Беларусі, запраўдна імкнецца адрадзіць Беларускі народ культурна, эканамічна і дзяржаўна, што Радавая Беларусь ёсць адзіная рэальная сіла, якая можа вызваліць Заходнюю Беларусь ад польскага іга, у поўным паразуменні з краёвымі арганізацыямі, пастанавілі: спыніць існаваньне Ураду Беларускай Народнай Рэспублікі і прызнаць Менск адзіным цэнтрам нацыянальна-дзяржаўнага адраджэння Беларусі.

Старшыня Рады Міністраў Б. Н. Р. А. ЦВІКЕВІЧ

Дзяржаўны Сакратар ПРАКУЛЕВІЧ.

Дзяржаўны Кантралёр Л. ЗАЯЦ“.

Берлін, 15 кастрычніка 1925 г.

Далей, п. Крэчэўскі даводзіць, што ён цяпер зьяўляецца „вярхоўнай“ ўладай на Беларусі.

У пастанове Рады Б. Н. Рэспублікі ад 13 сьнежня 1919 году няма ніводнага слова аб перадачы вярхоўнай ўлады над Беларуссю п. Пятру

Крэчэўскаму. Там сказана вось што:

„Прэзыдыум Рады Б. Н. Р. разам з Радай Міністраў праз увесць час спынення чыннасці сесіі Рады карыстаецца ўсёй поўнатай ўласці Рады ва ўсіх тых здарэннях, калі трэба абараняць дзяржаўныя правы Беларускага Народу.“

І толькі, — больш гэтага аб ніякіх вярхоўных ўладах няма мовы.

Значыць, — Прэзыдыум Рады Б. Н. Р. разам з абранай пленумам Рады Б. Н. Р. Радай Міністраў (а не п. п. Крэчэўскі і Захарка) карыстаецца поўнаўладдзя ўсіх правоў у тых здарэннях, калі патрэбны выступленні ў абарону дзяржаўных правоў Беларускага народу.

Абраная пленумам Рады Б. Н. Р. Рада міністраў астаточна спыніла сваю чыннасць 20. IV. 1923 году, а значыць, ад гэтай даты ўсе выступленні п. Крэчэўскага апіраліся не на канстытуцыю Б. Н. Р., а на самазванства ды на авантурызм п. Крэчэўскага і А. Цвікевіча.

Мы згодны з вамі, п. Крэчэўскі, што А. Цвікевіч майстар ад падлогаў, але нам таксама ведама, што пры фальшаваным пратаколе, які цяпер знаходзіцца ў судзьдзі першага участка гор. Коўны (справа В. № 2419/24 г.) фігуруе, побач прозьвішч А. Цвікевіча, Захаркі, Зайца, Прокулевіча і інш., так-жа прозьвішча П. Крэчэўскага, напісанае яго ўласнай рукой.

Газэтныя ведамкі спанукнулі п. Крэчэўскага спозьненай датай рэагаваць супроць авантуры Цвікевіча, дзеля гэтага мы ў шчырасьць гэтай заявы ня верым і пераконаны, што Крэчэўскі кончыць тым, чым пачаў А. Цвікевіч, толькі гэта чамусьці ня ўходзіць яшчэ ў чысьці пляны.

Абзац аб выканаўчай ўладзе ў пасланьні п. Крэчэўскага гэта — букет яго палітычнай „мудрасьці“.

Мы рады, што ўрэшце пачынае разьвівацца клубок інтрыг, якія ў апошнія тры гады навіваліся каля нашага змаганьня за незалежнасьць Беларусі. Пачынаюць ўрэшце выплываць чорныя сілуэты ўкрытых сіл, якія, за аблітыя крывёй Крыўскага селяніна чырвонцы, разьбівалі еднасьць беларускага адраджэнча-незалежніцкага руху. Выходзяць наверх спружыны, парушаўшыя гэтыя прадажныя сілы на разьбіваньне беларускіх незалежніцкіх арганізацый у краі і на эміграцыі, ды на абліваньне брудамі тых дзеячоў, якія цьвёрда стаялі і стаяць пры незалежніцкім сыцягу.

ВЫСТУПЛЕНЬНІ ВОРАГА, НАШАГА ВЫЗВАЛЕНЬНЯ.

Пад скрытавым „Н.“ адзін крутач зьмесьціў у „Савецкай Беларусі“ (№ 262 г. г.) апісаньне „Беларускай Конфэрэнцыі ў Бэрліне“. Пункт цяжкасьці гэтага „апісаньня“ ў нападках на грам. Ластоўскага. Наскрозь нікчэмная душонка ўмыслова ненормальнага маніяка, ня маючага у сваёй галавешцы ніводнай здаровай думкі, каб проціставіць яе на зьбіцьцё слухнасьці ўжываньня імя „Крывічы“ замест русыфікатарскага „Беларусы“, — кідае бязсорамную і брудную, як ён у сабе, брахню, што „Ластоўскі зьвязаў свой лёс з літоўскай ахранкай“. Бедны, бедны ты чалавечка! Ніхто табе ў гэта не паверыць. Грам. Ластоўскі вышэй твае затручанай ядам гадзіны бруднай сьліны, якой ты сілішся апляваць яго. Бруд і яд гэты ляжа на цябе ж самога!

Ластоўскі вінават ва ўсіх грахах, якія можа прыдумаць подласць подлых душ, таму, што:

1) нікому ніколі не прадаваў сваёй ідэі,
2) што сьлед яго працы відаць на кожнай галіне нашага адраджэньня,
3) што ў момант, калі здрайцы прадаюць ідэю незалежнасці сваё Бацькаўшчыны, ён як стаяў, так і стаіць пры сыцягу незалежнасці Беларусі (Крывіі),

4) што подласць называе—подласцю і здраду—зрадай,


5) што калі „быўшыя людзі“ запраўды збавілі сябе службай за грошы ў розных ахранках, то Ластоўскі знае адзіную службу, службу ідэі, за якую атрымлівае скоріоны і цэрні, каторымі асыпаюць яго людзі маральнага калібру пана „Н“.

Грам. Ластоўскі, каб быў пераконаным хадэкам, працаваў-бы чэсна з хадэкамі, ня лічучы сабе гэта ганьбай. Але грам. Ластоўскі па свайму пераконанню належыць да радыкальных народнікаў-соцыялістаў, і ў гэтым кірунку яго праца ідзе прастай і чэснай лініяй ад самага пачатку, г. зн.,—ад 1902 году; такім яго знае ўсё крыўскае (беларускае) грамадзянства.

Нас дзівіць яшчэ адно: чаму гэту нічога ня вартую брахню зьмяшчае „Савецкая Беларусь“? Няўжо ж яна думае, што незалежніцка-вызваленчую думку Беларускага (Крыўскага) Народу яна асіліць, абкідаючы сьвядомай ілжой аднаго з прадстаўнікоў гэтай думкі? Ці-ж орган Комуністычнай Партыі чуецца ўжо так збанкрутаваным са сваёй куртатай аўтономіяй Беларусі, выдаванай за незалежнасць, што іншых чысьцейшых спосабаў змаганьня ня мае? Калі беларусом (крывічом) непатрэбна незалежнасць, то вытлумачце — чаму? Можна пераканаеце. Але з маральных памыйніц чэрпаць прадажную брахню?.. Гэта-ж нікога не пераканае, а выклікае толькі агіду.

Нас вельмі дзівіць, чаму гэта Саветчына збірае выключна ўсякую рвань. Ленін слухна сказаў „в большом хозяйстве всякая дрянь пригодится“, але-ж калі ўжо будзе выключна збірацца „дрянь“, то за ёй і добрага ня ўбачыш.

С. М-СКІ.



КНІГОПІСЬ І КРЫТЫКА.

І. П. ФУРМАН. КРАШАНІНА. Матарыялы да гісторыі яе у Віцебшчыне. Пад рэдакцыяй члена-карэспандэнта Інстытуту Беларускай культуры М. І. Каспяровіча. Выданьне Віцебскага Акруговага Таварыства Краязнаўства. Віцебск. 1925. Мастацкі нагляд і малюнкі у тэкспе Е. С. Мініна. Тыраж 75 экз.; 25 балонак тэксту і XV табліц рысункаў крашаніны; формат 20 × 17 см.

Мастацкая старана гэтага выданьня можа конкураваць з лепшымі пробкамі гэтага роду работ заграничнай прадукцыі. Рysункі да кніжкі, застаўкі, канцоўкі і віньеткі апрацаваў Е. С. Мінін.

Зьмест кніжыцы сьціслы, але дае шмат цэнных матэрыялаў, нажалі, як і сам аўтор засьцерагае, — далёка не вычэрпываючых паднятага пытаньня. Працу гэту, так добра запачаткаваную грам Фурманам, трэба было-бы расшырыць, асабліва ў гістарычнай частцы гэтаі галіны нашага народнага мастацтва.

А перш-наперш трэба разабрацца ў імязоўніцтве. Даследаваньні над старакрыўскімі тканінамі вяліся ўжо з першых годаў нашага адраджэньня і устанавлена, было дзе што цэннае. Гэтак. назоў „крашаніна“, згодна актам XV—XVII ст. і народнаму імязоўніцтву, носіць кожная афарбаваная тканіна ў адзін колер бяз

узораў. Для абазначаньня узорнай афарбоўкі тканінаў ужываўся тэрмін „набойка“ „выбіванка“. Назоў „сінільнікі“ абазначае майстроў, якія фарбавалі палотны выключна на сіні колер, — „сінілі“.

У далейшым мы будзем прытрымлівацца гэтага імязоўніцтва.

Нам незразумела, чаму аўтор, хочучы давясьці аб даўнасьці набойкавага ўмецтва, шукае прыкладаў не краёвых, а сягае да маскальскіх крыніц (Варлаам Хутынскі). Што гэта? Намёк на тое, што набойкавае ўмецтва прышло да нас з Масковіі? Ці гэта сьвядомае мяшаньне маскоўскай этнографіі з крыўскай? І ў першым і ў другім здарэньні пастаноўка непраўільная, бо эміграцыя на ўсход ішла з крыўскіх зямель, а не наадварот, а знача мастацтва і этнографія былі пераносаны з крыўскіх зямель, а не наадварот. Тым часам такой агаворкі ў кніжыцы няма і, дзякуючы гэтаму, атрымліваецца прыкры недаказ, які можна так ці іначай тлумачыць.

Дасьледчыку набойкавых забыткаў могуць даць багаты гістарычны матэрыял рызьніцы краёвых царквей і касцёлаў, бо набойкамі падшывалі царкоўныя рызы, клалі іх для дыхту паміж подшыўкай і верхам і, ўрэшце, шылі з іх пакрыцьці для аналояў і інш., не выключаючы на т

саміх рыз. Пішучаму гэта здаралася бачыць па рожных рызніцах нашага краю шмат крашанін (без узораў) і набояк (з узорами) з XVI і XVIII ст. ст. Прыкладам, у Новым-Пагосьце (Дзіс. пав.) ў касьцэле, будаваным ў 1596 годзе, бачыў я вельмі старыя і вельмі мастацка выкананыя набойкі на палатне ў некалькі колераў, якія служылі на верх (а не на подшыўку) дзвёх дальматык. Значна, для пацверджання даўнасьці гэтага ўмецтва можна знайсці краёвыя прыклады.

Мова кніжак, выдаваных у Вітабску пад рэдакцыяй грам. Касцяровіча, наагул добрая, але ня без граха. У кніжцы ўжыта слова „масла“ ў расійскім значэнні, замест „алейная фарба“. У крыўскай (беларускай) мове слова „масла“ мае сьцісла акрэсленае значэнне, гэта—тук, які атрымліваецца з кароўяга малака. Іншыя тукі, дабываныя з расьцін (каняпель, ільнянога сямя, маку), маюць назву „алей“. А знача, да набояк ужывалі не кароўе масла, а алей дык і будзе — „алейная фарба“, „алейны малюнак“. Думаем, што як аўтор, так і рэдактар у новым выданні кніжкі, гэтаму слушную увагу выкарыстаюць для папраўкі тэксту.

Маем надзею, што грам. І. Фурман далей павядзе працу над даследаваньнем крыўскіх (беларускіх) набойкавых майстэрняў, іх гісторыі і, асабліва, над зьбіраньнем нязьмерна цэнных для гісторыі мастацтва рысункаў, якія трэ было б адтвараць тымі колерамі, якія былі ў ужытку ў майстроў.

Ня ведаю, па чыей віне вёску „Серады“, („Сяроды“) у кніжцы перамянавалі ў „Сяруты“ з дадаткам „б. Сяруцкае вол.“, замест Серадоцкае, Сяродэкае воласьці. У кожным здарэньні спамылка дужа брыдка і не дасьцінная. *Власт.*

Праф. У. ПІЧЭТА. ГІСТОРЫЯ БЕЛАРУСІ. Частка першая. Дзяржаўнае выдавецтва. Масква—1924

— Ленінград. 134 балоны ў 4-ку Друкавана 3000 экз.

Нястача навукова апрацаванай гісторыі Крывіі (Беларусі) даткліва адчуваецца ў нашай маладой пісьменнасьці. Хадзілі чуткі, што такую гісторыю апрацуюць вядомыя сваімі досьледамі крыўскай мінусьчыны праф. Доўнар-Запольскі. Мы ня ведаем, якога зместу мае быць гісторыя Доўнар-Запольскага, але можам з пэўнасьцю сказаць, што нечакана вышаўшая з друку „Гісторыя Беларусі“ праф. Пічэты не запоўніць быўшай у нашай пісьменнасьці пусткі. Гэту конспектную сваю работу праф. Пічэта выканаў, ні на адзін момант не спыніўшыся на істотнай гісторыі нашага народу і краю. Гісторыя праф. Пічэты гэта — апавяданьне аб мінусьчыне крыўскага (беларускага) народу, расказанае ў сьціслым зьвязку з гісторыяй Кіева і Масквы ў духу „общерусскости“. Да ацэны гістарычных падзей аўтор падыходзіць не са старань інтэрасаў крыўскага (беларускага) народу, а са старань надуманай і ня маючай падстаў у мінусьчыне тэорыі аб „адзінай Русі“.

Пачатак Варага-Рускай ўлады ў нашай гісторыі трэба разглядаць так сама, як у расійскай гісторыі разглядаецца татарская навала. Імя напэўна легендарнага Рурыка павінна пераймаць чытачоў такой самай гразай, як і імя Батыя, бо панявольне ўсходнага Славянства пад ўладу Варагаў нічым ня роўніцца ў сваёй істоце ад іншых вядомых у гісторыі чужацкіх нападаў.

Трохсотлетняя абарона полацкіх Крывічоў, гэта — наш геройскі пэрыёд. „Крыважэрнасць і лютасьць“ павінна быць прыпісана не Ўсяславу Полацкаму, а, наадварот, — варажскім ватагам, якія, абаснаваўшыся ў Ноўгарадзе і Кіеве, стараліся пазбавіць свабоды адзінае, яшчэ змагаўшаеся з імі, ўсходна-славянскае племя Крывічоў. Постаць князя

Ўсяслава Полацкага, геройскага змагара за незалежнасць, ў нашай гісторыі павінна займаць такое-ж самая месца, як у гісторыі Русі — постаць Александра Неўскага.

З гісторыі Смаленскай, Северскай і Тураўскай зямель на першым месцы павінны быць пастаўлены тыя высілкі, якія Крывічы клалі, каб звольніцца ад кіяўскага абсалютызму і яго дынастыі, а ня тое, як рвалі і дзялілі нашу зямлю нашчадкі Русаў. У кніжцы-ж праф. Пічэты апошняе саўсім засланне першае: ён ўладу Русаў на крывіцкіх землях легалізуе...

Апісуючы дынастычныя змаганні Яраславічаў, Расьціславічаў і др., праф. Пічэта ні словам не абмовіўся аб тым, што, акром тарговых шляхаў, змаганьне Крывічоў з Русамі было, папершае абаронай ад чужацкай навалы, а, падругое, — ў гэтых змаганьнях важыліся дзве сыстэмы дзяржаўнага кіравання: з адной стараны (са стараны Крывічоў) клаліся высілкі на абарону глыбока дэмакратычнага славянскага народапраўства, а з другой стараны (са стараны Русі-Варагаў) несены быў нам, побач з палітычнай няволяй, нормандзкі фэодалізм, пераніцаваны пад уплывам хрысціянства ў візантыцкі абсалютызм, за якім ішло рабства народных мас.

У аддзеле „Беларусь у складзе в. кн. Літоўскага“ аўтор паўтарае перадпатоўныя басні, адкінутыя навейшай гістарычнай крытыкай. Басні гэтыя знамяніта падпіраюць другую, паложаную ў аснову гісторыі Пічэты, старую ману аб існаваньні ў прошлым „агульнарускасці“. Бо што прасьцей: была Русь, гэту Русь заваявалі часцю Літва, часцю Татары, пазьней высілкі Масквы была яна ізноў злучана ў адно „пракавечнае цэлае“. Знача — радуецца і веселецца рабы вялікай Расіі!

Праф. Пічэта ведае, што ў істэце-то яно было ня так. Агульнаруская на ўсходнай Славяншчыне бы-

ла толькі дынастыя і царква, а паасобныя землі становілі аддзельныя палітычныя і нацыянальныя комплексы, са сваімі асобнымі цэнтрамі, інтэрасамі, народнай мовай, звычаямі і абычаямі, — і гэтае племянное дзяленьне зламала, па доўгім змаганьню, сілу і адзінства дынастыі Русаў. Не узяўшы ўсяго гэтага пад увагу, аўтор ня мог выясьніць ні генэзы літоўскай дзяржаўнасці, ні месца ў гэтай дзяржаўнасці Крывіцкага народу, — і яму прышлося здаволіцца зьбітымі і нічога ня вартымі паўтараньнямі з Карамзіна і Ілавайскага.

Аўтор прамаўчвае такжа адну з цікавейшых балон нашай гісторыі — аб колёнізацыі Крывічамі поўначы, ўсходу і поўдня. Ён не раскажаў таго, як крывіцкая колёнізацыя ішла сьпярга на поўнач да Ноўгарада, як абаснавалася там і што яе адарвала ад мэтраполіі, калі і насколькі адарвала. Прамаўчаў такжа аб нашай крывіцкай колёнізацыі на ўсход, аб яе дынамічнай сіле, каторая, ператравіўшы ў сабе фінскіх тубыльцаў і ўбраўшы значную дозу мангольскага элемэнту, вытварыла ўрэшце новую маскоўскую народнасьць, якая будучы па мове славянскай, па крыві асталася фіна-татарскай. Як гэты крывіцка-фіна-татарскі конгломерат прысваіваў і прысвойваў сабе назову „Русь“, нішчыў пры помачы Татараў незалежныя ўсходна-славянскія князствы і ўрэшце разбіў — ня сілай, а інтрыгамі — незалежнае в. кн. Літоўска-Крывіцкае. Як пасля пад „братняй“ маскоўскай апекай крывіцкі народ стаўся „Белымі-Русамі“, малодшай галіной „Вялікарускага племя“.

Нам у нашай гісторыі, ў час адраджэньня народу, патрэбна аб'ектыўнае абаснаваньне яго кроўнага права на самаістасць, а не апраўданьне чужацкага панаваньня над намі.

Гісторыя праф. Пічэты гэта ёсьць пераказ правінцыяльнай (областной)

гісторыі з пункту гледжання расійскага вялікадзяржаўніцтва. Новага гэта кніжка нічога ў нашу пісьменнасць ня ўносіць. Яна ёсць перафразоўкай на крыўскую мову ідэй Карамзіных і Іловайскіх для апраўданьня маскоўскага панавання над нашым народам.

Прачытаўшы надрукаванае на агорцы імя праф. Пічэты, рэктара Беларускага Дзяржаўнага Універсітэту, мы спадзяваліся знайсці ў кніжцы іншы змест. Думалі, што аўтор хоць-бы са ўзгляду на сваё высокае становішча ў Беларусі, калі ня з іншых мяркаванняў, дасць хоць цень, хоць намёк *нашай крыўскай гісторыі ў сваёй брашурцы*. Тым часам сустрэліся мы з нічым не маскаваным „собираТЕЛЬСТВОМ“. Пасля гэтага нам зразумела і іншае, дагэтуль незразумелае, з дзейнасці „Беларускага“ Універсітэту, які свае публікацыі друкуе мовай Масквы, а ня Менска. Ю. В—ка.

ПРАФ. У. ІГНАТОЎСКІ ГІСТОРЫЯ БЕЛАРУСІ Ў XIX І Ў ПАЧАТКУ XX СТАЛЕЦЬЦЯ. Лекцыі, чытання студэнтам Беларускага Дзяржаўнага Універсітэту. Дзяржаўнае Выдавецтва Беларусі. Менск, 1925. 251 балона ў 4-ку. Друкавана 10.000 экз.

Гісторыя Беларусі (Крывіі) праф. Ігнатоўскага зьяўляецца спробай апрацаваць нашу гісторыю XIX ст. Пры чым аўтор лішне многа удзяляе увагі справам расійска польскіх стасункаў і на аснове гэтага палітычных падзей вырысавуе палажэнне нашага народу Праўда, сялянства ў часе п'ягоншчыны не адыгрывала значнай палітычнай ролі, але сялянства было адзіным прадстаўніком нашай нацыі, якая ня мела ў сабе іншых грамадзкіх станаў. Дзеля гэтага сьпісаньне крыўд, захадаў расійскай і польскай стараны абасна-

ваць праўнасць панавання над крыўскім народам і яго тэрыторыяй ды адношаньне да гэтага ўсяго самага народу, — аб'екту, за які ідзе спрэчка і змаганьне, — павінна было-бы заняць больш мейсца ў кнізе.

Недастаткам кнігі зьяўляецца лішне шырокае карыстаньне польскімі гістарычнымі матэрыяламі, якія, асабліва ў апісаньні палітычных падзей, зьбіваюць аўтора.

Але віна тут ня гэтудыкі самога аўтора, ў якога ёсць увесь час імкненьне даць ацэну гістарычных падзей XIX ст. з пункту гледжання нашых народных інтэрасаў, сколькі віна у нераспрацаванасці самога пытаньня.

Наша гісторыя знаходзіцца яшчэ ў зародку, — і няма ня толькі распрацаваных архіўных матэрыялаў з пункту нашага ўласнага погляду, але найгорш, што яшчэ гэты погляд ня выраблены. Хоць ён ужо ў працы праф. Ігнатоўскага „Гісторыя літаратуры“ як-бы намячаецца: гэта — імкненьне проціставіць наш народ, як гістарычны індывідум, у стасунку да акружаючых яго падзей і ўплаваў. Выдзяленьне народнай індывідуальнасці ёсць істотнае заданьне ўсякай гісторыі і адзіны крытэры для ацэны прац, якія апісуюць нашу мінуўшчыну. Прыкладаючы апошні крытэры да ацэны працы праф. Ігнатоўскага, мы павінны сказаць, што пры ўсёй яго добрай волі, з заданьня свайго ён пераможцам ня выйшаў, асабліва ў апісаньні падзей XX стагодзьдзя.

Павінны зазначыць такжа, што ўжываньне жаргонных слоў у навуковай пісьменнасці не падходзіць да яе. Гэтак, слова „унія“, чамусьці у праф. Ігнатоўскага надрукавана „вунія“. Ідучы гэтым шляхам, трэба хіба пісаць „алецстрыка“, „ляндар“, „цяццалісты“ і г. д. В. Л.

ЗЬ МЕСТ.

В. Ластоўскі. Крыжовы паход дзяцей (верш)	1
Яго-ж. Лісты (вершы: I. Да Н. II. Да К-віча)	2
А. Матач. Дык што-ж гэта такое? (апавяданьне)	3
Яго-ж. Апякун (апавяданьне)	10
Альгерд Шлюбскі. Матэр'ялы да гісторыі крыўскай этнографіі . .	19
А. Матач. Абшар займаны Крывічамі і крыўская колёнізацыя . . .	27
Ю. Сулімірскі. Аб назовах „Крывія“ і „Беларусь“	36
Власт. Пачатны Летаніс аб Крывічоў у асьвятленьні гістарычнай крытыкі	46
А. Матач. Насьпеўшае пытаньне	71
В. Л. Прычыны заняпаду крыўскай мовы ў XVII ст.	78
Філ. канд. Я. Станкевіч. Пачатнае „о—е“ ў славянскіх мовах. . . .	82
Пагашчанін. Пагост (успаміны)	86
Ю. Верашчака. Слоўнік старакрыўскай актавай мовы	91
Запіскі: Л. А. Крыўскія школы XVI і XVII ст. ст. 103. — С. Т. Крыўскія рытаўнікі 104. — О. Ё. Былатнейшыя Крывічы (Беларусы) - высяленцы ў Масковію 106. — С. К. Вываз крыўскіх культурных цэннасьцяў у Польшчу ў часе Поль- ска-Расійскай вайны 1918—1919 г. 108. — І. Рэзаць, кро- іць, стругаць, кружаць. 110. — В. Л. Рysункі да ілюст- рацыі крыўскай вайсковасьці —	110
З апошніх падзей эмігранцкага жыцця. Рэзолюцыя „Сувязі Наці- янальна-Дзяржаўнага Вызвалення Беларусі (Крывіі)“. . .	111
Пратэст грам. Язэпа Мамонькі. 112. — Бюлетэнь Б. П. С.-Р. аб „Конфэрэнцыі“. 113. — Свае сваіх чураюц- ца. 114. — Выступленьні ворагаў нашага вызвалення. 117	
Кнігопісь і крытыка. Власт. І. П. Фурман. Крашаніна. . . .	119
Ю. В—ка. Праф. У. Пічэта. Гісторыя Беларусі. . .	120
— В. Л. Праф. У. Ігнатоўскі. Гісторыя Беларусі ў XIX і ў пачатку XX стагоддзя	122

Застаўкі з кніг Віленскай Сьвята-Троецкай друкарні XVIII ст.

ВАЖНЕЙШЫЯ СПАМЫЛКІ ДРУКУ.

Балона.	Радок зверху.	Надрукавана.	Трэба чытаць.
2	6	прывялі	прынялі
14	53	вяласной	валасной
15	31	панач	нанач
16	18	пяпрытомнасьці	вяпрытомнасьці
18	23	грымулі	грымнулі
19	Агаловак	энографіі	этнографіі
22	2 вынаска, 7 рад.	пуктуальная	пунктуальная
23	1 вынаска, 4 рад.	прадаўжацэлем	прадаўжацэлем
27	3	зьязваў	зьязваў
37	22	тэр-	тэрміны
37	28	ў канце	ў канцы
37	30	Кіяўшчыны	Кіяўшчына
39	11	Аё сць	А ёсьць
40	48	афіцiяльна	неафіцiяльна
55	1	купепка-	купецка-
55	11	<i>Котлеревскій</i>	<i>Котляревскій</i>
76	28	с.	юс.
86	8	х	іх
86	27	цкава	цікава
100	18	мале	мала
102	6	не ў разброд	не ў раздроб
107	51, гр. 2	інгрэдзіантам	інгрэдзіентам
108	20, гр. 1	праэктаваных	праектаваных
108	15, гр. 2	Towarystwa	Towarzystwa
110	7, гр. 1	ужываньня	ужываньне

Redaktorius-leidėjas
K. Duž-Dušiauskas.

Рэдактар-выдавец
К. Дуж-Душэўскі.